

# مسلمانوں کی مائیں 67

رسول عربی اور اُمّہات المؤمنین کے حالات زندگی

اور  
پیغمبر اسلام کے نکاحوں کے بارے میں غیر مسلموں کے اعتراضات کا جواب

طبع

۲.

از

رازق النخیری



# دیباچہ

یورپ کے نامور مورخ ایچ جی ویلز نے اپنی مشہور کتاب "دی آؤٹ لائن آف مہری میں پیغمبر اسلام صلی اللہ علیہ وسلم کی ذات گرامی کے خلاف پٹ بھر کر زہرا گلا اور تاریخ سے دلچسپی رکھنے والوں کو گمراہ کرنے کی کوشش کی ہے۔ ویلز کی دریدہ دہنی سے طبیعت پہلے ہی متاثر تھی کہ سر ولیم مور کی کتاب "لائف آف محمد" نظر سے گزری یہ وہ کتاب ہے جسکی شائع ہوتے ہی یورپ کے علمی حلقوں میں دھوم مچ گئی تھی۔ ولیم مور اور اس کی کتاب کا نام اردو کہیں سے کان میں پڑا ہوا تھا اب جو کتاب کے مختلف ابواب پر نظر ڈالی اور بالخصوص اس حصہ کا مطالعہ کیا۔ جو رسول اکرم کے نکاحوں کے بارے میں ہے تو ایسا محسوس ہوا کہ پیغمبر اسلام کو بدنام کرنے کی نیت ہی سے کتاب لکھی گئی تھی۔ واقعات توڑ مڑ کر کچھ ایسے انداز میں لکھے گئے ہیں کہ اگر تاریخ اسلام سے واقفیت نہ ہو تو نیت ڈالواں ڈول ہونے لگتی ہے۔ ان دونوں کتابوں نے تحقیق و تجسس پر مجبور کیا تو معلوم ہوا کہ مغرب کا ہر مورخ ویلز اور مور نہیں ہے۔ بلکہ میں جہاں ڈیویز سپرینگر اور بورن۔ ڈی پریڈی جیسے متعصب مورخین بھی ہیں جنہوں نے جلع دل کے پھسپھولے چوڑے ہیں۔ اہل اٹھ ورڈ گین۔ گارڈ فیری ہینگنر۔ طامس کارلائل جان دیون پورٹ۔ فلپ مٹی نے ایمان نکل کر قلم نہیں اٹھایا۔ ولیم مور اور دوسرے متعصب معنفین یورپ کے بہت سے اعتراضات کا جواب سر سید علیہ الرحمۃ نے خطبات احمدیہ میں نہایت مفصل نہایت مدلل اور نہایت موثر دیا ہے مگر پیغمبر اسلام صلعم کے نکاحوں کے بارے میں اعتراضات کا جواب خطبات احمدیہ میں بھی نہیں ہے۔ ساٹھ یا سٹھ برس ہوئے دہلی کے قریب گورکھ پور کے کسی پادری احمد شاہ نے سنا ہے کہ ایک کتاب شائع کی گئی جس میں



رسول اکرم کے نکاحوں پر سخت اعتراضات تھے اور سرسید اس کا جواب لکھ رہے تھے کہ سفر آخرت اختیار کیا۔ اہیات المؤمنین پادری کی کتاب کا نام تھا یا سرسید کی کتاب کا نام تھا دس سال بعد شمس العلماء مولوی نذیر احمد مرحوم نے اہیات اللہ لکھی مگر مسلمانوں نے مولوی صاحب مرحوم پر کفر کا فتویٰ لگا کر کتاب جلادی ۱۹۱۵ء میں والد مغفور حضرت علامہ راشد انجیری کی کتاب امت کی باتیں شائع ہوئی جو غیر مسلموں کے عام اعتراضات کا مختصر مگر موثر جواب ہے۔ اردو انگریزی میں میری نظر سے جس قدر کتابیں گزریں اور عربی فارسی نیز یورپین زبانوں میں جہاں تک میں تحقیق کر سکا رسول اکرم کی ازدواجی مطہرات کے مفصل حالات یکجا کرنے کی طرف توجہ نہیں دے سکا تو یہ تو توجہ نہیں فرمائی جتنا مختصر سا ذکر سرور کا بذاتِ معلوم کے حالات میں آگیا ہے۔ رسول اکرم کے نکاحوں کے بارے میں جو اعتراضات غیر مسلموں کی طرف سے ہوئے ہیں۔ انگریزی میں جس سید امیر علی مرحوم مولوی محمد علی لاہوری اور حافظ غلام مٹھر وغیرہ نے اپنی اپنی کتابوں میں ان کے مدلل مگر مختصر جوابات دیئے ہیں مگر ایسی کوئی کتاب میری نظر سے نہیں گزری جو نہ محض حسن عقیدت سے لکھی گئی ہو نہ غیر متعلق واقعات سے غنایت بڑھائی گئی ہو بلکہ ازدواجی مطہرات کے زیادہ سے زیادہ تاریخی تحقیقی واقعات کے ساتھ ساتھ پیغمبر اسلام صلی اللہ علیہ وسلم کے ایک ایک نکاح پر تفصیل کے ساتھ بحث کی گئی ہو اور مجموعی طور پر صحیح واقعات اور حقائق پر نظر ڈال کر نکاحوں کی مصلحت ضرورت اور نتائج دکھائے گئے ہوں اور پھر یورپ کے اہل اعتراضات سامنے رکھ کر ایسی کتاب لکھی گئی ہو۔

میرے لئے یہ کام بڑی جسارت تھی مگر یورپ کے بے بنیاد اتہامات اور لغو الزامات میں برداشت نہ کر سکا۔ اور دو سو اسی سال تک دن رات تفاسیر اور



احادیث اور تاریخ و سیرۃ کی کتابوں کی ورق گردانی کے بعد مسلمانوں کی ماؤں کے حالات اور رسول اکرم صلی اللہ علیہ وسلم کے نکاحوں پر یورپ کے اعتراضات کا جواب پیش کر رہا ہوں۔

لاہیانہ لاطینی زبان میں اسلام اور پیغمبر اسلام کے متعلق جو کتابیں لکھی گئی ہیں وہ لٹھری ہوئی ہیں گالیوں سے۔ ایسی ایسی رکبیک اور فحش باتیں ہیں کہ شرم و حیا اپنا منہ پیٹ لے مقصد ان گالیوں سے صرف یہ تھا کہ عیسائی دنیا کو ہمیشہ کے لئے اسلام سے نفرت ہو جائے۔ ہیک عیسائی ٹھنٹ ہی کا قول ہے کہ "مسلمان نویں صدی سے تیرھویں صدی تک جاہل یورپ کے روشن داغ معلم بنے رہے" اور کون اس سے انکار کر سکتا ہے کہ پادری سائنس کے سخت خلاف تھے کیونکہ پیغمبر اسلام کے جھنڈے تلے سائنس یورپ لائی گئی تھی اور قدامت پرست عیسائیوں کے نزدیک ہر وہ چیز ذلیل تھی جو پیغمبر اسلام کے نام سے دیاں آئی لیکن مورخ کی شان ان لغویات سے بلند و بالا ہے۔ وہ خوب اچھی طرح تحقیق و تلاش کے بعد صحیح واقعات قلم بند کرتا ہے۔ وہ اگر تنگ نظر تنگ دل تنگ حوصلہ ہے تو اپنا فرض بخوبی انجام نہیں دے سکتا بعض مغربی مورخین نے کچھ شک نہیں رسول پاک کی سیرت پر کتابیں لکھنے میں بہت محنت کی ہے۔ اس سلسلہ میں سرسید احمد لکھتے ہیں "یگر وہ ایک زبردست مغالطہ میں مبتلا ہیں۔ وہ اپنے دلوں کی مقدس کتابوں کو جن میں تاریخی واقعات بھی ہیں بمنزلہ وحی یعنی کلام الہی سمجھتے ہیں اور ہر طرح کی غلطی اور خطا سے پاک۔ حالانکہ ان میں بہت سی غلطیاں ہوتی ہیں۔ اس طرح انہوں نے خیال کیا کہ مسلمان بھی اپنی حدیثوں اور روایتوں کو ایسا ہی بے نقص سمجھتے ہوں گے۔ اس



خیالی خام ہے انہوں نے تمام حدیثوں اور روایتوں کو ناقابل خطا تصور کر کے اسلام پر سخت طعن و تشنیع کی ہے مسلمان اپنے ہاں کی حدیثوں اور روایتوں کو اس وقت صحیح سمجھتے ہیں جب ان کے لئے کافی ثبوت اور معتمد سند پاتے ہیں ورنہ ان کی کچھ حقیقت نہیں ہے۔ سرسید احمد علیہ الرحمۃ کی اس رائے سے ہمیں اتفاق نہیں۔ ابو الفداء ابن اسحاق مسعودی وغیرہ کو جنہوں نے احتیاط اور تحقیق سے کام لیا ہے۔ جن کی روایتیں مسلمانوں کے نزدیک قابل اعتبار سمجھی جاتی ہیں۔ ان کو تو تنگ نظر تعصب مغربی مورخین نے اہمیت نہ دی اور واقدی جیسے غیر مستند مورخوں کی جھوٹی روایتوں کو بنیاد ڈھیر کر اپنی کتابیں لکھیں حالانکہ محدثین مفسرین محققین اور مورخین اسلام ان روایتوں کو صحت سے بہت دور سمجھتے ہیں۔ یہ نہیں کہ مغربی مورخین کو یہ معلوم نہ ہو کہ مسلمانوں کے نزدیک کون معتبر اور مستند ہیں اور کون نہیں۔ وہ خوب اچھی طرح جانتے ہیں مگر حب انہوں نے میلاد ناموں بہراج ناموں تک کی نہایت ضعیف غیر مستند روایات اور شاعرانہ تشبیہوں تک کو تاریخی واقعات قرار دے لیا تو ان کا جو مقصد ہوگا وہ ظاہر ہے۔

رازق النخیری

عصمت، کراچی  
۲۔ اکتوبر ۱۹۵۵ء



فہرست

# باب پہلا

## عرب کا زمانہ جہالت

### عربوں کا تمدن

۱۴

۱۹ شاعری مد۱۹	۱۸ ضعیف الاعتقادی مد۱۸	۱۷ بت پرستی مد۱۷
۲۰ شراب خوری مد۲۰	۱۷ ٹوٹ مار قزاقی مد۱۷	۱۶ جنگ و جدال مد۱۶
۲۱ سود و رسود مد۲۱	۱۶ نایج گانا مد۱۶	۱۵ گجوا مد۱۵
۲۲ عیسائی مد۲۲	۱۵ یہودی مد۱۵	۱۴ عورتوں کی حالت مد۱۴
۲۳ نسب نامہ رسول عربی مد۲۳		۱۳ رسول کی ضرورت مد۱۳

### پیغمبر اسلام کا خاندان

۳۳ ہاشم مد۳۳	۳۲ تقی مد۳۲	۳۱ کعبہ کی تولیت مد۳۱
۳۴ ابوطالب مد۳۴	۳۱ اصحاب نبیل کا حملہ مد۳۱	۳۰ عبدالمطلب مد۳۰
۳۵ بی بی آمنہ مد۳۵		۲۹ عبدالشمر مد۲۹



# باب دوسرا

## انسان کا کامل — محمد رسول اللہ

عبدالمطلبؑ اور ابو طالب کی نگرانی ص ۱	ماں کی موت ص ۳۹	پیدائش اور بچپن ص ۳۰
جوانی ص ۴۱	ریحانہ کی لڑائیاں ص ۴۲	نوکریں ص ۴۳
نبیؐ کی خدمت سے نکاح ص ۴۵	سفیر شام ص ۴۲	نبیؐ کی خدمت کی ملازمت ص ۴۳
نبوت ص ۴۶	عبادت ص ۴۶	زید ص ۴۵
ابتدائی قرآن سہل ص ۴۹	حضرت ابو بکرؓ و نبیؐ کی خدمت کی ذمہ داری ص ۴۹	پہلے چار مسلمان ص ۴۴
روحانی و جسمانی سکالیف ص ۵۰	قریش کی مخالفت ص ۵۲	علامہ دعوت اسلام ص ۵۰
خلفاء حمزاؓ اور عمرؓ کا اسلام ص ۶۰	ہجرت حبش ص ۵۵	مسلمانوں پر مظالم ص ۵۰
ظالم اور قبائل کا دورہ ص ۶۰	ابو طالب اور نبیؐ کی خدمت کی رحلت ص ۶۱	شعب ابو طالب ص ۶۳
مدیرہ الفار عقیقہ کے معاہدے ص ۶۱	اسرہ لو اور معراج ص ۶۹	نکاح بی بی سودہ سے ص ۶۹
غزوات کا سلسلہ ص ۶۵	ہجرت کا پہلا سال ص ۶۵	ہجرت ص ۶۳
خصمی نبیؐ و عائشہ ص ۶۵	نکاح بی بی حفصہ سے ص ۹۵	جنگ بدر ص ۶۸
عبداللہ بن ابی ص ۹۲	نکاح بی بی ام سلمہ سے ص ۹۵	جنگ موویق ص ۶۷
یہودیوں سے لڑائیاں ص ۹۳	قبائل کی لڑائیاں ص ۹۵	جنگ احد ص ۶۸
نکاح بی بی جویریہ سے ص ۱۰۰	نکاح بی بی زینب بنت جحش سے ص ۹۹	نکاح ام سلمہؓ زینب سے ص ۹۶
صلح حدیبیہ و ہجرت فرائض ص ۱۰۵	جنگ احزاب ص ۱۰۲	نبیؐ کی حالت پر بہتلیں ص ۱۰۱



نکاح ام حبیبہؓ سے ص ۱۱۸

دعوت اسلام سلاطین کو ص ۱۰۹ فتح خیبر ص ۱۰۹

نکاح بی بی صفیہؓ سے ص ۱۱۱

ادبے عمرہ ص ۱۱۲

نکاح بی بی میمونہؓ سے ص ۱۱۲

جنگ موتہ ص ۱۱۳

فتح مکہ ص ۱۱۴

جنگ حنین ص ۱۱۵

غزوہ تبوک ص ۱۲۱

غزوات نبوی ص ۱۲۲

اشاعت اسلام اور وفود عرب ص ۱۲۳

حجۃ الوداع ص ۱۲۹

رحلت ص ۱۳۱

شان رسالت ص ۱۳۲

# باب شصیرا

## مسلمانوں کی مائیں

رسول اللہ کی ازواج مطہرات قریش خاندان کی

ص ۱۳۵

۱۔ ام المومنین حضرت خدیجۃ الکبریٰ رضی

خاندان ص ۱۳۶ باپ ص ۱۳۷ پیدائش اور ابتدائی حالات ص ۱۳۸ پہلے دو شوہر ص ۱۳۹

تجارت ص ۱۴۰

یتیم عبداللہ کا رندے کی حیثیت سے ص ۱۴۲ سفر شام ص ۱۴۵

بی بی خدیجہ کا آنحضرت سے نکاح ص ۱۴۴

تیسرے نکاح کے بعد ص ۱۵۱

بنی کی بیوی ص ۱۵۲

سب سے پہلی سلمان ص ۱۵۶

بہترین بیوی ص ۱۵۷

اسلام کی سب سے بڑی محرم ص ۱۵۹

رسول اللہ کی محبت ص ۱۶۱

رحلت ص ۱۶۲

اولاد ص ۱۶۲



## ۲۔ ام المومنین حضرت سودہ رضی اللہ عنہا

خاندان ص ۱۶۷	پہلا نکاح ص ۱۶۷	قبول اسلام ص ۱۶۷
ہجرت حبش ص ۱۶۹	دائیں کمرہ ص ۱۷۰	رسول اللہ سے نکاح ص ۱۷۰
طبرہا پے کا احساس ص ۱۷۱	علاوات و خصائل ص ۱۷۲	ضرورت وقت عورتوں کو ہجرت ص ۱۷۲
اولاد ص ۱۷۷	رحلت ص ۱۷۷	

## ۳۔ ام المومنین حضرت عائشہ صدیقہ رضی اللہ عنہا

خاندان ص ۱۷۸	حضرت ابوبکر صدیق ص ۱۷۸	رسول اللہ سے نکاح ص ۱۸۱
بی بی عائشہ کی عمر ص ۱۸۳	میاں بیوی میں محبت ص ۱۸۵	واقعہ افک ص ۱۹۲
رسول اللہ کا آخر وقت ص ۱۸۷	ام المومنین و رسیۃ النساء کے تعلقاً ص ۱۹۰	جنگ جمل ص ۲۰۰
معا فی ص ۲۱۶	نصیلت اور علمیت ص ۲۱۹	ایک تقریر ص ۲۲۳
حدیثیں ص ۲۲۴	رحلت و تدفین ص ۲۲۸	لقب و کنیت ص ۲۲۴

## ۴۔ ام المومنین حضرت حفصہ رضی اللہ عنہا

خاندان ص ۲۳۱	حضرت عمر فاروق ص ۲۳۱	پہلا نکاح ص ۲۳۲
عمر ص ۲۳۲	رسول اللہ سے نکاح ص ۲۳۳	شہداء و رافضائے راز ص ۲۳۶
واقعہ تحنیر ص ۲۳۷	خصائل و فضائل ص ۲۳۸	حدیثیں ص ۲۳۸
رحلت ص ۲۳۹		



## ۵۔ ام المومنین حضرت زینب ہلالیہ ام المساکین

جانیان ۲۵۰ لقب ۲۵۰ پہلے تین شوہر ۲۵۰  
غیر قریشیہ ازدواج کا شجرہ ۲۵۱ رسول اللہ سے نکاح ۲۵۵ رحلت ۲۵۵

## ۶۔ ام المومنین حضرت ام سلمہ ر

نام و خاندان ۲۵۲ پہلا نکاح ۲۵۲ ہجرت حبش ۲۵۵  
والہی لکھ ۲۵۵ ہجرت مدینہ ۲۵۶ بیوگی ۲۵۹  
اولاد ۲۶۱ دوسرا نکاح رسول اللہ سے ۲۶۱ عمر ۲۶۲  
خصوصیات ۲۶۲ علیت و فضیلت ۲۶۹ حدیثیں ۲۷۱ رحلت اور تدفین ۲۷۲

## ۷۔ ام المومنین حضرت زینب بنت جحش

نام اور خاندان ۲۷۳ زید بن حارث ۲۷۳ پہلا نکاح زید سے ۲۷۵  
طلاق ۲۷۶ دوسرا نکاح رسول اللہ سے ۲۷۷ غیر مسلموں کا اعتراض ۲۷۸  
خصائل اور فضائل ۲۷۹ رحلت ۲۸۹

## ۸۔ ام المومنین حضرت جویریہ ر

نام و خاندان ۲۹۶ عمر اور پہلی شادی ۲۹۷ جنگ نبی مصطفیٰ ۲۹۵  
دوسرا نکاح رسول اللہ سے ۲۹۷ خصائل ۲۹۷ رحلت ۲۹۵



## ۹۔ اُمّ المؤمنین حضرت اُمّ حبیبہؓ

نام اور خاندان ص ۲۹۹  
ابوسفیان ص ۲۹۷  
عمر پہلا نکاح اور اولاد ص ۲۹۵  
قبول اسلام ص ۲۹۹  
ہجرت حبش ص ۲۹۹  
دوسرا نکاح رسول اللہ سے ص ۲۹۹  
یتیم بنگلہ ص ۳۰۲  
عشق رسول ص ۳۰۲  
رحلت ص ۳۰۳

## ۱۰۔ اُمّ المؤمنین حضرت صفیہؓ

نام اور خاندان ص ۳۰۴  
پہلی شادی ص ۳۰۴  
دوسری شادی ص ۳۰۵  
جنگ خیبر ص ۳۰۵  
تیسرا نکاح رسول اللہ سے ص ۳۰۹  
مروین یورپ کی فلا بیانی ص ۳۱۱  
بشارت ص ۳۱۲  
خصائل ص ۳۱۳  
رحلت ص ۳۱۴

## ۱۱۔ اُمّ المؤمنین حضرت میمونہؓ

نام اور خاندان ص ۳۱۹  
پہلا نکاح ص ۳۲۰  
دوسرا نکاح ص ۳۲۱  
رسول اللہ سے نکاح ص ۳۲۰  
خالد بن ولید کا قبول اسلام ص ۳۲۲  
حدیثیں ص ۳۲۳  
خصائل و فضائل ص ۳۲۳  
رحلت ص ۳۲۵

## آخری بیوی

## رسول اللہ کی بیویوں کی معاشرت

رسول اللہ کی خانگی زندگی ص ۳۲۹  
بیویوں کے گھر ص ۳۳۰  
اپس کے تعلقات ص ۳۳۲  
مسادات ص ۳۳۱  
افلاس ص ۳۳۰  
ذرائع معاش ص ۳۳۱  
مہر ص ۳۳۱  
اللہ کا خطاب اپنے رسول کی بیویوں سے ص ۳۳۲  
مار یہ قبطیہ اور ریحانہ ص ۳۳۶



# باب چوتھا

## اعتراضات کا جواب

اعتراضات

اقوام عالم میں عورت کی حیثیت

پیغمبر اسلام کے نکاحوں پر ایک نظر

پیغمبر اسلام کے نکاحوں پر ایک اور نظر

پیغمبر اسلام کے نکاحوں کا نقشہ

دوسرے اعتراض کا جواب

مورخین یورپ کا اعتراض

اسلام اور تعدد از دواج

ص ۳۵۶

ص ۳۵۷

ص ۳۵۹

ص ۳۶۰

ص ۳۶۲

ص ۳۶۲

ص ۳۶۳

ص ۳۶۸



# باب پہلا عرب کا زمانہ چہالت

اسلام سے پہلے تمدنِ عرب  
اور

رسولِ عربی کا خاندان

## اسلام سے پہلے تمدن عرب

### عربوں کا تمدن

ملک عرب پرانے تین بڑے اعظم ایشیا، یورپ اور افریقہ کے وسط میں واقع ہے۔ اس ملک کی آبادی کی ابتدا پہنچر اسلام سے ڈھائی ہزار سال قبل حضرت ابراہیم خلیل اللہ سے ہوئی تھی۔ سرور کائنات کی پیدائش سے قبل کا زمانہ عرب "ایام جہالت" کہلاتا ہے۔ اور اس دور کے عرب تصنع اور تکلف سے دور سیدھی سادی زندگی بسر کرتے تھے۔ وہ لوگ بھیڑ بکریاں، اونٹ گھوڑے پالتے۔ ان کا گوشت کھاتے۔ ان کا دودھ پیتے۔ ان کے بالوں کے کبیل بنا کر اوڑھتے بچھاتے اور ٹھاٹ بن کر ان سے غیمہ بنا کر ان میں رہتے تھے۔ یہی ان کا گھر ہوتا تھا۔ کچھ مدت ایک جگہ رہ کر پھر کسی اور میدان میں پہنچ جاتے اور وہاں غیمے لگا کر رہنے لگتے۔ ان کا لباس بغیر کترا بغیر سلا ایک ہتھ ہوتا جو کمر سے باندھ لیا جاتا۔ ان کے مولشیوں سے ان کی امیری غریبی کا پتہ چلتا تھا۔ وہ لوگ گناہ چھپاتے نہ تھے بلکہ اپنی برائیوں اور کمزوریوں کی سچی بگھارتے تھے۔ جس سے دشمنی ہوتی، چوری چھپوٹا نہیں ڈنکے کی چوٹ اور ہانکے پکارے گھٹم کھلا یہودیوں کی طرح دھوکہ میں دشمنوں کو نہ رکھتے تھے۔ شجاع اور



نڈرتھے۔ اُن کو ڈرپوک کہہ دینا بہت بڑی گالی اور انتہائی توہین تھی۔ ہر خطرہ میں پرنے کو ہر وقت تیار رہتے تھے۔ در و خودت وہ جانتے ہی نہ تھے۔ اُن کی عورتیں بھی جانباز اور جرمی تھیں اور مردوں کے دوش بدوش رہتی تھیں۔ انہیں اپنی آزادی ہر چیز سے زیادہ عزیز اور محبوب تھی۔ ہر قبیلہ بلکہ ہر فائدان اپنے وجود کے لئے ہر دھڑکی بازی بے خوف و خطر لگاتا تھا۔ جہاں نوازی انہیں حضرت ابراہیمؑ سے ورثہ میں ملی تھی۔ یہاں کی انتہائی خاطر مدارات ہر فرد کا سب سے بڑا فرض تھا۔ جب کوئی جہان ان کے ہاں آتا تو اونٹ یا بھیر جیسی حیثیت ہوتی زنج کرتے تھے۔ وہ شخص بہت معزز سمجھا جاتا تھا، جس کے ہاں رات بھر آگ سلگتی تھی۔ جو بات زبان سے کہہ دیتے پتھر کی لکیر ہوتی۔ اِدھر کی دنیا اِدھر ہو جاتی وہ اپنی زبان سے نہ پھرتے چاہے جان و مال و اولاد کی قربانی ہی کرنی پڑتی۔ ان کی شاعری معراج کمال کو پہنچی ہوئی تھی اور ان کا حافظہ بے مثل تھا۔ دنیا کی تاریخ میں کوئی قوم ایسی نہ تھی جو حافظہ میں اُن کا مقابلہ کر سکتی۔ ان کو چلیں پچس تیس تیس ہشتوں تک کا شجرہ اذہر تھا۔ بڑی بڑی کلاسیکل نظمیں حفظ تھیں۔ انہیں کی اولاد میں حضرت ابو بکر حضرت عمر حضرت علیؑ تھے جو قرآن مجید کی طویل سورتیں ایک دفعہ سن کر کبھی نہ بھولتے۔ شعرا بڑے بڑے قصیدے پڑھتے۔ جو ان حضرات کو ایک دفعہ سن کر ازبر ہو جاتے تھے۔

ان خدقات کے باوجود عربوں میں بہت سی برائیاں تھیں جنہوں نے اُن کی تمام خوبیوں پر پانی بھیر دیا تھا۔ اور انہیں کی وجہ گدہ زمانہ "ایام جہالت" کہلاتا ہے۔

## حُبت پرستی

حضرت موسیٰ کو احکام عشرہ عطا ہونے سے قبل عرب میں پانچ نبی پیدا ہو چکے تھے۔ ہود۔ صالح۔ ابراہیم۔ اسمعیل۔ شعیب

رضیہم السلام، ان انبیاء نے لوگوں کو راہِ راست پر چلانے کی کوشش کی مگر ان کی ملتقین یہ لوگ بھول چکے تھے۔ حضرت ابراہیم فلسطین مصر کی مصائب کے بعد حضرت اسمعیل اور ان کی والدہ حضرت حاجرہ کو لے کر بحر احمر سے ۴۸ میل دور ایک بنجر پہاڑ کی وادی میں اس جگہ آ گئے جو مکہ کہلاتی ہے۔ یہاں بی بی ہاجرہ نے رہنے کے لئے گھر بنالیا مگر کچھ مدت بعد حضرت ابراہیم نے اس جگہ خانہ کعبہ کی بنیاد ڈالی۔ یہ بغیر حُبت کی دنیا کی پہلی مسجد تھی۔ جو خدا کے واحد کی عبادت کے لئے بنائی گئی۔ حضرت ابراہیم اس کی خدمت حضرت اسمعیل کے سپرد کر کے اپنی قوم میں چلے گئے۔ اسی زمانہ میں لوگ مکہ معظمہ میں آباد ہونے شروع ہوئے اور ابراہیمی دین اختیار کیا جس کو دینِ حنفی کہتے ہیں۔ اہل مکہ اب خدا کے واحد کی عبادت کرتے، خانہ کعبہ کو محترم سمجھتے اور اس کا طواف کرتے تھے جب یہ لوگ مکہ سے مختلف مقامات میں پھیلے تو کعبہ کا ایک ایک پتھر اپنے ساتھ برکت کے خیال سے لیتے گئے اور اس کی تعظیم کرنے لگے۔ اس طرح ان میں پھر شرک شروع ہو گیا۔ جب مکہ کی تولیت عمر بن سنی خزاعی کے سپرد ہوئی اور وہ شام گیا اور لوگوں سے حُبت پرستی کی وجہ پوچھی اور انہوں نے بتایا کہ یہ قحط میں پانی بوساتے اور جنگ میں فتح دلاتے ہیں تو اس نے چند مورتیاں اپنے ساتھ لاکر خانہ کعبہ میں رکھ دیں اور پھر عرب فرد مورتیاں بنانے لگے۔ سرور کائنات کی پیدائش کے وقت کعبہ میں سب سے بڑے حُبت پہل کے ارد گرد جو عقیق



کا بنایا گیا تھا۔ ۳۶۰ بت تھے گو یا ہرون کا ایک بت۔ ہر قبیلہ کا بت الگ الگ تھا اور مختلف شکلوں کی مورتیاں تھیں۔ واد اور سواع مرد کی شکل کے بت تھے۔ یغوث شیر کی شکل کا۔ یعوق گھوڑے کی اور نسر حیل کی شکل کے۔ کعبہ کی چھت پر ایک بت شمن بھی تھا۔ کعبہ کے اندر ابراہیم اسمعیل عیسیٰ مریم کے بت بھی تھے۔ ینج کے قریب بنی ہزریل کا بت سواع تھا۔ بنی جریش کا بت یغوث اور بنی نبیون اور ہمدان کا یعوق تھا جس کی پرستش اہل مین کرتے تھے قبیلہ کلب واد کو دپوتا سمجھتے۔ طائف میں لات اور مکہ اور مدینہ کے درمیان قحید میں ہمدان کے کنارہ منات کا بت قبیلہ خزرج کا تھا۔ مکہ اور عراق کے درمیان ایک میدان میں بنی کنعان کا بت غزنی تھا۔

ان بتوں کو وہ خدا نہیں مگر خدا تک پہنچنے کا ذریعہ سمجھتے تھے۔  
حجر اسود کو وہ شب کا پتھر اور کعبہ کو خانہ خدا سمجھتے تھے۔ کعبہ میں جمع ہو کر خدا کی عبادت کرتے مگر نئے ہو کر کہیں کہ ان کا عقیدہ تھا کہ کعبہ پاک جگہ ہے کپڑے گناہوں میں لٹھڑے ہوتے ہیں۔ بتوں پر وہ مختلف قسم کی نذریں چڑھاتے تھے اور نستیں مانتے تھے۔

پتھر کی مورتیوں کے علاوہ وہ چاند سورج اور ستاروں شتری زہرہ عطارد کی بھی پرستش کرتے تھے۔

عرب کے جہالت کے دور میں خالد بن سنان یوکرب قطنہ ابن صنفوان ✓

لَعَنَّا نَعْبُدُ هُمَا لَا يَبْقَرُ ثَوْبَانَا إِلَى اللَّهِ زُلْفَىٰ هُمَا ان بتوں کو صرف اس لئے پوجتے

ہیں کہ ہم کہ خدا سے قریب کر دیں گے قرآن مجید باب ۲۹ سورہ زمر آیت ۳

ایک لوگ پیدا ہوئے جنہوں نے بت پرستی کے فلات و غلط کہے گمراہ کی قوم پر  
کچھ اثر نہ ہوا۔

**ضعیف الاعتقادی** | دور جہالت کے غرب استعارہ اور پیشینگوئی کے  
قائل تھے۔ سفر پر روانہ ہونے سے قبل یا جب

کوئی کام شروع کرتے تو بتوں کے پجاریوں کے پاس جاتے۔ وہ تیروں سے قال  
نکالتے۔ اگر تیر پہاں ہوتا تو کام کرتے ورنہ نہیں۔ دیو جن بھوت اور بھتوں  
پر عام اعتقاد تھا۔ ان کا عقیدہ تھا کہ جن عام حور پر دیوانوں میں، جنگلوں میں  
اور صحرا میں رہتے ہیں اور انسان کو نظر نہیں آتے۔ جو آدمیوں کے ساتھ رہتے وہ  
اس کہلاتے تھے جو بچوں کو سبالتے تھے ان کا نام روج تھا جو پرے درجہ کے شریر  
تھے ان کا نام شیطان۔ جو ان سے بھی بڑھ کر تھے وہ عفریت کہلاتے تھے۔

بعض قبیلوں میں رواج تھا کہ کسی کے مرنے پر اس کی قبر پر اونٹ ذبح کر دیا  
جاتا یا بھوکا مارا جاتا تھا تا کہ وہ مرنے والے کی دوسری زندگی میں اس کی سواری  
کا کام دے۔ ایک عقیدہ یہ بھی تھا کہ روح جب انسان کے جسم سے نکل جاتی  
ہے تو ایک پرندہ کی شکل اختیار کر لیتی ہے جو سعد یا ہما کہلاتا تھا۔

نجومیوں اور جادوگروں پر عام اعتقاد تھا۔ وہ کہلاتے تھے اور عبادت  
گاہوں میں رہتے تھے جب ان سے مستقبل کے متعلق پوچھا جاتا تو وہ کچھ پڑھتے

اور ان پر دورہ سا پڑتا اور مستقبل کا حال بتاتے۔ یہی ان کا ذریعہ معاش تھا۔  
اور اس طرح انہیں معقول آمدنی ہو جاتی تھی۔ یہ لوگ عام آدمیوں سے بالاتر سمجھے

جاتے تھے۔ کیونکہ غیب کی خبریں بتانے کی قدرت انہیں حاصل ہوتی تھی۔



صرف مرد ہی نہیں عورتیں بھی ہوتی تھیں۔ اس زمانہ کے خوب پڑھے لکھے نہ تھے لیکن نصاحت و ہمت

## شاعری

ان کے گھر کی لڑکیاں تھیں اور شاعری کا گھر گھر چلا تھا۔ مرد ہی نہیں عورتیں اور بچے بھی شریک تھے۔ لیکن چونکہ ان میں اکڑا اور غلبہ بیت انتہا درجہ کی تھی اور اپنے سوا سب کو حقیر سمجھتے تھے اس لئے ان کی شاعری میں باہم اپنے اپنے قبیلہ کی بڑائی ہوتی تھی۔ جو سبے شراب کی تعریف۔ اپنی محبوبہ کا ذکر اپنے اشعار میں نہایت بے شرمی مگر فخر کے ساتھ کرتے تھے۔ جس قدر عربی اور بے حیائی کا اظہار زیادہ سے زیادہ ہوتا تھا اتنا ہی قابل تعریف تسلیم سمجھا جاتا تھا۔ امرالقیس کو زمانہ جہالت کی عرب شاعری میں وہی درجہ حاصل ہے جو انگریزی ادب میں شکسپیر کو۔ اس نے اپنی بدکاری اور عیاشی کا ڈھنڈورہ اپنی مشہور نظم لاسیہ میں پیسا ہے۔ اس میں بے حیائی اور عربیاتی کوٹ کوٹ کر بھری ہے۔ مگر بڑھے اور جوان ہر زبان پر اس کی یہ نظم تھی۔ شعرا کا درجہ عام انسانوں سے بلند تھا۔ اور شاعرانہ فوق الفطرت سمجھا جاتا تھا۔ ان دیگوں کا یہ عقیدہ تھا کہ ہر شاعر کے قبضہ میں ایک جن ہے۔ اور جس کا کلام جس قدر چھپا ہے اتنا ہی بڑا جن اس کے قبضہ میں ہے۔ ایک شاعر کا درجہ سولہ لڑنے والوں سے بھی زیادہ تھا۔ کیونکہ اس کے اشعار سے لڑنے والوں کے حوصلے بڑھتے تھے۔ جو کلام بہترین سمجھا جاتا کعبہ میں لشکر رہتا تھا۔

## جنگ و جدال

اہل عرب انتہا درجہ کے وحشی جنگجو۔ فساد کی لڑائی کو جملہ لڑائیوں کے ہر وقت لڑنے کو تیار۔ ایک قبیلہ دوسرے

قبیلہ کا دشمن ہوتا تو یہ دشمنی برسوں چلتی رہتی۔ اسلام سے نصف صدی قبل کا زمانہ ایام العرب کہلاتا ہے جس میں ۱۲۱۲ء انیاں ہوئیں۔ بنو عباس اور بنو زیان کا جھگڑا چالیس سال تک چلا۔ تلوار بات بات میں میان سے باہر جاتی تھی۔ گھوڑ دوڑ کی قواعد کا کسی نے خیال نہیں رکھا اور بس تلوار کھینچ گئی۔ ایک عورت تھی باسوس اس کی ازبٹنی کسی ایک اور قبیلہ کی چراگاہ میں چلی گئی تو یہی نہیں کہ ازبٹنی کو زخمی کر دیا گیا بلکہ قبائل میں جنگ چھڑ گئی۔ قبیلہ بکر اور قبیلہ ثعلب کی خونریز جنگ میں ان قبیلوں کے کسی معزز مرد مارے گئے۔ اسلام سے کچھ عرصہ قبل ہی یہ جنگ ختم ہوئی تھی۔ اگر کسی قبیلہ کا کوئی شخص کسی دوسرے قبیلہ کے آدمی کے ہاتھ سے مارا جاتا تو جب تک اس سے بدلہ نہ لے لیتے چین سے نہ بیٹھتے تھے۔ یہ جنگ بھی پشت اپشت چلتی رہتی تھی۔

لوٹ مار قزاقی | سفاکی اور بے رحمی ان لوگوں کی گھٹی میں پڑی ہوئی تھی۔

لوٹ مار اور ڈاکہ زنی ان کی فطرت ثانیہ تھی۔ بالطبع

یہ لوگ عالم اور سنگدل تھے۔ قتل و غارتگری اور خونریزی کوئی بات ہی نہ تھی۔

زندہ اونٹ کی پیٹھ میں سے بے دردی کے ساتھ وہ گوشت کاٹ لیتے اور موٹی بھیڑ

کی دم کاٹ کر بھون کر کھاتے تھے۔ دشمن کو موقع سننے پر متقل کر دیتے اور وہ بھوکا

پیا سا بسک بسک کمر جاتا تھا، گھوڑے کی دم سے عورتوں کو باندھ کر گھوڑے

سرپٹ دڑاتے اور عورتیں تڑپ تڑپ کر مر جاتیں اسرار کے لئے یہ دلچسپ تفریح

ہوتی تھی۔ جنگ کے قیدیوں کو ہی نہیں ان کی عورتوں اور بچوں کو بھی قتل کر دیتے تھے۔

زندہ انسانوں کو آگ میں ڈال کر جلا دیتے اور خوشی مناتے تھے۔ بچوں کو تیروں کا



نشاد بنا کر دل پہلاتے تھے۔ ہاتھ پاؤں اور دوسرے اعضا کاٹ کر آنکھوں میں کانٹے چھو چھو کر دشمن کو مار تے تھے۔ مردوں کے ہاتھ پاؤں کاٹ بیٹے تھے اور کان ناک کا ہار بنا کر عورتیں گالے میں پہنتی تھیں۔ حاملہ عورتوں کے پیٹ پہاڑ ڈالتے تھے۔

مے پرستی میں سارا عرب مبتلا تھا۔ سو سے زیادہ قسم کی شراب پئی جاتی تھی۔ کوئی وقت معین نہ تھا دن میں کئی کئی دفعہ پی جاتی اور پیٹ بھر کر پی جاتی اور نشہ کی حالت میں جائزہ جائزہ کا امتیاز نہ رہتا تھا۔ جب قرآن مجید نے شراب کو حرام قطعی قرار دیا اور شرک کے سب برتن توڑ دیئے گئے تو مدینہ کی سڑکوں پر شراب اس طرح بہتی تھی جس طرح بازیش کا پانی۔

جواہر قبیلہ اور ہر خاندان میں کھیلا جاتا تھا۔ مختلف طریقوں سے۔ ہر جیت سے بھی ان میں آپس کی دشمنی ہو جاتی جو جواکھیلنے میں زیادہ مہارت رکھتا وہ زیادہ قابل عزت سمجھا جاتا۔ شیخی بگھاڑنا تو ان کا وصف ہی تھا۔ شاعری میں بھی جوئے کی اور اس کے ساتھ ساتھ اپنی تعریف کی جاتی تھی ایک شاعر نے اپنی بیوی کو وصیت کی تھی کہ ”میرے بعد تو اس شخص سے شادی نہ کیجیو جس میں عاجزی انکساری ہو جو جوا نہ کھیلتا ہو اور لوگوں سے الگ الگ رہتا ہو۔“ شراب کے نشہ میں مست ہو کر بے حیائی کے ساتھ وہ لوگ لگاتے تھے کہے اور ناچتے تھے۔ عورتوں کا ایک طبقہ جو کیان کہلاتا

تھا۔ اپنی بد اخلاقی اور بدکاری کے لئے ضرب النثل تھا۔

**سود در سود** | ضرورت مندوں کو روپیہ قرض دے کر خوب لوٹے قسے  
سود زیادہ سے زیادہ مقرر کرتے قسے۔ اگر معینہ مدت میں  
رقم وصول نہ ہوتی تھی تو مقروض کے بیوی بچوں پر قبضہ کر لیتے قسے۔

✓ **عورتوں کی حالت** | عورت کو کوئی عزت، کوئی وقعت کوئی حیثیت  
نہ تھی۔ مرد جتنی چاہتا تھا دیاں کرتا۔ بیشتر عورتوں

سے ناجائز تعلقات ہوتے۔ جس وقت چاہتا عورت کو طلاق دے دیتا اور

پھر طلاق کے بعد مقررہ وقت تک عورت اس کے پاس آتی تو وہ چاہے پھر  
بیوی بنالیتا یا بالکل علیحدگی اختیار کرتا اگر پھر بیوی بنالیتا تو جب اس کا جی چاہتا  
پھر طلاق دے دیتا۔ اس طرح ہزار دفعہ طلاق دے کر واپس لے سکتا تھا۔

اور یہ رواج بندہ کہلاتا تھا۔ شوہر یا باپ کے مرنے پر ان کی ملکیت میں عورت  
کو کوئی حصہ نہ تھا۔ بلکہ وہ خود مرنے والے شوہر کا مالکیت سمجھی جاتی تھی۔ باپ

کی موت پر سوتیلی ماں بیٹے کو وراثت میں ملتی تھی۔ اور وہ اسے اپنے تصرف

میں لاتے قسے۔ ایک وقت میں دو حقیقی بہنیں ایک ہی شخص کی بیویاں ہو سکتی

تھیں۔ اگر شوہر بیوی سے کسی بابت پر ناراض ہوتا تو کہہ دیتا کہ میں تیرے ہاتھ

پاؤں آٹھ ناک وغیرہ کو ہتھ لگاؤں تو گویا میں نے اپنی ماں یا بہن کے ہاتھ لگایا

اس دستور کو اظہار کہتے قسے۔ شوہر کے مرنے کے بعد بیوہ کو کم سے کم ایک سال

تک اس کا سوگ منانا پڑتا تھا۔ طلاق کو حقارت کی نظر سے دیکھا جاتا تھا

شادی شدہ عورتوں کو اولاد کے لئے دوسرے مردوں سے تعلقات رکھنے کی

شوہر کی طرف سے اجازت تھی۔ اور یہ رواج استہزا کہلاتا تھا اور مندوؤں کی



رسم نوگاہ کی طرح تھا۔ اس طرح جس عورت کے ہاں بچہ ہوتا وہ اس کے باپ کا نام اس شخص کا بتاتی تھی جس سے اس کی شکل ملتی تھی۔ مرد و عورت کے تولدات کے قصے نہایت بے شرمی سے بیان کئے جاتے تھے۔ بڑے بڑے نمائندوں کی عورتوں کو علانیہ استعار میں مخاطب کیا جاتا تھا۔ محبوب کو تعریف میں جو بتی ہوتی تھی نفس پرستی پر نہایت بخش گیت گائے جاتے اور قصیدے پڑھے جاتے تھے۔ عیاشی اور بدکاری عام تھی۔ عورتیں بن سنور کر بازاروں میں جاتی، اور مردوں کو اپنی طرف مائل کرتیں۔ جنگ احد میں ابوسفیان (بن عرب بن معاویہ) کی بیوی ہند نے قریش کے اسفل مذہبات بھڑکانے کے لئے جو گہرائیاں گہایا تھا۔ اس کا مفہوم یہ تھا کہ تم آگے بڑھے تو ہم تمہیں گلے لگائیں گے۔ تمہارے لئے بستر آراستہ کریں گے اور تمہاری خدمت میں حاضر رہیں گے۔

قریش اور بنی تمیم اس قدر شامگاہ، سفاک اور بے رحم عالم تھے کہ ۸-۶ سال کی لڑکیوں کو زندہ دفن کر دیتے تھے۔ ایک شخصیں عقیس بن اسیم اس نے دس لڑکیاں زندہ زمین میں بٹھائی تھیں۔ ایک بچی کو دفن کرنے کا حال وہ خود بیان کر رہا ہے۔ "سارے تین سال بعد میں پردیں سے آیا تو میں اس کو بچی کو دیکھ کر اچھا بھلا بچہ پر لڑنے لگا۔ اس کی ماں نے میری بہت منت و شہاد کی مگر اس کی گریہ و زاری کی میں نے بالکل پرواہ نہ کی اور دوسرے دن جب اسے نہلا دیا کپڑے پہنا دے اور ہن بنا اس کی ماں نے تیار کر دیا تو میں نے اسے

سَلِّهِ وَاِذَا مَوْتَهُ سَمَّيْتُ بِأَيِّ ذَنْبٍ قَتَلْتُمْ قُرَآنِ مجید اور جس وقت لڑکیاں ست  
جوزندہ درگور کی گئی تھی پوچھا جائے گا کہ کس قصور کے بدلے میں ایذا لگئی۔  
باب ۸ سورۃ تکریم آیت ۸ و ۹

گود میں اٹھایا اس نے اپنے ہاتھ گلے میں ڈال دیئے۔ میں اُسے لے کر چلا اور جب گر صحا کھودا اور اُسے دفن کرنے کے لئے اٹھایا تو میرے چہرہ پر جو خاک پڑ گئی مٹی اُسے اپنے ننھے ننھے ہاتھوں سے پونجی مگر مجھ پر کچھ اثر نہ ہوا اور میں نے اُسے زندہ دفن کر دیا۔

**یہودی** بت پرستوں کے علاوہ جو بہت بڑی اکثریت میں تھے عرب میں تھوڑی تعداد میں یہودی اور عیسائی۔ آتش پرست۔

ستارہ پرست بھی آباد تھے۔ عرب میں یہود کی ابتدا حضرت عیسیٰ سے تقریباً پانچ سو سال قبل ہوئی اور انہوں نے اپنے مذہب کو پھیلانے کی کوشش کی اور یمن میں یہودی حکومت قائم ہو گئی۔ یہودیوں نے حضرت موسیٰ کو طح طرح سے پریشان کیا تھا۔ ان کی اصلاح کے لئے حضرت عیسیٰ آئے تو ان کو تکلیفیں پہنچانے میں کوئی دقیقہ فرو گذاشت نہ کیا۔ غرض جو نبی آیا اُسے ستایا یہاں تک کہ سرور کائنات کو بھی ایک عورت کے ذریعہ زہر دیا۔ بت پرستوں کے اور ان کے تمدن میں کوئی خاص فرق نہ تھا۔ بے ہدایتی۔ خود غرض۔ زبردست سود خوار۔ جھگڑالو۔ بد مذہبیت اور کمینہ پرور لوگ تھے اور ہمیشہ ذلیل حرکتیں کرتے رہتے تھے۔ حضرت عذیر کو یہودی ابن اللہ کہتے تھے۔ اور مرد عورتوں کو خدا کے بیٹے بیٹیاں۔ آگ کو پوجتے تھے اور اپنی بہن بیٹیوں کو بیویوں کی طرح رکھتے تھے۔

**عیسائی** بت پرستوں اور یہودیوں کے علاوہ کئی قبیلے عیسائیوں کے بھی تھے۔ شواب۔ نایح گانا۔ ٹوٹ مار میں وہ دوسرے



تباہی سے پیٹے نہ تھے۔ حضرت عیسیٰ کی تعلیم کے خلاف اپنے بھائی سے محبت کرنے کی بجائے ان کا قول تھا اپنے بھائی کو مار ڈالو۔ حضرت عیسیٰ کو وہ خدا کا بیٹا کہتے اور فرشتوں کو خدا کی بیٹیاں سمجھتے تھے۔ عیسائیوں کی حالت کا اندازہ شہنشاہ جولیس کے اس قول سے ہو سکتا ہے: ”دشمنی درندے بھی آدمی کے ایسے کٹر دشمن نہیں جیسے عیسائی آپس میں ہیں“ مشہور عیسائی مؤرخ ولیم میور جس نے رسول اکرم کے خلاف خوب پیٹ بھر کر زہر افشانی کی ہے یہ تسلیم کرنے پر مجبور ہے کہ ”اس زمانہ میں عیسائیت کی حالت انتہائی خراب تھی“

یونان اور ہند کی عظیم الشان سلطنتوں کی اینٹ سے  
**رسول کی ضرورت** | اینٹ بج چکی تھی۔ اسیرین اور سپاہیوں نے اپنی بیار

دکھا کر ختم ہو چکے تھے۔ مصر اور چین کی قدیم تہذیب میں انسانی جان کی کوئی قیمت نہ تھی۔ اہل بابل اور اہل فارس کے کان ایمان اور انصاف سے کوسوں دور اور تہذیب سے نا آشنا تھے۔ یورپ اور مغربی ایشیا میں زبردست کی خدائی تھی۔

یورپی ملکوں کا اثر عرب پر پڑا تو اس قدر گہرا اور اتنا زبردست کہ عربوں کا تمدن بالکل خراب ہو گیا۔ جو شراب، ضعیف الاعتقادی، بت پرستی، کونسا عیب تھا جو ان میں نہ تھا۔ بے حیائی، بے غیرتی، بے حمیتی، بے شرمی، معاشی لوٹ مار، قتل و غارت، قزاقی راہ زنی، کونسا گناہ تھا جو وہ نہ کرتے اور کھڑاں پر فخر نہ کرتے تھے۔ معصوم بے قصور بچیوں کو زندہ دفن کر دینا اور زندہ انسانوں کو آگ میں جلا ڈالنا۔ دشمن کے ہاتھ پاؤں کاٹ کر آنکھوں میں کانٹے چھوٹاؤ

تڑپا تڑپا کرے سرسکا سرسکا کر مارنا۔ حاملہ عورتوں کے پیٹ پھاڑ ڈالنا حدی نبی ہنفا کی اور سنگدلی کی۔ اور انتہا بے دردی اور بے رحمی کی۔ خدا کا نام کبھی ان کی زبان سے نہ نکلتا تھا۔ اور انسانیت کندھ چیری سے ذبح ہو رہی تھی۔ گری ہوئی قوموں کی اصلاح کے لئے خدا نے ہر زمانہ میں اور ہر قوم میں اپنے نیک بندے بھیجے جنہیں اہل کتاب پیغمبر کہتے ہیں۔ ابراہیم۔ صالح۔ لوط۔ شعیب۔ سلیمان۔ داؤد۔ یعقوب۔ عیسیٰ یوسی۔ سب اپنی اپنی قوم کو راہ راست پر چلانے کی غرض ہی سے مبعوث ہوئے مگر کچھ کم ڈیڑھ ہزار سال قبل اہل عرب کی عادات و اطوار اور اخلاق و کردار انسان سے پہلے کی سب قوموں کو مات کر دیا تھا ان کا تمدن ٹوٹ تھا دنیا بھر کی برائیوں کا اور ان کی معاشرت لتھری ہوئی تھی بدتر سے بدتر اور سنگین سے سنگین گناہوں سے۔ ان کی اصلاح کے لئے، ان کی تلقین کی غرض سے ان کو راہ راست دکھانے کے واسطے ضرورت تھی اور سخت قانون قدرت کا تقاضہ تھا اور شدید کہ ان میں رسول بھیجا جائے۔ دنیا کی تاریخ میں دنیا کو کسی نجات دہندہ کی اس سے قبل ایسی ضرورت کبھی نہ ہوئی تھی۔ بالآخر غیرت حق جو ش میں آئی اور سرور کائنات کو بھیجا جنہوں نے ۲۳ سال کے قلیل عرصہ میں عرب کے بت پرستوں کو یا خدا انسان بنا دیا۔ اور جو وحشی درندوں سے بدتر تھے وہ دنیا کی ایک بہترین منظم جماعت میں تبدیل ہو گئے۔

نسب نامہ رسول | ہم یہ کتاب اس غرض سے لکھ رہے ہیں کہ پیغمبر اسلام (صلعم) کی ازواج مطہرات کے حالات زندگی تاریخی حثیت سے پیش کئے جائیں اور ان کے بارے میں رسول اللہ (صلعم) کے بکاوت



پر غیر مسلم مورخوں نے جو زہرا گملا ہے اور اسلامی نکاحوں پر جو اعتراض کیا جاتا ہے اس کو واقعیت کی روشنی میں دیکھیں اور یہ مؤثر اسی وقت ہو سکتا ہے جب رسول عربی کی پاک زندگی کا خاکہ ذہن میں ہو لیکن اللہ کے آخری نبی کے حالات سے قبل یہ دکھانا ضروری ہے کہ مکہ والوں میں آپ کا خاندان کس قدر با وقعت تھا۔ جو لوگ آدمی تو آدمی کتوں اور اونٹوں تک کے نسب نامے محفوظ رکھتے اور خرید و فروخت کے وقت ان کی نسل دیکھتے تھے جن لوگوں میں پندرہ پندرہ بیس بیس پشت تک ایک ایک نام تجہ تجہ کی زبان پر تھا۔ ان میں کسی شخص کی سب سے بڑی خوبی خاندانی شرافت بھی جاتی تھی لہذا ہمیں سب سے پہلے رسول اللہ کے خاندان پر ایک نظر ڈالنی پڑے گی۔

یورپ کا مشہور مورخ اڈورڈ گلبن لکھتا ہے کہ ”محمد کو حقیر اور مبتذل نسل سے کہنا عیسائیوں کا ایک احمقانہ افتراء ہے ایسا افتراء کرنے سے بجائے اس کے کہ اپنے مخالف کی خوبیوں کو گھٹائیں اس کی خوبیوں کو اور زیادہ بڑھاتے ہیں۔ اسمعیل سے ان کی نسل کا ہونا ایک تسلیم کی ہوئی بات اور ملکی روایات سے ثابت شدہ ہے۔“ نامور مورخ ابوالفضل لکھتا ہے کہ نسب آنحضرت (صلعم) کا عدنان تک متفق علیہ ہے۔ بغیر اختلاف کے۔ اور اس میں بھی کہ عدنان اولاد اسمعیل بن ابراہیم میں ہے کچھ اختلاف نہیں ہے۔“

یہ دونوں بیان سرسید احمد خاں مرحوم کی کتاب خطبات احمدیہ سے منقول ہیں۔

عدنان دوم سے رسول عربی تک سلسلہ نسب تاریخ کی اکثر کتابوں میں موجود ہے سرسید احمد مرحوم نے حضرت اسمعیل سے عدنان دوم تک کا نسب نامہ بھی دیا ہے جو یہ ہے :-

## ۱۔ حضرت اسماعیل (۱۹۱۰ قبل مسیح) بن حضرت ابراہیم خلیل اللہ کا سلسلہ نسب

۲۲۔ عبید بن ابراہیم بن حمران	۲۔ قیدار
۲۳۔ عنف	۳۔ عوام
۲۴۔ عشق	۴۔ عوص اول
۲۵۔ ناجی	۵۔ قہر
۲۶۔ ناخور	۶۔ سوائے
۲۷۔ ناجم	۷۔ رواج
۲۸۔ کلح	۸۔ ناجب
۲۹۔ بدلان	۹۔ معصر
۳۰۔ یلدم	۱۰۔ اہام
۳۱۔ خرا	۱۱۔ افتاد
۳۲۔ ناسل	۱۲۔ علیے
۳۳۔ ابی العوام	۱۳۔ حنان
۳۴۔ تباویل	۱۴۔ عنقا
۳۵۔ برو	۱۵۔ ارعوا
۳۶۔ عوص دوم	۱۶۔ بلخی
۳۷۔ سلاماں اول	۱۷۔ بجرے
۳۸۔ المسیح دوم	۱۸۔ ہرمی
۳۹۔ ادو اول	۱۹۔ یسن
۴۰۔ عدنان اول	۲۰۔ حمران
۴۱۔ معد اول بن عدنان اول	۲۱۔ الرعا
۴۲۔ حمل	۲۲۔ عبید
۴۳۔ ثابت	
۴۴۔ سلاماں دوم	
۴۵۔ المسیح دوم	
۴۶۔ الیسع	
۴۷۔ ادو دوم	
۴۸۔ اد	
۴۹۔ عدنان دوم	

۶۰۰ قبل مسیح



# رسول عربی کا شجرہ نسب

عدنان دوم حضرت اسماعیل بن حضرت ابراہیم کی انچاسویں پشت میں

معد ثانی

مضر

اباس

مکہ

خزیمہ

کنانہ

نضر

مالک

فہر

عالم

لوی

کعب

ترہ

کلاب

قصی

قصی بن کلاب بن مرہ

عبدمناف

ہاشم — عبدشمس

ابو طالب

عرب

عبداللہ ابو طالب ابو سفیان

محمد رسول اللہ حضرت اسماعیل بن حضرت ابراہیم کی

ششہ

سترہویں پشت میں

## پیغمبر اسلام کا خاندان

**کعبہ کی تولیت** | اب سے تقریباً چار ہزار سال قبل حضرت ابراہیم خلیل اللہ اور ان کے بیٹے حضرت اسمعیل نے اس جگہ جہاں مکہ آباد ہوا دنیا کی پہلی مسجد کی بنیاد ڈالی شروع میں خانہ کعبہ بغیر چھت کی چار دیواری تھی۔ اور کئی سو سال تک بغیر چھت کی چار دیواری رہی۔ حضرت ابراہیم کعبہ کی بنیاد ڈال کر اپنی قوم میں چلے گئے اور حضرت اسمعیل خانہ خدا کی خدمت کرتے رہے۔ سب سے پہلے یہاں قبیلہ جرہم آباد ہوا۔ اور جب پہاڑی نااہل سے کعبہ دھسے گیا تو اس نے دوسری مرتبہ بنایا۔ حضرت عیسیٰ کی پیدائش سے تقریباً سو سال قبل پھر پہاڑی نااہلوں کے سیلاب سے کعبہ کو نقصان پہنچا تو تیسری مرتبہ تعمیر قبیلہ عمالیق نے کی۔ حضرت اسمعیل سے قبیلہ بنی جرہم میں اور ان کے بیٹے نابت نے بنی خزاعہ میں شادیاں کیں اور نسل ابراہیم فرہقے بڑھتے خود ایک بڑا قبیلہ بن گئی۔ عرب کے دوسرے قبائل نے بھی دین ابراہیم اختیار کیا اور خانہ کعبہ مذبذب کو معبد قرار پایا۔ لوگ ہر سال کعبہ کی زیارت کو آتے اور حضرت ابراہیم کے تبرک ہونے طریقے پر خدا کی عبادت کر کے واپس ہوتے۔ کعبہ کی خدمت کرنے والے یعنی ستولی حضرت اسمعیل کے بعد مدتوں ان کی اولاد رہی۔ ان کی ذمہ داریوں کے ساتھ ان اقتدار اور اختیار بھی وسیع ہوتا گیا۔ حضرت اسمعیل کے بیٹوں میں قیدار زیادہ



مشہور ہوئے اُن کی اولاد میں اڑتالیس پشت کے بعد عدنان دوم کا نام آتا ہے جو اپنے آباد و اجداد کی طرح کعبہ کے متولی تھے اور مکہ میں گویا ان ہی کی حکومت تھی۔ کچھ عرصہ بعد کعبہ کی تولیت بنو اسمعیل سے نکل کر بنی جرہم کے ہاتھ میں چلی گئی اور کچھ بنو عاصم کے۔ چونکہ عرب میں وہ لوگ سب سے زیادہ قابل وقعت و عزت تھے جن کا تعلق خانہ کعبہ کی تولیت سے تھا اس لئے بنو اسمعیل اور بنی جرہم نے مل کر بنو عاصم کا مقابلہ کیا اور ان پر غالب آگئے لیکن ایک عرصہ کے بعد بنو خزاعہ اور بنو بکر نے ان کی جگہ لے لی اور اس وقت تک کعبہ کے متولی رہے جب تک کہ عدنان دوم کی اولاد میں قصی نے مکہ پر قبضہ نہیں کیا۔ عدنان دوم کی ساتویں پشت میں ایک شخص گذرا ہے نصر بن کنانہ اس نے اپنے خاندان کو قریش کے نقیب سے ممتاز کیا۔ بعض مورخین کہتے ہیں کہ نصر نے نہیں بلکہ اس کے پوتے نے اپنے خاندان کو قریش کا ہاشم شروع کیا اس سے پہلے یہ خاندان کنانی کے نام سے پکارا جاتا تھا۔

**قصی** نہایت دلیر سخی اور نیک طبیعت تھا۔ بنو خزاعہ کا ایک ممتاز سردار تھا۔ خلیل خزاعی اور متولی تھا خانہ کعبہ کا قصی کی نیک چلنی اور شائستگی سے وہ اس قدر متاثر ہوا کہ اس نے اپنی بیٹی جسی کو اس کے نکاح میں دے دیا۔ خلیل خزاعی نے کعبہ کی تولیت ابو عیثان خزاعی کو دے دی مگر قصی نے شراب کی مشکیں اونٹ اور کپڑے دے کر اس سے خرید لی مگر بنو خزاعہ سے جنگ کرنی پڑی بالآخر سب نے قصی کو کعبہ کا متولی اور مکہ کا خود مختار حاکم تسلیم کر لیا۔ اور عرب میں سب سے زیادہ قابل تعظیم اور لائق احترام اس وجہ سے سمجھا جانے اور عظمت و بزرگی کی نگاہوں سے دیکھا جانے لگا کہ اس کے ذمہ

یہ چھ خدمتیں تھیں (۱) حجاج کو پانی پلانا (۲) حاجیوں کو کھانا دینا (۳) مقدس  
معبد کی حفاظت (۴) صدر انجمن بننے کا حق (۵) جنگ میں علم برداری (۶) جنگ  
میں سپہ سالاری کعبہ کی تعمیر چوتھی واقعہ قصتی ہی نے آنحضرت کی پیدائش سے قریباً  
دس سو سال قبل اس وجہ سے کی تھی کہ پہاڑی نابول کے سیلاب سے جا بجا سٹوٹ  
گیا تھا۔ اب تک خانہ خدا کی چار دیواری ہی تھی۔ قصتی نے چھتیں پاٹ دیں۔  
اور کعبہ کے گرد مکانات بنائے۔ مشعر میں قصتی کا انتقال ہوا۔

قصتی کے بیٹوں میں دو زیادہ مشہور ہیں۔ عبدالدار جو باپ کے بعد اس کی جگہ  
سردار قوم مقرر ہوا۔ اور عبدمنات۔ عبدالدار نے اپنی خوشی سے عبدمنات کو  
سب عہدوں میں شریک رکھا مگر اس کے مرنے پر دونوں کی اولاد میں جھگڑا  
شروع ہو گیا اور آخر طے یہ ہوا کہ تین عہدے یا تین خدمتیں عبدالدار میں رہیں۔  
اور تین بنو عبدمنات میں۔ عبدمنات کے دو بیٹے جرہاں تھے ہاشم اور عبد شمس  
جو تین عہدے عبدمنات کے سپرد ہوئے تھے اس کے بعد ان میں قیادت یعنی  
جنگ میں سرداری عبد شمس کو دی گئی اس کے بعد اس کا بیٹا امیہ پھر امیہ کے بعد  
اس کا بیٹا حرب اور حرب کے بعد اس کا بیٹا ابوسفیان اس عہدے کو سنبھالے  
رہے۔ کھانا دینے اور پانی پلانے کی خدمتیں ہاشم کے سپرد کی گئیں۔ ہاشم کے بعد  
ان کے فرزند عبدالمطلب پھر ان کے بیٹے ابوطالب کو پھر ان کے بھائی عباس کو اور  
ان کے بعد ان کی اولاد کے سپرد ہوئی اور پانی پلانے کا عہدہ عبدالمطلب سے ان  
کے چچا نوفل بن عبدمنات نے چھین لیا۔ اور ان کے کچھ مکانات اور زمین بھی غصب  
کر چند سال بعد پھر عبدالمطلب کو یہ عہدہ مل گیا اور ان کے بعد ابوطالب کے



سپرد ہوا اور پھر ان کے بھائی عباس کے۔

ہاشم بن عبد مناف بن قصی دولت مند مکر فیاض اور سخی تھا۔

اور تقریباً اچھی کرتا تھا۔ سارے عرب میں اس کی عزت

تھی۔ علاوہ خانہ انی عظمت اور آبائی شرف و بزرگی کے وہ مردانہ حسن کی  
کمٹل تصویر تھا۔ فرز جیوں کے ایک قبیلہ بنی عدی بن النجار شیرازی کی ایک شریف  
النسب لڑکی سلمیٰ سے اس نے شادی کی جس کے بطن سے عبد المطلب پیدا ہوئے۔

شعبہ میں ہاشم کا انتقال ہو گیا۔

ہاشم کے لڑکے شیبۃ الحمد جو بعد میں عبد المطلب کے نام سے

مشہور ہوئے۔ ابھی شیرخوار ہی تھے کہ باپ کا سایہ سر

سے اٹھ گیا۔ ان کی انھیال شرب میں تھی (مدینہ ہجرت سے قبل شرب کہلاتا تھا)

دیں ان کا بچپن گذرا۔ ان کے چچا مطلب بن عبد مناف کے ذمہ حجاج کی بہانہ لڑائی

کا عہدہ تھا ان کے انتقال کے بعد یہ خدمت عبد المطلب کے سپرد ہوئی جب یہ

سب شعور کو پہنچے تو ان میں باپ کی بہت سی خوبیاں نمایاں تھیں۔ یہ پہلے شخص

تھے جنہوں نے اپنے اوپر شراب حرام کر لی تھی۔ رمضان کے مہینہ میں واپس

پر چلے جاتے اور خدا کی عظمت پر گھنٹوں غور و فکر کرتے۔ یہ بھی محتاجوں مسکینوں

کی مالی مدد کرتے اور ان کو کھانا کھلاتے۔ پرندے تک ان کے دسترخوان سے

پیٹ کھرتے۔ ان کی عادات پسندیدہ اور املاق حمیدہ سے مکہ والے بہت

متاثر تھے۔ انہوں نے ۸۲ سال کی عمر پائی۔ ان کا یہ بڑا کارنامہ ہے کہ چاہہ زرم

جو حضرت اسمعیل کے وقت میں برآمد ہوا تھا اور ایک مدت سے جس کا نشان نہ رہا تھا

اس کا پتہ لگایا۔

**اصحاب قیل کا حملہ** | جس سال آنحضرت کے والد اور عبدالمطلب کے بیٹے

عبداللہ کی شادی ہوئی، اُس سال ایک بڑا زبردست واقعہ پیش آیا۔ یمن کے عیسائی خاندان ابرہہ کے بادشاہ اشرم نے نہ ہی تعصب کی بنا پر خانہ کعبہ ڈھانے کے لئے ایک خونخوار عظیم لشکر سے حبشہ تک ہاتھیوں پر سوار ہو کر مکہ پر حملہ کر دیا۔ مکہ والے بہادر اور جانناز ضرورتاً گمراہوں نے ایسے ہییب اور خوفناک جانور اتنی زبردست فوج نہ دیکھی تھی وہ بھاگ کر مکہ کی پہاڑیوں میں جا چھپے اور صرف چند آدمی کعبہ کی حفاظت کو روکے۔ ابرہہ اشرم کو معلوم ہوا کہ کعبہ میں کچھ لوگ موجود ہیں تو اُس نے گفتگو کے لئے اہل مکہ کے سب سے بڑے قابل اعتماد اور معزز شخص کو بلایا۔ چنانچہ عبدالمطلب گئے اور ابرہہ اشرم صاف صاف کہہ دیا کہ میں مکہ ٹوٹنے کے لئے نہیں کعبہ ڈھانے کی غرض سے آیا ہوں۔ عبدالمطلب یہ کہتے ہوئے واپس آ گئے کہ جس کا گھر ہے وہی اس کی حفاظت کرے گا۔ ابرہہ اپنے عظیم لشکر کو لے کر آگے بڑھا اور جب کعبہ کے دیواریں نظر آنے لگیں تو پرندوں کی بہت بڑی فوج اپنے پنجوں اور چونچوں میں کنکریاں لئے ہوئے مکہ کی سمت غری سے نمودار ہوئی اور ہاتھی والوں پر کنکریاں برسائی شروع کر دیں۔ قرآن مجید باب ۵۰ سورہ کہف میں اسی واقعہ کی طرف اشارہ ہے۔ ان کنکریوں سے ابرہہ اشرم کا لشکر ختم ہو گیا اور وہ خود مارا گیا۔ (اس کے بعد اس کا بیٹا ابرہہ سروق یمن کا بادشاہ ہوا)۔

۱۔ ترجمہ یہ ہے: کیا تو نے نہیں دیکھا کہ تیرے پروردگار نے ہاتھی والوں کے ساتھ کیا کیا۔ ان کا کہ کیا گمراہی (دو ضلالت میں) دگر دیا۔ اور ان کے اوپر پرندے (جماعت درجماعت) بھیجے۔ جو کنکر سے پتھر پھینکتے تھے۔ پس کر دیا ان کو مانند بھینٹ کھائے ہوئے۔



عبدالمطلب کی چھ بیویاں تھیں جن سے دس اور بقول بعض تیرہ لڑکے

**ابوطالب**

اور چھ لڑکیاں تھیں۔ لڑکوں میں عقل و فراست کے لحاظ سے

ابوطالب سب سے ممتاز تھے۔ اور عبدالمطلب کے بعد کعبہ کی خدمت کا عہدہ

انہیں کے پر و ہوا۔ باپ و ادا سے ہمدردی انہیں ورنہ میں مٹی تھی۔ انہوں نے ذراغ

ولی سے خدمتِ جلق میں روپیہ خرچ کیا۔ یہاں تک کہ ان کی مالی حالت کمزور

ہو گئی تو اپنے بھائی عباس سے انہوں نے پہلے دس اور پھر چار ہزار درہم قرض

لئے اور وعدہ کے مطابق وقت پر نہ ادا کر سکے تو کعبہ کی جو خدمت پانی پانے کا

ان کے سپرد تھی اس پر عباس کو معاہدہ کے مطابق نامور کیا گیا۔ حضرت علی بن ابی طالب

کا اسلام ہمیشہ معترف رہے گا انہیں کے بیٹے تھے اور سرور کائنات کی انہوں

ہی نے پرورش اور تربیت کی تھی۔

عبدالمطلب کے سب سے چھوٹے بیٹے تھے عبد الشمر۔ ان کی والدہ تھیں

**عبد اللہ**

فاطمہ بنت عمرو بن عائد بن عمران۔ عبدالمطلب نے سنت مانی

تھی کہ اگر میرے دس لڑکے ہوئے اور سب زندہ رہے تو ایک لڑکے کو خدا کے نام

پر قربان کر دوں گا۔ قربانی کے لئے قرعہ کے ذریعہ عبد اللہ کا نام نکلا اور عبدالمطلب

نے بیٹے پر اپنا ارادہ ظاہر کیا تو عبد اللہ نے جن کی رگوں میں ذبح اللہ حضرت

اسمعیل کا خون دوڑ رہا تھا باپ کی منشا کے آگے گردن خمہ کا دی عبدالمطلب

بیٹے کو لے کر کعبہ میں گئے تو عبد اللہ کی بہنیں ساتھ تھیں وہ روئے لگیں اور باپ کے کماؤں کے

بدلے اونٹ ذبح کر دیئے جائیں۔ قریش نے بھی مشورہ دیا کہ ایسے وعدہ کے لئے اونٹ

ذبح کر کے منت پوری ہو سکتی ہے۔ چنانچہ عبدالمطلب نے اونٹ قربان کئے اور بچہ کو لے کر گھر آئے

عبداللہ جو ان ہوئے تو آبائی شرف و عظمت کے ساتھ ساتھ ان کے اخلاق و عادات اور بی شرافت اور گفتگو اور کردار میں خاص کشش تھی۔ ہاشم کا پوتا مرزا نہ حسن میں دادا سے بھی بڑھا ہوا تھا۔ یہودیوں کے پاس حضرت یحییٰ کا ایک جتہ تھا جس کے متعلق مشہور تھا کہ اس میں سے جب خون ٹپکے گا تو وہ آنے والے پیغمبر کے باپ کی پیدائش کا زمانہ ہوگا۔ چنانچہ اس جتہ میں سے خون ٹپک رہا تھا۔ اس لئے اپنے عقیدہ کے بموجب وہ خاص طور پر عبداللہ پر نظر رکھتے ہوئے تھے۔ یثرب (مدینہ) میں وہاب بن عبدمناف کی بیٹی آمنہ سے ان کی شادی بعمر ۲ سال ہوئی

**بی بی آمنہ** | بی بی آمنہ بنو زہرہ کے رئیس وہب بن عبدمناف بن زہرہ بن کلاب

کی لڑکی تھیں ان کی ماں کا نام تھا زہرہ بنت عبدالمزیٰ بن عثمان بن عبدالدار۔ ان کی شرافت و ذہانت متانت کا کتبہ بھر میں چرچا شروع ہو چکا تھا۔ ان کی والدہ کی جانب سے عبداللہ کی دادی کو بی بی آمنہ کی نسبت بھجوائی گئی۔ وہب مرچکے تھے ان کے بھائی وہیب یعنی چچا کی سرپرستی میں بی بی آمنہ کا قریش کے ایک بڑے مجمع میں عبداللہ سے نکاح ہوا اس وقت ان کی عمر اٹھارہ سال تھی مگر چند ماہ بعد ہی جب عبداللہ سلسلہ تجارت شام سے واپس آئے۔ رحلت کی اور بی بی آمنہ کا سہاگ ختم ہو گیا۔ بی بی آمنہ نے اپنے شوہر کی موت پر جو مرثیہ کہا تھا وہ طبقات ابن سعد جلد اول میں موجود ہے ترجمہ یہ ہے: ہاشم کا ایک فرزند بطحا کی طرف جا کر حبیب گیا وہ قبر میں بہادروں کی بانگ و خروش کے ساتھ جا سوا آہ موت نے اس کی کوئی نظیر دنیا میں نہ چھوڑی۔ شام کے وقت اس کے دوست اس کی لاش اٹھا کر کندھے بدلتے چلا اور اس کی خوبیاں بیان کرتے ہوئے موت نے اسے ہم سے جدا کر دیا مگر اس میں ذرا شک نہیں کہ وہ بہت فیاض تھا اور غریبوں کا ہمدرد۔ عبداللہ کی موت کے دو ماہ بعد رسول اللہ پیدا ہوئے

# باب دُومرا

انسان کا ایل — محمد رسول اللہ



# انسان کا بل۔ محمد رسول اللہ

**پیدائش اور بچپن** | پیر کا دن ربیع الاول کا مہینہ بارہ تاریخ اور صبح صادق کا وقت تک کہ رسول عربی دنیا میں تشریف لائے۔ عیسوی سال ۵۷۰ء اور اپریل کی ۲۲ تاریخ تھی۔ بعض محققین بجائے ۱۲ کے ربیع الاول کی ۹ تاریخ لکھ رہے ہیں۔ اور بعض کی تحقیق یہ ہے کہ عیسوی ۵۷۰ء اور اگست کی ۲۹ تاریخ تھی۔

عبدالمطلب نے پوتے کا نام محمد رکھا۔ جس کے معنی ہیں تعریف کیا گیا۔ انھیال کی طرف سے آپ کا نام احمد رکھا گیا۔

اس زمانہ کے عرب میں ایک دستور یہ تھا کہ مائیں اپنے بچوں کو دودھ نہیں پلاتی تھیں بلکہ انہیں اپنے گھر بچوں کو دے جاتی تھیں۔ اور قریش کے بچے پاس پروس کے گاؤں کی صاف شہری ہوا میں اناؤں کے ہاں بھیج دیے جاتے تھے۔ بی بی آمنہ نے تین دن اپنے بچے کو دودھ پلایا۔ پھر ابو لہب کی نوڈی ثویبہ نے پھر شرفاء مکہ کے دستور کے مطابق بی بی آمنہ نے قبیلہ ہوازن کی رہنما والی دایہ حلیمہ سعدیہ کے سپرد اپنے کلیجہ کاٹ کر کر دیا۔ دایہ حلیمہ کے شوہر حارث اور بیٹی شیماء نے آمنہ بی بی کی امانت کو ستر آنکھوں پر رکھا اور دو سال بعد جب رضاعت

سکا زمانہ ختم ہوا تو داعیِ علیمہ تجپہ کو لے کر واپس آئیں مگر اس زمانہ میں مکہ میں وبا پھوٹی ہوئی تھی، اس لئے عبدالمطلب اور بی بی آمنہ نے اپنے جگہ کے ٹکڑے کو حلبہ سعدیہ کے ساتھ ہی واپس بھیج دیا کہ جب شہر میں وبا نہ رہے تو لے کر آجائے مگر آنحضرت ۶ سال کی عمر تک حلبہ سعدیہ کی آغوش میں رہے۔ نبوت سے سرفراز ہونے کے بعد ایک دن جبکہ آپ تشریف فرما تھے بلیمہ سعادیہ ملنے کی غرض سے آئیں تو دیکھتے ہی جذبہ احترام سے ذرا کھڑے ہو گئے اور اپنی جگہ انہیں بٹھایا اور بڑی تعظیم سے پیش آئے۔ اسی طرتِ نیماں تک تمام بنو سعد سے محبت پیش آتے تھے۔ بی بی آمنہ اپنے کلیجہ کے ٹکڑے کو سینہ سے چٹا کر نہاں نہاں

### مال کی موت

ہو رہی تھیں کہ انہیں خیال آیا کہ تجپہ کو لے کر شوہر کی قبر پر

جاؤں۔ خسر پر ارادہ ظاہر کیا اور اجازت ملنے پر اپنی نوٹھی ام امین کو ساتھ لے کر یثرب روانہ ہوئیں۔ اس وقت آنحضرت کی عمر ۱۰ سال تھی۔ یتیم عبداللہ ماں کی نگہی پکڑے حسرت و یاس سے کبھی باپ کے مزار پر دیکھتا کبھی ماں کے چہرے کے زوہ انسور سے تر تھا۔ شوہر کے مزار سے واپس آکر بی بی آمنہ نے ماموں کے ہاں ایک ماہ

قیام کیا اس کے بعد مکے واپس ہو رہی تھیں کہ راستے میں بیمار ہوئیں ان کی تمت میں بچہ کی بہار دیکھنی نہ تھی۔ ابوا کے میدان پر وفات پائی اور وہیں دفن ہوئیں۔ بنو مال کے بچہ پر کفایت نامی ایک عورت کو رحم آیا اور اس نے آپ کو عبدالمطلب تک پہنچایا۔ ہجرت کے بعد ایک بار حج کو جاتے ہوئے احدیہ کے راستہ میں آنحضرت اپنی والدہ کی قبر پر گئے تو ان کے لئے دعا مانگی۔ اور بے ساختہ آنسو

ٹپ ٹپ کرنے لگے۔





کما سفر کیا تھا۔ ابوطالب تجارتی اغراض سے شام جایا کرتے تھے۔

پہلا سفر بارہ سال کی عمر میں کیا تھا۔ دوسرے سفر میں جب ابوطالب کوفہ وائلہ  
بصرہ کے کوہستان کے دامن میں پہنچا تو وہاں آپ نے پڑاؤ کیا جیسا یوں کا ایک بڑا  
راہب بکیرا اس جگہ اپنے گرجا میں رہتا تھا۔ اُس نے آپ کو دیکھا تو چونک کر ابوطالب  
سے پوچھا یہ کون ہے۔ انہوں نے جواب دیا میرا لڑکا۔ آپ سے پوچھا تمہارا مذہب  
کیا ہے آپ نے فرمایا میرے بزرگ بت پرست ہیں۔ مگر میں نے کبھی بتوں کے  
آگے سر نہیں جھکایا۔ پھر اُس نے سوال کیا تم نے یہودیوں کی آسمانی کتاب پڑھی ہے  
آپ نے فرمایا میں امتی ہوں۔ بحیرہ چلا گیا مگر کچھ دیر بعد پھر آیا اور ابوطالب سے  
کہا آپ تو کہتے تھے یہ میرا بیٹا ہے اسے تو یتیم ہونا چاہئے۔ انہوں نے کہا ہاں یہ یتیم  
اور میرا بھتیجا ہے۔ یہ سن کر اُس نے آپ کی پشت دیکھی تو وہ نشان نظر آیا جو مہر  
نبوت کے متعلق اُس نے آسمانی کتابوں میں پڑھا تھا۔ اس نشان اور آپ کے چہرہ  
کو دیکھ کر ابوطالب سے کہا کہ اس بچہ کا بہت خیال رکھئے۔ میں اس میں ایسی نشانیاں  
دیکھتا ہوں جو آسمانی کتابوں میں آنے والے پیغمبر میں بتائی گئی ہیں۔ یہودیوں سے  
اس کی حفاظت کیجئے۔

کعبہ کی تعمیر پانچویں دفعہ آنحضرت کے لڑکپن کے زمانہ میں ہوئی تھی۔ ایک عورت  
خوشبو کی دھونی غلات کو دے رہی تھی کہ چنگاری اڑ کر غلات پر جا پڑی اور  
کعبہ میں آگ لگ گئی۔ اور دیواریں گر پڑیں۔ مرمت کعبہ میں سب قوموں اور  
قبیلوں نے حصہ لیا۔ آنحضرت بھی پتھر مٹی دھو رہے تھے۔ اور بارہ تیرہ سال  
کی عمر تھی۔ آنحضرت کے چچا عباس نے اس خیال سے کہ نوکری میں بوجہ زیادہ تھا  
تکلیف نہ ہو پتھر کا تہمد کھول دیا۔ یہ وہ زمانہ تھا جب عرب اس عمر کے  
لعین مورخین کی تحقیق کے مطابق آنحضرت کا ابوطالب کے ساتھ شام کے سفر میں جانا ثابت نہیں ہوتا

لوگوں کے لئے تہمد ضروری نہیں سمجھتے تھے شرم کا یہ عالم تھا کہ تہمد کھلتے ہی غش آگیا اور اس وقت تک زمین پر پڑے رہے جب تک تہمدہ بانڈھ دیا گیا۔

غیرت اور حیا ہی نہیں۔ رحمہ اللہ۔ سادگی۔ وعدہ وفا کی۔ راست گوئی  
اہل مکہ آپ کی ذات میں دیکھ رہے تھے۔ اور دیانت و امانت اور حسن معاملہ  
سے اس قدر متاثر ہوئے کہ الامین کہنے لگے۔

قریش کے دو قبیلوں کنانہ اور ہوازن میں اس زمانہ  
فجاری لڑائیاں | میں کئی لڑائیاں ہوئیں۔ آخری لڑائی میں جب آپ  
پندرہ برس کے تھے۔ ابو طالب کے ساتھ آپ نے شرکت تو کی مگر کسی پر حملہ نہیں  
کیا۔ تیراٹھا اٹھا کر آپ اپنے چچا کو دے دیتے تھے۔ بعض مورخین لکھ رہے ہیں  
یہ لڑائیاں قریش اور قیس کے قبیلہ میں ہوئیں۔

جوانی | کہتے کہ نو عمر جب فتنہ و فساد۔ شراب اور جوئے میں اپنا وقت  
گزارتے اور نوجوان ہو و لعب اور تاج رنگ میں مبتلا ہوتے  
تو آپ اپنے چچا ابو لہب کی بھڑ بکریاں مکہ کی دادیوں اور پیارٹیوں میں چرانے  
جایا کرتے اور وجود باری پر غور فرمایا کرتے تھے۔ اس زمانہ کا ایک واقعہ خود بیان  
فرمایا تھا۔ کہ میں نے ایک دن اپنے چچا کو ملے۔ اسی سے کہا آج تم میری بکریوں  
میں خیال رکھنا میں شہر جا کر دیکھوں کہ جو ان کس طرح راتیں مناتے ہیں میں ایک  
نمی میں پہنچا تو کسی کے ہاں شادی تھی اور تاج گانا ہوا رہا تھا۔ اندر جانا چاہا تو نیند  
معلوم ہوئی۔ ایک پتھر پر سر رکھ لیٹ گیا۔ آنکھ کھلی تو سورج نکل رہا تھا۔ دوسری  
رات پھر جانا چاہا مگر نیند کا غلبہ تھا سرک ہی پر سو گیا پھر کبھی ایسا خیال نہ آیا۔

کعبہ کی مرمت ختم ہو چکی ہے۔ اب صرف حجر اسود کو کھڑا کرنا ہے۔ شیخوں کی دلی آرزو ہے کہ یہ عزت میں حاصل کروں۔ بات بڑھتے بڑھتے یہاں تک پہنچی کہ تلواریں میان سے نکل آئیں۔ آخر طے یہ ہوا کہ جو شخص کل صبح سب سے پہلے خانہ کعبہ میں آئے گا۔ اس کا فیصلہ سب کو تسلیم کرنا پڑے گا۔ جو لوگ رات بھر اس لئے جاگے کہ علی الصبح پہنچ جائیں گے وہ سوتے ہی رہے اور آپ سب سے پہلے خانہ کعبہ میں پہنچے چنانچہ آپ سے فیصلہ کے لئے کہا گیا۔ تو آپ نے ایک بڑی سی چادر کھچا کر پتھر اس پر رکھ دیا اور کہا ہر قبیلہ کا سردار اس چادر کو بکڑے۔ ہر قوم کی نمایندگی ہو جائے گی۔ اس طرح جب پتھر جگہ پر پہنچا دیا گیا۔ تو آپ نے سب کی اجازت سے نصب کر دیا۔

**بی بی خدیجہ کی ملازمت** | ابوطالب کی مالی حالت خراب ہو چکی تھی کہ عرب میں کال ٹپا اور ایسا سخت کہ دولت مند بھی چنچ اٹھے۔ ابوطالب بھی پریشان ہو گئے۔ انہوں نے اپنی بہن عاتکہ کے مشورے سے یہ طے کیا کہ بھتیجے کو اب باقاعدہ کسی کام سے لگایا جائے۔ ان کا ذہن خولید کی بیٹی خدیجہ کی طرف نکلا جو مکہ کی مشہور دولت مند خاتون تھیں اور انہیں تجارت کے سلسلہ میں دیانت دار آدمیوں کی اکثر ضرورت رہتی تھی۔ ابوطالب نے آپ کو خدیجہ کے ہاں ملازمت کر لینے کا مشورہ دیا جس پر آپ رضا مند ہو گئے۔ ابی الحسنا نے جو بعد میں صحابہ رسول میں سے ہوئے بی بی خدیجہ کے ہاں آپ کی ملازمت سے قبل کا یہ واقعہ بیان کیا ہے کہ میں نے حضور سے وعدہ کیا تھا کہ فلاں جگہ فلاں وقت ملاؤں گا۔ اتفاق سے میں فہول گیا۔ دوسرے دن بھی یاد نہ رہا۔ تیسرے دن



میں مقررہ وقت پر پہنچا تو دیکھا حضور میرا انتظار فرما رہے ہیں۔ منجملہ دوسرے واقعات کے ممکن ہے ایسے وعدہ کا یہ واقعہ بھی خدیجہ بنت خویلد کے کان تک پہنچا ہو۔ آپ کے خلق اور راست بازی سے وہ باخبر تھیں اور جانتی تھیں کہ اہل مکہ آپ کو الامین کہتے ہیں۔ انہوں نے بے تامل آپ کو ملازم رکھ لیا۔

سفرِ شام | ملازمت کے چند روز بعد ہی خدیجہ بنت خویلد نے آپ کو سامان تجارت دے کر لہبرہ کی طرف روانہ کیا اور

اپنے غلام میسرہ کو ہدایت کر دی کہ ان کے کسی معاملہ میں دخل نہ دینا اور جو کچھ دیکھو اگر حرت بکرت میان کرنا۔ میسرہ کو سافقہ لے کر آپ قافلہ کے ساتھ روانہ ہو گئے اور لہبرہ سے چند میل پہلے ایک مقام پر رات گزارنے کے لئے قافلہ اتر پڑا۔ قریب ہی ایک جھونپڑی میں توریت و انجیل کا ایک حید عالم نسٹورہ رہتا تھا۔ وہ اپنی جھونپڑی سے باہر نکلا تو اس نے دیکھا کہ اس وقت جب قافلہ کا ہر آدمی منہں بول رہا ہے۔ تن تنہا ایک شخص خاموش بیٹھا کسی فکر میں محو ہے۔ اس نے پوچھا یہ کون شخص ہے۔ میسرہ نے حالات بتائے اور ساتھیوں نے آپ کے خلق اور حسن سلوک کا ذکر کیا تو نسٹورہ نے تعجب سے کہا کہ یہ حالات تو آنے والے پیغمبر کے ہیں جس کی خبریں ہماری کتابیں دے رہی ہیں۔ آدھی رات کے وقت وہ پھر جھونپڑی سے نکلا تو دیکھا کہ جب دنیا میٹھی نیند کا لطف رہی تھی۔ آپ عالم استغراق میں تھے وہ آگے بڑھا آپ کے چہرہ مبارک کو کچھ دیر دیکھتا رہا اور اپنی جھونپڑی میں قدوس قدوس کہتا واپس چلا گیا۔

دوسرے دن قافلہ شہر پہنچا۔ مال کی خرید و فروخت ہوئی اور بی بی خدیجہ کا

مال بہت اچھے منافع پر فروخت ہو گیا اور قافلہ واپس گمہ آیا۔

بی بی خدیجہ یہ تو پہلے ہی سمجھ رہی تھیں کہ محمد معمولی شخص نہیں اب ادھر تو تجارتی مال میں غیر معمولی منافع ہوا اور دھرمیسرہ نے راتہ کے واقعات

بی بی خدیجہ سے نکاح

۱۔

سنائے۔ ان کے دوستو ہر یکے بعد دیگرے دنیا سے رخصت ہو چکے تھے اور وہ دنیا سے متنفر سی ہو گئی تھیں۔ وہ اکثر خانہ کعبہ جاتیں۔ خدا ترسی کی وجہ سے وہ ظاہر کہلاتی تھیں۔ قریش کے بڑے بڑے سرداران سے نکاح کے خواہشمند تھے مگر انہوں نے صاف جواب دیدیا تھا۔ مگر آپ کے واقعات سفر سن کر انہیں خیال ہوا کہ جس پیغمبر کے آنے کی بشارت دی گئی ہے ممکن ہے وہ یہی ہوں اور اس سے بڑھ کر اور کونسی خوش نصیبی ہو سکتی تھی کہ وہ رسول کی بیوی ہوں۔ اس لئے انہوں نے اپنی پہلی نفیسہ کے ذریعہ تحریک نکاح کی۔ جس نے جا کر آنحضرت سے گفتگو کی۔ بی بی خدیجہ فیر نہ تھیں۔ رشتہ میں چپا کی بیٹی تھیں۔ اس وقت ان کی عمر چالیس سال تھی اور آپ ۵۷ سال کے تھے۔ ابو طاہر نے بی بی خدیجہ کی اجازت سے پانچ سو سکہ طلائی مہر پر خطبہ نکاح پڑھایا۔ اس نکاح کی غنیمت میں بی بی خدیجہ نے اپنی تمام لونڈیاں آزاد کر دیں صبح آپ نے اونٹ ذبح کر کے ولیمہ کیا۔

بی بی خدیجہ سے رسول اللہ کے چھ بچے ہوئے دو لڑکے قاسم اور عبداللہ اور چار لڑکیاں زینب۔ رقیہ۔ ام کلثوم اور فاطمہ زہرا۔

اولاد

زید بن حارثہ بی بی خدیجہ کے ایک غلام تھے جنہوں نے بڑی قیمت پر خرید کر آپ کی خدمت میں پیش کر دیا تھا۔ آپ نے زید کو آزاد کر دیا

زید

مگر وہ آپ کا دامن شفقت چھوڑ کر نہیں گئے۔ ان کی آزادی کی خبر ان کی قوم کو ہوئی تو وہ اپنے بچہ کو لینے کی غرض سے آئے۔ جس شخص کو آنحضرت سے واسطہ پڑتا تھا وہ آپ کے اخلاق کا گرویدہ ہو جاتا تھا۔ زید نے چچا کے ساتھ جانے سے انکار کر دیا اور کہا میں اس شخص کا دامن کس طرح چھوڑ دوں جو محتاجوں غریبوں مسکینوں یتیموں کے سب سے بڑا مددگار ہے۔ جس نے کبھی مجھے کوئی سخت لفظ نہیں کہا۔ جب بات کی نرمی سے جب کسی کام کو کہا محبت سے۔ آپ نے جب یہ دیکھا کہ زید آزاد ہو کر بھی آپ سے جدا ہونے اور اپنے چچا کے ساتھ جانے پر رضامند نہیں تو آپ انہیں لے کر خانہ کعبہ گئے اور خدا کی قسم کھا کر کہا یہ آج سے میرا بیٹا ہے۔ چچا یہ اس دن سے زید بن محمد کہلانے لگے۔

**عبادت** | میاں بیوی کے تعلقات اس قدر خوشگوار تھے کہ کبھی نام کو بھی کوئی ناگوار واقعہ پیش نہیں آیا۔ شوہر امین تھے تو بیوی طاہرہ۔

نبی خدیجہ نے شوہر کی خدمت میں کوئی کسر نہ رکھی مگر اس کے باوجود جوں جوں وقت گزر رہا تھا۔ تلاش حق میں آپ کا انہماک ترقی کر رہا تھا۔ بتوں کے آگے کبھی آپ نے سر نہ جھکا یا تھا۔ نہ چہالت کی کسی رسم میں شریک ہوئے تھے جب آپ تیس سال کے ہوئے اکثر جنگل پہاڑوں میں نکل جاتے اور رمضان کے مہینہ میں خاص طور پر مکہ سے دو میل دور جبل ثور پر غار حرا میں مراقبہ اور عبادت میں مصروف رہتے یہاں تک کہ کئی کئی دن گذر جاتے۔

**نبوت** | جب آپ چالیس سال کے ہوئے تو (۶۱۱ عیسوی میں) رمضان کی ۲۷ تاریخ کو عبادت کرتے کرتے آنکھ لگ گئی تھی کہ غار حرا روشنی



سے جگمگا اٹھا۔ حضرت جبریل آئے اور کہا "معد پڑھو" خوف و ڈر سے آپ کا جسم کانپنے لگا۔ جواب دیا: "میں پڑھا ہوا نہیں ہوں" فرشتہ نے سینہ کھینچ کر کہا "اے پیغمبر قرآن وقتاً فوقتاً تم پر نازل ہو گا۔ اُسے اپنے پروردگار کا نام لے کر پڑھو جو ساری دنیا کا پیدا کرنے والا ہے" حضرت جبریل نے تین مرتبہ آپ کا سینہ کھینچا۔ اور باب ۹۶ سورہ علق آیت (۱ تا ۵) راقی سے مَا لَمْ نَعْلَمْ شَيْئًا پڑھا کر غائب ہو گئے آپ نے چاروں طرف دیکھا کوئی نظر نہ آیا۔ جسم تھر تھرا کانپ رہا تھا۔ اسی حالت میں غار سے باہر آئے اور سیدھے گھر پہنچے۔ چہرہ زرد تھا اور جسم اب بھی کانپ رہا تھا۔ بی بی خدیجہ سے آپ نے فرمایا: "مجھے کپڑا اڑھا دو۔ میں ڈر گیا ہوں"۔ بی بی خدیجہ نے کپڑا اڑھا دیا۔ پھر آپ نے کل واقعہ سنایا۔ بی بی خدیجہ نے کہا: "سارے عرب جانتا ہے کہ آپ نے کبھی مجھوٹ نہیں بولا۔ یسکینوں، غریبوں، محتاجوں کی آپ نے ہمیشہ دستگیری کی۔ یہاں تو ان کی عزت۔ بیواؤں یتیموں کی مدد۔ خدا آپ کو ضائع نہ کرے گا۔ آپ بالکل ہراساں نہ ہوں"۔ اس کے بعد جب آپ سو گئے تو بی بی خدیجہ اپنے چچا زاد بھائی ورقہ بن نوفل کے پاس گئیں جو عیسائی ہو گیا تھا۔ اور عرب کا ایک زبردست عالم تھا۔ اس نے حالات سننے تو کہا: "اے خدیجہ! جو فرشتہ تیرے شوہر کے پاس آیا وہ وہی ہے جو موسیٰ کے پاس آیا تھا۔ بے شک تیرا شوہر پیغمبر ہے۔ محمد سے کہنا کہ استقامت کو ہمت سے نہ دیں"۔

بی بی خدیجہ گھراٹیں اور جب آپ بیدار ہو گئے تو ورقہ بن نوفل کی گفتگو بیان کی۔ چند روز بعد آپ اُترتے گئے خانہ کعبہ میں گئے اور سارے واقعات سنائے تو بے ساختہ اُس کی زبان سے یہ الفاظ نکلے "بشارت خداوندی پوری ہوئی۔"

اب محمد! تم خدا کے رسول ہو مگر تمہاری قوم تم کو بے وطن کرے گی اور تمہیں سخت  
اذیت پہنچائے گی؟

آپ نے فرمایا: "نہیں۔ نہیں۔ میری قوم مجھے کیوں ستائے گی۔ میں نے تو اس  
کے ساتھ کبھی کوئی برائی نہیں کی!"

نبی خدیجہ آپ کو تسلی بخشی دیتی رہیں کہ آپ بے خوف رہیں۔ آپ کو کوئی گزند  
نہ پہنچے گا۔ زخمی دلیں پر محبت کا مرہم آپ رکھتے ہیں۔ تھکات ماروں کے دکھ درد  
میں شرکت آپ کرتے ہیں۔ لڑائی جھگڑے آپ چکاتے اور فتنے فساد آپ ملتے  
ہیں۔ آپ کی ایک ایک بات پر قوم کو اعتماد ہے۔ وہ آپ کو نقصان نہ پہنچائے گی  
سب سے پہلے غور توں میں نبی خدیجہ کیوں ہیں حضرت علی

### پہلے چار مسلمان

ابن ابی طالب مردوں میں حضرت ابو بکر اور خادموں  
میں زید بن حارث بے تامل اور بے شک و شبہ آپ پر ایمان لائے کسی شخص کے  
کردار کے متعلق ان لوگوں سے زیادہ صحیح رائے کس کی ہو سکتی ہے جن سے ہر وقت  
سابقہ پڑتا یا پھر اکثر واسطہ پڑتا رہتا تھا۔ حضرت خدیجہ بیوی تھیں۔ اور شوہر کے متعلق  
رسالت کا خیال زمین میں لئے ہوئے پورے پندرہ سال سے ایک ایک بات  
کا مطالعہ گہری نظر سے کر رہی اور دیکھ رہی تھیں کہ غلط بات کبھی زبان سے نکالی ہی نہیں  
حضرت علی تھے تو بچہ مگر جانتے تھے کہ آپ کبھی جھوٹ نہیں بولتے۔ اور سارا کمال آپ کو  
صادق ماننا اور ایمان کہتا ہے۔ حضرت ابو بکر دوست تھے اور عمر میں دو سال چھوٹے  
ہر وقت کے اٹھنے بیٹھنے والے بیسیوں معاملے پڑے تھے۔ بھولی مدت کا تجربہ تھا  
راست بازی سے باخبر حق گوئی سے واقف۔ حضرت زید بن حارث آپ کے

اخلاق و کردار سے اس قدر متاثر تھے کہ چچا کے ساتھ جانا منظور نہ کیا اور آزادی پر آپ کی غلامی کو ترجیح دی۔ ایک آدمہ دفعہ ہی اور سنہی مذاق ہی میں سہی کبھی کوئی غلط بات کہی ہوتی تو کچھ تامل بھی ہوتا۔ ادھر زبان سے نکلا اور ادھر چاروں نے رسالت پر یقین کر لیا۔

حضرت خدیجہ قریش کی بہت معزز اور نہایت نیک خاتون تھیں اور خواتین میں ان کا بہت اثر تھا۔ ان

حضرت خدیجہ اور حضرت ابوبکر کے ذریعہ تبلیغ

کے ذریعہ آنحضرت کے چچا حضرت عباس کی بیوی ام لیس۔ حضرت ابوبکر کی بیٹی اسماء۔ حضرت عمر کی بہن فاطمہ اور اسماء بنت عمیس مسلمان ہوئیں۔

حضرت ابوبکر کو قریش میں خاص امتیاز حاصل تھا۔ وہ سب ان کی منہ و فاست کو مانتے تھے۔ دولت مند تھے۔ مگر ساتھ ہی فراخ حوصلہ، سیر چشم اور فیاض۔ ماہر انساب تھے۔ اور اہل مکہ کی نہایت با اثر شخصیت خدا کے پیغمبر کی پیغامبری انہوں نے بڑی دل سوزی اور جانفشانی سے کی۔ انہیں کی ترغیب سے حضرت عثمان۔ حضرت زبیر۔ حضرت عبید اللہ بن جراح۔ حضرت سعد بن وقاص۔ حضرت عبدالرحمن بن عوف جیسے جلیل القدر لوگوں نے اسلام قبول کیا

ابتدائی تین سال میں آپ خاموشی اور رازداری

ابتدائی تین سال

کے ساتھ تبلیغ اسلام کرتے رہے۔ قبولیت

اسلام کے لئے فریضہ نماز کی ادائیگی ضروری ہے اور ابتداء میں اسلام قبول



کرنے والوں کو قریش کی مخالفت کا شدید خوف تھا۔ اس لئے وہ یا تو گھر پر نماز پڑھتے یا آپ کے ساتھ مکہ کی گھاٹیوں میں جا کر کفار سے چھپ کر خدا سے واحد کے دربار میں سر بسجود ہوتے۔

**علائیہ تبلیغ اور دعوت اسلام** | مسلمانوں کی تعداد میں ایک ایک کر کے اضافہ ہو رہا تھا اور ابتدائی

تین سال ختم کے قریب تھے کہ شدہ شدہ نئے مذہب کی خبریں قریش کے کان تک پہنچنی شروع ہوئیں۔ ان کے کان تو ضرور کھڑے ہوئے مگر ان کے مذہبی پیشواؤں نے کوئی اہمیت نہ دی اور اپنے بتوں کو جن کے لئے عرصہ طویل سے وہ زبردست قربانیاں کرتے چلے آ رہے تھے۔ کافی سمجھا۔ تین سال گزر چکے تھے وحی اس عرصہ میں نہیں آئی تھی ایک دن جنگل اور پہاڑ سے آنحضرت گھروٹے تو چادر اوڑھ کر لیٹ گئے۔ اس وقت وحی نازل ہوئی۔

”اے کپڑا اوڑھنے والے کھڑے ہو اور ڈراؤ (کافروں کو) اور بڑائی بیان کرو اپنے رب کی۔ اور پاک رکھ اپنے پیروں کو۔ اور دُور رہو بتوں سے۔ اور کسی کو اس نیت سے نہ دو کہ زیادہ وصول کرو۔“

اب آپ نے مشرکین کو دعوت اسلام علائیہ دینی شروع کر دی۔ تو سورۃ حجر کی یہ آیت نازل ہوئی

”جس بات کے پہنچانے کا نہیں حکم دیا گیا ہے اسے صاف صاف بتادو۔“

سہ یا ایھا المدثر قم فانتذر در ربک فکبر و ثیابک فطهر و لیس فیہ  
فاھجروکلا تمسکتمسکثر۔ سورہ مدثر آیت ۱ تا ۷

اور مشرکین (کے نہ ماننے کی) پرواہ نہ کرو یہ جو مذاق اڑاتے ہیں اور خدا کے سوا دوسرا معبود ٹھہراتے ہیں۔ ان سے تمہاری حفاظت کرنے کے لئے ہم کافی ہیں۔ ان کو معلوم ہو جاتا کہ اس مہی اڑانے کا انجام کیا ہے۔

پھر اس زمانہ میں حکم ہوا کہ (سورہ شعرا آیتیں ۲۱۳ تا ۲۱۷) سب سے پہلے اپنے کنبہ والوں کو ڈراؤ اور جو لوگ مسلمان ہو کر سیدھی راہ پر چلیں ان سے محبت سے پیش آؤ اور اگر تمہاری بات نہ مانیں تو کہہ دو کہ میں تمہارے افعال سے ناراض ہوں اور خدا کے قادر و رحیم پر بھروسہ رکھو۔

آپ نے عبدالمطلب کے تمام خاندان کو کھاتے پر بلا یا اور کھانے کے بعد دعوت اسلام دی۔ آپ کے چچا ابوالہب نے بیچ میں دخل دے کر سب کو بھگاد یا دوسرے دن آپ نے پھر دعوت کی اور سب سب کھانا کھا چکے تو پھر ایمان لانے کی تلقین کی مگر وہ لوگ مذاق اڑاتے ہوئے اپنے گھروں کو واپس ہو گئے آخر ۱۲ سالہ میں ایک دن آپ کو وہ صفا ہو گئے اور اہل قریش کو جمع کیا اور ان سے اس طرح خطاب فرمایا۔

”اے اہل قریش! میں تم سے یہ کہوں کہ اس پیارے بچے سے یک لاشکر تم پر حملہ کرنے کے لئے آ رہا ہے تو کیا تم یقین کر لو گے؟“

قریش نے کہا: ”کیوں نہیں۔ تم نے کبھی کوئی بات غلط نہیں کی۔ تم سچے ہو ہم تمہاری کسی بات کو نہ جھٹلائیں گے۔“

آپ نے فرمایا: ”تو یقین کرو کہ خدا ایک ہے۔ کوئی اس کا شریک نہیں غیر کی

لے فاصدع بما قوسروا عرض عن المشركين لما كفينا المستنزهين  
الذين يجعلون مع الله الها آخر فسونفعلون (قرآن مجید سورہ حجر

آیت ۹۲-۹۵-۹۶)

پرستش چھوڑ دو۔ خدا نے ہی مجھے ہدایت کی ہے کہ میں سب سے پہلے اپنے گنہگاروں کو بتا دوں اگر تم لوگ ایمان نہ لائے تو تم پر سخت عذاب نازل ہو گا۔  
بت پرست اہل قریش کو یہ سن کر بہت غصہ آیا خصوصاً ابولہب چراغ پا ہو گیا اور اس نے آپ کو کوسنے دیئے اور بنکارتا ہوا چلا گیا اور اس کے ساتھ ہی تمام قریش بھی برا بھلا کہتے ہوئے۔

بھنہ۔ حکم کا۔ ذوالحجاز کے میلے ہوتے یا شادی بیاہ کا اجتماع، جہاں کوئی مجمع نظر آتا آنحضرت جاتے اور وہ عظمیٰ کہنے لگتے اور قرآن کی آیتیں سناتے۔  
سننے والوں میں پرہیزگار زیادہ ہوتا وہ مسلمان ہو جاتا مگر کثرت ان کی تھی جو برا بھلا کہتے سب سے زیادہ دشمنی کفار کو قرآن مجید سے تھی کہ اس کا اثر عورتوں اور بچوں پر نہ ہو۔

**قریش کی مخالفت** عرب بھر میں سب سے محترم شہر تھا کہ جہاں کعبہ کی وجہ سے ہر سال حجاج سارے ملک سے آتے تھے اور مکہ بھر میں سب سے مقتدر اور معزز خاندان تھے قریش کا۔ حجاج کی خدمات اور کعبہ کے عہدے سب اسی خاندان کے سپرد تھے۔ اس لئے قدرتی طور پر قریش کو یہ خیال گزرا کہ محمد کا مذہب اگر مکہ میں پھیل گیا تو کعبہ ہمارے ہاتھ سے نکل کر فاندانی وقار اور باری بزرگی سب چو پٹ ہو جائے گی۔ اس خطرہ کے پیش نظر اہل قریش نے اسلام کی مخالفت میں ایڑی جوٹی کا نور لگایا اور آنحضرت کو جسمانی اذیتیں پہنچاتے ہیں کوئی کسر نہ رکھی۔  
عقبہ بن ربیعہ کے اہل قریش نے اپنا نامیندہ بنا کر آنحضرت کی خدمت



میں بھیجا اُنہوں نے آپ سے کہا "آخر تم چاہتے کیا ہو۔ اگر دولت کی ضرورت ہو تو ابھی تمہارے سامنے ڈھیر لگا دیا جائے گا۔ اگر شادی کرنی چاہتے ہو تو عرب کی حسین سے حسین لڑکی بلاتا خیر تمہیں مل سکتی ہے۔ بڑے سے بڑے گھرانے میں تمہارا رشتہ آج ہی طے ہو جائے گا اگر تمہاری حکومت تم چاہتے ہو تو ہم اس کے لئے تیار ہیں۔ غرض تمہاری جو بھی خواہش ہے بیان کرو فوراً پوری کی جائے گی مگر یہ برداشت نہیں کر سکتے کہ تم ہمارے بھول کو جنہیں ہمارے باپ دادا پر جتنے چلے آئے ہیں برا کہو؟"

آپ نے جواب دیا کہ "مجھے تو کسی چیز کی بھی خواہش نہیں میں تو صرف یہ کہتا ہوں کہ عبادت کے لائق صرف ذات واحد ہے۔ اسی ایک خدا کی عبادت کرو اور بت پرستی سے باز آؤ۔"

قریش کے بڑے بڑے سردار رُستہ میں جتنے بڑے تھے برائیوں میں اتنے ہی ایک دوسرے سے آگے۔ بت پرست اور ضعیف الاعتقاد تو خیر سب ہی تھے کوئی ٹوٹ مار اور دنگا فساد میں ماہر تھا تو کوئی شراب خوری اور قمار بازی میں۔ کوئی سود و سود سے اپنی دولت بڑھا رہا اور غریب کا خون چوس رہا تھا کوئی ناج زنگ اور لہو لعب میں زیادہ نامور تھا غلط بات کہنے اور بات بات میں جھوٹی قسمیں کھانے میں اگر کسی کا جواب نہ تھا تو کوئی بہ کاری بے حیائی میں زیادہ مشہور تھا۔ قرآن مجید جو وقتاً فوقتاً رسول عربی پر نازل ہو رہا تھا اس میں ان برائیوں کی مذمت کی جا رہی تھی۔

"تم کسی ایسے شخص کی بات نہ مانتو جو بہت قسمیں کھاتا ہو بے رقت

ہو۔ طعنے دیتا ہو۔ چغلیاں کھاتا ہو۔ نیک کام سے روکتا ہو۔

عد سے گزرنے والا۔ اور گتہ کرتے والا۔ (سورہ قلم)

آنحضرت سے براہ راست گفتگو کا جو عتبہ بن ربیعہ کی تھی کوئی نتیجہ نہ نکلا تو آپ کے چچا ابوطالب سے قریش نے شکایت کی۔ ایک دفعہ کی۔ دو دفعہ کی تین دفعہ کی۔ عبدالمطلب کے آخری الفاظ ہمیشہ نظر رہنے کے علاوہ انہوں نے خود بھی تو بڑی محبت اور شفقت سے یتیم بھتیجے کو بچہ سے جو ان کیا تھا ایک دن سب قریش آپ کو بہت برا بھلا کہہ رہے تھے۔ ابوطالب کا خون جوش میں آگیا۔ اور انہوں نے کہا "جو اتنے بڑے ارادے سے میرے بھتیجے کی حرمت ٹہرے گا انہیں توڑ ڈالوں گا" اور پھر آپ کو بلا کر کہا۔

"بیٹا! تھوڑے دو یہ باتیں نتیجہ اچھا نہ ہوگا۔"

یہ وہ وقت تھا کہ ابوطالب کی مالی حالت خراب ہو چکی تھی۔ اور وہ قریش کی مخالفت خرید کر نہان شبینہ کو محتاج ہو جاتے مگر انتہائے محبت میں وہ بھتیجے کی حمایت لئے بغیر نہ رہ سکے اہل قریش پھر ایک دن ابوطالب کے پاس آئے اور بڑی تعداد میں۔ ابوطالب سمجھ گئے کہ کیوں آئے ہیں اور کثیر تعداد دیکھ کر گھبرائے۔ انہوں نے آپ کو بلا کر کہا۔ سنو بیٹے یہ کیا کہتے ہیں اور سمجھ کر جواب دو۔ آپ نے پوچھا "کیا چاہتے ہیں آپ لوگ" تو انہوں نے کہا "ہم اپنے بتوں کی بڑائی نہیں سن سکتے نہ یہ گوارا کر سکتے ہیں کہ ان کی تعظیم میں فرق آئے۔ تم یہ باتیں تھوڑے اور اس کے بدلہ میں مکہ کی حکومت، زمینداری حسین سے حسین لڑکی سے خادی یا جو کچھ تم کہو ہم اس کی تعمیل کئے دیتے ہیں۔"

آپ نے ابوطالب کی طرف دیکھ کر فرمایا۔

”جہا جان خدا کی قسم اگر یہ لوگ میرے سیدھے ہاتھ میں سورج اور آگ  
میں جیاند لاکر رکھ دوں تو بھی میں اپنے ارادہ (تبلیغ اسلام) سے ہٹنے والا نہیں۔“  
ٹھہراتے، پیچھے چلائے، قریش واپس چلے گئے تو ابوطالب نے بھتیجہ کو  
کلیج سے چساکر کہا۔ ”کوئی شخص تمہارا بال بیکا نہیں کر سکتا۔“

روحانی جہان کی تکالیف | شرک اور بت پرستی جن کا ایمان تھا، شراب  
جن کی گھٹی میں ٹہری تھی قتل و غارت گری کی فضا

میں جن کا نشو و نما ہوا تھا۔ بدکاری اور بے غیرتی کے ماحول میں جو سانس  
لیتے تھے۔ وہ قریش اب آپ کے مخالف ہو گئے جس طرح ہر تیلیے اور  
ہر خاندان کا ایک بت تھا۔ اسی طرح گھر گھر شاعری کا چرچا تھا اور شعراء  
اپنی نظموں میں دل کھول کر آنحضرت کو گالیاں دیتے تھے۔ ان کے اشعار  
کا مفہوم یہ تھا کہ آپ ڈھونگ رہا رہے اور عربوں کو الو بنا رہے ہیں۔  
جس کی امانت کی قسمیں کھاتے۔ جس کی صداقت پر یقین رکھتے تھے اب اس کو کائن  
جادوگر۔ پاگل۔ مجنون۔ جھوٹا کہنے لگے۔ کبھی کہتے کہ اگر واقعی پیک نبی ہو تو  
معجزے دکھاؤ زمین سے چشمے ابلیں۔ کھجوروں کے باغ ہوا مدھوں۔ تم  
سچے نبی ہو تو یہ مکان بجائے اینٹ پتھروں کے سونے کا کیوں نہیں  
بنالیتے۔ لنگوں کی طرح اسی طرح کے فقرے کہنے اور باتیں بتاتے رہتے  
تھے۔ قریش کی اس ذہنیت پر آنحضرت کو روحانی اذیت ہونی لگے صبر  
ضبط سے کام لیتے۔



✓ رسول عربی کی دو بچیوں رقیہ اور ام کلثوم کی شادی آپ کے چچا ابوالہب کے لڑکوں عقبہ اور عتیقہ سے ہوئی تھی۔ کوہ صفا پر قریش سے جب آپ نے خطاب کیا تھا۔ اور ابوالہب کو سخت ناگوار لگتا تھا تو وہ اور اس کی بیوی ام جہیل اس فکر میں رہنے لگے کہ محمد سے جو ہمارے بتوں کو بڑا کہتا ہے اور جس نے ہمیں پریشان کر رکھا ہے بدلہ لیا جائے چنانچہ انہوں نے آپ کی دونوں بچیوں کو اپنے لڑکوں سے کہہ کر طلاق و لواط دی۔ مگر آپ کے پائے استقامت میں ہلکی سی بھی جنبش نہ آئی۔ جب قریش نے دیکھا کہ ہر داؤں خالی جا رہا ہے۔ تو حسدانی اذیتیں پہنچانی شروع کر دیں جن میں ابو طالب اور بی بی خدیجہ کے بعد شدت کا امتداد ہو گیا۔ جس راستے سے آپ کا گزر تھا وہاں رات کو گڑھے کھود کر لمبے لمبے کانٹے پھسائے جاتے اور اوپر سے گھانس پھونس ڈھانک دیا جاتا اور علی الصبح جب آپ نماز فجر پڑھنے باہر نکلتے تو کانٹے آپ کے پاؤں کے دار پار ہو کر خون بہہ جاتا۔ کبھی آپ پر اینٹیں اور پتھر مارے جاتے اور سر اور پیشانی سے خون کا فوارہ جاری ہو جاتا۔ اکثر ایسا ہوا کہ آپ نماز پڑھتے تو منہسی اڑائی جاتی ٹھٹھے لگائے جاتے اور جب آپ سجدے میں ہوتے تو پیٹھ پر اونٹ کی او جڑی رکھ دیتے اور گالے میں اتتریاں ڈال دیتے۔ ایک دفعہ آپ خانہ کعبہ میں نماز پڑھ رہے تھے کہ دشمن اونٹ کا بیٹھا لانے جب آپ سر سجود ہوئے تو پیٹھ پر رکھ کر خوب قہقہے لگائے۔ بی بی فاطمہ کو معلوم ہوا کہ کم عمر تھیں مگر اگر بوجھ بٹائیہ باہر نکلتے تو سترکوں پر کھینے والے لڑکے عل شوریجاتے۔ خاک مٹی

روڑے جو ملے تھے تا پھینکتے پیچھے پیچھے چلتے۔ ایک دن کئی قریشی آپ پر ٹوٹ پڑے اور عقبہ ابن ابی معیت نے ایک کپڑا آنحضرت کی گردن کے گرد ڈال کر مل دے کر کھینچنا شروع کیا۔ تو ابو بکر ادھر آنکسے اور یہ کہہ کر لوگوں سے نجات دلوائی۔

”ارے ظالموں! تم صرف اس وجہ سے انہیں مار ڈالنا چاہتے ہو کہ یہ خدائے واحد کی طرف تمہیں بلا رہے ہیں؟ آنحضرت کو چھوڑ کر قریش نے ابو بکر کو مارنا شروع کر دیا۔

**مسلمانوں پر مظالم** | بلاں حبشی رجوع بعد میں رسول اکرم کے سوا ذون ہوئے ہیں) امیہ بن خلف کے غلام تھے، ان

کا مالک چلچلاتی دھوپ میں ان کو جلتی بھلتی ریت پر لٹا کر سینہ پر بھاری پتھر رکھ کر اسلام چھوڑنے کو کہتا۔ مگر خدائے واحد کا نام ان کی زبان پر ہوتا آخر امیہ ان کے محلے میں رستی ڈال دیتا اور رٹ کے انہیں گھسیٹتے پھرتے۔

خیاب بن الارت ساتویں مسلمان تھے۔ کوئلے دھکا کر ان پر ان کو چیت لٹایا گیا تھا اور ایک شخص سینہ پر کھڑا ہو گیا تھا۔ کوئلے بھر گئے مگر وہ اللہ ہی اللہ کہتے رہے۔ کئی سال بعد حضرت عمر کو انہوں نے پیٹھ دکھائی تو بالکل سفید تھی۔

حضرت عمار بن یاسر بالکل ابتدا کے مسلمانوں میں تھے۔ ان کو جلتی ریت پر لٹا کر اس قدر کوڑے مارے جاتے کہ بے ہوش ہو جاتے تھے

حضرت عمر ابی لہب لہب کو اراتے اراتے تھک جاتے۔ زبیرہ لہب کی کو ابو جہل نے

اس قدر مارا تھا کہ آنکھیں جاتی رہی تھیں۔ نہدیہ اور ام عیس نے بھی اسلام لانے کے جرم میں سخت سزائیں پائیں

ان چاروں لونڈیوں اور حضرت بلال کو بڑی بڑی قیمتیں دے کر حضرت ابوبکر نے خرید لیا تھا۔ وہ جس وقت ایمان لانے لگے ان کے پاس اس وقت چالیس ہزار چاندی کے سکے تھے۔ جب مدینہ ہجرت کی تو صرف پانچ ہزار رہ گئے تھے۔ کفار مکہ نے یہ منظم تو ان پر توڑے جو غلام اور لونڈیاں تھیں۔ اونچے درجہ کے لوگوں کو بھی تکلیفیں پہنچانے سے باز نہ آئے۔ حضرت عثمان بہت دولت مند شخص تھے قبول اسلام کی خبر ان کے چچا نے دی کہ جب ان کے اسلام قبول کرنے کی اطلاع ہوئی تو اس قدر مارا کہ بے ہوش ہو گئے۔ حضرت زبیر بن العوام کہ ان کے چچا چٹائی میں لیٹے اور ناک میں دھواں دیتے تھے۔

کفار مکہ نے مسلمانوں پر عرصہ حیات تک گزر رکھا تھا۔ ان کے منظم حد سے گزر چکے تھے کون سی سنگدلی تھی جس سے انہوں نے کام نہ

ہجرت حبش شہ نبوی

(۱۵۱۶ء)

اور کونسی تکلیف تھی جو حد سے واحد کی پرستش اور رسول کا کلمہ پڑھنے کی سزائیں انہیں نہیں پہنچائی گئی۔ ان کی جانیں بھی ہر وقت خطرہ میں تھیں اور ان کا دین بھی۔ آنحضرت دشمنوں کی تکلیف بھی نہ دیکھ سکتے تھے۔ یہ تو مسلمان تھے اور اسلام کی خاطر بڑی سے بڑی قربانی برداشت کر رہے اور سخت سے سخت مصائب اٹھا رہے تھے۔ آپ کو اپنی جان کی پروا نہ تھی



اس لئے کہ یقین تھا کہ جس کی طرف ان مشرکوں کو بلا رہے ہوں وہی سب سے بہتر حفاظت کرنے والا ہے۔ مگر مسلمانوں کو آئے دن جن پریشانیوں اور تکلیفوں کا سامنا کرنا پڑ رہا تھا۔ ان کو پیش نظر رکھ کر آپ نے مسلمانوں سے کہا کہ کسی پناہ کی جگہ چلے جاؤ۔ مکہ حبشہ کو عرب نجاشی کہتے تھے وہاں کا بادشاہ اصمہ تھا تو عیسائی مگر انصاف پسند اور نیک دل آپ نے وہاں پناہ لینے کے لئے کہا۔ اور حبشہ کے مہنہ میں پہلی کھیمپ گیارہ مسلمانوں کی ایک جہاز میں بیٹھ کر حبشہ روانہ ہو گئی۔ چار مہاجرین نے اپنی بیویوں کو بھی ساتھ لے لیا تھا۔ ان مہاجرین میں حضرت عثمان بن عفان اور انکی بیوی بی بی رقیہ بھی تھیں جو آنحضرت کی صاحبزادی تھیں اور ان مہاجرین میں بی بی سہیلہ بھی تھیں جو بی بی خدیجہ کے بعد آنحضرت کے نکاح میں آئی تھیں۔ اور بی بی ام سلمہ اور ان کے پہلے شوہر ابو سلمہ بھی تھے۔ قریش کو خبر ہوئی تو انہوں نے اپنے آدمی دوڑائے کہ ان لوگوں کو واپس لائیں مگر جہاز جا چکا تھا۔ اب انہوں نے عبداللہ ابن ربیع اور عمر بن حاص کو حبشہ بھیجا کہ مسلمانوں کے خلاف وہاں زیر کھیلانیں اور جو مسلمان وہاں پہنچے ہیں انہیں ملک سے نکال دیا جائے۔ ان دونوں نے حبشہ پہنچ کر درباریوں کو تحائف دیئے اور بادشاہ سے مل کر مسلمانوں کے خلاف اس کے دل میں نفرت و حقارت کے بیج بونے کی کوشش کی مگر دوسرے دن اس نے مسلمانوں کو طلب کیا اور پوچھا کہ تمہارے کونسا دین اختیار کیا ہے۔ تو حضرت جعفر بن ابی طالب نے کہا

”اے بادشاہ! ہم ایک جاہل اور ذلیل قوم تھے۔ پھر کی سورتیوں کو پوجتے

مردار کھاتے اور بے غیرتی۔ بے حیائی کے کام کو لے تھے۔ ہم میں ایک شخص پیدا ہوا جس کی صداقت۔ متانت۔ امانت۔ دیانت سے ہم پہلے سے واقف تھے اس نے ہمیں بتایا کہ سوائے خدا کے کوئی معبود نہیں۔ روزے رکھنا پڑھنا اور سچ بولو۔ عورتوں کی پاکدامنی کا احترام کرو۔ آپس میں کسی کا خون نہ بہاؤ کسی بے قصور کو تکلیف نہ پہنچاؤ۔ ہم نے بڑے کاموں سے توبہ کر لی اور اب ایک خدا کی عبادت کرتے ہیں۔ بس صرت اس وجہ سے ہماری قوم ہماری دشمن ہو گئی اور ہمیں طرح طرح کی تکلیفیں پہنچاتی ہے۔ اے بادشاہ! ہم تیرے انصاف کا شہرہ سن کر تیرے ملک میں پناہ لینے آئے ہیں اور یہ لوگ چاہتے ہیں کہ ہم کو یہاں سے نکال دیا جائے اور ہم پھر گمراہ ہو جائیں۔" نجاشی نے کہا تمہارے نبی پر جو کتاب اتری ہے کہیں سے پڑھو۔ حضرت جعفر نے سورہ مریم کی چند آیتیں پڑھیں۔ نجاشی آبدیدہ ہو کر بولا۔ "لا رب یہ اللہ کا کلام ہے۔" مکہ کے سفراء سے کہا "تم جاؤ ہم ان پناہ گزینوں کو واپس نہیں کر سکتے۔"

دوسرے یعنی نبوت کے چھٹے سال پھر سو کے قریب مسلمانوں نے حبش جا کر پناہ لی۔

حضرہؓ اور عمرؓ کا قبول اسلام  
 ۱۵ھ (۶۳۶ء)

ایک دن آنحضرت خانہ کعبہ میں خاموش بیٹھے یا دہ لہی میں مستغرق تھے کہ ابو جہل بن ہشام آگیا جس کا قریش کے سرداروں میں بڑا زہر تھا۔ وہ قریب آیا اور لگا لگایاں دینے۔ بدتر سے بدتر جملہ الفاظ ہو سکتے تھے وہ اس نے کہے اور پھر ایک پتھر کھینچ کر اس زور سے

کنپٹی پر مارا کہ خون بہنے لگا۔ آپ اُس کی طرف دیکھ کر خاموش ہو گئے۔ آپ کے چچا حضرت حمزہ کی لونڈی بھی اتفاق سے وہیں موجود تھی حضرت حمزہ شکار سے واپس آئے اور لونڈی نے واقعہ سنا یا تو غصہ سے اُن کا چہرہ سرخ ہو گیا۔ اسی حالت میں تیرکمان لے کر ابو جہل کے پاس پہنچے اور کہا "مردود یہ نہ سمجھو کہ محمد کا کوئی حمایتی نہیں ہے اب تیری یہ ہمت ہو گئی کہ اسے لہو لہان کر دیا۔" یہ کہہ کر زور سے ابو جہل کے سر پر کمان ماری اور کہا "سن ابو جہل میں مسلمان ہوتا ہوں اللہ ایک ہے اور محمد اس کا سچا رسول۔"

حضرت حمزہ کے مسلمان ہونے کے تین چار دن بعد حضرت عمرؓ حضرت کو قتل کرنے کے ارادہ سے تنگی تلوار ہاتھ میں لئے نکلے یہ معمولی آدمی تھے یہاں عرب عمر کے نام سے تھراتا تھا۔ ابو جہل اور عمرؓ کے سب سے جڑی سردار تھے۔ رسولؐ غری نے دعا کی تھی کہ "اللہ عمر بن خطاب اور ابو جہل بن ہشام میں سے ایک مددگار مجھے دیدے۔" قریش کی کوئی تجویز کوئی صلاح کوئی کوشش کوئی ترکیب کارگر نہ ہوئی اور مسلمانوں کی تعداد بڑھنے چلی جا رہی تھی حضرت حمزہ کے اسلام نے انہیں اور زیادہ برا فروختہ کر دیا۔ آنحضرتؐ کو قتل کرنے کی غرض سے جلسہ کیا گیا اور ابو جہل نے اعلان کیا کہ جو شخص محمدؐ کا سر لائے گا اسے میں اپنی طرف سے سواؤنٹ اور ہزار اوقیہ کا انعام دوں گا۔ عمرؓ کی موجودگی میں اس کی ہمت ہو سکتی تھی کھڑے ہوئے اور کہا "محمدؐ کا سر ابھی لے کر

سارے حضرت حمزہؓ کے چچا آپ کے دودھ شریک بنائی تھی کیونکہ ان کو بھی ثویبہ نے دودھ پلایا تھا اور خالہ زاد بھائی بھی کیونکہ ان کی والدہ ماجدہ بنت وہیب بی بی آمنہ بنت وہیب کی پھوپھی زہرا بنت وہیب تھیں۔



آتا ہوں۔ خون اُن کی آنکھوں سے اتر رہا اور تلوار سے ٹپک رہا تھا۔  
غصہ میں بھروسے ہو کے چلے جا رہے تھے کہ راستہ میں نعیم بن عبد اللہ سے  
دیکھا اور پوچھا ”خیر تو ہے کہاں جا رہے ہو؟“ کہا ”محمد کا سر اڑانے“  
نعیم نے کہا ”اُن کا سر تو بعد میں اڑانا پہلے اپنی بہن کی تو خبر لو کہ وہ بھی مسلمان  
ہو چکی ہے۔“

یہ سنتے ہی حضرت عمر اپنی بہن فاطمہ کے ہاں گئے۔ وہ اور ان کے شوہر  
سعید بن زید اسلام لا چکے تھے اور اس وقت تلاوت کر رہے تھے۔ عمر کی  
آواز سن کر دونوں ڈر گئے۔ اور قرآن مجید کے اجزا چھپا دیئے۔ حضرت  
عمر نے بہن سے پوچھا ”کیا پڑھ رہی تھیں؟“ انہوں نے کہا ”ہم باتیں کر رہے  
تھے۔“ حضرت عمر نے کہا ”نہیں۔ کیا تم مسلمان ہو گئے ہو؟“ بہنوئی نے  
کہا ”ہاں“۔ یہ سنتا تھا کہ بہنوئی کو لپٹ گئے اور خوب مارا۔ بہن بچانے  
آئیں تو ان کو بھی مارا۔ اور دونوں کو اس قدر مارا کہ خون بہنے لگا۔ بہن نے  
کہا ”جو تیرا جی چاہے کہ مگر پہلے دیکھ تو لے کہ ہم کیا پڑھ رہے تھے؟“ غصہ  
میں بھروسے ہوئے تھے کہا ”اچھا پڑھ کیا پڑھ رہی تھی؟“ پھر کہا ”لا تجھے  
دے میں خود دیکھوں۔“ بہن نے خدا کا کلام اٹھایا اور عمر نے پڑھا۔  
سورہ طہ باب ۲۰۔ آیت پہلی سے

طہ ما انزلنا علیک القرآن لتشقی الا تذکرة لمن یحشی ما

۱۔ سیرت النبی اور الفاروق میں مولانا شبلی نے لکھا ہے کہ سورہ حدید کی ابتدائی آیتیں تھیں  
رسول اللہ صلی اللہ علیہ وسلم نے مافی السموات و مافی الارض۔۔۔ مگر یہ بیان صحیح نہیں سورہ حدید کا  
نزول مدینہ میں ہوا تھا اور مدینہ آنے سے پہلے ہجرت سے بھی سات سال قبل حضرت

ہم نے تم پر قرآن اس لئے نہیں اتارا کہ تم تکلیف اٹھاؤ بلکہ اس شخص کی نصیحت کے لئے اتارا ہے جو اللہ سے ڈرتا ہے۔ اس کی طرف سے نازل کیا گیا ہے جس نے زمین اور بلند آسمانوں کو پیدا کیا ہے۔ وہ بڑی رحمت والا عرش پر قائم اور جلوہ فرما ہے۔ سب اسی کی ہیں جو چیزیں آسمانوں اور زمینوں میں اور ان کے درمیان ہیں۔ - - -

یہ کلام پڑھ کر حضرت عمرؓ چیخ اٹھے اور زور زور سے رونے لگے اور کہا یہ کلام انسان کا نہیں خدا کا ہے۔ سیدھے رسول اکرم کی خدمت میں حاضر ہوئے اور ایمان لائے۔ حضرت عمرؓ نے کلمہ پڑھا تو مسلمانوں نے جو اس وقت وہاں موجود تھے اس زور سے اللہ اکبر کی صدا میں بلند کہیں کہ مکہ کی وادیاں گونج اٹھیں۔ حضرت عمرؓ کے اسلام کا یہ اثر ہوا کہ اب مسلمانوں نے کھلم کھلا کعبہ میں نماز باجماعت ادا کرنی شروع کر دی۔ اس وقت حضرت عمرؓ ۳۳ سال کے تھے۔

حضرت عمرؓ جب اسلام لائے تو مکہ میں صرف چالیس مسلمان تھے۔ حضرت حمزہؓ اور پھر حضرت عمرؓ کا قبول اسلام معمولی واقعات نہ تھے قریش کے تن بدن میں آگ لگ گئی اور تمام قبائل نے مل کر کہا کہ بنی ہاشم میں کوئی رشتہ نہ کیا جائے۔ کوئی چیز ان کے ہاتھ فروخت کی جائے نہ ان سے خریدی جائے۔ کوئی ان سے نہ ملے جب تک وہ محمدؐ کو ہمارے حوالے نہ کر دیں اس معاہدہ کی ایک نقل کعبہ کے دروازہ پر لٹکائی گئی۔ دوسری ابوجہل کے پاس

شعب ابی طالب

محرم ۱۰ ہجری

چالیس مسلمان تھے۔ حضرت حمزہؓ اور پھر حضرت عمرؓ کا قبول اسلام معمولی واقعات نہ تھے قریش

کے تن بدن میں آگ لگ گئی اور تمام قبائل نے مل کر کہا کہ بنی ہاشم میں کوئی رشتہ نہ کیا جائے۔ کوئی چیز ان کے ہاتھ فروخت کی جائے نہ ان سے خریدی جائے۔ کوئی ان سے نہ ملے جب تک وہ محمدؐ کو ہمارے حوالے نہ کر دیں اس معاہدہ کی ایک نقل کعبہ کے دروازہ پر لٹکائی گئی۔ دوسری ابوجہل کے پاس

رہی۔ ابو طالب کو جب یہ معلوم ہوا تو انہوں نے ہاشمیوں کو جمع کر کے اور بتا کر کہا کہ ”ان حالات میں بہتر یہی ہے کہ ہم شعب ابی طالب میں چلے جائیں“ یہ جگہ مکہ کی مشرقی سرحد پر تھی اور پیار یوں کی چٹانوں نے اسے شہر سے علیحدہ کر دیا تھا۔ بنو ہاشم نے ابو طالب کی رائے سے اتفاق کیا اور سب نبوت کے ساتویں سال میں وہاں چلے گئے اور تین سال تک مصائب برداشت کئے۔ شعب سے اگر کوئی شخص باہر نکلتا تو قریش نہ صرف گالیاں دیتے بلکہ اسے مارتے بھی۔ بازار سے کوئی چیز نہ خرید سکتے تھے۔ دود و دانوں کو محتاج تھے۔ ہاشمیوں نے اس زمانے میں پتے کھا کھا کر گزارہ کیا۔

ایک رات جب رسول عربی پر متواتر پانچ وقت کا فاقہ تھا اور پیٹ سے پتھر باندھے ہوئے عبادت الہی میں مصروف تھے کہ دور سے بچوں کے رونے کی آواز آئی۔ دریافت کیا کیوں رورہے ہیں معلوم ہوا تین وقت گزر گئے کھیل کا زمانہ تک ان کے منہ میں نہیں گیا۔ آپ شعب سے باہر آئے اور رات کی تاریکی میں ایک درخت سے کھجوریں توڑ کر لوٹے۔ ابو جہل نے پہرہ لگا رکھا تھا کہ کوئی شخص باہر نہ نکلے۔ اس وقت جو آدمی سنگی تلوار ہاتھ میں لئے پہرہ پر تھا پیچھے پیچھے چلا کہ قتل کر دے مگر اس نے جب دیکھا کہ اپنے ننھے ننھے بچوں کو کھجوریں کھلانے کے لئے اپنی جان کی پروا نہیں کی تو وہ اتنا متاثر ہوا کہ بے ساختہ اس کی زبان سے نکلا ”لا زب تو خدا کا سچا رسول ہے۔“ بنو ہاشم شعب کی چار دیواری میں تین سال محصور رہے۔ حج کے زمانے میں جب کسی کو قتل کرنا عربوں کے نزدیک جائز نہ تھا۔ آپ شعب سے



باہر آتے اور دور و نزدیک سے جمع ہونے والوں کے سامنے وعظ  
کہتے اور دعوت اسلام دیتے۔ ابو جہل آپ کے ارشادات کی تردید میں جو  
اس کے جی میں آتا کہتا اور لوگوں کو مشورہ دیتا کہ ان جھوٹی باتوں پر بھول  
کر بھی کان نہ دھرو۔ یہ سب واسیات باتیں ہیں۔

نہمے نہمے بچوں کو بھوک سے ہلک ہلک کر رونے کی آواز میں شعیب سے  
باہر آتیں تو قریش خوش ہوتے تھے کہ ایک دن حضرت خدیجہ کے بھتیجے  
حکیم بن خزام نے اپنے غلام کے ہاتھ کھڑے سے گہیوں بھینچے تو ابو جہل  
نے چپین لئے کہ اسے نبوی مطابق ۶۱۹ء عیسوی میں جب شعب میں  
محصور ہوئے تین سال گزر چکے تھے۔ تو آنحضرت نے اپنے چچا  
ابوطالب سے کہا کہ آپ کفار سے جا کر کہتے کہ اقرار نامہ میں کیڑا  
لگ گیا ہے۔ چنانچہ ابوطالب خانہ کعبہ پہنچے۔ اور ابھی وہ یہ کہہ ہی  
رہے تھے کہ اقرار نامہ دیکھو اگر محمد واقعی سچا ہے تو اس پر ایسا  
لے آؤ کہ عبد المطلب کے نواسے زبیر اور بنو ہاشم کے ایک  
قریبی عزیز ہشام مطعم بن عدی کو لے کر اور چند آدمیوں کے ساتھ  
خانہ کعبہ میں آئے اور کہا یہ کیا انصاف ہے کہ ہم مزے کریں اور  
بنو ہاشم ایک ایک دانہ کو ترسیں۔ اب یہ تجویز ہوئی کہ اقرار نامہ کو  
دیکھا جائے چنانچہ معاہدہ نکالا گیا تو واقعی کیڑے کھا گئے تھے۔ زبیر نے کہا یہ  
معاہدہ چاک کر دیا جائے گا۔ ابو جہل نے بہت زور دکھایا مگر زبیر نے معاہدہ چاک  
کر دیا۔ اور شعب ابوطالب میں گئے اور سب کو دواں سے لے آئے۔

شعب ابوطالب کے وقت مسلمان مکہ چار سو تھے سو سے سوا پرچش میں  
بنو ہاشم شعب میں۔ باقی مسلمان شہر کے مختلف حصوں میں منتشر تھے مگر حج کے زمانہ  
میں جب آنحضرت وعظا فرماتے تو باوجود ابو جہل کی سخت مخالفت کے کچھ نہ کچھ  
اضافہ ہو ہی جاتا تھا۔

ابوطالب اور بی بی خدیجہ  
کی رحلت سالہ نبوی  
۶۱۹ عیسوی

آنحضرت کو اگر چہ سب سے بڑی محبت تھی تو ابوطالب  
بھی بیٹوں سے زیادہ بھتیجے کو چاہتے تھے۔  
انہوں نے باوجود اسلام لانے کا اعلان نہ  
کرنے کے مکہ بھر کی مخالفت کا مقابلہ کیا مگر

بھتیجے پر آنحضرت نے آنے دی اور اپنے سائے عاطفت میں چالیس سال تک رکھا۔  
بھتیجے کی حفاظت اور حمایت میں ایک انسان حالات کے لحاظ سے زیادہ سے  
زیادہ جو کچھ کر سکتا ہے۔ وہ سب کچھ انہوں نے کیا۔ وہ عرب جو ان کی آبائی  
بزرگی اور ان کی ذاتی خوبیوں اور خانہ کعبہ کی ذمہ داریوں کی وجہ سے ان کا  
احترام کرتے تھے۔ بھتیجے کی محبت میں ان کو دشمن بنالیا۔ تین سال تک شعب  
ابوطالب میں بھتیجے ہی کی خاطر فاقے کھاتے رہے شعب سے باہر آئے ہوئے  
زیادہ دن نہ گزرے تھے اور اسی سال عمر ہو گئی تھی کہ ابوطالب کا آخر وقت آگیا  
قریش ابوطالب کے بستر مرگ کے گرد جمع ہوئے اور کہا دنیا سے جانے سے  
قبل کم سے کم یہی طے کرتے جائے کہ آپ کا بھتیجہ ہمارے عقائد میں دخل نہ دے  
ہم اس کے معاملات میں نہ بولیں گے۔ آنحضرت نے فرمایا۔ مجھے صرف اس قدر  
کہنا ہے کہ تم لوگ یہ اقرار کرو کہ خدائے واحد کے سوا کوئی ذات عبادت کے لائق نہیں۔

اس کے جواب میں قریش برا بھلا کہتے چلے گئے۔ اور ابو طالب دنیا سے رخصت ہو گئے۔

رسول عربی کو جسمانی تکالیف پہنچانے میں مشرکین مکہ نے کوئی کسر نہ چھوڑ رکھی تھی ابو طالب کے بعد ان کی طرف سے ایذا رسانی میں اور اضافہ ہو گیا۔ تجزی اور غدیر دو یہودی عجمی اور لقبول بعض مورخین لبنی، توریت و انجیل کے عالم، پیشینگوئیوں سے باخبر یہ سن کر کہ مکہ میں ایک پیغمبر کا ظہور ہوا ہے۔ کئی ہفتوں کی مسافت طے کر کے زیارت کو آئے ہیں۔ بازاروں میں کھپ رہے ہیں کہ کیا دیکھتے ہیں کہ غل و شور مچا تا غول کا غول آدمیوں کا چلا آرہا ہے۔ آگے آگے ایک شخص ہے کملی میں لٹا ہوا۔ اس پر پتھر اڑا رہا ہے۔ اور اس کا چہرہ لہو لہان ہے۔ دونوں یہ رنگ دیکھ کر حیرت میں رہ گئے۔ پاس ہی ایک غنئے کی دوکان تھی۔ اس سے پوچھا یہ کون شخص ہے جس پر یہ ظلم ڈھایا جا رہا ہے۔ اس نے کہا "عبد المطلب کا پوتا محمد"

اب وہ دونوں آپس میں کہتے ہوئے آگے بڑھے کہ واقعی یہ پیغمبر ہے تو اس کی بددعا ان لوگوں کا تہس نہس کر دے گی۔ مگر بجائے بددعا کے ان لبوں سے یہ الفاظ آہستہ آہستہ نکل رہے تھے۔ "الہی ان پر رحم کر۔ ابھی انہوں نے مجھے پہچانا نہیں۔"

دونوں پر ایک وجدانی کیفیت طاری ہوئی اور ان کی زبان نکلا "محمد رسول اللہ"

اور ایک دن جب آپ گھر شریف لا رہے تھے بت پرستوں نے



روڑے کیچڑ اور مٹی آپ پر پھینکی۔ جب گھر میں داخل ہوئے تو سارا جسم مٹی میں اٹا ہوا تھا۔ اور چہرہ پر کیچڑ کے نشان تھے۔ بی بی خدیجہ دیکھ کر بے تاب ہو گئیں۔ منہ ہاتھ دھو دیا اور کہا

”اے خدا کے سچے رسول۔ کفار کے یہ مظالم کب تک ہوتے رہیں گے۔ مجھ سے یہ تکلیفیں اب نہیں دیکھی جاتیں۔ دعا کیجئے کہ خدا مجھ کو دنیا سے اٹھالے۔“

بی بی خدیجہ پر اپنے شوہر کی ان جسمانی اذیتوں کا اتنا گہرا اثر ہوا کہ وہ بیمار پڑ گئیں اور چند روز بعد ہی ۶۵ سال کی عمر میں بہ ماہ رمضان انتقال ہوا۔

بی بی خدیجہ وہ بیوی تھی جنہوں نے اپنی ساری دولت اپنے شوہر پر خوشی خوشی قربان کر دی تھی۔ اور ساری عمر آپ کی خدمت میں مصروف رہیں۔ رسالت کی تصدیق سب سے پہلے انہوں ہی نے کی اور انہیں کی باتوں سے آپ کے دل کو ہمیشہ تقویت پہنچتی رہی۔

ابوطالب اور بی بی خدیجہ کی موت معمولی واقعات نہیں بڑے زبردست صدائیں تھیں۔ جس وقت ابوطالب کا جنازہ جا رہا تھا تو آپ کی آنکھوں سے ٹپ ٹپ آنسو گھر رہے تھے۔ جب بی بی خدیجہ کا دم واپس لیا تو آپ کے قلب کی جو کیفیت تھی اس کا اندازہ کرنا آسان نہیں۔

طاعت اور قبائل کا دورہ قریش سمجھتے تھے کہ ابوطالب اور خدیجہ کے بعد آپ کا سارا زور ڈھکے گیا اور اب ان کی پریشانیوں ختم ہو جائیں گی مگر ان دوشیز صدائوں کے باوجود آپ کی استقامت میں سرمو غرق نہ آیا اور

سلسلہ نبوی ہی میں اپنے خادم حضرت زید کے ساتھ آپ پیدل طائف گئے جو مکہ سے ساٹھ میل کے فاصلہ پر ایک سرسبز و شاداب مقام ہے۔ وہاں ثقیف سب قبیلوں میں سربرآوردہ تھا۔ آپ نے اس کو دعوت اسلام دی مگر آپ یہاں پہنچے ہی تھے کہ کفار قریش کے چند آدمیوں نے یہاں آکر آپ کے خلاف قبیلہ ثقیف کو کھڑکا اور غلا دیا اور وہ آپ کے ساتھ بدسلوکی سے پیش آیا اور آپ پر پتھر برسائے۔ طائف سے واپس آکر حسب معمول آپ نے حج کے موقعہ پر مختلف قبائل میں تبلیغ اسلام کی۔ جہاں میلہ لگتا یا شادی بیاہ ہوتا پہنچ جاتے اور لوگوں کو خدا کے راستہ پر آنے کی تلقین فرماتے۔

سلسلہ نبوی مطابق سلسلہ عیسوی میں بی بی خدیجہ کی رحلت کے بعد سکران کی بیوہ بی بی سودہ سے آپ کا نکاح ہوا۔ اس وقت آپ کی دو بچیوں کی نگرانی کے لئے ایک معتبر عورت کی ضرورت تھی۔ عمریں بی بی سودہ بی بی خدیجہ سے بڑی تھیں۔

دوسرا نکاح  
بی بی سودہ سے  
سلسلہ نبوی

۶۱ سال نبوی میں (اور بقول بعض مؤرخین ۶۰ سال سے تیرھویں سال میں) رجب کی ۲۷ ویں شب کو ابوطالب کی بیٹی اُمّ ہانی کے گھر میں رجن کا لقب

اسرا اور معراج  
سلسلہ نبوی

ہند تھا) اور بقول بعض خانہ کعبہ میں جب آپ سو رہے تھے اسرا اور معراج کا واقعہ پیش آیا۔ اسرا کے معنی ہیں رات کو لے جانے کے رات کو مکہ سے بیت المقدس (یروشلم) جانا۔ اور معراج کے معنی ہیں

اوپر چڑھنا۔ بیت المقدس سے آسمان پر جانا۔ ساتوں آسمانوں اور جنت کی سیر کرنا اور بارگاہ الہی میں حاضر ہونا۔

مورخین کا اس واقعہ میں سخت اختلاف ہے۔ ایک فریق کہتا ہے کہ اسرا اور معراج جاگنے کی حالت یعنی عالم بیداری میں جسمانی ہوئی۔ اور آپ سفید رنگ کے ایک چوپایہ پر جو حجر سے چھوٹا اور گدھے سے بڑا تھا۔ جس کا نام براق تھا جس کا شہم وہاں پڑتا تھا جہاں تک نگاہ جاتی تھی جس پر زمین کسی ہوئی تھی اور لگام چرھی ہوئی اس پر سوار ہو کر پہلے بیت المقدس پہنچے وہاں نماز پڑھی اور انبیاء کی امامت کی۔ پھر آسمان پر تشریف لے گئے اور ساتوں آسمانوں کی سیر کی۔ پھر اللہ تعالیٰ سے باتیں ہوئیں۔

دوسرا فریق کہتا ہے کہ رات کا سفر یعنی اسرا جسمانی تھا مگر معراج روحانی۔

محققین اسلام کے تیسرے گروہ کی رائے ہے کہ اسرا اور معراج سونے کی حالت میں صرف روح کو ہوئی اور جسم جہاں تھا وہیں رہا۔ اس خیال کی تائید میں حضرت عائشہؓ اور معاویہؓ کا بیان سند سمجھا جاتا ہے۔ اس رائے کو سرسیدؒ حمد خاں نے خطبات احمدیہ میں اس طرح ظاہر کیا ہے کہ ”پیغمبر خداؐ نے اپنا کھٹے سے بیت المقدس پہنچنا خواب میں دیکھا اور اسی خواب میں انہوں نے درحقیقت اپنے پروردگار کی بڑی بڑی نشانیاں مشاہدہ کیں۔ آنحضرت صلی اللہ علیہ وسلم نے جو کچھ خواب میں دیکھا یا جو



وحی ہوئی یا انکشاف ہوا وہ بالکل سچ اور برحق ہے۔“

مدینہ اور انصار  
عقبہ کے معاہدے  
اللہ تاسلہ نبوی

مکہ سے شمال مشرق کی سمت تقریباً ۲۸  
میل کے فاصلہ پر مدینہ ہے۔ اس شہر کا  
نام ہجرت سے قبل یثرب تھا اور اسے  
ہجرت نبوی سے بارہ سو سال پہلے قوم  
عما لفقہ نے آباد کر کے قلعے مکانات بنائے

کھیتی کیاری کی۔ بارغ لگائے اور سارے عرب میں یہ قوم پھیل گئی۔ ان  
کے بعد جب رومیوں نے فلسطین فتح کیا تو یہاں یہودی آباد ہو گئے۔  
جو بہت دولت مند تھے اور ان کی نسلیں بھی ملک میں پھیل گئیں اور

ان کے میں بائیں قبیلے بن گئے زمین میں جب مشہور سیلاب سیل عرم  
۶ یا تو خاندان تھان کے لوگ مدینہ آ گئے۔ ان میں بزرگ و ممتاز  
دو بھائی تھے اوس اور خزرج۔ انصار انہیں کی اولاد ہیں زمانہ کے  
اکٹ پھیر میں یہودیوں کا زور ٹوٹ گیا اور انصار ممتاز ہو گئے۔

مگر ایک مدت بعد اوس اور خزرج کی خانہ جنگی نے انہیں بہت  
کمزور کر دیا تو انہوں نے قریش کی دوستی کے لئے ہاتھ بڑھایا لیکن  
ابو جہل کی مخالفت کی وجہ سے کامیاب نہ ہو سکے۔ قریش کی طرح  
انصار بھی مشرک تھے اور بتوں کو پوجتے تھے۔ لیکن یہودیوں کی صحبت  
میں یہ سنتے آ رہے تھے کہ ایک پیغمبر کا ظہور ہونے والا ہے۔

جج کے دنوں میں بیرون مکہ سے جو قبیلے آتے رسول اللہ کے

پاس جاتے اور وعظ فرماتے سلسلہ نبوی میں ایک دن آپ ان لوگوں میں جو حج یا تجارت کی غرض سے آئے ہوئے تھے وعظ فرما چکے تھے کہ یثرب کے چھ آدمی جو قبیلہ خزرج کے تھے۔ آپ کے قریب آئے اور آپ سے گفتگو کی۔ آپ نے انہیں قرآن مجید کی آیتیں سنائیں اور اسلام لانے کی دعوت دی۔ وہ مسلمان ہو گئے اور واپس جا کر یثرب (مدینہ) والوں سے کہا کہ مکہ میں ایک پیغمبر پیدا ہوا ہے۔ جو خدا کے واحد کی طرف بلاتا ہے۔ دوسرے سال سلسلہ نبوی میں یثرب کے یہ چھ مسلمان مکہ آئے تو اپنے ساتھ یثرب کے دو قبائل کے اور چھ آدمیوں کو بھی ساتھ لائے اور عقبہ ہی کے مقام پر ان سے بھی رسول اللہ کی گفتگو ہوئی۔ وہ بھی ایمان لے آئے۔ اور سب نے اقرار کیا کہ اللہ ایک ہے جس کے ساتھ کسی کو شریک نہ کریں گے۔ بت پرستی۔ لوٹ مار۔ چوری زنا نہ کریں گے۔ اپنے بچوں کو جان سے نہ ماریں گے۔ بے حیائی سے دور مسلمانوں کے دکھ درد میں ہمیشہ شریک رہیں گے۔ یہ عقبہ کا پہلا معاہدہ کہلاتا ہے۔ ان نے مسلمانوں نے آپ سے درخواست کی کہ ہمیں احکام اسلام سمجھانے کے لئے کسی کو ہمارے ساتھ کر دیجئے۔ آپ نے حضرت مصعب بن عمیر کو جو بلشیم بن عبد مناف کے پوتے تھے ان کے ساتھ کر دیا۔ پہلی دفعہ جو چھ یثربی مسلمان ہوئے تھے ان میں اسعد بن زرارہ بھی تھے جو یثرب کے معززین اور رؤسا میں سے تھے۔ انہیں کے ہاں حضرت

مصدق بن عمیر نے قیام کیا۔ یہ روزانہ شرب کی گلیوں میں جاتے انصار کو قرآن مجید کی آیتیں سناتے اور دعوت اسلام دیتے۔ دو چار انصار روزانہ ایمان لے آتے۔ قبیلہ اوس کے سردار سعد بن معاذ تھے انہوں نے اور ان کے ساتھ ان کے پورے قبیلہ نے بھی اسلام قبول کر لیا۔ اور اس طرح سال بھر میں مدینہ سے قیام تک عدا کے توحید گو بنجنے لگی تیسرے برس یعنی ۳ سال نبوت مطابق ۶۲۲ء عیسوی میں شرب کے مسلمانوں میں سے ۷۷ آدمی مکہ آئے۔ ان کے ساتھ جو بہت پرست تھے وہ بھی عقبہ میں مسلمان ہوئے اور سب اپنے پیغمبر کو شرب آنے کی دعوت دی۔ آپ کے چچا حضرت عباس ساتھ تھے انہوں نے انصار سے کہا دشمنوں کے مقابلہ میں ہم محمد کی مدد کرتے ہیں۔ اے اہل انصار محمد شرب چلے گئے تو کیا تم وعدہ کرتے ہو کہ مرتے دم تک ان کا ساتھ دو گے انہوں نے وعدہ کیا کہ آپ کا اور کسی مہاجر کا بال بیک نہ ہوگا اور انصار کسی پر آج نہ آنے دیں گے اور اپنے بچوں کی طرح دشمن کے حملہ کے وقت آپ کی موافقت کریں گے۔ آپ نے فرمایا "تم میرے ہو اور میں تمہارا ہوں" ان ہی لوگوں میں سے آپ نے بارہ مسلمان اپنے نائب مقرر کئے جو سب کے سب خراج اور اوس کے رئیس تھے اور عہد سابقہ کی پھر تجدید ہوئی۔ اور جب یہ لوگ شرب واپس گئے تو ان کے اثر سے مدینہ کے باقی انصار بھی مسلمان ہو گئے۔

ہجرت  
سورۃ آل نبوت

یوں تو ابوطالب اور خدیجہ کے بعد ہی سے کفار مکہ کی طرف سے آپ کی مخالفت و مخالفت و مخالفت عداوت و عداوت اور دشمنی برابر ترقی کر رہی تھی انہوں نے گالیاں دیں۔ مٹی اور کچھڑ پھینکی۔



پتھر اڑا دیا۔ ثعب میں محصور کیا غرض ہر طرح جو تکلیفیں وہ پہنچا سکتے تھے ان میں کمی نہ کی مگر جب یہ معلوم ہوا کہ اسلام مدینہ میں پھیل رہا ہے اور ایک بڑی تعداد میں اہل مدینہ مسلمان ہو کر عقیقہ سے واپس ہوئے ہیں تو بت پرستوں کے غصہ کا کچھ ٹھکانا نہ تھا۔ اپنے چند آدمی انہوں نے مدینہ والوں کے پیچھے دوڑائے مگر وہ بہت دُور نکل چکے تھے۔ اب مکہ میں مسلمانوں کی جان کی خیر نہ رہی تھی۔ ان کے اور اسلام کے زندہ رہنے کے لئے جب دوسرا ٹھکانا نظر آیا تو خدا کے سچے رسول نے مرکزِ عمل مکہ سے یترب (مدینہ) منتقل کرنے کا فیصلہ کر مسلمانوں کو مدینہ ہجرت کرنے کا حکم دیا اور گو قریش بہت کچھ رکاوٹ پیدا کرتے رہے مگر سو سے زیادہ خاندان مکہ سے نکل کر مدینہ پہنچ گئے یہاں تک کہ اب مکہ میں رسول اللہ کے ساتھ مردوں میں صرف حضرت ابو بکر اور حضرت علی رہ گئے۔ قریش کے اکثر مقتدر اور معزز آدمی مسلمان ہو چکے تھے۔ حضرت حمزہ اور حضرت عمر کے اسلام نے ان کے وقار کو سخت ٹھیس لگائی تھی۔ حضرت عباس اس وقت تک مسلمان نہ ہوئے تھے مگر ابو طالب کی طرح وہ بھی اپنے بھتیجے کے لئے جان تک قربان کر لے کو تیار تھے اس احساس کے ساتھ قریش سوچتے تھے کہ مدینہ بھی عبدالمطلب کے پوتے کی طرف ہو گیا تو ان کی تجارتِ شام کے ساتھ ختم ہو جائے گی اور حج کے زمانہ میں گڑ بڑ ہوگی مسلمان اہل مکہ پر ٹوٹ پڑیں گے اور ماضی میں ان کے بزرگوں پر جو زیادتیاں کی گئی تھیں مستقبل میں ان کا بدلہ لیں گے۔ ان اندیشوں سے وہ سخت پریشان ہو کر بچھرے ہوئے شیر کی طرح دارالندوہ میں آئے جو قصبہ نے بنایا تھا۔ اس جلسہ میں قریش کے چودہ بڑے بڑے سردار پیش پیش تھے

اور ہر قبیلہ کی نمائندگی تھی۔ بڑی دھواں دھار تقریریں ہوئیں کسی نے کہا محمد کو  
 زنجیر میں باندھ کر کمرہ میں بند کر دو اور بھوکا پیاسا رکھو ختم ہو جائے گا کسی کا  
 خیال تھا کہ اونٹ سے باندھ کر مکہ سے باہر نکال دو۔ آخر ابو جہل کی اس  
 تجویز پر اتفاق ہوا کہ ہر قبیلہ کا ایک ایک بہادر چن کر یہ سب آپ کے گھر کا  
 گھیرہ ڈال دیں۔ اور صبح جب آپ نماز کے لئے باہر نکلیں تو سب مل کر  
 ٹوٹ پڑیں تاکہ آپ کے رشتہ دار کسی ایک شخص سے بدلہ نہ لے سکیں۔  
 خدا کے سچے رسول کو خبر ہو گئی کہ آپ کے ہم وطنوں نے آپ سے باہر  
 ہو کر آپ کو قتل کر دینے کا فیصلہ کر لیا ہے۔ حضرت ابو بکر کے پاس تشریف  
 لے گئے اور ہجرت کا قصد ظاہر فرمایا۔ حضرت ابو بکر نے عرض کیا مجھے بھی  
 ساتھ چلنے کی اجازت دیجئے آپ نے فرمایا ”اچھا“ حضرت اسماء بنت  
 ابو بکر نے سامان سفر تیار کیا اور آپ نے گھر والوں کو کہہ دیا کہ حضرت علی سے فرمایا  
 کہ ”تم میرے بستر پر رات کو سو جاؤ اور صبح لوگوں کی سب امانتیں دے  
 کر تم بھی مدینہ آ جانا“ عشاء کی نماز کے بعد جب رات ایک تہائی سے  
 نو یا دہ گزر چکی تھی حضرت ابو بکر کے بیاباٹہ آپ تک چھوڑ کر جلی طور کے  
 ایک غار میں چھپ کر بیٹھ گئے۔ حضرت ابو بکر کے بیٹے عبد الرحمن رات  
 کو واپس کھانا پہنچا دیتے تھے۔ اور ان کا غلام عامر بکریاں چراتا ہوا بعد  
 مغرب دودھ پہنچا دیتا تھا۔

صبح ہوئی تو مکہ کے بت پرستوں نے آپ کے گھر کو گھیر لیا اور  
 جب بجائے آپ کے حضرت علی کو دیکھا تو آپ سے باہر ہو گئے۔

حضرت علی کو پکڑ کر خانہ کعبہ میں لائے مگر تھوڑی دیر بعد چھوڑ دیا۔  
 اور آپ کی تلاش میں نکلے اور حب غار ثور کے قریب پہنچے تو حضرت  
 ابوبکر نے فکر و تردد میں کہا دشمن بہت زیادہ ہیں اور ہم صرف دو ہیں  
 آپ نے فرمایا۔ ”لَا تَحْزَنُ إِنَّ اللَّهَ مَعَنَا“ (ہم دو نہیں تین ہیں)  
 تیسرا ہمارے ساتھ ہمارا خدا ہے۔

بیت پرستوں کی آنکھوں پر پردے پڑ گئے۔ ان کی عقلوں پر چربی  
 بچھا گئی اور وہ واپس ہوئے۔ غار میں دو راتیں تین دن گزار کر باہر  
 نکل پیغمبر خدا اپنے یار غار کے ساتھ مدینہ کی طرف روانہ ہوئے  
 مدینہ کے جنوب میں تین میل کے فاصلہ پر قبہ ایک گاؤں ہے۔  
 انصار کے کئی خاندان یہاں آباد تھے اور مکہ سے جو صحابہ ہجرت کر کے  
 آئے تھے۔ وہ یہیں ٹھہرے ہوئے تھے۔ آپ حضرت ابوبکر کے ساتھ  
 آٹھ روز بعد جون کے مہینہ میں یہاں پہنچ گئے تھے اور حضرت علی اور  
 تین دن مکہ ٹھہر کر یہیں آ گئے۔ مدینہ کے انصار کو آپ کی تشریف  
 آوری کا علم ہوا تو بہت بڑی تعداد میں یہاں جمع ہوئے۔ قبہ میں  
 چودہ دن آپ نے قیام فرمایا۔ اور یہاں ایک مسجد کی بنیاد لی گئی مسجد  
 قبہ اسلام کی تاریخ میں پہلی مسجد ہے۔

یہاں پھر کر حب خدا کے پیچھے رسول نے ۱۲ ربیع الاول چودہویں سال  
 نبوت مطابق ۱۲ جولائی ۶۲۲ء عیسوی جمعہ کی صبح مدینہ کی سرزمین پر قدم



رکھا تو اہل مدینہ کی خوشی کا کچھ ٹھکانہ نہ تھا۔ اللہ اکبر کی صدائوں سے دور و نزدیک  
 کی پیاریاں گونج اٹھیں۔ اس وقت آپ کی عمر ۵۳ سال تھی۔  
 رسول اللہ کی مکہ سے مدینہ ہجرت اسلامی تاریخ کا اتنا اہم واقعہ ہے  
 کہ مسلمانوں کا سال یہیں سے شروع ہوتا ہے۔

ہجرت کا پہلا سال | ہجرت کے بعد سب سے پہلا کام رسول خدا نے یہ کیا کہ مسجد نبوی تعمیر کی۔ صحابہ اور انصار کے ساتھ آپ خود پتھر اٹھا اٹھا کر لاتے اور مزدوروں کی طرح کام کرتے تھے۔ اس مسجد ہی سے پانچ وقت نماز باجماعت کا آغاز ہوا۔ حضرت بلال کو مؤذن مقرر کیا گیا۔ مکہ سے جو مسلمان ہجرت کر کے آئے ان کی تعداد ۲۱۵ تھی اور مال و دولت سب مکہ چھوڑ آئے تھے۔ آپ نے مہاجرین اور انصار کو جمع کر کے انصار سے فرمایا یہ مہاجرین تمہارے بھائی ہیں۔ پھر ایک ایک انصار کو بلا کر کہا تم دونوں بھائی بھائی ہو۔ انصار اپنے مہاجر بھائیوں کو اپنے گھر لے گئے اور جو کچھ ان کے پاس تھا اس میں سے نصف اپنے مہاجر بھائی کو دے دیا۔ جنگ بدر کے بعد مہاجرین کو اعانت کی ضرورت نہ رہی تو یہ آیت نازل ہوئی۔  
وَالْوَالِدَاتُ حَامٍ لِّغُضِّهِمْ اُولٰٓئِكَ يَبِغِضُ قُرَابَتِہٖ وَاُولٰٓئِكَ دُوۡرٌ  
کے زیادہ حقدار ہیں۔

مہاجرین میں سے اکثر تجارت پیشہ تھے۔ یہاں آکر بھی انہوں نے تجارت کی اور اللہ نے ان کی تجارت میں برکت دی بعض لوگ جنگل کی لکڑیاں

۱۶ ماہ بعد شعبان ۱۰۳۰ھ میں قبلہ کا رخ بیت المقدس سے بدل کر کعبہ کی طرف کر دیا گیا۔

چُن کر لاتے اور فروخت کرتے تھے۔ یہ بہت غریب لوگ تھے۔ تن ڈھانکنے کو نہ پورا کپڑا ہوتا نہ دونوں وقت کھانا میسر آتا۔ حضرت سعد بن عبادہ دولت مند اور سخی تھے اکثر اسی اسی آدمیوں کو اپنے گھر لے جا کر کھانا کھلاتے تھے۔

مدینہ میں بالدار یہودیوں کے تین قبیلے تھے۔ بنو قریظہ بنو نضیر بنو قریظہ انصار کے دو قبیلے تھے اوس اور خزرج ان دونوں کو آپس میں لڑوانے کی ہمیشہ یہودی اس وجہ سے کوشش کرتے رہے کہ وہ کبھی طاقت پاکستان کے تہ مقابل نہ ہو جائیں۔ مکہ میں آپ کی حیثیت ایک شہری کی تھی مگر مدینہ میں منصف مزاج حاکم کی اور حبیب انصار نے آپ کو مدینہ آنے کی دعوت دی تو ان کا یہ خیال بھی تھا کہ مدینہ والوں کے آپس کے جھگڑے آپ چکاویں گے چنانچہ رسول اللہ نے مدینہ پہنچ کر انصار اور یہود کے درمیان ایک معاہدہ کرایا کہ دونوں ہمیشہ آپس میں ایک دوسرے کے دوست رہیں گے۔ دونوں کو نہ ہی آزادی ہوگی۔ اور ایک دوسرے کے عقائد میں دخل نہ دیں گے کسی تیسری جماعت سے جنگ ہوئی تو ایک دوسرے کی مدد کریں گے۔ مدینہ پر اگر کسی نے حملہ کیا تو مسلمان اور یہود دونوں مل کر مقابلہ کریں گے۔ دونوں میں سے اگر ایک کسی اور جماعت سے صلح کرے گا تو دوسرا بھی شرابک صلح ہو گا۔ مدینہ کے اندر خوزیزی نہیں ہوگی اور محترم شہر تسلیم کیا جائے گا۔ آپس میں صلح کرانے کے لئے نبی کا فیصلہ تسلیم کیا جائے گا۔

غزوہ اُست کا سلسلہ | بعض مغربی مؤرخین لکھ رہے ہیں کہ ہجرت کے سلسلہ ہجری سے

پہلے ہی دن سے آنحضرت امن و آشتی کے نہیں انتقام کے جذبات سے لے کر  
 چلے تھے اسی لئے لڑائی میں پہل آپ کی طرف سے ہوئی۔ اور آپ نے جاوانہ  
 جنگ کا آغاز کیا۔ وہ یہ بھی کہتے ہیں کہ آنحضرت نے ترک وطن کر کے اور دوسری  
 سوسائٹی میں جا کر وطن سے غداری کی۔ اس کے جواب میں اہل مکہ نے  
 مسلمانوں کے خلاف ہتھیار اٹھائے تو حق بجانب تھے۔ اس استدلال سے وہ  
 غر و ات کی ذمہ داری آنحضرت پر رکھتے ہیں۔ مکہ والوں نے کونسا ظلم تھا جو  
 اللہ کے رسول پر نہیں کیا مٹی کے ڈھیلے مارے۔ پتھر پھینکے۔ خون میں نہلا نہلا  
 دیا۔ گلے میں رستیاں ڈال ڈال کر کھینچا اور گھسیٹتے پھرے۔ اس حالت میں کہ  
 آپ سر بسجود ہوتے پیٹھ پر اونٹ کا متعفن پیٹھا رکھا اور گردن میں اترا یاں  
 ڈالیں۔ اور کونسا ستم تھا جو رسول کا کلمہ پڑھنے والوں پر نہ توڑا۔ حضرت  
 ابو بکر کو خانہ کعبہ میں مارا حضرت عثمان کو رستی میں جکڑ کر پٹیا گیا۔ جناب بن  
 الارث کو دیکھتے ہوئے گولوں پر اس وقت تک چپت لٹائے رکھا۔ جب  
 تک کہ کوئے مجھ نہ گئے اور ان کی پیٹھ برص کے داغ کی طرح سفید نہ  
 ہو گئی۔ بلال حبشی کو جلتی بھلستی ریت پر لٹا کر ایک بھاری پتھر سینہ پر رکھا۔  
 اور جب گھٹنوں گزر گئے اور احد احد ہی ان کی زبان سے نکلتا رہا تو رستی  
 باندھ کر مکہ کی گلیوں میں شریطر کے گھسیٹتے رہے۔ مسلمان بدستہ ہجرت  
 کرنے کے لئے مکہ سے روانہ ہوئے تو جائیداد زمین۔ مال متاع اسباب  
 سب مکہ میں چھوڑ کر روانہ ہوئے جس نے اپنے ساتھ کچھ لانا چاہا اور اہل  
 مکہ کو تپہ لگ گیا۔ تو سب کچھ اس سے چھین لیا۔ مال و متاع ہی نہیں



یہودی بچوں تک سے جدا کر دیا۔ جیسے ابوسلمہ کو۔ کیا یہ دشمنی اور لڑائی  
 کی باتیں نہ تھیں؟ مگر مسلمانوں کو خدا کی طرف سے حکم تھا صبر و ضبط  
 اور تحمل اور برداشت کا اللہ کے رسول اور مہاجرین کو مدینہ آئے ابھی  
 چند ہی دن گزرے تھے کہ منافقین کے سب سے بڑے سردار عبداللہ  
 بن ابی قریش نے خط لکھا کہ ”تم نے محمد کو اپنے ہاں پناہ دی ہے۔  
 یا تو تم اسے قتل کر دو یا اپنے ہاں سے نکال دو۔ ورنہ ہم قسم کھا چکے ہیں  
 کہ متفقہ طور پر ایک دم تم پر حملہ کر دیں گے۔ تمہارے جوانوں کو قتل اور  
 تمہاری عورتوں پر قبضہ کریں گے۔“ یہ خط بھیجنے کے بعد قریش جنگ کی  
 تیاریاں کرتے رہے کہ موقع ملتے ہی مدینہ پر حملہ کر کے آنحضرت کو قتل  
 اور اسلام کو ختم کر دیا جائے۔ رسول اللہ خوب اچھی طرح جانتے تھے  
 کہ قریش لڑیں گے اور حملہ کریں گے۔ یہی وجہ تھی کہ صحابہ رات کو ہتھیار  
 باندھ کر سوتے تھے۔ دشمن کی نقل و حرکت سے بے خبر اور اپنی حفاظت  
 سے غافل رہنا مترادف ہے خودکشی کے۔ خود مدینہ میں بیت پرست یہودی  
 عیسائی اور منافقین چار جماعتیں تھیں جن سے مسلمانوں کو نقصان پہنچنے  
 کا احتمال ہو سکتا تھا۔ اس لئے جہاں ان کی طرف سے ہوشیار رہنا  
 ضروری تھا وہاں مدینہ کے قرب و جوار کے قبائل سے بھی معاہدے  
 کئے گئے۔ قریش کی نقل و حرکت پر نظر رکھنے کے لئے صحابہ کی  
 مختلف ٹکڑیاں مختلف وقتوں میں مختلف سمت بھیجی گئیں۔ سلسلہ ہجری  
 میں حضرت حمزہ کی سرکردگی میں پیش آمدی بجرہ عرب کی طرف اس راستہ سے اہل

اہل شام مکہ جاتے تھے یہ دیکھنے کی غرض سے روانہ کئے گئے کہ کہیں قریش مدینہ پر حملہ تو نہیں کر رہے۔ ساتھ تہا جر سواروں پر مشتمل ایک ٹولی عبیدہ بن حارث کے تحت ربيع کی طرف بھیجی گئی۔ پہلی جماعت کو دوسرے اور دوسری کو تین سو آدمی ملے۔ مگر وہ حملہ کی غرض سے نہیں آ رہے تھے۔ سلسلہ ہجری کا پورا سال گزر گیا۔ قریش کا ایک متنفس ہلاک نہیں کیا گیا۔ سلسلہ ہجری میں خود آنحضرت نے ایک جماعت کی سرکردگی کی۔ پھر سعد بن عبیدہ کو سردار مقرر کیا۔ غزوۃ الابدانہ یہ مسلمان گئے اور صرف اس لئے کہ قریش ایک دم مدینہ پر دھاوا نہ بول دیں۔ ان کے متعلق اطلاع ملتی رہی۔ پھر نین ماہ بعد یثرب کی طرف ابو سلمہ کے تحت ایک کڑی بھیجی گئی۔ کسی موقع پر بھی ایک آدمی نہیں مارا گیا۔ ایک جانور پر بھی قبضہ نہیں کیا گیا۔ ایک درہم نہیں لوٹا گیا۔ برخلاف اس کے گزنہ بن جابر فہری جو مکہ کے سرداروں میں سے تھا اس نے قریش کی ایک جماعت کے ساتھ مدینہ کی ایک چراگاہ پر حملہ کیا۔ اور مسلمانوں کے بہت سے مولیٰ لوٹ کر لے گیا۔

رجب سلسلہ ہجری میں بارہ آدمیوں کے ساتھ عبداللہ بن جحش کو لہجہ نخدہ کی طرف آنحضرت نے قریش کی معلومات حاصل کرنے کی غرض سے روانہ فرمایا۔ وہاں چند آدمی دیکھ کر کسی شخص نے تیرھپینکا اور عمرو بن اکھتری جو قریش کا ایک رئیس تھا مارا گیا اور وہ آدمی گرفتار ہوئے۔ عبداللہ آنحضرت کی خدمت میں حاضر ہوئے اور واقعہ سنایا تو آپ نے اظہارِ راز مکی

کیا صحابہ نے بھی برا بھلا کہا کہ بغیر اجازت کیوں لڑے۔ آنحضرت نے فرمایا:

”قریش کا تہ لگانے کے لئے تم کو بھیجا تھا نہ کہ لڑانے کے لئے“

مگر میں مسلمانوں کے ساتھ کھلم کھلا دشمنی کی گئی تھی مگر خدا کے حکم کی تعمیل میں  
انہوں نے کوئی جارحانہ قدم نہ اٹھایا تھا۔ لیکن اس واقعہ کے چند ماہ بعد مسلمانوں  
کو لڑائی کا حکم خدا کی طرف سے مل چکا تھا۔

”لڑائی کی اجازت ان کو دی گئی جن کے خلاف اعلان جنگ کیا گیا

اس وجہ سے کہ ان پر ظلم کیا گیا۔ اور یقیناً اللہ ان کی مدد کرنے کی قدرت

رکھتا ہے۔ جو بلا وجہ اپنے گھروں (مکہ) سے صبرت اس لئے نکالے گئے

کہ کہتے ہیں ہمارا رب خدا ہے“ ۱۰

اس لئے اور صرف اس لئے کہ بت پرستی سے توبہ کر کے مسلمانوں نے

خدا کے واحد کی عظمت کے آگے سر جھکا دیا اور کہا کہ پرستش کے قابل صرف وہی

ایک ذات ہے۔ کیا ان پر ایسے سخت مظالم نہیں توڑے گئے کہ وہ ترک

وطن پر مجبور ہو گئے ؟

پھر ارشاد باری ہے:-

”تم ان لوگوں سے نہ لڑو گے جنہوں نے اپنی قسمیں توڑیں اپنے

عہد سے کھر گئے (اور پیغمبر کو نکال دینے کا قصد کیا۔ اور پہلی بار تم سے وہ (لڑائی)

شروع کی۔ کیا تم ان سے ڈرتے ہو ؟“ ۱۱

۱۰ سورہ حج۔ رکوع ۶۔ آیت ۳۹ و ۴۰ اِذْ قَالَ الَّذِيْنُ يُقْتَلُوْنَ رَبَّنَا اللّٰهُمَّ

۱۱ سورہ توبہ۔ آیت ۱۳۔ اَلَا تَقَاتِلُوْنَ قَوْمًا سَاءَ اَتْخَشَوْكُمْ تِلْكَ



پس مسلمانوں کو حکم ہے ممانعت میں جنگ کرنے کا۔ لہذا مسلمانوں نے جارعانہ قدم نہیں اٹھایا۔ حربی پیش قدمی نہیں کی۔ مگر قریش کی نقل و حرکت سے باخبر رہنا اور ان کے ارادوں سے واقف ہونا اشد ضروری تھا، اس لئے مسلمانوں کی مختلف ٹکڑیاں معلومات حاصل کرنے کی غرض سے بھیجی گئی تھیں۔ اگر مسلمان مکہ پر حملہ کرتے تو جارعانہ قدم ہوتا مگر جب اہل مکہ نے مدینہ پر چڑھائی کی تو انہوں نے بدر کے مقام پر لڑنے کا مقابلہ کیا۔ وہ مظلوم تھے اور اپنی ممانعت کا حق رکھتے تھے۔

عمر بن الحضری کا قتل عرب میں کوئی غیر معمولی واقعہ نہ ہوا تھا۔ قتل و غارت گری عربوں میں عام بات تھی اور خون بہا عام طور پر ادا کر دیا جاتا تھا۔ کھارہ مکہ

جنگ بدر

رمضان کا عشرہ ہجری

مدینہ پر چڑھائی کے منصوبے تو مسلمانوں کی ہجرت کے وقت ہی سے گمانٹھ رہے تھے۔ اس سے بہتر موقع اور کیا ملتا۔ ابن الحضری کے قتل کو جو رسول اللہ کی ہدایت کے قطعی خلاف ہوا تھا۔ بہانہ بنالیا گیا۔

اسی زمانہ میں قریش کا ایک قافلہ تجارت کا مال لے کر شام گیا ہوا تھا۔ اور یہ طے ہوا تھا کہ اس کی واپسی پر تجارت کا کُل نفع آنحضرت سے جنگ کرنے پر خرچ کیا جائے گا۔ یہ قافلہ شام سے واپس آ رہا تھا اس میں کم و بیش ایک ہزار اونٹوں پر سامان تجارت اور نقد روپیہ لدا ہوا تھا۔ ابوسفیان بن حرب اسی قافلہ کا سردار تھا۔ اس نے سنا کہ مسلمان جنگ کی تیاریاں کر رہے ہیں تو قبیلہ غفار کے ضمضم بن عمرو

کو سرپٹ قافلہ کی حفاظت کے لئے مکہ دوڑایا۔ صنفم نے مکہ آتے ہی غل مچانا شروع کیا کہ محسب قافلہ پر حملہ کرنے والے ہیں۔ جھٹ پٹ مدد کو چلو۔ ابو جہل کو جو یہی معلوم ہوا اس نے قریش کو خانہ کعبہ میں جمع کر کے تقریر کی اور قریش مدینہ پر حملہ کر کے مسلمانوں کو ختم کرنے کے لئے نکلے۔ یہ جمعیت ایک ہزار تیرہ کار افراد کی تھی جن میں سات سوادنت اور تین سو گھوڑا سوار تھے۔ سامان جنگ سے یہ جمعیت پوری طرح لیس تھی۔ آنحضرت کو قریش کی پیش قدمی کا علم ہوا تو صحابہ کو جمع کر کے حالات سے باخبر کیا۔ ہاجرین اور انصار نے اسلام کے نام پر کٹ مرنے کا عہد کیا۔ اور ۱۲۔ رمضان ۶۲۵ ہجری کو کل ۳۱۳ مسلمان جن میں ساٹھ ہاجرین تھے اور جن میں نو عمر لڑکے بھی شامل تھے مکہ کے بت پرستوں کے مقابلہ کو نکلے تو ان کے پاس لڑائی کے پورے ہتھیار بھی نہ تھے۔ سواری کے لئے تین تین آدمیوں کے حصہ میں ایک ایک اونٹ آیا۔ رسول اللہ نے بھی اپنے ساتھ دواوی اونٹ پر بٹھا لئے۔ ان دونوں نے کہا آپ سوار رہیں ہم پیدل چلیں گے۔ آپ نے فرمایا ”نہ تم مجھ سے زیادہ پیدل چل سکتے ہو نہ میں تم سے کم“ جواب کا محتاج ہوں“ آنحضرت نے ابولبابہؓ کو مدینہ کا حاکم مقرر کیا اور ۱۶۔ رمضان مطابق ۱۲۔ جنوری ۶۲۵ء (عیسوی) کو بدر کے گاؤں میں پہنچے جہاں ایک بہت بڑا بت خانہ بھا اور جس کی وجہ سے ہر سال ایک بڑا میلہ لگتا تھا بدر کے میدانے چاروں طرف پہاڑ ہیں۔ قریش بدر پہنچ کر کنوؤں پر قلعہ بن چکے تھے کہ مسلمان پہنچے

اور ایک کنارے چھپر ڈالا گیا، جہاں اللہ کے رسول نے اللہ کی بارگاہ میں عرض کیا:-

”اللہ! یہ قریش تیرے پیغمبر کی تکذیب کے لئے جمع ہوئے ہیں

اللہ! یہ تمہاری بھڑی مسلمان اگر مٹ گئے تو پھر کون تیری عبادت کرے گا

اللہ! ہماری مدد فرما جس کا تو نے وعدہ فرمایا ہے۔“

قرآن مجید کی آٹھویں سورت الانفال کی بہت سی آیات جنگ بدر

کے متعلق ہیں۔ ۲۵ ویں آیت کا ترجمہ ہے:-

”اے نبی! رغبت دے مسلمانوں کو لڑائی کی۔ اگر ہوویں تم میں

سے ۲۰ صبر کرنے والے غالب آئیں گے دوسو پہلے اور اگر ہوں

تم میں سے سو غالب آئیں گے ہزار کافروں پر۔“

رات گزر گئی تو جمعہ کا دن تھا۔ علی الصبح آنحضرت نے صفیں درست

کیں۔ مہاجرین کا علم مصعب بن عمیر خراج کا جہاب بن منذر اور اوس کا

سعد بن معاذ کو دیا۔ قریش کی فوجیں قریب آگئیں۔ اس وقت بھی پہلے

مسلمانوں نے نہیں کی۔ سب سے پہلے ثابت پرستوں میں سے عامر حضرمی

نکلا جس کا حضرت عمر کے غلام مجھ نے مقابلہ کر کے قتل کر دیا۔ مسلمانوں

میں حضرات حمزہ - علی - عبیدہ - عوف - معاذ - عبد اللہ بڑے بڑے

شجاع اور کفار مکہ میں ابو جہل - عتبہ بن ربیعہ - حارث بن عمر - ولید

شیبہ - اسعد تیمہ بن عدی بڑے بڑے سردار تھے۔ پہلے شخصی لڑائیاں

ہوئیں۔ اس کے بعد عام حملہ ہوا۔ اور قریش کے بڑے بڑے بہادر مارے گئے



ابو جہل اہل مکہ کا سب سے بڑا سردار تھا۔ اس کے غرور اور شیخی کا یہ عالم تھا کہ جب عبداللہ بن مسعود اس کا سر تن سے جدا کرنے لگے تو اس نے کہا "اور نیچے سے سر کاٹ۔ پوری گردن، کندھوں کے پاس سے انگ کر۔ معلوم تو ہو قریش کے سردار کا سر ہے؟" ابو جہل اور عقبہ بن ربیعہ کے قتل سے قریش میں بد دلی پھیل گئی۔ اور آخر انہوں نے تمہیار ڈال دیئے۔ ہاجرین ۶۔ اور انصار ۸ کل ۱۴ مسلمان شہید ہوئے کفار مکہ ۷۰ مارے گئے اور ۷۰ قید ہوئے۔ کل ۱۴۰ آدمیوں کا نقصان ہوا۔ اور اس طرح ہایک شہید ہوا۔ اکتار کے جو قتل یا قید ہوئے۔

دستور عرب کی رو سے اسیران جنگ کو یا قیدیوں سے یا تلوار سے مار دینا چاہئے تھا۔ یا وہ آگ میں ہلاک کر دیئے جاتے مگر رحمت اللعالمین نے ایسا نہیں کیا۔ مسلمان پیدل چلے اور جنگی قیدیوں کو ادنت پر سوار کیا۔ خود کھجوروں پر گزارہ کیا۔ ان کو روٹی کھلائی۔ ان کے پاس کپڑے نہ تھے۔ آنحضرت نے ان کے لئے کپڑے بنوائے۔ پھر ان جنگی قیدیوں کو ایک ہزار سے چار ہزار درہم تک فدیہ لے کر آزاد کر دیا گیا جو بالکل ہی نادار تھے ان سے کچھ نہیں لیا گیا۔ اور چھوڑ دیا گیا۔ ایک جنگی قیدی شاعر تھا آنحضرت کی حمدی عورتوں کی حمایت بچوں کی حمایت سے واقف، اس نے کہا "محمد! میری بیٹیاں ہیں۔ آپ نے اسی وقت اُسے آزاد کر دیا۔ جو لکھنا پڑھنا جانتے تھے ان سے معاوضہ یہ

لیا گیا کہ دس دس بچوں کو لکھنا سکھا دیں۔ جب انھوں نے لکھنا سکھا دیا تو ان کو بھی آزاد کر دیا گیا۔ اسیران جنگ سے سلوک برابر کیا گیا۔ قرابت داری یا سرداری کی وجہ سے کسی کے ساتھ امتیاز نہیں کیا گیا۔ کوئی شخص یہیں نہیں برقی گئی۔ ان قیدیوں میں آپ کے چچا حضرت عباس اور آپ کے داماد ابولہاس بھی تھے تاہم ان سے بھی لیا گیا (بعد میں یہ دونوں مسلمان ہو گئے)۔

مکہ کو جنگ بدر کا حشر معلوم ہوا تو گھر گھر صحت ماتم بچے گئی۔ عیبر بن مسیب تلوار زہر میں گھجیا کر آنحضرت کو قتل کرنے کی غرض سے مدینہ آیا۔ مگر آپ کی گفتگو سے متاثر ہو کر مسلمان ہو گیا۔ اور مکہ واپس آ کر تبلیغ اسلام کا کام کیا۔ اسلام کی اس پہلی جنگ کے متعلق اللہ تعالیٰ قرآن مجید سورۃ آل عمران آیت ۱۲۳ میں فرماتا ہے:-

یقیناً بدر میں خدا نے تمہاری مدد کی۔ تم کمزور تھے تو خدا سے درو تاکہ شکر گزار بن جاؤ۔

اسلام کی اس پہلی جنگ میں زخمیوں کی مرہم تھی، مجاہدوں کو پانی پلانے اور تیراٹھا کر دینے کے لئے رضا کار عورتوں کی ایک چھوٹی سی جماعت تھی۔ ابو جہل اور عتبہ کے بعد ابوسفیان قریش کا سب سے بڑا سردار تھا۔ وہ ذی الحجہ ۳ ہجری میں دوسرا ورنٹ

لے وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ  
فَاتَّقُوا اللَّهَ لَعَلَّكُمْ تُشْكُرُونَ۔

سوار لے کر مدینہ کی طرف اس یقین کے ساتھ بڑھا کہ یہودی مسلمانوں کے خلاف اس کا ساتھ دیں گے۔ یہود کے قبیلہ بنو نضیر کے سردار سلام بن مشکم نے مسلمانوں کے حالات سے اسے آگاہ کیا اور مدینہ سے تین میل کے فاصلہ پر عریض پر حملہ کر دیا۔ مگر اوسفیان لپٹا ہوا کہ بھاگ گیا سامانِ رسد میں اس کے پاس ستوں کی بوریاں تھیں۔ ستوں کو عربی میں سووق کہتے ہیں اس لئے یہ واقعہ غزوہ سووق کے نام سے مشہور ہوا۔

تیسری شادی  
بی بی عائشہ سے  
شہہ ہجری

رسول اللہ سے حضرت ابو بکر کی بیٹی حضرت عائشہ کا نکاح شہہ نبوی میں بمقام مکہ ہوا تھا مگر اس وقت وہ کم عمر تھیں۔ ان کی وداع مدینہ اگر شہہ ہجری میں ہوئی۔ عام خیال یہ ہے کہ نکاح کے وقت وہ ۶ یا ۷ سال اور رخصتی کے وقت ۹ یا ۱۰ سال کی تھیں مگر تاریخی تحقیق یہ ہے (جیسا کہ ان کے حالات میں بیان کیا جائے گا) کہ وداع کے وقت وہ ۱۴ سال کی تھیں۔ رسول اللہ کی بیویوں میں صرف یہ ہی کنواری تھیں اور سب بیوہ تھیں یا مطلقہ۔

جنگ احد  
۱۱ شوال شہہ ہجری

عرب میں کوئی شخص مارا جاتا تو اس کا بدلہ ضرور لیا جاتا تھا چاہے اس کے قتل کو کتنی مدت کیوں نہ گذر جاتی۔ جنگ بدر میں قریش کے ستر آدمی مارے

گئے جن میں بڑے بڑے سردار تھے۔ سارا مکہ انتقام کے جوش میں بھرا تھا۔ ابو جہل کے بیٹے عکرمہ کی اس تجویز کو کہ گزشتہ سال شام کی تجارت



میں جو کثیر منافع ہوا تھا۔ وہ مسلمانوں سے بدلے میں صرف کیا جائے منظور  
 کر لیا گیا اور دو شاعروں کو سب قبیلوں میں بھیجا جنہوں نے اپنے اشعار سے  
 مسلمانوں کے خلاف جوش بھیلایا اور چودہ عورتوں کو جن کی اولاد جنگ بدر  
 میں قتل ہوئی تھی، اور جنہوں نے قاتلوں کا خون لینے کا عہد کیا تھا۔ جنگ  
 میں جانے کے لئے تیار کیا۔ ان عورتوں میں منہلہ علقمہ کی بیٹی اور امیر معادیہ  
 کی ماں، ام حکیم (عکرمہ بن ابوجہل کی بیوی)، فاطمہ بنت ولید (خالد بن ولید  
 کی بہن)، خناس (مصعب بن عمیر کی ماں) بھی تھیں۔ رسول اللہ کے چچا  
 حضرت عباسؓ گتہ ہی میں تھے۔ انہوں نے آنحضرت کو قاصد کے ذریعہ حالت  
 سے باخبر کر دیا۔ رسول اللہ نے پتہ لگایا تو معلوم ہوا کہ قریش کا لشکر ابوسفیان  
 بن حرب بن امیہ کی سرکردگی میں مدینہ کے قریب آچکا ہے۔ آپ نے مسلمانوں  
 کو حج کے مشورہ کیا۔ ایک رائے یہ ہوئی کہ عورتیں قلعہ میں رہیں اور مرد شہر  
 میں مدافعت کریں۔ عبداللہ بن ابی بن سلول جو مصالحت کی بنا پر بظاہر مسلمان  
 ہو گیا تھا اور منافقین کا سردار تھا۔ اس کی بھی یہی رائے تھی۔ دوسرا مشورہ یہ  
 دیا گیا کہ باہر نکل کر مقابلہ کیا جائے۔ جمعہ کی نماز پڑھ کر۔ ایشوال ستھ پہری  
 (مطابق ۲۵۔ جنوری ۶۲۵ء عیسوی) کو رسول اللہ ایک ہزار کی جمعیت لے  
 کر مدینہ سے باہر آئے مگر عبداللہ بن ابی بن سلول اپنے تین سو آدمیوں کو یہ کہہ کر  
 واپس لے گیا کہ میری رائے پر عمل نہیں کیا گیا۔ اب آنحضرت کے ساتھ صرف  
 سات سو مسلمان تھے۔ یہ باقاعدہ سپاہی یا تنخواہ دار ملازم نہ تھے۔ ان میں صرف  
 سوزہ پوش تھے۔ ان کے مقابلہ میں قریش کا چمکنے سے بھی زیادہ لشکر جو کھارم

تین ہزار آدمیوں پر مشتمل تھا۔ اُحد کے مقام پر جو مدینہ سے شمال شرق کی طرف  
تین میل کے فاصلہ پر ہے۔ دون پہلے جمع ہو چکا تھا۔ ان میں دو ہزار اونٹ  
سوار۔ دو سو گھوڑے سوار اور سات سو زره پوش تھے۔

دوسرے دن ہفتہ ۱۱۔ شوال کو مسلمان اُحد پہنچے۔ آنحضرت نے صفیں  
آراستہ کیں تو فوج کی پشت پر بچاس تیر انداز اس ہدایت کے ساتھ مقرر  
فرمائے کہ کسی حالت میں۔ یہاں تک کہ فتح کی صورت میں بھی اس جگہ سے نہ  
نہ ہٹیں۔

آغاز جنگ یوں ہوا کہ کفار کی عورتیں مہند (امیر معاویہ کی ماں) کی سرکردگی  
میں دت بجاتی اشعار گاتی مستولین بدر کا دردناک مرثیہ پڑھتی آگے بڑھیں۔  
ان کے رجز یہ تھے۔

ہم آسمان کے تاروں کی بیٹیاں ہیں۔

قالینہوں پر چلنے والیاں۔

تم بڑھ کر لڑو گے تو ہم تم سے گئے ملیں گے۔

اور پیچھے قدم مٹایا تو تم سے الگ ہو جائیں گے۔

سب سے پہلے لشکر قریش کا علم بردار طلحہ نکلا اور حضرت علی کے ہاتھ

سے مارا گیا۔ پھر اس کا بھائی عثمان آیا اور حضرت حمزہ نے اسے ٹھکڑے

لگایا۔ اب عام جنگ شروع ہو گئی۔ مسلمان اس قدر بے جگری اور جان نثاری

سے لڑے کہ دشمن کے دانت کھٹے کر دیئے اور اس کے پاؤں اکھڑنے لگے

مگر بعض مسلمانوں نے بال غنیمت لوٹنا شروع کر دیا۔ اور جو ۵۰ تیر انداز فوج





چوٹی پر چند صحابہ کے ساتھ چڑھ گئے۔ ابوسفیان نے اپنے لشکر کو لے کر چڑھنے کی کوشش کی مگر حضرت عمر اور دیگر صحابہ نے اس قدر پتھر اور تیر بھینکے کہ اسے ناکام لوٹنا پڑا۔

مدینہ، رسول اللہ کی شہادت کی خبر پہنچی تو نبی بی فاطمہ اُحد کے پہاڑ پر آگئیں انھوں نے اپنے باپ کا زخم دھویا اور چٹائی جلا کر زخم میں راکھ بھری اور خون تھم گیا۔

حضرت حمزہ نے اس جنگ میں شہادت پائی۔ کفار کی عورتوں نے جوش انتقام میں مسلمانوں کی لاشوں کے ناک کان کاٹے۔ اور امیر معاویہ کی ماں ہندہ نے ان کا ہار بنا کر گلے میں ڈالا۔ اور حضرت حمزہ کا سینہ چاک کر کے کلیجہ چپایا۔ ان کی بہن اور رسول اللہ کی بھوپتی حضرت صفیہ بنت عبدالمطلب نے اس جنگ میں انتہائی صبر و ضبط کا ثبوت دیا۔ رسول اللہ نے انہیں دیکھ کر ان کے بیٹے حضرت زبیر بن عوام سے فرمایا: تمہاری ماں حمزہ کی لاش نہ دیکھیں، انہیں معلوم ہوا تو کہا، میں سن چکی ہوں، مگر اللہ کی راہ میں یہ قربانی کچھ نہیں۔ بھائی کا جو مرثیہ اہوں نے کہا اس کے ایک شعر میں رسول اللہ سے اس طرح خطاب کر رہی ہیں۔

”آپ پر آج وہ دن آیا ہے کہ سورج سیاہ ہو گیا۔ حالانکہ

پہلے تو وہ روشن تھا۔“

نبی بی عائشہ اور ام سلیم اس جنگ میں شریک تھیں مشکیں بھر کر لاتیں۔ زخمیوں کو پانی پلاتیں اور مرہم پٹی کرتی تھیں۔

مسلمان مدینہ واپس آ رہے تھے کہ جہنہ بنت جحش ملیں (حضرت زبیر  
کی بہن جنہوں نے واقعہ انکسار میں بہن کے خیال سے حضرت عائشہ کے  
خلاف منافقین کی ہڈیوں میں ہلائی تھی) انہیں پہلے اپنے ہاتھوں  
حضرت حمزہ کی شہادت کی خبر ملی پھر اپنے بھائی عبداللہ بن جحش کی۔ دونوں  
کے لئے انہوں نے دعائے مغفرت کی مگر حبیب اپنے شوہر حضرت مصعب  
بن عمیر کی خبر شہادت سنی تو رونے لگیں۔ رسول اکرم نے فرمایا "دیکھو جہنہ  
کے دل میں اپنے شوہر کی کس قدر محبت ہے۔"

جنگ اُحد میں، مسلمان شہید ہوئے جن کے کفن کے لئے مسلمانوں کے  
پاس کافی کپڑا بھی نہ تھا۔ اوسفیان اپنے لشکر کو راسی دن تکہ کی طرف  
لوٹ گیا۔ اس میں نہ یہ بہت تھی کہ مدینہ پر حملہ کرے نہ یہ حیرت کہ لڑائی فیصلہ  
کُن ہو۔ مغربی مورخین کہتے ہیں کہ جنگ اُحد میں قریش کی فتح ہوئی۔ اس  
میں شک نہیں کہ مسلمانوں کو اس لڑائی میں سخت نقصان اٹھانا پڑا مگر  
کیا اس جنگ کو فتح کہا جائے گا جس میں مالِ غنیمت کچھ بھی ہاتھ نہ آیا؟  
کیا فاتح لشکر کی شان یہ ہوتی ہے کہ جنگی قیدی ایک ہی اس کے ساتھ  
نہ ہو؟

غزوہ سويق کے موقعہ پر رسول اکرم صلی اللہ علیہ وسلم اپنے  
رحم و کرم | خیمہ سے کچھ فاصلہ پر ایک درخت کے نیچے سو رہے تھے کہ  
ایک وحشی بدو درخت سے آگے کود کھیل گیا۔ وہ تلوار سوت کر آپ کے سینہ پر  
کھڑا ہو گیا تو آپ کی آنکھ کھل گئی ماس نے چلا کر کہا "محمد! اب تمہیں کون

میرے ہاتھ سے بچا سکتا ہے؟“ آپ نے فرمایا ”خدا کے وعدے“ اس جواب پر تلوار اُس کے ہاتھ سے چھوٹ گئی اور وہ سینہ اقدس سے اتر کر ٹھٹھ آپ نے اٹھ کر تلوار اٹھالی اور فرمایا ”اب تم کہو تمہیں کون بچا سکتا ہے“ اس نے کہا ”آہ! کوئی نہیں“ آپ نے یہ کہہ کر ”تو پھر مجھ سے رحم دل ہونا سیکھ“ اس گنی تلوار واپس کر دی۔ خدا کے وعدہ پر اس قدر یقین اور دشمن پر اس قدر رحم و کرم عفو و درگزر دیکھ کر بتدحیرت میں رہ گیا اور اسی وقت آپ پر ایمان لایا۔ سپرٹ اگت اسلام“ میں لکھا ہے کہ اس واقعہ کو واشنگٹن اردنگ نے ٹیپے دلاؤ پر پیرا میں بیان کیا ہے۔ یہ واقعہ ۵۔ ذی الحجہ مطابق یکم اپریل ۶۲۴ء عیسوی کا ہے۔

جو تھا نکاح  
بی بی حفصہ سے  
ستھ ہجری

بی بی حفصہ حضرت عمر کی بیٹی تھی۔ ان کی پہلی شادی خنیس بن عذافہ سے ہوئی تھی۔ اور انہیں کے ساتھ ہجرت کر کے مدینہ آئی تھیں۔ جنگ بدر میں وہ زخمی ہو کر چند ہفتے بعد گزر گئے۔ ان کی دوسری شادی حضرت عمر نے پہلے حضرت عثمان سے پھر ان کے رضامند نہ ہونے پر حضرت ابوبکر سے کرنی چاہی۔ وہ بھی خاموش ہو گئے۔ بی بی حفصہ کے حقوق ہجرت اور حضرت عمر کی خدمات اسلامی کے پیش نظر آپ نے بی بی حفصہ سے نکاح کر لیا۔ (تذکرہ ۶۲۴ عیسوی)

عبداللہ بن ابی بن سلول  
مدینہ والوں میں عبداللہ بن ابی بن سلول کی  
شخصیت بہت ممتاز تھی۔ وہ قلیلہ خراج



کا سب سے بڑا سردار تھا۔ سارا مدینہ اُسے اپنا بادشاہ تسلیم کرنے کو  
 رضا مند ہو چکا تھا۔ جلوس کی تیاریاں ہو رہی تھیں۔ تاج شاہی بن چکا تھا  
 کہ رسول اکرم مدینہ تشریف لائے۔ اور عبداللہ کی امیدوں پر پانی پھر  
 گیا مصلحتاً وہ بھی مسلمان ہو گیا۔ مگر دل ہی دل میں انگاریوں پر ٹوٹتا رہا۔  
 منافقین، یعنی وہ لوگ جو ظاہر میں تو مسلمان ہو گئے تھے مگر نئے مسلمانوں  
 کے دشمن۔ اراستین۔ ان کا سردار یہی شخص تھا مسلمانوں کے خلاف مختلف  
 قبائل کے بے بت پرستوں اور مدینہ کے یہودیوں کو یہی اکساتا تھا۔ ہجرت  
 کے تیسرے سال جب مکہ نے دوبارہ مدینہ پر چڑھائی کی اور احد پر  
 بت پرستوں کا مسلمانوں نے مقابلہ کیا تو اسی کے بہکانے سے تین سو (۳۰۰)  
 مدینہ والوں نے مسلمانوں کا ساتھ چھوڑا تھا۔ حضرت عائشہ صدیقہ پر  
 تہمت لگانے میں یہی پیش پیش تھا اس کی اسلام دشمنی کی وجہ سے ہی حضرت  
 عمر نے اس پر تلوار سوت لی تھی۔ مگر اللہ کے رسول کے عفو و درگزر نے ان کا  
 غصہ ٹھنڈا کیا تھا۔ جناب اسی عبداللہ کا بیٹا سچا مسلمان تھا جب عبداللہ  
 کی موت کا پیام آگیا تو اس نے اپنے بیٹے کو رسول اللہ کی خدمت میں بھیجا  
 کہ آپ کا کرتہ مل جائے تاکہ عذاب قبر سے محفوظ رہے۔ پیغمبر اسلام صلی اللہ  
 علیہ وسلم نے دشمنوں کے ساتھ جو برتاؤ کیا ہے۔ دنیا اس کی نظیر پیش کرنے  
 سے عاجز ہے۔ یہ شان تو صرف انسانِ کامل ہی کی ہو سکتی ہے حضرت عمر کی  
 مخالفت کے باوجود آپ نے کرتہ بھی عنایت فرمایا۔ اس کے جنازہ کی نماز بھی  
 پڑھائی۔ شریکِ دفن بھی ہوئے اور اس کے حق میں دعا بھی کی۔

یہودیوں سے لڑائیاں | کہہ میں بت پرست قریش کے مظالم سے

تنگ آکر مسلمانوں نے مدینہ ہجرت کی

تو مدینہ اور اس کے گرد و نواح میں یہودی ان کے سب سے بڑے دشمن تھے۔ قینقاع۔ نصیر۔ قرظہ۔ ان کے تین قبیلے تھے۔ یہ لوگ تجارت پیشہ

زمیندار۔ دولت مند اور سود خوار تھے اور انصار ان کے قرضدار رہتے تھے۔ ان میں تعلیم بھی تھی۔ اور صنعت و حرفت بھی۔ مگر بہت لالچی اور بچیا

اور بدکار تھے۔ اسلام کی ترقی کو اپنے مفاد کے خلاف سمجھ کر مسلمانوں کو نقصان پہنچانے کی مسلسل کوششیں کرتے رہے۔ مشرکین سے کہتے کہ تم

مسلمانوں سے اچھے ہو۔ وہ بظاہر مسلمان ہو کر پھر مرتد ہو جاتے تاکہ اسلام کے متعلق مشرکوں کے خیالات اور خراب ہوں۔ مسلم خواتین کے متعلق فحش

اشعار کہتے اور مشرکوں پر گاتے۔ قبیلہ قینقاع نے مسلمانوں کے خلاف اعلان جنگ کر کے اس معاہدہ کو توڑ دیا جو سلسلہ میں مسلمانوں سے کیا تھا

مسلمانوں نے ان کے مضبوط قلعوں کا پندرہ دن تک محاصرہ کیا۔ اور فیصلہ کے مطابق انہیں مدینہ چھوڑنا پڑا۔ یہ سات سو آدمی تھے جو شام

میں جا کر آباد ہوئے۔

کعب بن اشرف یہودیوں کا بہت مشہور شاعر تھا۔ جنگ بدر میں قریش کے جو سردار مارے گئے تھے۔ ان کا اس نے دوانگیزہ مرثیہ لکھا۔

جس میں قریش کو مشتعل کیا گیا کہ مسلمانوں سے انتقام لیں۔ مدینہ آیا تو آنحضرت کے متعلق ناشائستہ اشعار کہے پھر آپ کو قتل کرنے کا منصوبہ باندھا۔

یہود کا دوسرا قبیلہ بنو نضیر مسلمانوں کے مدینہ آنے کے وقت سے ہی قریش سے سراز باز کر رہا تھا۔ اور قریش نے اس کو خط لکھا تھا کہ آنحضرت کو قتل کر دے یا مدینہ سے نکال دے۔ انہوں نے رسول اللہ کو قتل کرنے کی کوشش بھی کی۔ یہود کے ارادوں سے باخبر ہونے کے بعد جب ان سے تجدید معاہدہ کو کہا گیا تو بنو قریظہ نے پھر معاہدہ کر لیا۔ مگر اس قبیلہ نے نہ کیا۔ عبداللہ بن ابی نے یہ کہہ کر پیٹھ کھونکی کہ میں دہزار آدمیوں سے مدد کروں گا۔ تم صلح کی بات نہ کرنا جنگ احد کے موقع پر مدینہ سے باہر قریش مسلمانوں کو ختم کرنے کے لئے آئے تھے اور مدینہ کے اندر یہودی مسلمانوں کو نشانے پر تلے ہوئے تھے۔ سلسلہ ہجری میں ان کے سنگین قلعوں کا محاصرہ کیا گیا اور اس قحط پر رخصتا مند ہو کر کہ اپنے اونٹوں پر جس قدر مال لے جاسکیں، اسے انہیں مدینہ سے نکلنا پڑا۔ جنگ خیبر انہیں کی وجہ سے ہوئی۔

بنو نضیر ہی کے اگناٹے سے بنو قریظہ نے جنگ احزاب میں مسلمانوں کے خلاف جمعہ لیا تھا۔

بی بی زینب ہلالیہ ام المساکین بنت خزیمہ کے یکے بعد دیگرے دو شوہر مرنے کے بعد تیسرے شوہر عبداللہ بن جحش جنگ احزاب میں شہید ہو گئے تھے اور ان کی حفاظت کرنے والا کوئی نہ رہا تھا۔ ان کا چچا تھا نکاح رسول اللہ سے سلسلہ ہجری

پانچواں نکاح  
بی بی زینب ہلالیہ  
بنت خزیمہ سے  
سلسلہ ہجری



مطابق جنوری ۶۲۶ء میں ہوا مگر تین ماہ بعد ہی ان کا انتقال ہو گیا۔

## چھٹا نکاح

بی بی ام سلمہ سے

۶۲۶ء

یہ ابو سلمہ کی بیوہ تھیں۔ جنہوں نے جنگ اہد میں زخمی ہونے کے ۸ ماہ بعد وفات پائی۔ ان کے چھوٹے چھوٹے بچے تھے۔ ان کی کفالت اور ان کی حفاظت کے لئے سیدہ ہجری مطابق فروری ۶۲۶ء

آنحضرت نے ان سے نکاح کیا۔ اسلام کی راہ میں انہوں نے بہت سختیاں اٹھائی تھیں۔

قبائل کی لڑائیاں

جج کے دنوں میں جب عرب کے تمام قبائل جن کا گزارہ ہی لوٹ مار پر تھا جس کی اسلام نے سختی سے ممانعت کی تھی۔ مگر آگے تو قریش اسلام کے خلاف انھیں اکھارتے پھرتے ادھر یہودی ان قبائل کو مسلمانوں کے خلاف کساتے رہتے تھے۔ بلکہ مدینہ کے اندر یا مدینہ کے باہر کہیں بھی وہ اطمینان سے نہ رہ سکتے تھے۔ مسلمان سخت پریشان تھے اور آنحضرت انہیں تسلی بخشی دیتے رہتے تھے۔ مسلمانوں کو مشرکین ہی سے نہیں منافقین سے بھی خطرہ تھا۔ ایک دن قبیلہ کلاب کا سردار ابوراء آنحضرت کی خدمت میں حاضر ہوا اور کچھ تحفے پیش کر کے کہا میرے قبیلہ کو دعوت اسلام دینے کی غرض سے کچھ آدمیوں کو میرے ساتھ کر دیجئے۔ آپ نے تحفے واپس کر دیئے اور فرمایا مجھے سجدیوں پر اہد باز نہیں۔ اس کے یقین دلانے پر کہ مسلمانوں کو ہرگز

کسی قسم کا نقصان نہ پہنچے گا۔ آپ نے ستر انصاری ساتھ کر دیئے جنہوں نے بیرونہ میں قیام کیا۔ مگر انہیں گھیر کر قتل کر دیا گیا۔ صرت ایک انصاری طرح بچ کر نکل آئے اور آنحضرت کو اس سانچہ کی اطلاع دی۔ آنحضرت کو اتنا شدید صدمہ ہوا کہ تا دم حیات ان بے گناہ مسلمانوں کی شہادت پر افسوس کرتے رہے۔ اسی زمانہ میں قارہ اور عضل دو قبیلوں کے سردار آپ کی خدمت میں حاضر ہوئے اور کہا ہم مسلمان ہو گئے ہیں ہمیں دین کی باتیں بتانے کے لئے چند مسلمانوں کو بھیج دیجئے۔ آپ نے دس آدمی بھیج دیئے ان پر بھی دھوکہ سے اسی طرح رچیج کے مقام پر حملہ کر دیا۔ آٹھ شہید ہوئے اور دو گرفتار۔ ان میں سے ایک زید تھے۔ ابوسفیان نے انہیں خرید لیا تھا اور پھر قتل کے وقت جب سینکڑوں تماشاخی موجود تھے ان سے کہا "تمہیں چھوڑا جا سکتا ہے بشرطیکہ تم محمد کو قتل کرو۔" انہوں نے جواب دیا لا حول ولا قوۃ میری جان حصار کے مقابلہ میں کیا چیز ہے۔ میں تو حضور کے پاؤں میں کانٹے کی خلش بھی نہیں دیکھ سکتا۔ اس جواب پر ان کا سر اڑا دیا گیا۔

بی بی زینب بنت جحش کی ماں امیر عبدالمطلب کی بیٹی اور عبد اللہ کی بہن تھیں گویا بی بی زینب رسول اللہ کی بھوپ کی بیٹی نہ جب ہجرت کر کے آئیں تو قیس سال سے اور پر عمر ہو گئی تھی

ساتواں نکاح  
بی بی زینب بنت جحش سے  
سختی مطابق جون ۶۲۶ء

تین سال بعد ان کا نکاح رسول اللہ نے اپنے آزاد غلام زید بن حارث سے کر دیا تھا۔ یہ وہی زید تھے جو زید بن محمد کہلانے لگے تھے اور رسول اللہ



بیٹے کی طرح محبت کرتے تھے۔ زید کی پہلی شادی ام امین سے ہوئی تھی مگر ان کے انتقال کے بعد زینب بنت جحش سے۔ وہ اس رشتہ کو پسند نہ کرتی تھیں کیونکہ وہ ایک باوقار معزز خاندان سے تھیں اور زید بہر حال غلام۔ مگر اسلام میں امیر غریب آزاد و غلام کا امتیاز نہیں اور اسے اس رواج کو مٹانا تھا۔ اس لئے آپ نے حضرت زینب کا نکاح حضرت زید سے کر دیا مگر چونکہ بی بی زینب اس نکاح سے خوش نہ تھیں انہوں نے زید سے طلاق لے لی۔ اب ادھر تو بی بی زینب کے پہلے نکاح کی تمام ذمہ داری آپ کی ذات پر تھی۔ دوسرے لے پالک کی مذموم رسم کو مٹانا تھا۔ کہ کسی کو بیٹا بنا لینے سے اس کا حق بیٹے کے برابر سہرگز نہیں ہو جاتا اس لئے آپ نے خود بی بی زینب سے نکاح کیا۔ یہ واقعہ اس قدر اہم تھا کہ کلام اللہ میں بیان کیا گیا ہے۔

مدینہ سے ۹ میل کے فاصلہ پر ایک گاؤں ہے  
 مریج یہاں یہودی قبیلہ بنی مصطلق آباد تھا  
 قریش کے اکسانے پر اس قبیلہ کے سردار حارث  
 ابن ابی ضرار نے مدینہ پر حملہ کی تیاریاں کیں۔ حضور کو اس خبر کی تصدیق ہو گئی  
 تو آپ نے صحابہ کو مقابلہ کے لئے تیار کیا اور ۱۲ شعبان ۳ھ کو اسلامی  
 فوج مدینہ سے روانہ ہوئی۔ حارث کو اس کا علم ہوا تو وہ تو کھاگ گیا مگر  
 مریج والے مسلمانوں پر تیرہ سائے رہے مسلمانوں نے حملہ کیا تو انہوں  
 نے ہتھیار ڈال دیئے۔

جنگ بنی مصطلق  
 ۳ھ ہجری



آٹھواں نکاح

بی بی جویریہ سے

شہہ ہجری

جنگ مصطلق میں مسلمانوں کے ہاتھ چھ سو قیدی

دو ہزار اونٹ اور پانچ ہزار بکریاں آئیں۔

قیدیوں میں عارت کی بیٹی جویریہ بھی تھیں جن کا

شوہر مسامح بن صفوان جنگ مصطلق میں مارا

گیا تھا۔ مال غنیمت تقسیم ہوا تو جویریہ ثابت بن قیس کے حصہ میں آئیں

جس نے اس شرط پر ان کو چھوڑ دیا کہ ایک معقول رقم معاوضہ ادا کی

جائے۔ جویریہ رسول اللہ کی خدمت میں حاضر ہوئیں اور کہا میں مسلمان

ہو چکی ہوں۔ اس وقت میں قید ہوں مگر اپنے قبیلہ کے سب سے بڑے

آدمی کی بیٹی ہوں آپ میری مدد کیجئے۔ رسول اللہ نے معاوضہ کی رقم

ثابت کو ادا کر کے انہیں آزاد کر دیا۔ بی بی جویریہ مسلمان تو ہو ہی چکی تھیں

انہوں نے خواہش کی کہ رسول اللہ ان سے نکاح کر لیں۔ آپ نے ان کی

درخواست منظور فرمائی اور اس نکاح کے احترام میں بی بی جویریہ کے قبیلہ

کے سب آدمی آزاد کر دیئے گئے۔ اور مال غنیمت ان کے مالکوں کو واپس

کر دیا گیا۔ حضرت عائشہ فرماتی ہیں ”میں کسی ایسی عورت کو نہیں جانتی

جو اپنے قبیلہ کے لوگوں کے لئے اس قدر رحمت کا باعث ہوئی ہو جیسے

بی بی جویریہ۔“

شہہ میں مریض سے واپسی پر بی بی عائشہ قافلہ

کے پیچھے رہ گئیں۔ ہوا یہ کہ ان کی کنٹھمی کہیں گر پڑی

تھی۔ وہ اس کی تلاش میں رہیں اور خالی ہوا لئے

بی بی عائشہ پر

بہستان

ہوئے ان کا اونٹ روانہ ہو گیا۔ صفوان ابن معطل بکری بڑی چیزوں کی دیکھ بھال کے لئے سب سے آخر میں تھے۔ انہوں نے بی بی عائشہ کو دیکھا تو اپنے اونٹ پر بٹھالیا اور جا کر فوج سے مل گئے۔ دشمنان اسلام ہر وقت اسلام کو بدنام کرنے کی تاک میں لگے ہی رہتے تھے اس موقع پر انہوں نے بالخصوص منافقوں کے سردار عبداللہ ابن ابی نے حضرت عائشہ پر بہتان اٹھایا۔ رسول اللہ نے تحقیق کی۔ گواہیاں بی بی عائشہ کی بیگنہاری میں دی گئیں۔ یہاں تک کہ کلام اللہ کی آیتیں ان کی ہات میں نازل ہوئیں ان سے پہلے ایک اور عصمت آب خاتون امی ابی مریم کی عصمت کا کلام اللہ گواہ ہے۔

جنگ احراب  
یا غزوہ خندق  
ذیقعدہ ۳

یہودیوں کا قبیلہ بنو نضیر اپنی مسلسل شرارت  
بذعہدی اور فساد کی وجہ سے مدینہ سے نکالا  
گیا تو ادھر تو خیر والوں کو مسلمانوں کے خلاف  
ابھارتا رہا ادھر مکہ ہاکر قریش کو جو پہلے ہی

سے مسلمانوں پر دانت پس رہے تھے اور ان سے بدلہ لینے پر تلے بیٹھے  
تھے بھڑکایا۔ عرب کے مختلف قبائل بھی اس فکر میں تھے کہ کسی طرح مسلمانوں  
کا پاپ کٹے۔ تینوں طاقتیں متحد ہو گئیں۔ اور قریش نے تیسری مرتبہ قبائل  
اور یہودی مدد سے مدینہ کی طرف پیش قدمی کی۔ تینوں اتحادیوں کی مجموعی  
فوج کی تعداد دس ہزار اور بقول بعض چوبیس ہزار تھی۔ رسول اللہ کو معلوم  
ہوا تو آپ نے صحابہ سے مشورہ کیا۔ مسلمان فارسی کی اس رائے کو سب نے

پسند کیا۔ کہ کھلے میدان میں مقابلہ کرنے کی بجائے خندق کھودی جانے۔  
 مدینہ میں طرف سے نخلستان اور مکانات سے محفوظ تھا اور چوتھی طرف پانچ  
 گز چوڑی پانچ گز گہری خندق کھودی گئی۔ رسول اللہ نے دس دس گز زمین  
 دس دس آدمیوں کی ٹکڑیوں میں تقسیم کر دی اور خود بھی صحابہ کی طرح فائدہ کی  
 حالت میں خندق کھودی! بیس دن تک یہ خندق کھودی گئی۔

یہود۔ قریش اور قبائل کے دس ہزار اور بقول بعض ۲۴ ہزار لشکر  
 نے پوری تیاری کے ساتھ اس روز سے حملہ کیا کہ زمین مدینہ دل لگی۔  
 سورہ احزاب میں اس موقع کے لئے اللہ تعالیٰ فرما رہا ہے۔ آیت ۱۰۔ اولاً  
 ”جب دشمن اوپر کی طرف اور نیچے کی طرف سے آپ کے اور جب  
 (خوف کی وجہ سے) آنکھیں کھلکی کی کھلی رہ گئیں اور کیجیے منہ کو آنے لگے  
 اور تم لوگ اللہ تعالیٰ کی طرف سے طرح طرح کے گمان کر رہے تھے۔  
 اس موقع پر مسلمانوں کا پورا امتحان کیا گیا اور سخت زلزلہ میں ڈالے گئے۔  
 اسلامی فوج میں منافقین بھی تھے جو مصلحتاً مسلمان ہو گئے تھے۔ رسد  
 کی کمی، رات رات بھر جاگنے۔ اور اپنے گھر محفوظ نہ ہونے کے پرہانے  
 تراش کر وہ شہر جانے کی فکر میں تھے۔ اس کے متعلق بھی سورہ احزاب میں  
 ہے۔ آیت ۱۳۔

”ان میں بعض لوگ نبی سے جانے کی اجازت مانگتے اور کہتے ہیں  
 کہ ہمارے گھر محفوظ نہیں۔ حالانکہ وہ غیر محفوظ نہیں ہیں۔ یہ بعض

لے اِذَا جَاكُمُ۔۔۔ زَكَرَ الْاَشِدِّیْنَا



بھاگنا چاہتے ہیں" اے

اور مسلمانوں کے متعلق بھی اسی سورۃ کی آیت ۲۲ ہے کہ  
 "ایمان داروں نے جب اُن کے لشکر کو دیکھا تو کہنے لگے یہ تو وہی ہے  
 جس کی ہم کو اللہ نے اور اس کے رسول نے خبر دی تھی۔ اور اللہ اور  
 اس کے رسول نے سچ فرمایا تھا۔ اور اس سے ان کے ایمان اور طاقت  
 میں اور ترقی ہو گئی" اے

یہ جنگ بہت سخت تھی اور ایک ماہ تک رہی۔ مسلمانوں کو تین تین دن  
 فائے کرنے پڑے۔ صحابہؓ رسول اللہ کو پیٹ کھول کر دکھائے کہ پتھر بندھے  
 ہوئے تھے۔ آپ نے بھی ان کو دکھایا کہ شکم پر دو پتھر بندھے ہوئے تھے۔  
 مشرکین خندق پار نہ کر سکتے تھے۔ تیرا اور پتھر برساتے تھے۔ مختلف اصحاب  
 کے سپرد مختلف حصے تھے۔ ایک حصہ کا اہتمام خود آپ کے ذمہ تھا۔ ایک طرف  
 سے خندق کی چوڑائی کم تھی۔ اسی طرف سے قریش خندق پار کر کے آئے۔ سب  
 سے پہلے عمر بن عبدودود نے جس کی بہادری کا لوہا سارا عرب مانتا تھا۔ سامنے  
 آیا کہ حضرت علی کے ہاتھ سے مارا گیا۔ پھر کئی نامور سردار آئے اور مارے گئے  
 مسلمان عورتیں جس قلعہ میں تھیں اس پہ بنو قریظہ کے یہودیوں نے حملہ کر دیا۔  
 رسول اللہ کی بھوپتی حضرت صفیہؓ نے خیمہ کی چوب اکھاڑ کر اس زور سے  
 اس یہودی کے جو بچا ملک تک پہنچ گیا تھا۔ کھینچ کر ماری کہ اس کا سر پھٹ گیا۔

لَا یَسْتَاذِنُ قَرِیْبًا - - - - - وَلَا یُفَارَا -  
 وَلَا یُفَارَا - - - - - وَلَا یُفَارَا -

حضرت صفیہ نے اس کا سر کاٹ کر قلعہ پر لٹکا دیا۔ اور یہودی یہ سمجھ کر کہ قلعہ میں بھی فوجیں ہیں بھاگ گئے۔ رسد ختم ہوتے ہی اور جنگ طویل کھینچ رہی تھی اور دشمن اکتا سے گئے تھے کہ اللہ تعالیٰ نے ہوا کہ طوقان بھیجا۔ ان کے خیمے اکھڑنے لگے۔ اس واقعہ کو کلام اللہ میں (سورہ احزاب آیت ۹) اس طرح بیان کیا گیا ہے۔

”اے ایمان والو۔ اپنے اوپر اللہ تعالیٰ کا انعام یاد کرو جب تم پر بہت سے لشکر چڑھ آئے پھر ہم نے ان پر ایک آندھی بھیجی جس نے ان کے خیمے اکھاڑ پھینکے اور (فرشتوں کی) ایسی فوجیں بھیجیں جو تم کو دکھائی نہ دیں۔ اللہ تعالیٰ تمہارے (اس وقت کے) اعمال کو (خندق کھودنے کے استعجال کو) دیکھتا تھا“ ۱۰

ابوسفیان نے جو دشمن کے لشکر کا سب سے بڑا آدمی تھا کہ ہمارا رسد ختم ہوگئی۔ آندھی نے پریشان کر دیا۔ یہود بنو قریظہ بھاگ گئے، محاصرہ سے کچھ حاصل نہ ہوگا۔ ابوسفیان کی تقریر سن کر لشکر کفار واپس ہو گیا اور رسول اللہ مسلمانوں کو لے کر مدینہ واپس آئے۔ جنگ احزاب یا جنگ خندق میں دشمن کے چوبیس ہزار کے لشکر کے مقابلہ میں اسلامی فوج صرف تین ہزار تھی۔

صلح حدیبیہ اور نہایت الرضوان	۱۱ھ میں رسول اللہ ﷺ جو ۳ سو مسلمانوں کے ساتھ حج کے لئے
۱۱ھ فروری ۶۲۸ء	

یا ایہا الذین - - - - - وکان اللہ بآفعالہون بصیرا

روانہ ہوئے اور قربانی کے اونٹ بھی ساتھ لئے، کیا رکھنے کے علاوہ جو ہر  
 عرب ہر وقت اپنے پاس رکھتا تھا۔ کوئی ہتھیار کسی کے پاس نہ تھا۔  
 ذوالحلیفہ پہنچ کر قربانی کی رسم ادا کی گئی۔ قریش کو معلوم ہوا تو انہوں نے  
 قبائل کو خبر کی۔ اور ایک لشکر چارے لے کر مکہ سے باہر آئے۔ ادھر رسول  
 اور مسلمان مکہ سے ایک میل اور حردہ یبیہ کے مقام پر پہنچے۔

ابھی تک قبایہ خزاعہ مسلمان نہیں ہوا تھا۔ مگر اسے مسلمانوں سے  
 ہمدردی تھی۔ بدیل بن ورق اس قبیلہ کے سردار کو آنحضرت کے آنے  
 کی خبر ملی تو وہ مدینہ میں آیا اور اطلاع دی کہ قریش کا ایک بڑا لشکر  
 مکہ سے روانہ ہو چکا ہے۔ وہ آپ کو مکہ نہ جانے دے گا۔ آپ نے فرمایا ہم جنگ  
 کے لئے نہیں آئے۔ عمرہ کے لئے آئے ہیں۔ مناسب تو یہی ہے کہ قریش ہم سے  
 ایک مقررہ مدت کے لئے صلح کر لیں۔ نہیں تو میں اس وقت تک اڑوں گا جب  
 تک میری گردن الگ نہیں ہو جاتی۔ بدیل نے یہ الفاظ قریش کے پاس جا کر  
 دہرا دیئے۔ عروہ بن مسعود ثقفی قریش کی طرف سے آئے اور اٹنا گفتگو میں  
 رسول اللہ سے کہا کہ آپ مسلمانوں پر زیادہ بھروسہ نہ کریں۔ آپ پر کوئی  
 مصیبت اڑی تو یہ سب بھاگ جائیں گے۔ مگر اس نے قریش سے جا کر  
 کہا "میں نے قیصر و کسریٰ اور نجاشی کے دربار دیکھے ہیں مگر جو عقیدت و  
 محبت مسلمانوں کی محمد کے ساتھ دیکھی وہ کہیں نظر نہ آئی۔ قریش کے  
 دور اندیش اور سمجھدار آدمیوں کی رائے تھی کہ معاہدہ کر لینا چاہئے۔ تین  
 دفعہ ہم مدینہ پر دھاوا بول چکے ہیں، مگر اسلام کا کچھ نہ بگاڑ سکے۔



معاہدہ ہو جائے گا تو شام کی تجارت کھل جائے گی۔ کیونکہ کوئی فیصلہ کن گفتگو اب تک نہ ہوئی تھی۔ اس لئے رسول اللہ نے حضرت عثمان بن عفان کو قریش کے پاس بھیجا۔ قریش نے انہیں روک لیا اور یہ خبر اڑ گئی کہ انہیں قتل کر دیا گیا۔ رسول اللہ کو معلوم ہوا تو آپ نے بھول کے درخت کے نیچے مسلمانوں سے عہد لیا کہ اسلام پر وہ انہی جانبیں قربان کر دیں گے۔ اس بیعت کو بیت الرضوان کہتے ہیں۔ قریش کے مقابلہ میں مسلمانوں کی تعداد کچھ بھی نہ تھی۔ سامان جنگ بھی ان کے پاس نہ تھا۔ مگر وہ اپنے آقا اور مولا کو اللہ کا سچا رسول یقین کرتے اور اسلام پر اپنے جسم کا آخری قطرہ تک بہا دینا اپنا فرض سمجھتے تھے۔

قریش کی طرف سے ہیل بن عمر رسول اللہ کے پاس آیا اور اس سے گفتگو ہونے کے بعد حضرت علی نے معاہدہ قلم بند کیا۔ صلح کی شرطیں یہ تھیں۔  
 (۱) مسلمان بغیر حج کئے اس سال تو واپس چلے جائیں مگر (۲) آئندہ سال حج کو آسکتے ہیں۔ لیکن تین دن سے زیادہ مکہ میں قیام نہ کریں گے۔  
 (۳) جو مسلمان مکہ میں ہیں انہیں اپنے ساتھ نہ لے جائیں گے۔ لیکن اگر ان میں سے کوئی مکہ میں رہنا چاہے تو اسے نہ روکیں گے (۴) مکہ سے جو مدینہ جاتے وہ واپس کیا جائے مگر کوئی مسلمان جو مکہ آئے تو واپس نہ کیا جائے (۵) قبائل کو اختیار ہو گا کہ قریش اور مسلمانوں میں سے جس کے ساتھ چاہیں معاہدہ کریں۔

بظاہر مسلمانوں نے دب کر یہ شرطیں قبول کیں۔ مگر اس معاہدہ میں ان

کی بڑی فتح تھی۔ تین دن حدیبیہ میں قیام کر کے مسلمان واپس ہوئے  
جیسا کہ حضرت جبریل نے پہلی وحی کے نزول کے وقت کہا تھا کہ ”اے محمد  
قرآن تم پر وقتاً فوقتاً نازل ہوگا“ انیس سال سے وقتاً فوقتاً کلام اللہ نازل  
ہو رہا تھا۔ ————— حدیبیہ سے روانہ ہونے کے بعد راستہ ہی میں

سورہ فتحنا (باب ۸) کا نزول ہوا ”ہم نے تم کو کھلی ہوئی فتح عنایت کی ہے  
صلح حدیبیہ میں مسلمانوں کی یہ فتح تھی کہ وہ اور کفار اس کے کھٹکے لئے چلنے  
لگے۔ شام کی طرف وہ تجارت کو جاتے اور ان کے خاندان کے بہت سے  
افراد بھی مدینے میں تھے۔ اس لئے وہ اکثر مدینہ آتے اور گہری نظر سے مسلمانوں  
کی زندگی کا مطالعہ کرتے اور مکرہ جاکر اس کا ذکر کرتے۔ اسلام کی تعلیم وہ اپنی  
آنکھوں سے دیکھتے تو متاثر ہوتے اور یتیم و یتیم کی رسالت کا یقین کر کے  
کلمہ توحید پڑھتے۔ صلح حدیبیہ سے فتح مکہ تک قریش اس کثرت سے مسلمان  
ہوئے کہ اب تک نہ ہوئے تھے۔ حضرت عمرو بن العاص اور حضرت خالد بن  
ولید اسی زمانہ میں ایمان لائے اور اسلام کی بیش بہا خدمات انجام دیں۔

بی بی ام حبیبہ ابوسلمیان کی بیٹی اور عبید اللہ بن جحش  
کی بیوی تھیں۔ مسلمانوں کو ہجرت حبش کی اجازت  
ہوئی تو شہ نبوت میں یہ بھی اپنے میاں کے ساتھ  
حبش چلی گئی تھیں۔ وہاں جاکر عبید اللہ بن جحش عیسائی

نواں نکاح  
بی بی ام حبیبہ  
سلسلہ ہجری

ہو گیا تو انہوں نے اسلام کی محنت میں اس سے علیحدگی کر لی اور وہ وہیں

لے آنا فتحنا لک فتحنا حبیبتنا۔۔۔

مر گیا۔ رسول اللہ کو جب معلوم ہوا کہ اسلام کی خاطر اس قدر تکلیفیں اٹھانے کے بعد ان کی محبت اسلام کا یہ حال ہے اور اب ان کا کوئی مددگار نہیں ہے تو بن امیر غنمہ کے ہاتھ حبش کے بادشاہ کے نام خط لکھ کر بھیجا کہ اپنی وکالت سے میرا نکاح ام حبیبہ کے ساتھ کر دو۔ اور میری ادا کر دو۔ یہ نکاح ابو سفیان کی دشمنی میں کمی کا باعث ہوا۔ شہہ ہجری میں بی بی ام حبیبہ حبش سے مدینہ آ گئیں۔

رسول اللہ صرف عرب کے لئے نہیں  
تمام دنیا کے لئے اور صرف اُن زمانہ  
کے لئے نہیں۔ رہتی دنیا تک کے

دعوت اسلام سلاطین کو  
شہہ ہجری

لئے بندگان خدا کو راہ راست دکھانے اور خدا کے واحد کی عبادت کی دعوت دینے کے لئے بھیجے گئے تھے۔ اس لئے آپ نے شہہ ہجری کے اوائل مطابق شہہ عیسوی میں اڑوس پڑوس کے فرماں رواؤں کو اسلام قبول کرنے کے لئے خطوط روانہ کئے اس زمانہ میں عرب کے اطراف میں چار زبردست سلطنتیں تھیں۔ ایک تو آتش پرستوں کی فارس میں۔ جس کا شہنشاہ خسرو پہدیز تھا۔ اور تین عیسائیوں کی روم میں جس کا عالم ہرقل میتر میں جس کا حکمراں مقوقش اور حبش میں جس کا بادشاہ نجاشی تھا۔

خیبر مدینہ سے دو سو میل کے فاصلہ پر ہے۔ مدینہ سے جلا وطنی کے بعد یہودی قبیلہ بنو نضیر کے آدمی زیادہ تر یہیں آباد ہوئے۔ اس لئے یہ

فتح خیبر  
شہہ مطابق ہجری  
شہہ



جگہ یہودیوں کا مرکزی مقام بن گیا۔ یہاں انہوں نے مضبوط قلعے بنائے  
 جنگ احزاب کے لئے انہوں ہی نے اسلام کے خلاف قریش اور  
 مختلف قبائل کو اکسایا تھا۔ منافقین کے سب سے بڑے سردار عبداللہ  
 بن ابی سے انہوں نے ساز باز کی اور اس نے ان کی حوصلہ افزائی کی۔  
 صلح حدیبیہ سے یہودی یہ سمجھے کہ مسلمانوں نے جذبہ کرمعابدہ کیا ہے  
 تو واقعی وہ کمزور ہیں۔ انہوں نے مدینہ پر حملہ کرنے کے لئے قبیلہ غطفان  
 کو یہ لالچ دیا کہ فتح ہونے پر مدینہ کے شہرستان کا نصف حصہ تم کو دیا  
 جائے گا۔ رسول اللہ کو جب ان لوگوں کے ارادہ کا علم ہوا تو یہود اور قبیلہ  
 غطفار کے حملہ سے مدینہ کو بچانے کے لئے سیارح بن عرفطہ غفاری کو حاکم  
 مدینہ مقرر کر کے ۱۶۰۰ آدمیوں کی حمایت لے کر مدینہ سے روانہ ہوئے  
 جب آپ سفر پر جاتے اور ازواج مطہرات میں سے کسی کو لے جانے  
 کی ضرورت ہوتی تو قرعہ ڈال لیتے۔ جس بیوی کا نام نکلتا انہیں ساتھ لے  
 جاتے۔ چنانچہ اس موقع پر حضرت ام سلمہ ساتھ تھیں۔ خیبر پہنچ کر معلوم  
 ہوا کہ یہودی اپنی عورتوں کو محفوظ مقام پر پہنچا کر اور غلہ وغیرہ کافی  
 ہتیا کر کے جنگ کے لئے بالکل تیار ہیں۔ یہودیوں کی فوج بیس ہزار تھی۔  
 اور بہترین قسم کے سامان جنگ سے آراستہ۔ ان کے چھ نہایت مضبوط  
 قلعے تھے۔ جن میں سے پانچ تو آسانی سے سر کر لئے گئے مگر چھٹا قلعہ القومص  
 کا بیس دن تک مسلمانوں نے محاصرہ کیا۔ آخر رسول اللہ نے حضرت علی کو  
 علم دیا۔ حضرت علی نے کئی یہودیوں کا سر قلم کر دیا تو یہودی ان پر ٹوٹ پڑے

حضرت علی کے ہاتھ سے ڈھال گر پڑی تو انہوں نے قلعہ کا کواڑ جو بہت مضبوط اور بہت بھاری تھا۔ پوری قوت سے اکھاڑ ڈالا اور اس سے ڈھال کا کام لیا۔ یہ قلعہ بھی سر ہو گیا۔ اور یہودیوں نے ہتھیار ڈال دیے جنگ خیبر میں ۳۱؎ یہودی مارے گئے اور پندرہ مسلمان شہید ہوئے یہودیوں کی یہ درخواست منظور کر لی گئی کہ زمین انہیں کے قبضہ میں رہے اور پیداوار کا نصف حصہ مسلمانوں کو دیا جائے۔

لیکن یہودی اپنی شرارتوں سے باز آنے والے نہ تھے۔ انہوں نے رسول اللہ کی دعوت کی اور آپ دشمنوں کی دعوت میں بخوشی تشریف لے گئے۔ لیکن اس شریہ قوم کی ایک عورت زینب بنت حارث جو سلام بن مشکم کی بیوی تھی۔ کے ذریعہ آنحضرت کو جانے میں زبردیا۔ آپ نے پہلا ہی لقمہ اٹھایا تھا کہ خدا کی مدد سے آپ کو معلوم ہو گیا۔ مگر ایک صحابی لشکر ابن بارہ جنہوں نے کئی لقمے کھائے تھے ان پر زہرنے اثر کیا۔

بی بی صفیہ کو ان کے پہلے شوہر سلام بن مشکم نے طلاق دے دی تھی۔ دوسرا شوہر کنانہ قبیلہ بنو نضیر کے مشہور سردار ابی اسحق کا پوتا تھا۔ ان کا باپ جیتی بن اخطب جو بارون پیغمبر کی نسل میں سے تھا

دسواں نکاح

بی بی صفیہ

سیدہ ہجری مطلقہ ۶۲؎

جنگ خیبر میں مارا گیا تھا۔ فتح خیبر کے بعد یہ جتنی قیدی تھیں اور اگرچہ وہیہ بن کلہبی کو انہیں دے دیا گیا تھا مگر صحابہ نے ان کے خاندانی اعزاز کے خیال سے بخیر کی کہ رسول اللہ ان سے نکاح کر لیں تو یہودی دشمنی میں کمی

آجائے گی۔ اس تجویز کے مطابق رسول نے ان سے نکاح کر لیا۔ یورپ کے متعصب مورخین نے جو یہ لکھا کہ فتح خیبر سے مسلمانوں کو بے اندازہ دولت ملی یہ اس وجہ سے من گھڑت کہانی اور بالکل جھوٹا قصہ ہے کہ بی بی عصفیہ کے نکاح کے بعد جب رسول اللہ نے دعوتِ دلیہ کیا تو مسلمان اپنا اپنا کھانا لیکر آئے تھے اس نکاح کے بعد یورپی پھر کسی جنگ میں مسلمانوں کے خلاف شریک نہیں ہوئے۔

ادائے عمرہ  
شہہ ہجری

فتح خیبر کے بعد رسول اللہ دو ہزار جاں نثاروں کے ساتھ ادائے عمرہ کے لئے مکہ تشریف لے گئے۔ معاہدہ حدیبیہ کی رو سے مسلمان اپنے ساتھ مکہ میں ہتھیار نہ لاسکتے تھے اس لئے انہوں نے بطن یارح کے مقام پر چمک سے آٹھ میل کے فاصلہ پر سہنے ہتھیار چھوڑے۔ آپ کے ساتھ انصار اور مہاجرین مدینہ کے علاوہ مسلمان بھی تھے جو عیشِ ہجرت کر کے چلے گئے تھے اور واپس مدینہ آگئے تھے۔ ادائے عمرہ کے بعد معاہدہ کی رو سے تین دن گزرنے پر مسلمان مدینہ کے لئے واپس ہو گئے۔

کیا رسول نکاح  
بی بی میمونہ سے  
شہہ ہجری

قبیلہ بنو ہلال کے ایک معتز سرور عارت بن حوٹ کی بیٹی تھیں۔ ان کا پہلا نکاح سعود بن عمرو سے ہوا اس نے طلاق دے دی تو دوسرا نکاح عبدالعزیٰ سے ہوا اس کے انتقال کے بعد

حضرت عباس نے رسول اللہ سے درخواست کی کہ قرابت کے حقوق کا تقاضا ہے کہ میری سالی سے جو بیوہ ہے آپ نکاح کر لیں۔



رسول اللہ نے درخواست منظور کر لی۔ مگر نکاح اس وقت ملتوی کر دیا گیا کیونکہ جنگ خیبر کی تیاری ہو رہی تھی۔ جب آپ عمرہ کے لئے مشہد میں مکہ پہنچے تو حضرت عباس کی وکالت سے نکاح ہوا۔ اور مہر کے پانچ سو درہم ادا کر دیئے گئے اور بنی مہمو نہ کو رسول اللہ اپنے ساتھ مدینہ لے آئے۔

جنگ موتہ | قیصر روم کو خط لکھ کر رسول اللہ نے حارث بن عمیر کو بھیجا تھا۔ قیصر کے ایک رئیس شرجیل نے انہیں قتل کر دیا تھا۔ ان کے قصاص کے لئے جمادی الاول ۶۲۹ء

مطابق جولائی ۶۲۹ء میں رسول اللہ نے تین ہزار مسلمانوں کا ایک لشکر رومیوں کے مقابلہ کے لئے زید بن حارث کی سرکردگی میں روانہ کیا۔ قیصر روم کے جرنیل شرجیل کو جاسوسوں کے ذریعہ اس کی اطلاع ملی۔ تو وہ ایک لاکھ فوج سے آگے بڑھا۔ موتہ کے مقام پر ملک شام میں جنگ ہوئی۔ حضرت زید بن حارث بر چھپاں کھا کھا کر حضرت جعفرؓ زخموں سے چور ہو کر حضرت عبداللہ بن رواحہ تلوار پر تلوار کے دار سے گھائل ہو کر شہید ہوئے۔ حضرت خالد بن ولیدؓ بے جگری سے لڑے۔ کہا جاتا ہے ان کے ہاتھ سے نو تلواریں ٹوٹیں۔ حضرت عبداللہ بن رواحہ کے بعد فوج کی کمان ان کے ہاتھ میں تھی۔ ڈیڑھ دن کی جنگ کے بعد اپنی فوج کو ہوشیاری سے نکال کر واپس آ گئے۔ اس جنگ کے بعد انہیں سیف اللہ کا خطاب ملا۔

فتح مکہ

شہہ ہجری

قبیلہ خزاعہ اور بنو بکر کی بیٹنی نسلاً بوندی چلی آرہی تھی۔ ایک

رات بنو بکر نے قبیلہ خزاعہ پر حملہ کر دیا اور قریش نے بنو بکر

کی مدد کی۔ خزاعہ نے حرم میں پناہ لی۔ وہاں عربوں کے

رواج کے مطابق کسی کا خون نہیں بہایا جاسکتا تھا۔ قریش نے بجائے روکنے

اور منع کرنے کے خزاعہ کی حوصلہ افزائی کی۔ اور اس قبیلہ کے کئی آدمی

تھانہ کعبہ میں مارے گئے۔ جملہ حدیبیہ کی رو سے قبیلہ خزاعہ مسلمانوں کا

صلیف تھا اس کے نمایندے رسول اللہ کی خدمت میں فریاد لے کر آئے

آپ نے قریش کو پیغام بھیجا کہ ان تین باتوں میں سے ایک بات منظور

کی جائے۔

(۱) مقتولین کا خون بہا دیا جائے (۲) یا بنو بکر سے تعلقات منقطع

کئے جائیں (۳) ورنہ پھر معاہدہ حدیبیہ ختم سمجھا جائے۔

جب قریش نے معاہدہ حدیبیہ توڑنا منظور کیا تو رسول اللہ دس ہزار

مسلم مسلمانوں کو لے کر مدینہ سے ماہ رمضان شہہ ہجری کو نکلے

اور اس طرح دو ہزار سال قبل اللہ تعالیٰ نے حضرت موسیٰ سے جو الفاظ

کہے ہوئے تھے۔

”وہ دس ہزار پاک انسانوں کو لے کر آیا“

وہ پورے ہوئے۔ مگر انظران پر جبکہ سے ایک دن کی مسافت

پر ہے۔ ان پاک نفوس نے قیام کیا۔ اور رسول اللہ کی ہدایت کے

مطابق ایک ایک خیمہ میں آگ روشن کی گئی تاکہ قریش مسلمانوں

کی تعداد سے بھی مرعوب ہوں۔ اور بندگانِ خدا کا خون نہ بہے۔  
 اور ایسا ہی ہوا بغیر مقابلہ کئے اہل مکہ سر ہو گئے اور سب سے پہلے  
 جو قریش رسول اللہ کے سامنے لایا گیا وہ ان کا سب سے بڑا سردار  
 اور مسلمانوں کا سب سے بڑا دشمن ابوسفیان کہتے۔ ابو جہل کے بعد  
 یہی قریش کے سرغنہ تھے۔ جنگ بدر کے بعد مدینہ پر دودھ چڑھائی  
 انہیں کی سرکردگی میں ہوئی تھی۔ عرب کے تمام قبائل کو اسلام کے خلاف  
 انہوں ہی نے اکسایا تھا اور رسول اللہ کو قتل کرنے کی تازہ بیر بھی انہوں  
 ہی نے کی تھیں۔ رسول اللہ کا خلق دوست دشمن سب کے لئے  
 یکساں تھا۔ حضرت عمر نے ابوسفیان کو دیکھا تو آگ بگولا ہو گئے اور  
 اپنے آقا سے کہا اجازت ہو تو ابھی گردن اڑا دوں مگر آپ نے منع فرمایا  
 بیس سال سے تنی ہی گردن اور اکڑا ہوا سر خلق محمدی کے آگے جھک  
 گیا اور اسلام قبول کیا۔

اللہ اور اس کے رسول کی فوج جب مکہ میں داخل ہوئی تو بکیر کے  
 نعرہوں سے مکہ کی پہاڑیاں گونج اٹھیں۔ انصار کے علمبردار حضرت  
 سعد بن عبادہ نے ابوسفیان کو دیکھ کر کہا "آج کعبہ کو حلال کیا جا رہا ہے"  
 مگر جب اللہ کے رسول کی سواری گزری اور یہ الفاظ آپ تک  
 پہنچے تو فرمایا نہیں۔ آج کعبہ کی عظمت کا دن ہے۔

مکہ میں پہنچ کر ابوسفیان نے اپنی قوم سے کہا کہ "مقابلہ میں ہر امر  
 نقصان ہی نقصان ہے۔" اس کے ساتھ ہی رسول اللہ کی طرف سے



یہ اعلان کیا کہ جو لوگ میرے گھر میں پناہ لیں گے یا اپنے گھروں کے دروازے بند کر دیں گے یا کعبہ میں آئیں گے۔ ان سب کو پناہ دی جائے گی۔ اس اعلان کے باوجود جب حضرت خالد بن ولید فوج کو لے کر مکہ میں داخل ہونے لگے تو ابو جہل کے بیٹے عکرمہ نے اس پر تیر برسائے۔ رسول اللہ کی ہدایت تھی کہ کسی قیمت پر بھی کسی کا خون نہ گرایا جائے مگر اپنی ممانعت میں حضرت خالد کو مقابلہ کرنا پڑا۔ اور عکرمہ اپنے آدمیوں کے ساتھ بھاگ گئے۔ اب رسول اللہ خانہ کعبہ میں داخل ہوئے جہاں تین سو ساٹھ بتوں کی پرستش ہوتی تھی۔ آپ کے ہاتھ میں ایک لکڑی تھی اس سے ایک ایک بت کو قرآن مجید کی یہ آیت پڑھ کر گرایا۔

جَاءَ الْحَقُّ وَزَهَّقَ الْبَاطِلُ إِنَّ الْبَاطِلَ كَانَ زَهُوًّا  
(حق آگیا اور باطل مٹ گیا اور باطل مٹنے ہی کی چیز تھی)

حضرت عمر نے بتوں کو کعبہ سے باہر نکلوا دیا۔ اور اب رسول اللہ نے کعبہ کی دیواروں پر جو تصویریں تھیں انہیں مٹایا۔ پھر "مقام ابراہیم" پر جا کر نماز پڑھی۔ پھر حضرت عثمان بن طلحہ سے جو کعبہ کے کلید بردار تھے کنبی منگا کر دروازہ کھلوا دیا۔ اور نماز ادا کی۔ پھر کنبی حضرت عثمان بن طلحہ کو ان الفاظ کے ساتھ واپس کی کہ ان کی اولاد کے پاس ہی رہے گی۔ اس کے بعد آپ نے اللہ تعالیٰ کی وحدانیت اور مسلم بھائی چارہ پر خطبہ ارشاد فرمایا۔

اور پھر اہل قریش سے خطاب کیا۔ اور یہ قریش کون تھے اور ان میں

کون کون لوگ شامل تھے۔ — وہ جنہوں نے اس سرزمین مکہ پر  
 آپ کو بھرے بازاروں میں گالیاں اور کوسے دیئے تھے۔ وہ بے رحم  
 جنہوں نے مٹی کے ڈھیلے۔ انیسٹیں اور پتھر متعدد بار بارے تھے اور  
 اتنی کثرت سے اور ایسے زور زور سے کہ آپ خون میں نہا نہا جاتے تھے  
 پیشانی اور سر سے خون کا فوارہ چھوٹ چھوٹ جاتا اور رانوں اور سینے میں  
 سے خون کی تیلی بہہ بہہ جاتی تھی۔ وہ ظالم جنہوں نے آپ پر تلواریں چلائی  
 اور تیر بسائے اور جسم پر رستی ڈالکر گھسیٹا تھا وہ بیدار جنہوں نے آپ کے راستے میں  
 بار بار کانٹے بچھائے جن سے پاؤں لہو لہان ہو جاتے اور ان گڑھوں میں  
 جنہیں گھاس سے ڈھک دیا جاتا تھا۔ آپ کے گرنے پر قہقہے لگائے  
 جاتے تھے۔ وہ سنگدل جنہوں نے اس حالت میں کہ آپ سر بسجود ہوتے  
 اونٹ کا پیٹھا اور انتر دیاں جن کے تعفن سے دماغ کھٹ کھٹ جاتا  
 پیچہ پر رکھا اور گلے میں ڈالی تھیں۔ اس مجمع میں وہ پتھر زل بھی تھے جنہوں  
 نے مسلمانوں کو جلتی بھگتی ریت پر لٹا کر گرم گرم سلاخوں سے ڈاغا تھا۔  
 اور یہ وہ قریش تھے جنہوں نے اسلام کو ختم کرنے کے لئے بار بار مدینہ  
 پر حملے کئے تھے۔ ان کثر دشمنوں کے ساتھ جو آپ کے خون کے پیا سے  
 تھے۔ بد سے بدتر جو بھی سلوک کیا روا تھا۔ جائز تھا۔ صحیح تھا۔ ناقابل  
 اعتراض تھا مگر — آپ نے سب کو معاف کر دیا !!

آپ نے دریافت کیا ”تم جانتے ہو تم سے میں کیا معاملہ کر گیا لاہوں؟“  
 انہوں نے کہا ”آپ شریف بھائی ہیں اور شریف بھائی کی اولاد“

آپ نے فرمایا ” آج تم پر کچھ الزام نہیں تم سب آزاد ہو۔“  
پھر مہاجرین سے فرمایا کہ اپنی مملوکہ زمین اور جائیداد سے دست بردار  
ہو جائیں !!

رحم و کرم عفو و درگزر کی ایسی مثال دنیا کی تاریخ میں کہیں ہے؟  
اب نماز کا وقت ہو گیا تھا۔ حضرت بلال حبشی نے کعبہ کی چھت پر  
اذان دی۔

نماز سے فارغ ہو کر آپ کو ہضنا پر تشریف لے گئے اور ایک بلندہ جگہ  
بیٹھ گئے تو اہل مکہ نے آنا شروع کیا۔ ایک ایک آتا اور آپ کے ہاتھ پر  
بیعت کرتا۔ عورتوں سے بیعت اس طرح لی گئی کہ پانی کے ایک پیالہ میں  
آپ ہاتھ ڈال کر نکال لیتے پھر عورتیں ہاتھ ڈال کر خدا کی وحدانیت اور آپ  
کی رسالت کا اقرار کرتیں۔

اہل مکہ میں چند آدمی ایسے بھی تھے جنہوں نے اسلام قبول نہیں کیا مگر ان  
سے کچھ کہا سنا نہیں گیا۔

اس وقت آپ کی عمر ۶۰ سال تھی۔ پندرہ روز مکہ میں قیام کرنے کے  
بعد آپ مدینہ واپس آئے اور حضرت معاذ بن جبل کے سپرد یہ خدمت ہوئی  
کہ وہ مکہ کے مسلمانوں کو اسلامی احکام بتائیں۔

جنگ حنین طاقت کا قبیلہ ثقیف رسول اللہ کا سخت مخالف تھا۔  
طاقت اور مکہ کے درمیان ایک اور قبیلہ رہتا تھا  
ہوازن یہ بھی اسلام دشمنی میں ثقیف سے کم نہ تھا۔

جنگ حنین  
سہ ماہ  
مطابق جنوری ۶۱۰ء



دونوں جنگجو اور طاقتور اور بہت بُرے قبیلے تھے۔ جب کہ رسول اللہ کے ہاتھ پر بیعت کر رہا اور مسلمان ہو رہا تھا یہ دونوں قبائل جنگ کی تیاریاں کر رہے تھے۔ قبائل نہر اور حثیم بھی ان کے ساتھ ہو گئے۔ جب رسول اللہ مکہ سے مدینہ لوٹے تو اس سے پہلے ہی اپنے بیوی بچوں کو ساتھ لے کر ہوازن اور ثقیف کے قبائل اور ان کے ساتھی بالک بن عوف کی سرزاری میں مسلمانوں پر حملہ کرنے کی غرض سے آگے بڑھے اور داعی حنین میں جو مکہ اور طائف کے درمیان ہے فوجیں اتار دیں۔ رسول اللہ کو جوں ہی حالات کا علم ہوا ان دس ہزار مسلمانوں کے علاوہ جو مدینہ سے آپ کے ساتھ آئے تھے۔ دو ہزار نو مسلم مکہ سے لے کر آپ حنین کی طرف سوال کے ہذیبہ میں پڑے۔ رسول اور سامان جنگ کافی نہ تھا۔ اس لئے ابو جہل کے بھائی عبداللہ بن ربیعہ سے تیس ہزار درہم قرض لئے گئے اور مکہ کے رئیس صفوان بن امیہ سے بھی سامان جنگ مستعار لیا۔ اتنی مقدار میں اسلامی فوج پہلے کبھی نہ تھی مسلمانوں نے جوش میں آکر کہا "آج ہم پر کون غاصب آسکتا ہے" اللہ تعالیٰ کو ان کا یہ غرور پسند نہ آیا۔ اور فتح کی بجائے شکست ہونے لگی۔ دشمن کی فوج پہاڑیوں میں چھپی ہوئی تھی۔ جسے مسلمان پورا طرح نہ دیکھ سکے مگر وہ اسلامی فوج کو اچھی طرح

۱۔ قرآن مجید میں ہے وَتُؤْتُهُ حُنَيْنٍ ۔ ۔ وَذَابَتْ حِزَامُ الْكَافِرِينَ (باب ۹ سورہ نور آیت ۶۷) اور حنین کا دن یاد کرو جسے تم اپنی قوت پر نازاں تھے لیکن وہ کلم نہ آئی اور زمین باوجود وسعت کے ٹٹکی کر لگی۔ پھر تم پیچھے ہٹے کہل گئے لگے پھر اللہ نے اپنے رسول پر اور مسلمانوں پر تباہی نازل کی اور ایسی فوجیں بھیجیں جو تمہارے نہیں دیکھیں اور کافروں کو عذاب دیا اور کافروں کی یہی سزا ہے۔

دیکھ سکتی تھی مسلمانوں پر تیروں کی بارش ہوئی تو وہ ادھر ادھر بھاگنے لگے۔  
 آپ نے انصار کو آواز دی۔ ہاجرین کو پکارا پھر گھوڑے پر سے اتر کر فرمایا۔  
 ”میں نبی ہوں یہ جھوٹ نہیں ہے۔ میں عبدالمطلب کا بیٹا ہوں۔“ پھر  
 آپ کے فرمانے پر حضرت عباس نے ہاجرین اور انصار کو آواز دی۔ اور  
 اب جو مسلمان چلے تو انہوں نے خوش ایمانی میں اس شدت کا حملہ کیا کہ  
 لڑائی کا نقشہ ہی بدلا ہوا تھا۔ کفار کی فوج بھاگ رہی تھی جس نے طائف  
 اور اوطاس میں جا کر دم لیا۔ جو حنین میں رہ گئے وہ اسیران جنگ تھے جن  
 کی تعداد چھ ہزار تھی۔ مال غنیمت جو مسلمانوں کے ہاتھ آیا اس میں ۲۸ ہزار  
 اونٹ۔ ۴۰ ہزار بھیریں۔ چار ہزار چاندی کے سکے تھے۔ حنین سے چل کر  
 فتحہ اسلامی فوج نے اوطاس کے مقام پر ہوازن کی بھاگی ہوئی فوج سے  
 سخت مقابلہ کیا۔ مگر کفار یہاں بھی مسلمانوں کے مقابلہ کی تاب نہ لا سکے اور  
 طائف کی طرف بھاگے۔ طائف محفوظ مقام تھا۔ جہاں ایک مضبوط قلعہ بھی  
 تھا۔ یہاں کے قبیلہ ثقیف کی بہادری کا عرب بھر میں جواب نہ تھا یہاں  
 دشمنان اسلام نے سناں بھر تک مقابلہ کرنے کا انتظام کیا رسول اللہ نے  
 مال غنیمت اور جنگ قیدی حیرانہ میں رکھے اور طائف کی طرف پیش قدمی  
 کی۔ بیس دن تک طائف کا محاصرہ رہا۔ چونکہ کبھی بھی رسول اللہ کا مقصد  
 جنگ نہ تھا۔ اور آپ نے تلوار محض مجبوروں میں مدافعت کے لئے اٹھائی  
 تھی اس لئے طائف سے محاصرہ اٹھالیا گیا۔ حیرانہ آکر مال غنیمت تقسیم کیا گیا۔  
 اور تمام اسیران جنگ کو آزاد کر دیا گیا۔

## غزوہ تبوک

شعبۃ التوبۃ ۱۳۳ھ

عیسائیوں کی سلطنت روم میں کاشہنشاہ ہرقل تھا  
اپنے عروج پر تھی۔ شام پر عسبانی خاندان کی حکومت  
تھی۔ اور اس کا مذہب بھی عیسائی تھا۔ اسلام انتہائی

سعادت کے ساتھ عرب میں پھیل رہا تھا اور قبیلہ پر قبیلہ اسلام قبول کر رہا  
تھا۔ سلطنت روم کے لئے اسلام کی ترقی ناقابل برداشت بلکہ اس  
کے وجود کے لئے خطرناک تھی اور موتہ میں ایک معرکہ ہو چکا تھا۔ انہوں نے  
جنگ کی تیاری شروع کر دی۔ شام کے شیطانی سوداگروں سے جو روغن  
زیتون فروخت کرنے کی غرض سے مدینہ آیا کرتے تھے مسلمانوں کو معلوم  
ہوا کہ رومیوں کا ایک عظیم لشکر مدینہ پر حملہ کرنے کے لئے شام میں تیار ہوا ہے  
رسول اللہ کے کانوں تک یہی خبر پہنچی کہ شہنشاہ ہرقل نے چالیس ہزار فوج  
بھیج دی ہے۔ یہ بھی معلوم ہوا کہ عرب کے تمام عیسائی قبیلے رومیوں کے ساتھ  
ہیں۔ بہترین صورت یہ تھی کہ ایک کی سرحد پر رافعت کی جائے۔ رسول اللہ  
نے تمام قبائل سے مدد مانگی مگر موسم سخت اور گرم تھا اور فصلیں کٹنے کے لئے  
تیار تھیں۔ مسافت طویل تھی۔ اور اتنی دور پیدل چلنا بے حد مشکل بہت سے  
مجاہد ایسے تھے جن کے پاس کوئی گھوڑا یا اونٹ نہ تھا اور رسول اللہ صبح کے  
لئے سواری کا انتظام نہ کر سکتے تھے۔ اس موقع پر حضرت عثمان نے ایک ہزار  
اونٹوں اور دس ہزار دینار کی پیش کش کی تو رسول اللہ حضرت علی کو عالم مدینہ  
مقرر کر کے تیس ہزار مسلح فوج لے کر مدینہ سے نکلے۔ مدینہ اور دمشق کے درمیان  
چودہ منزل پر ایک مقام ہے تبوک۔ یہاں اسلامی فوجیں اتار کر دشمن کی



خبروں کا انتظار کیا گیا۔ موت کے مقام پر ایک لاکھ کے مقابلہ میں تین ہزار  
سرفروشان اسلام کی جاں بازی اور دلیری کا تجربہ ہو چکا تھا۔ اس لئے  
ہر قتل نے فوج کشی کا ارادہ ترک کر دیا۔ اور رسول اللہ کو جو علوم ہو ا تھا کہ  
مدینہ پر حملہ ہونے والا ہے۔ وہ خبر غلط تھی۔ مسلمانوں کو تو خدا کا یہ حکم تھا  
کہ "اللہ کے لئے ان لوگوں سے لڑو جو تم سے لڑنا چاہتے ہیں۔" مسلمانوں  
کو ہر لڑائی میں مدافعت کے لئے جنگ کرنی پڑی جا رہا نہ قدم کسی موقع پر  
انہوں نے نہیں اٹھایا۔ یہ ہزار مسلح فوج کے ساتھ وہ چاہتے تو کتنے ہی  
عیسائی قبیلوں کو اسلام قبول کرنے پر مجبور کر سکتے تھے مگر ایک شخص پر بھی  
انہوں نے جبر نہیں کیا۔ نہ کسی کا خون بہایا۔ کثیر اخراجات اور طویل مسافت  
کے بعد جب رسول اللہ نے دیکھا کہ جنگ کی کوئی ضرورت ہی نہیں۔ دشمن  
لڑنا نہیں چاہتا تو بیس دن تبوک میں قیام کر کے اسلامی فوج واپس ہوئی۔  
راستہ میں چھوٹی چھوٹی عیسائی ریاستوں سے عہد نامے ہوئے اور سرحدوں پر  
امن و امان ہو گیا۔

رسول اللہ کی زندگی میں ایک واقعہ بھی ایسا نہیں جس  
سے یہ ثابت ہو سکے کہ دین پھیلانے کی غرض سے

غزوات نبوی

تلاوار اٹھائی گئی ہو۔ اس کے برخلاف مسلمانوں کو جنگ اُس وقت اور صرف  
اُس وقت کرنی پڑی جب وہ جنگ کے لئے مجبور کئے گئے۔ جب اللہ پر  
حملے کئے گئے۔ جب حملہ کے خطرات پیدا کئے گئے۔ اور ان کو اپنی مدافعت  
کے لئے مدینہ سے نکلنا پڑا۔ قریش تین مرتبہ مکہ سے جنگ کی تیاریاں کر کے روانہ

ہوئے کہ مسلمانوں کو ختم کر دیں تو مجبور ہو کر مسلمان بھی مقابلہ کے لئے مدینہ سے نکلے۔ دوسرے قبائل اور یہودیوں اور عیسائیوں سے جو لڑائیاں ہوئیں وہ بھی اسی قسم کی تھیں۔ قرآن کا ارشاد ہے۔ **كَلَّا كَثُرَ اَهْلُ الدِّينِ** (۱۵) (مذہب میں زبردستی نہیں ہے) پھر رسول اللہ ﷺ پرستوں اور نصاریٰ کو مسلمان بنانے کی غرض سے تلوار کی طرح اٹھا سکتے تھے مسلمانوں کو تو اللہ کی طرف سے یہ ہدایت تھی کہ **”لڑائی کی اجازت ان کو دی گئی جن کے خلاف اعلان جنگ کیا گیا۔ اس وجہ سے کہ ان پر ظلم کیا گیا“**

مسلمانوں پر کعبہ میں کچھ کم مظالم کئے گئے۔ گھر میں ان کا رہنا مشکل ہو گیا۔ تو انہوں نے ہجرت حبش کی اس پر بھی کفار کی زیادتیوں میں کمی نہ آئی بلکہ وہ اور شیر ہوئے اور گھر سے نکلنا مسلمانوں کے لئے خطرہ کا باعث بن گیا تو رسول اللہ ﷺ انہیں مدینہ بھیج دیا۔ اور خود بھی ہجرت کی یہاں بھی قریش نے انہیں چین سے نہ بیٹھنے دیا۔ اور ایک نہیں تین بار انہیں نسبت و نابود کرنے کے لئے بڑی بڑی جنگی تیاریاں کر کے روانہ ہوئے۔ کھلم کھلا اعلان جنگ کیا اور بدر۔ احد۔ احزاب میں مسلمانوں کو اپنی مداخلت کے لئے لڑنے پر مجبور کر دیا اور منکروم دن رات کا مشاہدہ ہے کہ تنگ آ کر مجبور ہو جاتا ہے مقابلہ پر۔ اور انسانوں میں نہیں جانوروں تک میں شیخ سعدی کہتے ہیں ۵

✓ نہ دانی کہ گمراہوں عاجز شود بر آرد بہ چنگال شیم پنگ

قریش ظالم تھے اور مسلمان مظلوم۔ قرآن مجید میں ارشاد ہے "اور خدا کی راہ میں لڑو ان لوگوں سے جو لڑتے ہیں تم سے اور مست زیادتی کرو۔ تحقیق اللہ زیادتی کرنے والوں کو دوست نہیں رکھتا"۔

اور پھر مسلمانوں کی جنگ کی شان کیا تھی وہ عورتوں بڑھوں بچوں کو کروں کو قتل نہ کرتے۔ جو عہد کرتے اس کی پابندی ان کے لئے لازمی ہوتی۔ قاصدوں پر ہاتھ نہ اٹھاتے۔ سرسبز اور شاداب کھیتوں اور ہرے بھرے درختوں کو پامال نہ کرتے۔ اور اس زمانہ کے عام دستور کے خلاف اسیران جنگ کو آرام سے رکھتے۔ اسلام ان پر ٹھونسنا نہ جاتا بلکہ قیدیہ لے کر آزاد کر دیا جاتا تھا۔

اشاعت اسلام

اور

وفود عرب

ارشاد باری ہے لا اکراہ فی الدین چنانچہ رسول اللہ نے مذہب کے بارے میں ایک متفقہ پر بھی زبردستی نہیں کی۔ سوائے منافقین کے جو مصلحتاً یعنی اسلام کو بیخ و بن سے اکھاڑ پھینکنے کی نیت سے بظاہر

مسلمان ہو گئے تھے۔ جس شخص نے اور جس قبیلہ نے اسلام قبول کیا ہنسی خوشی سے ایمان لایا۔ اور جس شخص اور قبیلہ نے کیا سو سال کی قلیل مدت میں سارا عرب ہی مسلمان ہو گیا۔ بغیر جانی یا مالی نقصان کے خوفِ غیرہ کے۔ بغیر کسی زیادتی یا سختی کے۔ مکہ شہروں کی ماں مشہور تھا۔ اطراف و جوانب ہی سے نہیں کل ملک سے قبائل حج کے لئے ہر سال آتے رہتے تھے



جن سے قریش کے سردار کہتے تھے کہ ہمارے شہر میں ایک بدعقیدہ شخص پیدا ہوا ہے جو ہمارے خداؤں کو برا کہتا ہے۔ یہ کاہن ہے جادوگر ہے پاگل ہے۔ سرکھیرا ہے۔ اس کی باتوں پر کان نہ دھرتا۔ اس کے بہکائے میں نہ آتا۔ اس طرح رسول اللہ کا نام سارے قبائل عرب کے کان تک پہنچ چکا تھا۔ اور مکہ آنے والے خود بھی دیکھتے تھے کہ جس شخص کو قریش بچپن سے امین و صادق کہتے تھے اب اسے جھوٹا سٹری اور جادوگر بتاتے ہیں۔ وہ حیران بھی ہوتے کہ یہ کسی قسم کا آدمی ہے کہ اس پر مار مار پڑتی ہے مٹی اور پتھر تان تان کر پھینکے جاتے اور اس کے راستے میں کانٹے بچھائے جاتے ہیں۔ اس پر غلاظت رکھی جاتی ہے۔ اور اس کو رسیوں میں باندھ کے گھسیٹا جاتا ہے۔ مگر یہ شخص ہے کہ اس قدر شدید جسمانی تکالیف کی پروا نہیں کرتا۔ لہو لہان ہو جاتا اور خون میں نہا جاتا ہے مگر ایک ہی رٹ ہے: "خدا کے واحد" ! فتح مکہ کے بعد اب جو انہیں معلوم ہوا کہ عرب کے سب سے محترم شہر کے بنے والے جو اس شخص پر ہر وقت دانت پسیا کرتے تھے اور رڑ والے کی فکر میں لگے رہتے تھے جو اس کے خون کے پیاسے تھے بالآخر اس پر ایمان لے آئے اور مسلم برادری میں شریک ہو گئے تو وہ بے حد متاثر ہوئے۔ اور اسلام میں ان کو کشش معام ہوئی اور سلسلہ اور سلسلہ میں سارا عرب مسلمان ہو گیا۔

قبیلہ غفار کے ابوذر غفاری۔ قبیلہ ازد کے ضحاک بن ثعلابہ قبیلہ لوی کے مشہور شاعر طفیل بن عمر اسی رسول اللہ کی خدمت میں حاضر ہوئے اور



جو خیالات لے کر گئے تھے اپنے اپنے قبیلوں پر ظاہر کئے تو سب نے اسلام قبول کر لیا۔ مدینہ کے انصار کے دونوں قبیلوں اوس اور خزرج سے جو لوگ مسلمہ بنو ہاشم کے گئے تھے وہ مسلمان ہو چکے تھے وہ اپنے ساتھ مصعب بن عمیر کو اسلامی تعلیمات سے آگاہ کرنے کے لئے مدینہ لائے۔ تو ان دونوں قبائل کے باقی آدمیوں نے بھی اسلام قبول کیا۔ رسول اللہ نے یہ پیشگوئی کی تھی کہ سلطنت روم کو ملک فارس پر فتح ہوگی۔ سات سال گزرنے پر جنگ بدر کے بعد یہ پیشین گوئی پوری ہوئی تو سینکڑوں کو آپ کی رسالت کا یقین ہو گیا اور اسلام قبول کیا۔ مختلف قبیلوں نے اپنے و خود رسول اللہ کی خدمت میں بھیجے اور ایمان لائے۔ بنو اسد۔ ثویلین (بہمن کا قبیلہ) قبیلہ ثقیف۔ بنو نزارہ۔ صہبہ۔ سلامان۔ قبیلہ بنو اسد۔ عرب کے بڑے بڑے قبیلے تھے ان کے و خود پر رسول اللہ کے خلق و کرم اور اسلامی تعلیمات کا ایسا اثر ہوا کہ مسلمان ہو گئے اور اپنے اپنے قبیلوں میں جا کر حب اسلام کی خوبیاں انہوں نے بیان کیں تو سب نے دین برحق قبول کیا۔ قبیلہ بنو تمیم جس نے جنگ حنین میں رسول اللہ کی مدد کی تھی۔ اس کا دُعا آیا تو اس میں بڑے بڑے شاعر اور خطیب بھی تھے۔ ان کی اور مسلمانوں کی خطابت اور شاعری کا مقابلہ کیا گیا۔ حضرت ثابت بن قیس کی تقریر امہ حسان بن ثابت کے بر حسب قصیدہ کا ان کو لوہا مانتا پڑا۔ اور اسلام لے آئے۔ اسی زمانہ میں مشہور شاعر کعب ابن زہیر جو کسی زمانہ میں اسلام کے سخت دشمن تھے۔ مسلمان ہوئے اور رسول اللہ کی شان میں قصیدہ بردہ کہا جو آج تک مشہور ہے۔



اسی زمانہ میں یمن کے عیسائی قبیلہ طے کی شرارتیں دبانے کے لئے حضرت علی  
 دوسو مسلح سپاہیوں کو لے کر گئے تھے۔ اسیران جنگ میں عاتق کی بیٹی صفانہ بھی  
 تھی۔ رسول اللہ کو معلوم ہوا تو آپ نے عزت و احترام کے ساتھ اسے آزاد  
 کر دینے کا حکم صادر فرمایا مگر وہ ایک معزز نامور باپ کی بیٹی تھی اس نے  
 کہا جب تک میرے ساتھ کی عورتیں آزاد نہ ہوں گی مجھے قید منظور ہے۔  
 رسول اللہ نے جب یہ سنا تو سب کو آزاد کر دیا۔ صفانہ کا بھائی عدی بھاگ  
 کر شام چلا گیا تھا۔ وہ اس کی تلاش میں گئی اور جب وہ مل گیا اور اسے واقعہ  
 سنایا وہ رسول اللہ کی خدمت میں حاضر ہوا اور مسلمان ہو گیا اور اپنے قبیلہ  
 کا سردار مقرر کیا گیا۔ غرض حضرت دث۔ بحرین۔ یمن۔ عمان۔ شام۔ سرحد فارس  
 وغیرہ سے مختلف قبائل کے وفد رسول اللہ کی خدمت میں حاضر ہوئے  
 اور اسلام قبول کرنے کے بعد حبیب واپس گئے تو ان کے تاثرات سے  
 اسلامی تعلیمات اور خلق محمدی کے تذکروں سے ان کے قبائل مسلمان ہو گئے  
 اور جس ملک میں ہر وقت قتل و غارت گری اور لوٹ مار رہتی تھی وہاں شمال سے  
 جنوب اور مشرق سے مغرب تک بالکل امن و امان قائم ہو گیا۔

امام بخاری فرماتے ہیں کہ عربوں کو قریش کے اسلام قبول کرنے کا انتظار تھا  
 اور وہ کہتے تھے کہ اگر یہ شخص (محمد) اپنے آدمیوں (قریش) کو مسلمان کرے  
 تو بے شک یہ سچا پیغمبر ہے۔ اور جب مکہ فتح ہو گیا تو تمام قبائل نے سرعت  
 سے اسلام قبول کیا۔

ہجرت مدینہ کے وقت سب مل ملا کر کوئی چار سو کے قریب مسلمان تھے مگر



مقدس کے مسائل سمجھانے کے لئے بہت سے صحابہ تھے مگر عورتوں کو اسلامی تعلیم سے کون آگاہ کرتا۔ چونکہ عورتوں کو بھی حج کے تمام طریقے بتانے تھے۔ اس لئے تمام ازواج مطہرات کو ساتھ لیا۔ اور روزِ بعدہ ذی الحج کو مکہ میں داخل ہوئے۔

کیا خدا کی شان ہے کہ ۲۳ سال قبل سرزمینِ مکہ کا بچہ بچہ آپ کی جان کا دشمن تھا یا پھر وہ وقت آیا کہ اسی سرزمین پر ایک لاکھ اور بقول بعض ایک لاکھ چودہ ہزار جاں نثاروں نے آپ کے ساتھ فریضہ حج ادا کیا۔ ۸ ذی الحج کو آپ مکہ سے متاگئے اور ۹ مارچ کو جبلِ عرفات سے اپنی اوتی قوا پر بیٹھ کر آپ نے مسلمانوں سے خطاب کیا ایک لاکھ کا مجمع آپ کے ارد گرد تھا اور اس لئے کہ دور دور کے مسلمان بن سکیں آپ کے الفاظِ ربیعہ بن امیہ بن خلف دہراتے جاتے تھے۔ آپ نے فرمایا۔

مسلمانوں فور سے سنو کیونکہ نہ معلوم اس کے بعد تم سب سے ملنے کا موقع ملے یا نہ ملے۔

جاتے ہو آج یوم النہار (قربانی کا مقدس دن) اور مبارک مہینہ ہے اور جگہ محترم شہر ہے۔

پس تمہارا خون۔ تمہاری آبرو تمہاری ملکیت ایک دوسرے کو ہمیشہ اتنی ہی محترم ہونی چاہیے۔ جیسے یہ دن یہ مہینہ یہ شہر محترم ہیں جو مسلمان یہاں موجود ہیں وہ ان مسلمانوں کو جو یہاں نہ آسکے یہ پیغام پہنچادیں۔ گو خیردار تمہارا پروردگار ایک ہے۔ کبھی کسی کو اس کے ساتھ



شریک نہ کرنا۔

ہر مسلمان دوسرے مسلمان کا بھائی ہے۔

تمہارے غلام بھی تمہارے بھائی ہیں۔ جو تم خود کھاؤ وہی انہیں کھلاؤ۔ جو خود پہنو وہی انہیں پہناؤ۔

جہالت کے سب خون معاف ہونے سے پہلے میں اپنے خاندان کا خون معاف کرتا ہوں۔

مسلمانوں عورتوں کے معاملہ میں اللہ تعالیٰ سے ڈرو۔ عورتوں کا تم پر وہی حق ہے۔ جو تمہارا حق عورتوں پر ہے۔ ان کے ساتھ محبت اور نرمی سے پیش آؤ اور ان سے اچھا سلوک کرو۔

میں اپنے بعد اللہ کی کتاب (قرآن) چھوڑتا ہوں۔ اس کو مضبوط پکڑے رہے اس پر عمل کیا تو گمراہ نہ ہو۔ گے،

خطبہ ختم کر کے آپ اونٹنی پر سے اترے۔ ظہر اور عصر کی نماز کے بعد وحی نازل ہوئی۔

”اور آج ہم نے تمہارے لئے تمہارا دین مکمل کیا۔ اور تم پر اپنی نعمت تمام کر دی۔ اور تمہارے لئے دین اسلام کو منتخب کیا۔“

یہ حج حجتہ اوداع کہلاتا ہے کیونکہ رسول اللہ کا یہ آخری حج تھا۔

سارا عرب اسلام قبول کر چکا تھا۔ دین کی تکمیل ہو چکی تھی اللہ کو اپنے آخری رسول سے جو کام لینا تھا وہ لیا جا چکا تھا۔ مدینہ واپس ہوئے دو ماہ ہی گزرے تھے کہ رسول اللہ کی طبیعت ناساز ہو گئی۔

رحلت

۲۸ صفر بدھ کی رات آپ قبرستان سے تشریف لائے تو سر میں درد تھا۔  
 پھر بخار ہو گیا اور متواتر تیرہ دن رہا۔ مگر جب تک جسم میں طاقت رہی نماز  
 پڑھانے مسجد نبوی میں آتے رہے۔ آخری نماز آپ نے مغرب کی پڑھائی  
 اور جب درد سر اور بخار کی شدت سے اٹھنے کی قوت نہ رہی تو ارشاد ہوا  
 کہ اب بکرم نماز پڑھا میر

اور پھر خیال آیا کہ بی بی عائشہ کے پاس چند دینار رکھوائے تھے۔ فرمایا  
 انہیں ابھی خبرات کر دو۔ یہ مناسب نہیں کہ محمد اپنے خالق کی بارگاہ میں  
 جانے تو اس کے گھر میں دینار ہوں۔ اور اسی رات کو گھر میں جلانے کو  
 تیل تک میسر نہ تھا۔ اور بی بی عائشہ ایک پڑوشن سے تیل مانگ رہی تھیں  
 اور جو کپڑے اس وقت جسم مبارک پر تھے ان میں اور پرتے کئی کئی پوند لگے  
 ہوئے تھے۔

پیر کا دن ہجرت کا گیارہواں سال ربیع الاول کا مہینہ اور ۱۲ تاریخ  
 مئی (مطابق ۸ جون ۶۳۲ء) اور جدید تاریخی تحقیق کی روش سے عیسوی تاریخ  
 ۲۸۔ اگست اور ہجرت کی تاریخ یکم ربیع الاول کہ اپنے رحلت فرمائی۔  
 حضرت خدیجہ الکبریٰ کا بیان ہے: آپ غریبوں کی مدد  
 کرتے مقررہ دنوں کا بار اٹھاتے صلہ رحم فرماتے اور  
 مصیبت ماروں کے کام کرتے تھے۔

حضرت عائشہ صدیقہ سے کسی نے پوچھا: آپ گھر میں کیا کرتے تھے  
 انہوں نے کہا

” گھر کے کام کاج میں مصروف رہتے تھے۔ اپنے ہاتھ سے اپنے کپڑوں میں پیوند لگاتے۔ جوتا پھٹ جاتا تو خود اُسے گانٹھتے۔ ڈول پھٹ جاتا تو اس میں ٹانگے لگا لیتے تھے۔ دودھ دہا لیتے تھے۔ اونٹ کو اپنے ہاتھ سے بانڈھ کر اُسے چارہ دیتے تھے۔ بازار سے سودا خرید کر لاتے تھے۔ گھر میں چارو دیتے تھے۔ غلام کے ساتھ مل کر آٹا گوندھتے تھے۔“

حضرت عائشہ صدیقہ فرماتی ہیں:-

” آپ کسی کو بُرا نہ کہتے تھے۔ بُرائی کے بدلے کسی کے ساتھ کبھی بُرائی نہیں کی۔ کسی ذاتی معاملہ میں کسی سے کبھی بدلہ نہیں لیا بلکہ معاف کر دیا۔ کنیز خادم جانور کبھی کسی کو اپنے ہاتھ سے نہیں مارا۔ کسی کے سامنے پاؤں پھیلا کر کبھی نہیں بیٹھے۔ باتیں ٹھیک ٹھیک کر اس طرح کرتے تھے کہ ہر شخص سمجھ لے۔ سلام میں پہل کرتے۔ مصافحے کے لئے خود ہاتھ بڑھاتے۔ اور مہانوں کی خود خدمت کرتے۔“

نبی بی ام سلمہ فرماتی ہیں:-

” ایک دفعہ آپ گھر تشریف لائے تو چہرہ فکر مند تھا فرمایا کل جو سات دیتا رہا اُسے تھے۔ شام ہو گئی اور بستر پر پڑے رہ گئے ابھی تک خرچ نہیں ہوئے۔“

کسی غززہ سے واپس تشریف لائے تو نبی بی عائشہ کے ہاں گئے۔



دیکھا کہ گھر میں کپڑے کی چھت ہے۔ آپ نے اسی وقت پھاڑ ڈالی اور فرمایا: "مذا نے اس لئے پیسہ نہیں دیا کہ اینٹ پتھر کو کپڑے پہنائے جائیں۔"

ایک دفعہ حضرت فاطمہ الزہرا کے گلے میں سونے کا ہار دیکھا تو فرمایا "بیٹی کیا تم یہ پسند کرو گی کہ لوگ یہ کہیں کہ پیچیر کی بیٹی کے گلے میں ہار کا ہار ہے۔"

ایک بار حضرت عائشہ صدیقہ کے ہاتھوں میں سونے کے کنگن دیکھے فرمایا "اس کو اتار دو تو بہتر ہے۔"

خاتونِ جنت بی بی فاطمہ کے ہاں ایک دن تشریف لے گئے۔ تو دیواروں پر پردے دیکھ کر لوٹ گئے۔

ایک شخص خدمتِ اقدس میں حاضر ہوا اور کہا میں سخت بھوکا ہوں آپ نے ازواجِ مطہرات کے ہاں کھانے کے لئے بیچ دیا۔ سوائے پانی کے کسی کے ہاں کچھ نہ تھا۔

صحابہ نے ایک موقع پر سخت بھوک کی شکایت کی اور پیٹ کھول کر دکھایا کہ پتھر بندھے تھے۔ آپ نے بھی پیٹ کھول کر دکھایا تو بچائے ایک کے دو پتھر بندھے تھے۔ حضرت انس کا بیان ہے کہ ایک دن جو میں حاضر ہوا تو بھوک کی وجہ سے آپ نے کپڑے سے کس کر پیٹ باندھ رکھا تھا۔

کسی شخص سے آپ نے کچھ جو ریں قرعہ لی تھیں۔ وہ تقاضہ کو آیا تو

آپ نے ایک انصار سے ادائیگی کے لئے فرمایا۔ انہوں نے کھجوریں تو دے دیں۔ مگر اتنی اچھی نہ تھیں۔ اس نے لینے سے انکار کیا۔ اُن انصار کو ناگوار گذرا۔ حیرت سے کہا۔ تم پیغمبر خدا کی دی ہوئی کھجوریں لینے سے انکار کرتے ہو۔ اس نے کہا۔ رسول اللہ ہی سے انصاف کی امید نہ رکھو تو کھجوریں سے رکھو۔ یہ سن کر آپ ابدیدہ ہو گئے۔ اور فرمایا ”سچ کہتا ہے“ ایک دفعہ کسی سے اونٹ قرض لیا۔ اور جب واپس کیا تو اس سے بہتر کسی نے وجہ دریافت کی۔ فرمایا۔ سب سے اچھے وہ لوگ ہیں جو خوش موالگی کے ساتھ قرض ادا کرتے ہیں۔“

مال غنیمت ایک بار تقسیم فرما رہے تھے۔ ایک شخص منہ کے بل آپ پر گر پڑا۔ آپ کے ہاتھ میں ایک بکری تھی۔ اس سے اسے مٹایا تو بکری کا سر اس کے منہ پر لگ گیا۔ فرمایا ”مجھ سے بدلہ لے لو“

رحلت سے چند دن قبل مسجد نبوی میں آکر مسلمانوں سے کہا۔ میرے

ذمہ کسی کا قرض ہو یا میں نے کسی کی جان مال اور کو نقصان پہنچایا ہو تو اس وقت مجھ سے اس کا بدلہ لے لے۔ ایک شخص نے کہا میرے چند درم نکلتے ہیں۔ اسی وقت اسے ادا کر دیئے گئے۔

غریب سے غریب مسلمان بھی بیمار ہوتا تو عیادت کو تشریف لے جاتے

صحابہ کے ساتھ اس طرح بیٹھتے تھے کہ اجنبی بقیان نہ سکتا تھا جہاں

جگہ ملتی وہیں بیٹھ جاتے۔ کوئی تعظیم کو اٹھتا تو منع فرما دیتے۔ ایک بار

ان الفاظ میں منع کیا ”میری تعظیم کو نہ اٹھو۔ یہ اہل عجم کا طریقہ ہے۔“

ایک دفعہ کسی شخص نے آپ کے ہاتھ کو بوسہ دینا چاہا تو منع کر دیا کہ بیرون عرب اس طرح بادشاہوں کی تعظیم کی جاتی ہے۔ جب آپ چلتے تو صحابہ آگے بھی چلتے پیچھے بھی۔ غلاموں تک کے پاس بیٹھنے یا ان کے ساتھ کھانا کھانے میں آپ کو عار نہ تھا۔

نماز فجر کے بعد آپ مسجد نبوی ہی میں ٹھہر جاتے اور مختلف باتیں معلوم کرتے۔ عورتیں مجلس نبوی سے زیادہ فائدہ نہ اٹھا سکتی تھیں تو ان کی درخواست پر ایک خاص دن مقرر کر دیا گیا۔

✓ حضرت ابو ہریرہ سے روایت ہے کہ رسول خدا نے فرمایا میرے ورثا (میرے بعد) روپیہ پیسہ میں حصہ نہ لیں (بلکہ) جو کچھ میں اپنی بیویوں کے اخراجات سے فاضل چھوڑ جاؤں وہ صدقہ ہے۔ (۴۳۴۷۔ جلد دوم بخاری) عالم نزع میں خیال آیا کہ کچھ اشرفیاں پڑی ہوئی ہیں حضرت عائشہ سے فرمایا۔ جاؤ خیرات کر دو۔

وقت رحلت آپ کی زرہ ایک یہودی کے پاس تین صاع میں رہن تھی۔



باب شہیرا

مسلمانوں کی مائیں

# رسول اللہ کی ازواج مطہرات

حضرت اسماعیل ذبیح اللہ بن حضرت

عمر	عری	نقطہ	
عل	روح	منزوم	
مالک	قرط	عمرو	
نصر	ربیع	عبد اللہ	
عبدود	عبد العزی	مغیرہ	
عبد الشمس	نفیل	ابو امیہ	
قیس	الخطاب	بی بی ام سلمہ	(۶) ۱۰ ہجری
زینہ	عمر		
بی بی سودہ	بی حفصہ		(۴) ۲ ہجری (۲) ۱۰ ہجری
تیم			
سعد			
کعب			
عامر			
ابو قحافہ			
ابوبکر			
بی بی عائشہ			(۳) ۱۰ ہجری





# ۱۔ اہم المومنین حضرت خدیجہ الکبریٰ

خاندان ابی بی خدیجہ قبیلہ قریش کے ایک نامور سوداگر خلیفہ کی بیٹی تھیں۔

شجرہ نسب باپ کی طرف سے اس طرح ہے۔ خدیجہ بنت خویلد بن اسد بن عبد العزیٰ بن قحطی اور قحطی رسول اللہ کے پردادا امام شہم کے بھی دادا تھے گو یا بی بی خدیجہ اور رسول اللہ دونوں کا شجرہ نسب قحطی سے جا کر ملتا ہے۔

ماں کی طرف سے سلسلہ نسب یوں ہے۔ خدیجہ بنت فاطمہ بنت زائدہ بن احم بن ہرم بن رواحہ بن حجر بن عبد بن معیض بن عامر بن لوی گو یا رسول اللہ کی دسویں پشت پران کا سلسلہ نسب جا کر مل جاتا ہے۔

اس سے ظاہر ہے کہ حضرت بی بی خدیجہ بحیب الطرفین تھیں۔

ماں کے اجداد		باپ کے اجداد	
عامر	لوی	عبد العزیٰ	عبد العزیٰ
معیض	کعب	اسد	اسد
عبد	مرہ	خویلد	خویلد
حجر	قحطی	بی بی خدیجہ	بی بی خدیجہ
رواحہ	عبد مناف		
ہرم	ام شہم		
طہ	عبد المطلب		
زائدہ	عبد اللہ		
فاطمہ	محمد رسول اللہ		
بی بی خدیجہ			

بنی خدیجہ کے باپ خویلد ابن اسد قریش کے مہتمم مولود اگر

باب

میں سے تھے۔ تجارت میں خزانے انہیں اتنی برکت دی کہ

مالی اعتبار سے قریش کے دوسرے مقتدر قبائل بنی تیم اور بنی کعب میں

بھی ان کی ٹکر کے بہت کم رئیس تھے۔ شام اور یمن تک ان کی تجارت

پھیلی ہوئی تھی۔ خاندانی اعزاز کے علاوہ قریش یوں بھی وقعت کی نظر سے

دیکھے جاتے تھے۔ ان کا متول ان کی شہرت کا باعث ہوا لیکن جن باتوں

کی وجہ سے ان کا نام نزدیک و دور چمکا وہ ان کی ہمدردی اور اشیاء و کرم تھا۔

بنی خدیجہ کی پیدائش ۵۵۵ عیسوی

پیدائش و ابتدائی حالات

اور ۵۷۰ عیسوی ہے حالانکہ یہ وہ زمانہ

تھا جب بعض قبائل لڑائیوں کو زندہ دفن کر دیتے تھے مگر خویلد بن اسد نے

ان کی پرورش اور تربیت پر خاص توجہ کی۔ طبیعت میں شرافت کوٹ کوٹ

کر بھری ہوئی تھی۔ متانت شروع ہی سے تھی۔ اور نیک اس درجہ تھیں کہ

عزیز اقارب اور کنبہ خاندان واسے ہی نہیں غیر بھی انہیں طاہرہ کہتے تھے۔

اور محض اس لقب ہی سے نہیں بکا رہی جاتی تھیں بلکہ شرافت طبعی اور

نیک نہادی کی وجہ سے ان کو سیدۃ النساء کا گراں قدر منہ بھی دیا گیا تھا۔

اس کے بعد وہ اکثر "سیدۃ النساء" کے نام سے بھی پکارتی جاتے تھیں۔

پندرہ سال کی عمر میں ان کا پہلا نکاح نذراہ تمیمی

کے بیٹے نباش سے ہوا جس کا نام بعض مورخین نے

مناہس لکھا ہے مگر جو ابو ذر کے نام سے مشہور ہوا

پہلے دو شوہر

اور ان کے بعد

اُس سے بی بی خدیجہ کے ہاں دولہے کے ہوئے۔ ایک سال جو کم عمری ہی میں  
مر گیا دوسرا مہند جو رسول اللہ پر ایمان لائے۔ اور جنگ جمل میں حضرت علی  
کرامت سے لڑ کر مارے گئے۔ حضرت امام حسن کوئی حدیث روایت  
کرتے وقت جب یہ فرماتے کہ میرے ماموں مہند نے بیان کی ہے تو ان کا مطلب  
انہیں مہند سے ہوتا تھا۔ مہند ابھی کم عمر تھی اور بی بی خدیجہ اکیس بائیس سال کی  
تھیں کہ ابو ہالہ کا انتقال ہو گیا۔ ہر دو خواتین کے

باوجود مکہ قریش کا تمدن انتہا درجہ کا باگڑ چکا تھا لیکن بیوہ کا نکاح ان میں  
عیب نہ تھا۔ مرد کو یہ حق تھا کہ چاہے جتنی بیویاں رکھے اور عورت بیوہ ہونے  
کے بعد دوسری شادی کا حق رکھتی تھی۔ چنانچہ بی بی خدیجہ کی دوسری شادی  
عتیق بن فائد مخزومی سے ہوئی۔ ان سے بی بی خدیجہ کے ہاں صرف ایک لڑکی  
ہوئی اُس کا نام بھی مہند تھا۔ یہ بھی مسلمان ہوئیں اور صحابیات میں ان کا شمار ہے  
عتیق کی مالی حالت ابو ہالہ سے بہتر تھی مگر اس کی عمر نے بھی وفات کی اور اپنے  
بعد اچھا خاصہ اثاثہ اور اپنی یادگار مہند ایک بچی چھوڑ کر دنیا سے رخصت ہوا۔  
عتیق کی موت کا بی بی خدیجہ کو بہت صدمہ ہوا۔

خاندانی اعزاز کے علاوہ وہ دولت مند بھی تھیں اور حسن صورت کے اعتبار  
سے بھی خواتین قریش میں ان کو امتیازی درجہ حاصل تھا پھر وہ سکھڑ اور  
سلسیہ مند اور منتظم بھی تھیں۔ ان میں اتنی خوبیاں جمع تھیں کہ عتیق کا انتقال  
ہوا تو قریش کے کئی سرداروں نے نکاح کا پیام بھجوایا۔ ایک سہ دار نے تو  
پیام نکاح کے ساتھ یہاں تک کہلاوا دیا کہ مہر ایک ہزار اونٹ ادا کروں گا مگر



بی بی خدیجہ نے تیسرے نکاح سے انکار کر دیا۔ انہیں دنیا سے کچھ بیزاری سی ہو گئی تھی۔ انہوں نے ارادہ کر لیا کہ باقی زندگی زندہ اسپہ ہی میں گزار دوں گی چنانچہ ان کا اکثر وقت خانہ کعبہ میں گزرتا تھا۔ کانہہ عورتوں کا ان کے ہاں آنا جاتا تھا اور وہ دیکھی بلکہ عقیدت کے ساتھ ان کی باتیں سنتی تھیں۔ کانہہ عورتوں نے ہی ان سے کہا تھا۔ پیغمبر آخر الزماں جلد آنے والا ہے اور قوم قریش میں سے ہوگا۔

**تجارت** قانون قدرت کے موجب جب تولید کے قوی کمزور پڑ گئے اور بڑھاپے اور ضعیفی نے انہیں زیادہ محنت کے قابل نہ رکھا اور وہ تجارت کے بکھڑوں سے کچھ گھبرائے گئے تو انہوں نے کاروبار بی بی خدیجہ کے سپرد کیا اور خود گوشہ نشینی اختیار کر لی۔ ان کی تجارت شمال میں شام اور جنوب میں یمن کی طرف تھی اور سال میں دو دفعہ ایک بار جنوب ایک بار شمال کی طرف تجارتی مال لے کر قافلے جایا کرتے تھے گو حبش بصرہ اور بابل بھی تجارت کی منڈیاں تھیں۔ مگر مرکز ملک شام تھا۔ طبقات ابن سعد کا بیان ہے کہ مکہ سے تجارتی قافلے روانہ ہوتے تو تمام قریش کا سامان ملا کر بی بی خدیجہ کے سامان کے برابر ہوتا تھا۔ بی بی خدیجہ کے مال سے لڑے ہوئے اونٹ سال میں ایک دو بھیرے شام کے کر لیا کرتے تھے جن سے ان کو ہر سال معقول منافع ہوتا تھا۔ ان کا مال ان کے غلام اور ملازم لے جایا کرتے تھے لیکن وہ اس فکر میں تھیں کہ کوئی آدمی معتدل جائے جو دیانت داری کے ساتھ ان کے کاروبار کو تویح و ترقی دے سکے۔

یتیم عبداللہ  
کارندے کی حیثیت سے

یتیم عبداللہ کی دیانت و امانت اور صداقت کا  
شہرہ ان کے کان میں پڑ چکا تھا۔ چنانچہ آپ کو  
انہوں نے بلا بھیجا۔ لیکن بعض مورخین لکھ رہے

ہیں کہ پہلے ابو طالب کے دل میں یہ خیال پیدا ہوا کہ بھتیجے کو بی بی خدیجہ کے  
کے ہاں ملازم کرادیں اور یہ خیال یوں پیدا ہوا کہ ابو طالب کی مالی حالت  
بہت کمزور ہو گئی تھی۔ کاروبار برائے نام رہ گیا تھا۔ اور قرضہ میں ہر سال  
اضافہ ہونے لگا رہا تھا۔ اول تو اہل و عیال کی کثرت پھر پڑا فحط اور گوانی  
ہوئی غضب کی۔ آمدنی کم اور خرچ بہت زیادہ۔ قرض بھی آخر کہاں تک لیتے  
کب تک لیتے اور کس برے پر لیتے۔ آپ کی کفالت اب تک ابو طالب ہی  
کر رہے تھے۔ حالات سے انتہائی پریشان ہو کر آخر ایک دن آپ سے کہا۔  
”بیٹے تمہیں معلوم ہے۔ چند سال سے میں سخت مالی پریشانیوں میں گرفتار ہوں فحط  
نے بڑے بڑے امیروں کے پھکے چھڑا دیئے۔ جن کے ہاں دولت کے ڈھیر  
تھے آج وہ قرضہ کے پھیر میں ہیں۔ جمع پونجی جو کچھ میرے پاس تھی سب ختم ہو گئی  
کھانے کو تو پاس ہے نہیں کاروبار میں لگاؤں کہاں سے اور بچوں کا پیٹ  
پالوں کس طرح سوچتے سوچتے اب میری سمجھ میں ایک بات آئی ہے تم کام سے  
لگ جاؤ گے اور آمدنی بھی کچھ ہو جائے گی۔ خدیجہ کے اونٹ تجارت کا مال لے  
کر دو تین دن میں شام جانے والے ہیں۔ تمہاری راست بازی اور دیانتداری  
کا اسے علم ہے اور اسے ایک معتبر کارندے کی ضرورت ہے۔ تم اس سے  
ملازمت کی درخواست کرو۔ تو مجھے پوری امید ہے وہ ضرور منظور کر لے گی۔“

ابا کی رحلت کے بعد سے میں نے تم کو آج تک کہ پندرہ سال ہو گئے۔  
اپنے سے جدا نہیں کیا۔ لیکن کیا کیا جائے حالات نے مجبور کر دیا ہے۔“  
آپ نے چپا کی نفل کو خاموشی کے ساتھ سُنی اور وہاں سے اٹھ کر بی بی  
خدیجہ کے ہاں آئے اور ملازمت کی خواہش ظاہر کی۔ سورخین کا بیان  
پہلا صحیح ہوا دوسرا یعنی بی بی خدیجہ نے خود آپ کو بلایا یا ابو طالب کے  
کہنے سے آپ گئے۔ پھر مال بی بی خدیجہ کو تو ایک قابل بھروسہ اور ایماندار  
نائب کی ضرورت تھی چنانچہ انہوں نے اظہار مسرت کے بعد ملازم رکھ لیا۔  
چند روز بعد آنحضرت کو تجارت کا مال و اسباب دے  
سفرِ شام | کر غلاموں اور نوکرانوں کے ہمراہ بی بی خدیجہ نے سفرِ شام  
پر روانہ کر دیا اور اپنے پرانے غلام میسرہ کو یہ ہدایت کی کہ وہ محمد کے  
کسی معاملے میں دخل نہ دے۔ کسی بات کی مخالفت یا نکتہ چینی بالکل نہ  
دکرے اور جو جو واقعات راستہ میں گذریں وہ سب ذہن میں رکھے اور  
واپسی پر بغیر کسی کمی بیشی کے حروت بکرت بیان کرے۔ یہ ہدایت اس وجہ  
سے میسرہ کو دی گئی تھی کہ کاہنہ عورتوں کی باتوں سے وہ بہت متاثر تھیں  
عرب کے انتہا درجہ کے بگڑے ہوئے تمدن اور عبدالمطلب کے پوتے اور  
عبداللہ کے بیٹے کی صداقت و دیانت کچھ عجیب سی بات تھی اس لئے  
انہیں شک تھا کہ جو پیغمبرِ آخر الزماں آنے والا ہے وہ کہیں یہ ہی نہ ہوں۔  
مکہ سے تجارتی قافلہ شام کے لئے روانہ ہونے لگا تو ابو طالب نے  
اپنی قافلہ سے کہا کہ ذرا میرے بھتیجے کا خیال رکھنا۔ پہلے کہیں اس نے



کاروبار نہیں کیا۔ تجارت کے معاملات کا تجربہ نہیں۔ کوئی اونچ نیچ ہونو خیال رکھتا۔

قریش کا یہ تجارتی قافلہ ٹھیرتا ٹھیرتا حبيب ملک شام کے قریب پہنچا تو آنحضرت اونٹ سے اتر کر ایک درخت کے سایہ میں بیٹھ گئے۔ قریب ہی ایک راہب سمطورا کی جھونپڑی تھی۔ اس نے آپ کو تعجب سے دیکھا اور رُس میسرہ سے دریافت کیا کہ یہ کون شخص ہے۔ میسرہ نے بتایا کہ عبدالمطلب کا پوتا اور عبداللہ کا بیٹا ہے تو راہب نے کہا یہ شخص نبی ہونے والا ہے۔ کیونکہ ہماری پاک کتاب کہہ رہی ہے کہ سوائے نبی کے کوئی شخص اس درخت کے نیچے نہ بیٹھے گا۔ میسرہ کے لئے راہب کی گفتگو حیرت انگیز تھی۔ وہ خاموش ہو گیا۔ قافلہ کچھ دیر بعد شہر میں پہنچا۔ لین دین خرید و فروخت شروع ہوئی۔ بنی خدیجہ کا مال بہت اچھے داموں نکلا اور جو نقد رقم وصول ہوئی تھی اس میں شام کی مشہور چیزیں خرید کر اونٹوں پر لادی گئیں۔ اور قافلہ مکہ واپس آیا۔ اہل قافلہ کے ساتھ آپ کا بڑا و انتہائی شریفانہ تھا اور وہ آپ کے اخلاق سے بے حد متاثر ہوئے۔ مکہ پہنچ کر آپ نے جو چیزیں تھیں وہ اور جو رقم موجود تھی وہ کوڑی کوڑی کا حساب دینے کے بعد بنی خدیجہ کے آگے رکھ دی۔ اتنا متافع بنی خدیجہ کو پہلے کبھی نہ ہوا تھا نہ انہی عمدہ چیزیں ان کے کارندے پہلے کبھی شام سے لائے تھے۔ اور صرف آپ کی کارکناری غیر معمولی فائدہ کی صورت میں ظاہر ہوئی۔ اور میسرہ نے تمام واقعات جو راستے میں گذرے تھے وہ ایک ایک کر کے بیان کئے جس سے بنی خدیجہ

بہت خوش ہوئیں اور آپ سے جو اجرت ٹھیری تھی اس کے حساب سے عتنی رقم ہوتی تھی اس سے دگنی رقم دی۔

جس خوش اسلوبی کے ساتھ نائب یا ایک کارند کی حیثیت سے آپ نے تجارتی مال کی خرید و فروز کر کے اپنے ذرائع انجام دیئے انہیں دیکھ کر اور جس خوش اخلاقی کے ساتھ آپ اہل قافلہ کے ساتھ پیش آنے اس کی کیفیت میسرہ سے سن کر نبی بنی خدیجہ خوش ہی نہیں ہوئیں ان کی عقیدت نے بھی ترقی کی۔ کاسین عورتوں کی باتیں ان کے ذہن میں تھیں اور وہ سمجھ چکی تھیں کہ یہ معمولی آدمی نہیں ہے۔ نسطورارہب کی گفتگو میسرہ نے دہرائی تو ان کے اس خیال نے تقویت پکڑی کہ جس آنے والے نبی کی بشارت دی گئی ہے غالباً وہ یہی ہیں۔ اس خیال کے ساتھ انہوں نے یہ سوچا کہ اس سے بڑھ کر میری اور کیا خوش بختی ہو سکتی ہے کہ ان سے میں نکاح کر لوں۔ چنانچہ شام سے آپ کو واپس آئے تین ماہ گزرے تھے کہ ایک دن انہوں نے خود آپ پر یہ خیال اس طرح ظاہر کیا کہ میں اور آپ دونوں ایک ہی کنبہ کے ہیں یعنی قصی کے پوتوں کی اولاد ہیں۔ آپ کی نیک کرداری سے میں بہت متاثر ہوئی ہوں اور میں اپنی خوش نصیبی سمجھوں گی کہ آپ کے نکاح میں آ جاؤں۔ آپ نے ان کو کہا کہ میں اپنے چچا ابوطالب سے پوچھ کر جواب دوں گا۔ چنانچہ آپ نے ابوطالب پر نبی بنی خدیجہ کا خیال ظاہر فرمایا۔ نبی بنی خدیجہ معمولی عودت نہ تھیں۔ طاہرہ



در سیدۃ النساء۔ دولت ثروت کے لحاظ سے چوٹی کی روساء میں سے۔  
 مورت شکل میں مشہور۔ خانہ داری اور سلیقہ مندی کا گھر گھر چچا۔ فراست  
 در متانت میں دور دور مشہور۔ قریش کے بڑے بڑے روسائے بڑے  
 میں بڑے ہر پہ پیام نکاح دیا اور کورا جواب مل گیا۔ ابو طالب نے سنا  
 بہت خوش ہوئے اور کہا بیٹا بڑی اچھی نسبت سے۔ خدیجہ قریشی خواتین  
 ممول ہے ضرور اس سے شادی کر لو۔ چنانچہ آپ اپنے دو چچا ابو طالب  
 رخصتہ اور بعض قریش سرداروں کے ہمراہ بی بی خدیجہ کے ہاں گئے اور خولید  
 کی وکالت کیلئے نکاح ہو گیا۔

بعض مورخین یہ تو تسلیم کرتے ہیں کہ نکاح کی تحریک بی بی خدیجہ کی طرف  
 سے ہوئی مگر یہ نہیں لکھ رہے کہ بی بی خدیجہ نے خود ایک دم براہ راست آپ سے  
 اپنا حیاں ظاہر کیا۔ ان مورخین کا بیان ہے کہ بی بی خدیجہ نے اپنی لونڈی  
 ثنیہ کی بیٹی اور بقول بعض مورخین اپنی سہیلی، نفیسہ کو آپ کی خدمت میں  
 اس غرض سے بھیجا کہ آپ کو ان سے نکاح کرنے پر رضامند کرے۔  
 نفیسہ نے آپ سے پوچھا آپ نکاح کرنا چاہتے ہیں؟ آپ نے جواب دیا  
 میں غریب آدمی ہوں۔ میرے پاس تو کچھ بھی نہیں نکاح کروں تو کس طرح؟  
 نفیسہ نے کہا "دوپہ پیسہ کا تو آپ خیال نہ کریں آپ ہی کے کنبیہ کی  
 دوپہ دالی اور خور و عورت سے جو طبعی شریف اور بہت نیک ہے۔  
 آپ کا نکاح ٹھیکراؤں تو آپ کو عذر تو نہ ہوگا؟" آپ نے بھی سوالیہ جواب  
 "مگر وہ کون ہے؟" نفیسہ نے بتایا۔ "خولید کی بیٹی خدیجہ۔"



آپ نے اظہار تعجب کیا اور کہا "مجھے تو امید نہیں کہ وہ مجھ جیسے غریب  
 کے ساتھ نکاح پر رضا مند ہو جبکہ بڑے بڑے امیروں کے پیام وہ رد  
 کر چکی ہے۔" نفیسہ نے کہا "یہ مجھ پر چھوڑ دیجئے اور آپ اس کا فکر  
 کیجئے۔" آپ نے فرمایا اچھا میں اپنے چچا سے پوچھ لوں۔" اور جب  
 ابوطالب نے رشتہ کی پسندیدگی کا اظہار کر دیا تو آپ نے نکاح پر آمادگی  
 ظاہر کی۔ نفیسہ خوشی خوشی بی بی خدیجہ کے پاس گئی اور ساری گفتگو دہرائی  
 بی بی خدیجہ نے نفیسہ کو بھیج کر آپ کو بلایا اور کہا "جس چیز نے تجھے آمادہ  
 نکاح کیا ہے وہ آپ کا پاکیزہ اخلاق اور صداقت اور دیانت ہے  
 آپ وہاں سے اٹھ کر ابوطالب کے پاس آئے اور بی بی خدیجہ کی تحریک  
 نکاح کا ذکر کیا۔ اس سلسلہ میں بعض مورخین یہ لکھ رہے ہیں کہ بی بی خدیجہ  
 نے اپنے چچا زاد بھائی ورقہ بن نوفل کے ہاتھ ابوطالب کے پاس پیغام بھیجی  
 اور پیغام کے ساتھ نکاح بھی بھیجے۔ مورخین کا دوسرا بیان یہ ہے کہ چونکہ  
 خولید کا انتقال ہو چکا تھا۔ اس لئے بی بی خدیجہ نے اپنے چچا عمرو بن اسد  
 کو بلا بھیجا۔ ابوطالب نے عمرو بن اسد کو اپنے بھتیجے محمد بن عبد اللہ کا بیٹا  
 نکاح بی بی خدیجہ کے لئے دیا جسے عمرو نے فوراً منظور کر لیا۔ ابوطالب نے  
 روسا قریش کی موجودگی میں خطبہ نکاح پڑھایا اور بھتیجے کے ہر کے پس ادا  
 بقول بعض چھ اونٹ حمزہ نے اپنے پاس سے ادا کئے۔

بعض متعصب مغربی مورخین ولیم میور وغیرہ لکھ رہے ہیں کہ خدیجہ کو  
 اندیشہ تھا کہ ان کے باپ خولید محمد جیسے مفلس آدمی سے ان کے نکاح پر

ہرگز رضا مند نہ ہوں گے۔ اس لئے انہوں نے ایک دعوت کی اور گائے  
ذبح کی اور اپنے باپ کو خوب شراب پلائی۔ اور عنبر اور زعفران خوب چھڑکا  
اور خولید نے نشہ کی حالت میں حمزہ کی موجودگی میں اپنی بیٹی کی شادی محمد  
سے کر دی مگر جب نشر اتر گیا اور خولید ہوش میں آئے اور انہیں واقعات  
معلوم ہوئے تو انہوں نے کہا میں ایک غلس آدمی کے ساتھ اپنی بیٹی کی شادی  
پر ہرگز رضا مند نہیں ہو سکتا۔ بات یہاں تک بڑھی کہ اطراف کے سرداروں  
نے تلواریں نکالیں مگر سمجھا بچھا کر خولید کا غصہ ٹھنڈا کیا اور وہ خاموش  
ہو گئے۔ مگر مستند مورخین اس واقعہ کو تسلیم نہیں کرتے۔ خولید کا انتقال ہو چکا  
تھا اور نکاح ان کے بھائی عمرو بن اسد کی ولایت سے ہوا تھا۔

بی بی خدیجہ کے چچا زاد بھائی ورقہ بن نوفل جو توریت اور انجیل کے عالم  
تھے۔ مجلس نکاح میں موجود تھے۔ ابوطالب کے خطیبہ نکاح کے بعد انہوں نے  
نکھڑے ہو کر نکاح کی گواہی دی۔ ان کے ہمراہ عمرو بن اسد کھڑے ہوئے  
اور انہوں نے کہا۔ میں نے خولید کی بیٹی خدیجہ کو عبداللہ کے بیٹے محمد کے نکاح  
میں دیا۔ ایجاب وقبول کے بعد بی بی خدیجہ نے آپ کو زنا خانہ میں بلایا۔  
اور کہا اونٹ ذبح کر کے کھانا پکوائیے۔ چنانچہ ایسا ہی ہوا۔

نکاح کے وقت آپ کی عمر ۲۵ سال تھی۔ اور بی بی خدیجہ ۴۴ برس کی  
تھیں۔ گویا وہ آپ سے عمر میں ۱۵ سال بڑی تھیں۔ یہی وجہ وغیرہ بعض مغربی  
مورخین کو اس میں شبہ ہے کہ بی بی خدیجہ اور آپ کی عمر میں اس قدر فرق تھا۔  
مگر تمام مستند مورخین کے بیانات سامنے رکھ کر اس نکاح کے وقت بی بی خدیجہ

۲۰ سال کی تھیں۔ اور آنحضرت ۲۵ برس کے۔

تیسرے نکاح کے بعد  
پہلے ۵ سال

بی بی خدیجہ کے اس نکاح کے بعد پہلے پندرہ سال کے واقعات پر تاریخ کوئی خاص روشنی نہیں ڈالتی۔ البتہ یہ ظاہر ہے کہ رسول اللہ

اور بی بی خدیجہ کی ازدواجی زندگی انتہائی کامیاب تھی اور کبھی کوئی ناگوار واقعہ پیش نہیں آیا۔ آپ کنوارے تھے اور جوان۔ بی بی خدیجہ دو شوہروں

کی بیوہ اور ادھیڑ تھیں۔ ان کے لئے جو پہلے دھڑا دھڑا سرداران قریش کے پیام چلے آ رہے تھے تو صرف ان کے تمول اور خوب صورتی اور وقار

خاندانی ہی کی وجہ سے نہیں بلکہ ان کے انتظامات خانہ داری کی مہارت اور سلیقہ مندی کے سبب سے بھی۔ رسول اللہ سے بی بی خدیجہ کی اولاد

آپ کے نبوت عطا ہونے سے قبل ہی کے دور میں ہوئی اور بی بی خدیجہ کا یہ زمانہ بچوں کی پرورش نگہداشت اور تربیت میں گذرا۔ ان کے وقت کا

زیادہ حصہ بچوں پر صرف ہوتا تھا۔ اور آپ ان کی تجارت کا کام کج دیکھتے بھاٹتے تھے۔ بی خدیجہ کو آپ سے عقیدت تو پہلے ہی تھی۔ اور یہ عقیدت

ہی سبب نکاح ہوئی۔ نکاح کے بعد ان کی زندگی کا سب سے بڑا مقصد تھا آپ کی خدمت اور خوشنودی۔ اور خدمت و خوشنودی کا جذبہ اتنا

زبردست اور اس کا عملی پہلو اتنا نمایاں تھا کہ تن من دھن سب ہی کچھ آپ پر قربان کر دیا۔ آپ کو نبوت الہی عطا نہ ہوئی تھی کہ اہل مدائن یعنی

پیغمبری کے آثار شروع ہو گئے۔ آپ پہلے جاسوس ہیں کہ ایسا معلوم ہوتا



کہ درخت اور پتھر سلام کر رہے ہیں۔ آپ ڈر جاتے۔ گھبرا کر بی بی خدیجہ کو یہ واقعات سناتے تو وہ تسلی بخشی کی باتیں کرتیں۔ اکثر ایسا ہوتا کہ کان الفاظ سننے لگتے کہنے والا نظر نہ آتا۔ کبھی آپ سوچتے کہ میرا وہم ہے کبھی خیال کرنے لگتے کہ میرے دماغ میں خلل ہو گیا ہے۔ بی بی خدیجہ اپنے شوہر کے فکر و پریشانی کو اپنی دسوزی اور سہرردی کی محبت بھری باتوں سے دور کرتیں۔ انہیں کی تسلی آمیز باتوں سے آپ کی دھارس بندھتی۔ انہیں کی دھجوائی آپ کے منتشر خیالات کو سکون بخشی۔

## نبی کی بیوی

بی بی خدیجہ کے تیسرے نکاح کو پندرہ سال گزر چکے تھے۔ اس وقت ان عمر ۵۵ سال تھی اور رسول اللہ صلی

۴۰ برس کے کہ آپ کو اللہ تعالیٰ نے نبوت عطا فرمائی۔ شرک اور بت پرستی سے آپ کو بچپن ہی سے نفرت تھی۔ پیغمبری ملتے سے پانچ سال پہلے سے آپ تنہا مکہ کی پہاڑیوں کی طرف جانکلتے اور اکثر غار حرا میں جا کر جو مکہ سے دو میل کے فاصلہ پر ہے۔ کئی کئی دن عبادت میں گزار دیتے عیسوی سال ۶۱۱ تھا۔ رمضان المبارک کی ۲۷ تاریخ۔ رات کا وقت آپ معروف عبادت تھے۔ کہ حضرت جبریل اپنی اصلی صورت میں آپ کے پاس آئے اور کپڑے پر لکھی ہوئی ایک تحریر پیش کر کے کہا "پڑھو" آپ خوف کے مارے تھر تھرا کانپنے لگے۔ خستہ نے پھر کہا۔ "پڑھو"

آپ نے ڈر اور خوف کی حالت میں جواب دیا "میں امی ہوں۔ یعنی میں پڑھا ہوا نہیں ہوں حضرت جبریل نے سینے سے لگا کر زور سے پھینچا اور

”اُقرأ“ پڑھا کر چلے گئے۔ آپ پر خوف اور ڈر کی کیفیت دیر تک طاری رہی۔ کانپتے پھرتے پھرتے گھر والیں آئے اور بی بی خدیجہ سے کہا ”مجھے کپڑا اڑھا دو“ جب کپکپی ذرا کم ہوئی تو انہیں اپنی رفقہ حیات کو جو سب سے بڑی محرم راز تھیں واقعہ سنایا اور اور کہا ”یہ بات میں منہ سے نکالتا ہوں تو لوگ یقین نہ کرینگے اور مجھے نہ جانیں کیا سمجھیں“

بی بی خدیجہ نے اس موقع پر انتہائی دیکھ بھال کی گفتگو کی اور کہا:-  
 ”اے عبداللہ کے بیٹے! آپ خوف نہ کھا رہے ہیں۔ آپ نے کبھی کوئی بات غلط زبان سے نہیں نکالی۔ کبھی کسی کا دل نہیں دکھایا۔ آپ یتیموں کے دست گیر اور راندوں کے مددگار ہیں، محتاجوں، یسینوں کی خدمت کرتے ہیں۔ خدا سے ڈرتے اور اس کے بندوں سے اچھا برتاؤ کرتے ہیں۔ کنبہ والوں کے ساتھ آپ کا سلوک ہمیشہ مہربانی اور نرمی کا ہوتا ہے۔ اہل قریش آپ کی صداقت اور امانت کے معترف ہیں۔ آپ کسی قسم کا خوف نہ کریں۔ خدا آپ کو ضائع نہ کرے گا“

اس گفتگو کے بعد بی بی خدیجہ آپ کو اپنے چچا زاد بھائی ورقہ بن نوفل کے پاس لے گئیں۔ جو نصرانی ہو گئے تھے۔ اور انجیل مقدس کا ترجمہ عربی زبان میں کیا کرتے تھے۔ توریت اور انجیل کے مطالعہ میں ان کے وقت کا بڑا حصہ گزرتا تھا۔ ورقہ بن نوفل نے پورا واقعہ سننے کے بعد

۱۔ قرآن مجید باب ۹۶ سورہ علق آیت ۱ تا ۵۔

کہا " محمد کے پاس جو شخص آیا وہ آدمی نہیں ناموس خدا کا امین ذرشتہ جبریل ہے۔ جو موسیٰ پر نازل ہوا۔ اے عبد اللہ کے بیٹے! جس پیغمبر کی خدا نے بشارت دی ہے وہ تم ہی ہو۔ مگر تمہاری قوم تم کو وطن سے نکالے گی اور تمہیں سخت تکلیفیں پہنچائے گی۔ کاش میں اس وقت زندہ رہتا۔ تو تمہاری حمایت اور مدد کرتا۔ "

ورقہ کی اس گفتگو سے آپ کا فکر و تردد مسرت سے بدل گیا لیکن اپنی قوم کے بارے میں فرمایا۔ " میں نے تو اپنی قوم کے ساتھ کبھی کوئی برائی نہیں کی۔ میری قوم میرے ساتھ بڑا سلوک نہ کرے گی۔ " اس کے بعد نبی بی حدیجہ آپ کو گھرے آئیں۔

مورخین کا ایک گروہ اس واقعہ کو اس طرح بیان کر رہا ہے کہ رسول اللہ نے غار حرا کا واقعہ گھر آکر نبی بی حدیجہ کو سنایا تو انہوں نے دیکھ کر اور تسلی کے بعد آپ کو لٹا کر چادر اڑھا دی اور جب آپ کی آنکھ لگ گئی تو ورقہ بن نوفل کے پاس گئیں اور آپ نے جو کچھ بتایا تھا حرف بحرف ورقہ کے سامنے بیان کیا۔ پوری کیفیت سننے کے بعد قدوس قدوس قدوس تین دفعہ یہ لفظ بے ساختہ اس کی زبان سے نکلا۔ اور اس نے کہا " قسم خدا کی محمد کے پاس وہی خدا کا امین ذرشتہ جبریل آیا ہے جو موسیٰ کے پاس آیا تھا۔ مبارک ہو اسے حدیجہ! تمہارا شوہر نبی ہے۔ تم محمد سے کہو گھر میں نہیں۔ "

گھر آکر نبی بی حدیجہ نے آپ کے سامنے ورقہ کے الفاظ دہرائے اور



بی تشفی آمیز باتیں کہیں۔ دو یا تین روز کے بعد آپ خود خانہ کعبہ میں جا کر  
 سے ملے۔ اس نے کہا کہ تم خود مجھے پورے سے واقعات سننا۔ آپ  
 سرگزشت بیان کی جسے سن کر ورقہ نے کہا "خدا کی قسم محمد! تم اپنی  
 بات کے نبی ہو اور قاری خدا کا فرشتہ جبریل تمہارے پاس آیا تھا۔"

✓ پہلی روایت کے مطابق بی بی خدیجہؓ آپ کو غیظہ کے رہنے والے  
 طویل العمر نصرانی راہب عداس کے پاس بھی لے گئی تھیں بی بی خدیجہؓ  
 اس بزرگ سے دریافت کیا کہ آسمانی کتابوں میں کچھ جبریل کا بھی ذکر  
 ہے جب اس نے بتایا کہ جبریل خدا کا فرشتہ ہے جو موسیٰ اور عیسیٰ کے  
 پاس آیا کرتا تھا۔ تو انہوں نے رسول اللہ کے غار حرا کے واقعہ کو تفصیل  
 سے بیان کیا۔ عداس نے واقعہ سن کر قدوس قدوس کہا اور آپ کی پشت  
 پر نمین اٹھا کر مہر نبوت کو دکھایا کہ یہ دیا اور یہ کہہ کر سجدہ میں گر پڑا  
 اے خدیجہ! تیرا شوہر نبی برحق ہے جس کی بشارت موسیٰ اور عیسیٰ دے گئے ہیں۔

مہر نبوت کے متعلق خطبات احمدیہ میں سر سید احمد علیہ الرحمۃ لکھتے ہیں تمام مستند  
 شیعہ بالاتفاق بیان کرتی ہیں کہ وہ پشت پر ایک سیاہ غدد سا تھا اور اس  
 بال تھے خود آنحضرت صلی اللہ علیہ وسلم نے کبھی یہ دعویٰ نہیں کیا کہ یہ میری  
 نالت کی مہر ہے۔ اور نہ کبھی اس کو اپنی رسالت کے برحق ہونے کے ثبوت میں پیش  
 کیا۔ آنحضرت کی ہر چیز کی حرمت اور تعظیم کی جاتی تھی۔ اور اس خیال سے آنحضرت  
 پشت کے غدد کو عام نام سے بلانا ایک بے ادبی اور گستاخی خیال کر کے استعارہ  
 کو مہر نبوت کے معزز اور گرامی نام سے موسوم کیا ہو گا۔۔۔ (باقی ص ۱۵۶)

## سب سے پہلی مسلمان

نسطورا، ورقہ، عداس، تینوں جید عالم  
ایک سے ایک بڑھ کر آسمانی کتابوں  
پورا عبور تھا۔ نسطورا نے غلام مسیرہ کے سامنے آپ کی پیغمبری  
کی تھی۔ ورقہ نے واقعات سن کر اور عداس نے ہر نبوت دیکھ کر آپ  
نبوت کی تصدیق کی۔ بنی بی خدیجہ کا شک یقین کے قریب تو پہلے  
چکا تھا۔ اب حق الیقین عین الیقین اور کامل الیقین میں کسر ہی  
تھی۔ کسی شخص کو اس کے گھر والوں بالخصوص اس کی بیوی سے زیادہ  
کون جان سکتا ہے۔ بنی بی خدیجہ سے زیادہ آپ کے اطوار و عادات  
و خیالات سے کون واقف ہو سکتا تھا۔ ادھر آپ نے غار حرا کا واقعہ  
سنایا ادھر انہیں یقین کامل ہو گیا کہ واقعہ کا ہر لفظ حقیقت و صداقت  
پر مبنی ہے۔ پندرہ سال کے عرصہ میں آپ نے جو لے سے یا مذاق  
بھی کبھی کوئی بات غلط یا مبالغہ سے کہی ہوتی تو سوچنے کی گنجائش بھی نہ  
سکتی تھی۔ ادھر آپ نے نبوت عطا ہونے کا واقعہ سنایا اور ادھر اعمام  
عقیدت اور خلوص کے ساتھ انہوں نے ایک ایک لفظ کا یقین کر لیا۔

بقیہ نوٹ (۱۵۵) جس شخص نے یہ بیان کیا کہ ہر نبوت پر یعنی اس شے پر جو آخرت  
کی پشت پر تھی الفاظ محمد رسول اللہ لکھے تھے۔ اس کو دھوکا ہو گیا ہے  
ہاتھ کی دھریں اور اس پشت کے غدد میں جس کو خاتم نبوت کہتے تھے کیونکہ  
عبارت ہاتھ کی دھریں کندہ تھی نہ پشت کی چیز لکھ خاتم نبوت کے ایک معنی ہو  
نبوت کی انگوٹھی جس پر ہر کندہ تھی دوسرے معنی ہوئے آخری نبی۔

بی بی خدیجہ سب سے پہلی مسلمان تھیں اور یہی نہیں کہ سب سے پہلے  
 ہی لائیں۔ بلکہ انہوں نے خواتین میں دین حق پھیلانے کی سعی کی۔  
 میں کی کوشش سے قریش کی کئی مقتدر خواتین نے اسلام قبول کیا۔  
 ثم الفضل (آپ کے چچا عباس کی بیوی) اسماء (حضرت ابوبکر کی بیوی)  
 حضرت عمر کی بہن اسماء بنت عمیس۔

سفرِ بیوی۔ بیوی کو رفیقہ حیات کہتے اور ٹھیک کہتے ہیں کہ  
 سفرِ زندگی میں علیحدہ علیحدہ سمت سے ایک  
 پر پہنچنے کے بعد دونوں ایک ساتھ مستقبل کی راہیں طے کرتے اور  
 ساتھ قدم اٹھاتے ہیں۔ ایک کا دکھ دوسرے کا درد۔ ایک کا فکر  
 دوسرے کا تردد۔ ایک کی راحت دوسرے کا آرام و سکون۔  
 و غم میں دونوں شریک۔ بہتری و بدتری سے دونوں وابستہ۔  
 ہر کام ساتھ اور ہمیشہ کی رفاقت۔ شریف میاں اور شریف بیوی سے  
 ہر ایک دوسرے کا دوست اور خیر خواہ۔ ایک دوسرے کا انگار  
 اور گار اور کون ہو سکتا ہے مگر بی بی خدیجہ وہ عاشق زار بیوی تھیں  
 ہوں نے آپ کی خاطر اپنی جان کو جان سمجھا نہ اپنے مال کو مال۔ ہاتھ  
 سے روپے پیسے سے ہر لمحہ خدمت و اطاعت کو مستعد رہ گھڑی  
 غم دور کرنے کو آمادہ۔ ہر وقت سہولت و آسائش بہم پہنچانے کو تیار۔  
 پیاز یوں میں چھپ چھپ کر یاد الہی میں کئی کئی دن مصروف رہتے  
 وہ دھندوا دھندوا کر کھانا بھیجتیں شہب ابوطالب میں تین سال کے قریب  
 آپ کے ساتھ محصور رہیں۔ وہ دولت مند اور متمول تھیں اور



بہتر سے بہتر کھانا کھا سکتی تھیں مگر مشورہ کے دیکھ و درد میں برابر کی

رہیں۔ اور آپ کے ساتھ کئی کئی فاقے کئے اور درختوں کے پتے کھانے

کی آگ بھجائی معصوم بے گناہ بچوں کو بھوک سے ترپتے اور پیاس

سیکتے کئی کئی بار اس تین سال کے عرصہ میں دیکھا، مگر حرف شکایت

اور کسی موقع پر زبان پر آیا ہی نہیں۔ شکایت وہ کرتیں بھی تو کس سے

کس بات پر۔ شوہر کی خوشنودی اور رضامندی کے سوا ان کے سامنے

تھا ہی نہیں وہ آپ کے سامنے اپنے کو بھول چکی تھیں۔ وہ کس قدر کامیاب

گھر والی تھیں اس کا اندازہ ان کے متعلق آپ کے ان الفاظ سے ہوتا

”بچوں کی ماں اور گھر کی منتظم“

نبوت عطا ہونے اور پہلی وحی کے نزول کے بعد فارحہ سے واپس

آنے پر آپ کو جو ڈر اور خوف تھا اس سے وہ کس قدر متاثر ہوئیں۔ ان

دل اپنے شوہر کی محبت سے کس قدر لرز رہا تھا۔ اور ان کی قلبی کیفیت کو

تھی۔ وہ باسانی سمجھ میں آ سکتی ہے۔ ان کی اس گفتگو سے جس کے ایک

ایک لفظ میں شوہر کی عظمت کوٹ کوٹ کر بھری ہوئی تھی۔ اور اس دور

دھوپ سے جواہر نے ورقہ اور عداس کے ہاں کی رسول اللہ کو ان

کس قدر اعتماد تھا۔ یہ اس سے ظاہر ہے کہ آپ ہر معاملہ میں ان سے مشورہ

لیتے اور ان کے مشورہ کے مطابق کام کرتے تھے۔

ان کی رحلت کے کئی سال بعد کا ایک واقعہ ثابت کر رہا ہے کہ وہ کتنی

اچھی بیوی تھیں۔ اور رسول اللہ کو ان سے کس قدر محبت تھی۔ یہ حدیث

مسلمانوں کی ماں حضرت عائشہ صدیقہ کی سہمے۔ فرماتی ہیں کہ ”رسول اللہ  
اکثر نبی بنی خدیجہ کو یاد کرتے اور ان کی تعریف کیا کرتے تھے۔ ایک دن میں  
نے کہہ دیا کہ وہ تھیں کیا؟ ایک بڑھیا اور بیوہ تھیں۔ خدا نے ان کے بدلے  
ان سے بہتر بیوی آپ کو دی۔“ آپ کا چہرہ غصہ سے سرخ ہو گیا اور فرمایا  
”خدا کی قسم خدیجہ سے بہتر بیوی مجھے نہیں ملی۔“

وہ ایمان لائیں اس وقت جب سب کافر تھے۔

انہوں نے میری تصدیق کی اس وقت جب سب مجھے جھٹا رہے تھے  
انہوں نے اپنی ساری دولت مجھ پر قربان کر دی۔“

نبی بنی عائشہ کا بیان ہے ”اس دن کے بعد سے میں نے اپنے دل میں ہمد  
کر لیا کہ آئندہ رسول اللہ کے سامنے ایسی بات نہ کہوں گی۔“

حضرت انس سے روایت ہے کہ حضور کے یہاں کوئی اچھی چیز آتی  
تو آپ فرماتے کہ اسے لے جا کر فلاں عورت کو دے آؤ۔ کیونکہ خدیجہ اسے  
بہت عزیز رکھتی تھیں۔

حضرت عائشہ بیان کرتی ہیں (الاستیعاب جلد ۲) ایک بار سنانہ مزینہ  
آپ کی خدمت میں حاضر ہوئی۔ آپ بہت مہربانی سے اس کا حال پوچھتے  
رہے۔ جب وہ چلی گئی تو میں نے دریافت کیا۔ ”یہ بڑھیا کون تھی؟“ فرمایا۔  
”خدیجہ کی سہیلی۔ اسے خدیجہ سے بہت محبت تھی۔“

اس میں شک نہیں کہ حضرت ابو بکر صدیق  
اسلام کی سب سے بڑی محسن کے احسانات سے اسلام کی گردن جھکی



ہوئی ہے۔ لیکن سب سے زیادہ تقویت اسلام کو جس ذات سے پہنچی  
 وہ بی بی خدیجہ الکبریٰ تھیں۔ یہی نہیں کہ وہ پیغمبر اسلام پر سب سے پہلے  
 ایمان لائیں اور قریش کی کئی معزز خواتین نے انہیں کی ترغیب سے اسلام  
 قبول کیا۔ بلکہ ان کے زبردست استقلال، ان کی غیر متزلزل استقامت  
 ان کے خلوص و عقیدت سے لبریز رفاقت اور ان کی پراثر معاونت  
 نے اسلام پھیلانے میں قدم قدم پر آپ کی دھارس باندھی اور آپ کی  
 ہمت بڑھائی۔ قوم کو راہ راست پر لانے میں آپ کے جہاں جہاں قدم  
 اٹھتے انہوں نے وہاں آنکھیں کھولیں اور اپنی ساری دولت اسلام  
 پر قربان کر دی۔ ششہ نبوی میں جب مسلمان ہجرت کر کے حبش جانے  
 لگے تو اس جماعت نے آپ کی بیٹی حضرت رقیہ بھی حضرت عثمان کے  
 ساتھ تھیں مگر عشق اسلام کے سامنے بیٹی کی جدائی کوئی معنی نہ رکھتی تھی۔  
 شعب ابوطالب میں اسلام کی خاطر باوجود متمول ہونے کے انہوں نے  
 اپنے شوہر کے ساتھ متواتر فاقے کئے۔ معززین قریش میں بی بی خدیجہ  
 کا درجہ بہت بلند تھا۔ اور ان ہی کی شخصیت کا لحاظ تھا کہ ان کی زندگی  
 میں آپ کو نسبتاً کم اذیتیں پہنچائی گئیں۔ مگر جب وہ دنیا سے اٹھ گئیں  
 تو اہل مکہ نے آپ پر مظالم کے پہاڑ توڑ دیئے۔ وہ وہ ستم ڈھائے اور  
 وہ وہ جسمانی تکلیفیں پہنچائیں کہ ان کے خیال ہی سے کلیجہ منہ کو آتا ہے  
 یورپ کے متعصب مورخین جنہوں نے نکاحوں کے سلسلے میں رسول اللہ  
 پر سخت اعتراضات کئے ہیں۔ وہ بھی بی بی خدیجہ الکبریٰ کی اسلامی خدمات



کا اعتراض کر رہے ہیں۔ اور جو من موثر خ اس پر گرنے تو یہاں تک لکھا ہے کہ ”اگر خدیجہ نہ ہوتیں تو آنحضرت پیغمبر ہی نہ ہوتے“ اس کا مطلب

یہ بھی ہو سکتا ہے کہ رسول اللہ نے پیغمبری کے جو ذرائع انجام دیئے ان میں بی بی خدیجہ کی صائب رائے میں بہا مشورے ان کی دلسوزی بہادری ان کی دولت و ثروت سے بڑی زبردست مدد ملی۔ اور اسلام کو بہت تقویت پہنچی۔ ان کے انتقال کے بعد جب موقع ملتا۔ آپ ان کو یاد میں بھیڑ ذبح کر کے غریبوں میں گوشت تقسیم فرماتے تھے۔ ان کے احسانات اسلام کا آپ کے قلب پر کتنا گہرا اثر تھا۔ اور ان کی خدمات، اسلام کی وجہ سے ان کی عظمت و وقعت کس درجہ آپ کی نظر میں تھی۔ اس کا اندازہ ان الفاظ سے بخوبی ہوتا ہے۔ جن کی روایت بی بی عائشہ سے ہے۔ اور جو ہم اوپر نقل کر آئے ہیں۔

بی بی خدیجہ کی جو عظمت رسول اللہ کے دل میں  
**رسول اللہ کی محبت** تھی۔ اُن کی وجہ ان کے احسانات اسلام تھے

مگر چونکہ وہ بہترین بیوی تھیں اس لئے آپ ان سے بے حد محبت فرماتے تھے۔ عمر میں وہ آپ سے پندرہ سال بڑی تھیں۔ جب آپ جوان تھے وہ ادھیڑ۔ جب آپ ادھیڑ ہوئے تو وہ بڑھیا۔ ان کی عمر کے آخری پندرہ سترہ سال وہ تھے جب ان کے ہاں اور اولاد پیدا نہ ہو سکتی تھی۔ عرب میں متعدد دیویوں کا عام رواج تھا۔ اور ملک کا کوئی قانون یا سوئی کا کوئی قاعدہ آپ کو دوسرے نکاح سے نہ روک سکتا تھا۔ مگر آپ نے

جوانی کا سارا زمانہ ایک لمحہ بھی عقد ثانی کا خیال کئے بغیر گزار دیا۔ اس سے  
 جہاں یہ ثابت ہوتا ہے کہ آپ کو نبی بی خدیجہ سے محبت انتہا درجہ کی تھی  
 وہاں یہ حقیقت بھی واضح ہو رہی ہے کہ خواہشوں کو کچل کر نفس پر غالب  
 آنا معمولی آدمی کا کام نہیں۔

**رحلت** | نبی بی خدیجہ اور رسول اللہ کا ۲۵ برس سا تقویر نامہ۔ ۲۵ برس  
 کی عمر میں جب آپ ۵۰ برس کے تھے ہجرت سے تین

سال قبل جب نبوت کا دسواں سال تھا رمضان کے مہینہ میں مطابق  
 دسمبر ۱۱۹۱ء ان کا انتقال ہوا اور مکہ کے مشہور قبرستان جحون میں مدفون ہوئے۔

**اولاد** | اہبات المؤمنین میں حضرت خدیجہ کو یہ فضیلت بھی ہے کہ صوف  
 ان سے رسول اللہ کے چھ بچے ہوئے۔ دولہ کے دو عیار

ارٹکیاں لڑکے قاسم اور عبد اللہ تھے۔ قاسم ٹیسے تھے اور انہیں کی  
 وجہ سے آپ ابوالقاسم بھی کہلاتے تھے۔ دونوں کم عمری میں نبوت

✓ سے پہلے ہی انتقال ہوا۔ وی آؤٹ لائن آف مہتری میں ایچ جی ویلز کا  
 یہ بیان قطعی قاطع ہے کہ آنحضرت اور نبی بی خدیجہ کا ایک بچہ عبد اللہ یا عبد

بھی تھا۔ اس نام کا رسول اکرم کا کوئی لڑکا نہ تھا۔ لڑکیوں کی تفصیل یہ ہے۔

۱) حضرت زینب سب سے بڑی صاحبزادی نکاح کے پانچ سال بعد

جب نبی بی خدیجہ ۵۴ اور رسول اللہ ۳۰ سال کے تھے پیدا ہوئی تھیں۔ ان کا

پہلا نکاح نبی بی خدیجہ کی بہن کے بیٹے ابوالعاص بن زبج بن عبد شمس بن عبد مناف

بن قصی کے ساتھ ہوا۔ بھانجے سے نبی بی خدیجہ کو بہت محبت تھی انہیں کی تحریک

پر رسول اللہ ﷺ رشتہ پسند کیا۔ بی بی زینب نے اپنی والدہ حضرت خدیجہ کے ساتھ ہی اسلام قبول کر لیا تھا مگر ابو العاصؓ سترہ سال بعد میں مسلمان ہوئے تھے۔ وہ نوجوان اور کامیاب تاجر تھے اور دونوں میاں بیوی کے تعلقات بہت اچھے تھے۔ کفار مکہ نے ان کو بہت پہکایا کہ بی بی زینب کو طلاق دے دیں مگر انہوں نے انکار کر دیا۔ انہیں حضرت زینب سے جو محبت تھی اس کا اندازہ ان کے اشعار سے ہوتا ہے جن کا ترجمہ یہ ہے۔

”مجھے زینب یاد آتی تو میں نے کہا جرم کا ایک باشندہ سرسبز و شاداب ہے زینب زامین کی بیٹی صاحبہ ہے۔ اور ہر ایک شوہر اپنی ایسی بیوی کی تعریف کرے گا۔“

ان کے ہاں دو بچے پیدا ہوئے۔ علی اور امامہ۔ علی تو لڑکپن ہی میں فوت ہو گئے۔ اور امامہ سے فاطمہ الزہرا کی رحلت کے بعد حضرت علی رضی اللہ عنہ نے نکاح کیا۔ حضرت علی کی شہادت کے بعد امامہ کا دوسرا نکاح مغیرہ بن نوفل بن حارث سے ہوا۔ اور ان سے یحییٰ پیدا ہوئے۔ جنگ بدر کے قیدیوں میں آپ کے داماد ابو العاص بھی تھے جو اس وقت تک مسلمان نہ ہوئے تھے۔ مغربی مورخین کا یہ بیان کہ ابو العاص کو اس شرط پر رسول اللہ ﷺ نے آزاد کیا تھا کہ آپ کی بیٹی زینب کو مدینہ بھیج دیا جائے اور ان کے کوئی فدیہ نہیں لیا گیا قطعی غلط ہے۔ صحیح حدیث یہ بات ہے کہ ان سے یہ وعدہ لیا گیا تھا کہ مکہ واپس جا کر حضرت زینب کو مدینہ بھیج دیں۔ دامادی کی وجہ سے ابو العاص اور دوسرے اسیران جنگ میں رسول اللہ ﷺ کوئی امتیاز



نہیں برتنا۔ اور ان سے بھی فدیہ کیا گیا۔ جس میں حضرت خدیجہ کا وہ ہار بھی  
 تھا جو حضرت زینب کو جہیز میں دیا گیا تھا۔ اس ہار کو دیکھ کر آپ کو بی بی  
 خدیجہ یاد آ گئیں۔ اور آپ کی آنکھوں سے آنسو نکل پڑے۔ مکہ جا کر  
 ابوالعاص نے اپنے بھائی کنانہ کے ساتھ بی بی زینب کو مدینہ کے لئے روانہ  
 کیا تو قریش میں سے ایک شخص نے نیزہ سے حضرت زینب کو زمین پر گر دیا  
 وہ حاملہ تھیں۔ اس صدمہ سے حمل ساقط ہو گیا۔ چند روز بعد حبیب زید بن  
 حارثہ مکہ آئے تو ان کے ساتھ حضرت زینب مدینہ آ گئیں۔  
 میں ابوالعاص بھی مسلمان ہو گئے۔ اور شہرہ میں بی بی زینب کا انتقال ہوا  
 بی بی سودہ اور بی بی ام سلمہ نے غسل دیا اور رسول اکرم نے نماز جنازہ پڑھائی۔  
 (۳) بی بی زینب سے تین سال چھوٹی تھیں بی بی رقیہ اور (۴) سیملی بی بی تھیں  
 بی بی ام کلثوم۔ ان دونوں کے نکاح رسول اللہ کے چچا ابولہب کے بیٹوں  
 عتبہ اور عتیبہ سے علی الترتیب ہوئے تھے۔ کوہ صفا پر حب آپ نے  
 قریش سے خطاب کر کے انہیں دعوت اسلام دی تھی تو ابولہب اور  
 اس کی بیوی اتم جہیل کو بہت غصہ آیا تھا اور ان دونوں نے اپنے لڑکوں  
 سے کہہ کر رقیہ اور اتم کلثوم کو طلاق دے دی تھی حضرت ام کلثوم کا صرف نکاح  
 ہوا تھا۔ وداع نہیں ہوئی تھی۔ طلاق کے بعد بی بی رقیہ کا نکاح حضرت  
 عثمان بن عفان سے ہوا۔ ان دونوں میں اس قدر محبت تھی کہ مکہ کھریں  
 مشہور ہو گئی تھی۔ اور لوگ کہتے تھے سب سے اچھا جوڑا رقیہ اور عثمان کا ہے۔  
 جنگ بدر کے خاتمہ پر شہرہ میں چپک میں مبتلا ہو کر بی بی رقیہ نے بھر

۱۲ سال وفات پائی۔ رسول اکرم ان کی نماز جنازہ میں شریک نہ ہو سکے۔  
کیونکہ اس وقت بدر میں تھے۔

بی بی رقیہ کے بعد رسول اللہ نے بی بی اتم کلثوم کا دوسرا نکاح حضرت  
عثمان ہی سے کیا۔ بی بی رقیہ حضرت عثمان کے ایک صاحبزادے عبداللہ  
پیدا ہوئے مگر چھ برس کے ہو کر وفات پائی۔ بی بی اتم کلثوم سے کوئی بچہ  
پیدا نہیں ہوا۔ ان کا شمار میں انتقال ہوا اور رسول اللہ نے نماز جنازہ  
پڑھائی۔

۵  
۱۳ حضرت فاطمہ الزہراءؑ سب سے چھوٹی بیٹی تھیں۔ رسول اکرم  
اور بی بی خدیجہ الکبریٰ کی اور پیدا ہوئی تھیں ستمہ میں۔ ان کا نکاح  
حضرت علی مرتضیٰ بن ابی طالب سے جنگ بدر کے بعد اور جنگ احد سے  
پہلے ستمہ ہجری میں ہوا۔ ان کے جہیز میں ایک مشک اور ایک چکی بھی تھی۔  
اور یہ دونوں چیزیں آخر وقت تک ان کے پاس رہیں۔ ایک دفعہ حضرت  
علی نے ان پر کچھ سختی کی۔ وہ شکایت کے لئے رسول اللہ کی خدمت میں حاضر  
ہوئیں۔ پیچھے پیچھے حضرت علی بھی گئے۔ شکایت سن کر رسول اللہ نے کہا۔  
”بیٹی تم اتنا زبردستی کی یہ عادت ہی ہوتی ہے“ حضرت علی  
اس واقعہ سے اس قدر متاثر ہوئے کہ انہوں نے حضرت فاطمہ سے کہا۔  
”میں اب تمہارے مزاج کے خلاف کوئی بات نہ کہوں گا“ حضرت عائشہ  
کا بیان ہے کہ ”فاطمہ گفتگو بالکل اپنے باپ کی طرح کرتی تھیں۔“ وہ  
جب رسول اللہ کے پاس آئیں تو آپ کھڑے ہو جاتے ان کی پیشانی چومتے



اور مرعبا فرمایا کرتے تھے۔ بی بی عائشہ یہ بھی فرماتی ہیں کہ ”میں نے فاطمہ سے بڑھ کر کسی کو سچ بولتے نہیں دیکھا“۔ بی بی فاطمہ سے رسول اکرم کو اس قدر محبت تھی کہ جنگ یا سفر پر روانہ ہوتے تو سب سے آخر میں اور جب واپس آتے تو سب سے پہلے بی بی فاطمہ کے ہاں تشریف لے جاتے تھے۔

بی بی فاطمہ کی وفات رسول اکرم کی رحلت کے چھ ماہ بعد ۱۳ رمضان ۱۱ سالہ ہجری کو انہوی۔ ان کے پانچ بچے تھے۔ تین لڑکے اور دو لڑکیاں۔

سب سے بڑے حضرت حسن تھے جو حضرت علی رضی کی شہادت کے بعد خلیفہ منتخب ہوئے۔ اور جنہوں نے اپنی بیوی جعدہ کے ہاتھوں زہر پیا۔ اور ۳۹ھ میں رحلت کی۔ ان سے چھوٹے امام حسین تھے۔ جنہوں نے ۶۱ھ میں معرکہ کربلا میں شہادت پائی۔

رسول اللہ ان بچوں سے بہت محبت کرتے اور ان کو اپنا بیٹا فرمایا کرتے تھے۔

حسن بی بی فاطمہ کے تیسرے بیٹے تھے۔ جنہوں نے بچپن میں وفات پائی۔

دونوں صاحبزادیوں میں حضرت زینب کبریٰ کا نکاح عبداللہ بن جعفر سے ہوا تھا۔ انہوں نے واقعہ کربلا اپنی آنکھوں سے دیکھا اور کوفہ و دمشق میں سختیاں اٹھائی تھیں۔ ام کلثوم دوسری بیٹی تھیں۔ ان کا پہلا نکاح حضرت عمر بن الخطاب سے ہوا اور دو بچے زید اور رقیہ پیدا ہوئے۔ حضرت عمر کی شہادت کے بعد دوسرا نکاح عون بن جعفر سے ہوا۔ اور ان کی رحلت کے بعد تیسرا نکاح محمد بن جعفر سے ہوا۔



## آئم المؤمنین حضرت سودہؓ

**خاندان |** سودہ بنت زمعہ بن قیس۔ یہ بھی قریش ہیں اور ان کا سلسلہ نسب عامر بن کوئی تک پہنچتا رہا ہے۔ اس مناسبت سے سودہ عامر یہ کے نام سے بھی مشہور ہوئیں۔ صفحہ ۱۳۸ پر جو شجرہ دیا گیا ہے۔ اس سے معلوم ہو جاتا ہے ان کے جد اعلیٰ عامر کے باپ کوئی کی رسول اللہؐ نبیؐ ہیں تھے۔ گویا خاندان ایک ہی ہے۔ بنی بی سودہ عامر یہ بنت زمعہ کی ماں شمس اور ناتا قیس تھا جو عدی بن اسجار کے قبیلہ سے تھا۔ عرب میں یہ قبیلہ وقار و وجاہت کے لحاظ سے قریش کے بعد دوسرے نمبر پر تھا۔ اور ان دونوں قبیلوں میں شادی بیاہ ہوتے تھے۔

**پہلا نکاح |** زنی سودہ کب پیدا ہوئیں۔ پہلا نکاح کس عمر میں ہوا۔ کچھ معلوم نہ ہو سکا۔ ابتدائی حالات۔ پہلا نکاح ان کے چچا کے

لڑکے سکران بن عمر سے ہوا تھا۔ سکران کے متعلق بھی تاریخ صحت یہ بتاتی ہے کہ وہ قریش مکہ کے ان افراد میں تھا۔ جنہوں نے قرآن مجید اور رسول اللہؐ کے دعویٰ نبوت کی تکذیب کی تھی۔

**قبول اسلام |** رسول اللہؐ کو جب نبوت عطا ہوئی تو آپؐ نے اپنی

قوم کو ہدایت کی کہ بت پرستی ترک کر کے خدا سے واحد کی پرستش کرے۔  
 قریش میں بہت بڑی اکثریت ان لوگوں کی تھی جنہوں نے آپ کا ہنک  
 اڑایا۔ آپ کو جھٹلایا۔ آپ کے ساتھ گستاخی اور بے ادبی بے حرمتی سے  
 پیش آئے اور آپ کی راہ میں روڑے اٹھائے۔ اور جب بی بی خدیجہ اور  
 ابو طالب دونوں کی وفات ہو گئی تو کھلم کھلا سخت سے سخت جسمانی اذیتیں  
 پہنچانے میں بھی کسر نہ رکھی مگر بہت بڑی تعداد جہاں ایسے کٹر اور ظالم  
 آدمیوں کی تھی وہاں کچھ ایسے بھی لوگ تھے جو کہتے تھے کہ آخر سنیں تو یہی  
 یہ شخص کہتا کیا ہے۔ ادھر تو رسول اللہ کی باتیں انہیں مفید معلوم ہوتیں  
 اور مہرہ یہ سوچتے کہ قوم کے اس قدر بڑے سلوک کے باوجود جو یہ شخص  
 خدا سے واحد کی پرستش کی تلقین مستقل مزاجی سے کئے جا رہا ہے اور بجائے  
 غصہ اور خفگی کے اس کے ضبط و تحمل میں رتی بھر فرق نہیں آ رہا تو ضرور یہ  
 خدا کی طرف سے پیغام بر ہے۔ پھر قرآن مجید کی آیتیں سن کر بھی ان کے  
 دل پر اثر ہوتا۔ اور وہ آپ پر ایمان لے آتے۔ بی بی سودہ شروع ہی  
 سے سمجھدار اور بہت نیک خاتون تھیں۔ رسول اللہ کے متعلق یہ تو وہ  
 بہت پہلے سے جانتی تھیں کہ سارا قریش ان کو صادق اور امین کہتا ہے  
 انہیں ایک بار ذرا تفصیل سے رسول اللہ کی باتیں اور قرآن مجید کی  
 آیتیں سننے کا موقع ملا اور انہیں یقین ہو گیا کہ آپ اللہ کے سچے رسول  
 ہیں۔ چنانچہ آپ ایمان لے آئیں مگر ان کے شوہر بت پرست تھے اور  
 ان لوگوں میں سے تھے جو رسول خدا کے دشمن تھے۔ اس لئے انہوں نے

دورانِ نشی سے کام لیا اور اپنے شوہر پر یہ ظاہر نہ ہونے دیا کہ میں مسلمان ہو گئی ہوں مگر جب موقع ملتا وہ سکران کو اسلام کی خوبیاں بتاتیں۔ شروع شروع میں تو اس نے بی بی سودہ کی باتوں کو کوئی اہمیت نہ دی مگر آہستہ آہستہ وہ اسلام کی طرقت مائل ہونا شروع ہوا لیکن اسے خود یہ تھا کہ اگر میں مسلمان ہو گیا تو قریش میری پھبتیاں اڑائیں گے اور فقرے کہیں گے۔ بی بی سودہ سکران کے مسلمان نہ ہونے سے بہت رنجیدہ رہنے لگیں۔ وہ ایک اچھی گھر والی تھیں۔ ان کے اور سکران کے تعلقات بہت اچھے تھے۔ دونوں میاں بیوی میں محبت تھی۔ بالآخر بی بی سودہ کی کوشش بار آور ہوئی اور سکران بھی مسلمان ہو گیا۔

قریش کے مظالم ہجرت حبش

قریش کو جب معلوم ہوا کہ سکران بن عمرو اور اس کی بیوی سودہ بن زمعہ دونوں مسلمان ہو گئے تو لگے طرح طرح سے ستانے۔ سکران گھر سے نکلتا تو اسے برا بھلا کہتے۔ آوازے کتے۔ اس پر مٹی پھینکتے۔ کبھی کبھی اس کے گھر پر پتھر بھی پھینکتے۔ ایک بار دونوں اپنے گھر میں بیٹھے باتیں کر رہے تھے کہ کسی نے تیر کھینچ کر مارا جو سکران کے لگا اور وہ اور بی بی سودہ فریاد لے کر رسول کی خدمت میں آئے۔ جو لوگ اس وقت مشرف باسلام ہوئے تھے۔ ان سب پر قریش سختیاں کر رہے تھے۔ خوہری جن کے یائیں اہلۃ کا کھیل تھا۔ ان کے لئے زبان سے بڑے کلمات نکالنے معمولی بات تھی۔ موقع ملتا تو زد و کوب سے کبھی نہ چمکتے۔ قریش کے مظالم جب



حد سے بڑھ گئے اور مسلمانوں کو مکہ میں سانس لینا بھی حرام ہو گیا تو رسول اللہ کے ارشاد پر پندرہ مسلمان گیارہ مرد چار عورتیں تحفظ جان کے لئے شہرہ میں حبش ہجرت کر کے چلے گئے۔ ان پندرہ مسلمانوں میں آپ کے چچا زاد بھائی حضرت جعفر بن ابیطالب اور آپ کے بھوپا داد بھائی حضرت زبیر بن عوام کے علاوہ آپ کے داماد حضرت عثمان بن عفان اور ان کی بیوی حضرت رقیہ (آپ کی پہلی صاحبزادی) اور بی بی سودہ اور ان کے شوہر سکران بن زمعہ بھی تھے۔

**واپسی مکہ** | سکران حبش میں بیمار ہو گئے اور وہیں ان کا انتقال ہوا۔ شہر ہجری میں حضرت حمزہ اور حضرت عمر کے مسلمان

ہو جانے سے قریش کی ایذا رسانی میں نسبتاً کسی قدر کمی ہو گئی تو بیوہ سودہ مکہ آگئیں اور اپنے باپ زمعہ کے ساتھ اپنے پرانے مکان میں رہنے لگیں۔ مکہ میں دو سال انہوں نے بیوگی میں گزارے اور شہر نبوی میں رسول اللہ سے ان کا نکاح ہوا۔ جب بی بی خدیجہ کی رحلت کو تین ماہ کے قریب ہو چکے تھے

**دوسرا نکاح** | حضرت خدیجہ حبشی اطاعت شعار خدمت گزارہ۔ غم گسارہ۔ عاشق زار بیوی کی رحلت سے رسول اللہ کو کس قدر زبردست صدمہ پہنچا اس کا اندازہ بہت مشکل ہے۔ علاوہ اس کے کہ آپ کو خزانہ نبیامبری کی ادائیگی میں ان کی دولت ان کے خلوں اور صائب رائے سے زبردست مدد ملی

کی ادائیگی میں ان کی دولت ان کے خلوں اور صائب رائے سے زبردست مدد ملی

تھی کسی پریشانی تھی کہ خانہ داری کا انتظام درہم برہم ہو گیا تھا اور دیکھیاں  
 محتاج پر داخت تھیں۔ اور ان کی نگرانی کے لئے گھر میں کوئی بڑی بوڑھی نہ تھی  
 ولیم میور لکھتا ہے کہ خدیجہ کے بعد آنحضرت کے خاندان کو مادری نگرانی کی ضرورت  
 نہ تھی۔ سچہلی صاحبزادی ام کلثوم کا نکاح کم عمری میں ابو لہب کے بیٹے عتبہ  
 سے کر دیا گیا تھا۔ مگر اس لئے کہ آپ نے قوم کو توحید کی طرف بلا یا بے قصور  
 بچی کو طلاق دیدی گئی تھی۔ وہ خانہ داری کا سارا بوجھ اٹھالے اور اپنی چھوٹی  
 بہن حضرت فاطمہ الزہرا کی اچھی طرح دیکھ بھال نہ کر سکتی تھیں بلکہ خود  
 ام کے لئے بھی ایک بڑی بوڑھی کی ضرورت تھی۔ چنانچہ ایک دن حکیم بن  
 الاوقص کی بیٹی عثمان بن قطعون کی بیوی خولہ نے رسول اکرم کی طائفہ سے  
 واپسی کے بعد آپ کی خدمت میں عرض کیا کہ ”آپ نکاح کیوں نہیں کر لیتے؟“  
 آپ نے فرمایا ”کس سے کروں؟“ خولہ نے کہا ”چاہے کنواری سے کیجئے  
 چاہے بیوہ سے۔“ آپ نے پوچھا ”وہ کون ہیں؟“ تو خولہ نے بتایا کہ  
 ”کنواری تو حضرت ابو بکر کی بیٹی عائشہ اور بیوہ زمرہ کی بیٹی سودہ۔“  
 بی بی عائشہ کے نکاح کا بیان ان کے حالات میں آئے گا۔ بی بی سودہ کے  
 پاس پیام نکاح دے کر خولہ کو رسول اللہ نے بھیجا۔ اور انہوں نے آکر بی بی  
 سودہ سے کہا ”مبارک ہو اللہ کے پیچھے رسول نے اپنا پیام نکاح تمہارے  
 لئے میری معرفت بھیجا ہے۔ خدا نے تمہاری فلاح و بہتری کے یہ اسباب  
 پیدا کر دیئے ہیں۔“ بی بی سودہ نے خولہ سے کہا ”مجھے یہ منظور ہے مگر میرے  
 والد سے اس کا ذکر کرو۔“ خولہ زمرہ کے پاس آئیں۔ اور بی بی سودہ کے

ساتھ رسول اکرم کے نکاح کی درخواست زمرہ سے کی۔ اس نے جواب دیا کہ ”مجھے سودہ کے لئے یہ پیام منظور ہے تم سودہ کی رائے معلوم کر لو“ خولہ نے کہا ”میں معلوم کر چکی ہوں وہ رضامند ہے“ زمرہ بولے ”اچھا تو پھر تم سودہ کو میرے پاس لے آؤ“ چنانچہ خولہ بی بی سودہ کو لے آئیں تو باپ نے بیٹی سے کہا ”سودہ خولہ تمہارے نکاح کا پیام محمد بن عبداللہ کی طرف سے لائی ہیں۔ تم رضامند ہو“ بی بی سودہ نے کہا ”جی ہاں“۔ بیٹی کی رضامندی معلوم ہونے زمرہ نے خولہ سے کہا تم محمد بن عبداللہ کو میرے پاس لے آؤ۔ چنانچہ وہ لے آئیں اور بی بی سودہ کا دوسرا نکاح چار سو دینار پر سرور عالم کے ساتھ سلسلہ نبوی میں ہو گیا۔

ذرقانی اور طبقات ابن اسعد میں بعض روایات ہیں کہ بی بی سودہ نے ایک خواب دیکھا تھا اور اپنے پہلے شوہر سکران بن عمر سے جب بیان کیا تو انہوں نے کہا شاید میرا آخر وقت آپہنچا اور تمہارا نکاح رسول اللہ سے ہوگا“

عبد بن زمرہ بی بی سودہ کا حقیقی بھائی اس وقت مکہ میں موجود نہ تھا۔ اسے جب یمن کے نکاح ثانی کی خبر ملی تو بہت ناگوار ہوا۔ مگر جب وہ دن آیا کہ وہ بھی مسلمان ہو گیا تو اس نے بہت دیر تک تاسف کیا۔ اس واقعہ کو یاد کر کے کہ اس نے بی بی سودہ کے نکاح کی خبر سنی غصہ میں

سہ بی بی عائشہ صدیقہ کی ایک روایت کی رو سے ازدواج مطہرات کے مہر چار سو درہم تھے۔ لہذا دینار سہو ہو سکتا ہے۔



اس کی زبان سے نامناسب الفاظ نکلے تھے۔

اس نکاح کے وقت بی بی سودہ کے باپ زمرہ موجود تھے مگر بہت ضعیف تھے۔ اور کوئی خاص ذراچہ معاش نہ تھا۔ عبداللہ ان کا بھائی بھی تھا مگر اس سے ان کو کوئی مایہ درد نہ ملتی تھی۔ سکران سے ان کا ایک بچہ عبدالرحمن بھی تھا مگر کم عمر۔ بیوگی کا زمانہ وہ بغیر کسی معقول سہارے کے گزار رہے تھے۔

بھائی بعض مورخین کے رہے ہیں کہ نکاح کی تحریک رسول اللہ کی طرف سے نہیں بی بی سودہ کی طرف سے کی گئی۔ اور رسول اللہ نے اس تجویز کو قبول فرمایا۔ اس زمانہ میں مسلمانوں کی تعداد بہت تھوڑی تھی۔ اگر رسول اللہ ان سے نکاح نہ کرتے تو ان کی پناہ کی کوئی جگہ نہ تھی۔ اور کفالت کرنے والا کوئی نہ تھا۔ باپ بہت ضعیف۔ بھائی بے پروا۔ بچہ نا سمجھ۔ اسلام کی خاطر انہوں نے سخت تکلیفیں اٹھائیں۔ ان کے پہلے شوگر تارک الوطنی کی حالت میں انتقال ہوا۔ ان کی خدمات اسلام کا اس سے بڑھ کر اور کیا مواضعہ اور ان کی مدد کا اس سے بہتر اور کیا طریقہ ہو سکتا تھا کہ وہ رسول اللہ کے نکاح میں آگئیں۔ وہ کسی لحاظ سے بھی بی بی خدیجہ کی نگرانی نہ کریں ان کی کم سے کم عمر ۵ سال سے تو کوئی مؤرخ انکار کرے ہی نہیں رہا اور بعض مورخین تو ان کی عمر بی بی خدیجہ سے جو وقت رحلت ۶۵ برس کی تھیں۔ زیادہ بتاتے ہیں یعنی وہ ستر کی لپیٹ میں تھیں۔ اس نکاح کی غرض و حمایت خانہ داری کا انتظام اور بچیوں کی دیکھ بھال تھی اور یہ نکاح کیا

کیا گیا تھا۔ ان کی خدات اسلام کے معاوضہ میں ان کو بے سہارا دیکھ کر انہیں پناہ دینے کے لئے۔

رسول اکرم صلعم کے ساتھ بی بی سودہ میں سل  
**بڑھاپے کا احساس** | مکہ میں رہیں۔ پھر ہجرت کر کے جب مدینہ آئیں

تو ایوب انصاری کے گھر پر آکر اتریں۔ کیونکہ رسول اللہ نے مدینہ آکر شروع میں یہیں قیام فرمایا تھا۔ سات ماہ بعد حبس مسجد نبوی کی تعمیر ہوئی تو اس سے ملحق حجرہ میں بی بی سودہ رہنے لگیں۔ جب اور تین چار بیبیاں آپ کے نکاح میں آئیں تو ان کو خود بخود یہ خیال پیدا ہوا کہ زیادہ بڑھیا ہونے کی وجہ سے کہیں آپ ان کو علیحدہ نہ کر دیں۔ چنانچہ ایک دن آپ نے عرض کیا کہ ”میں ضعیف ہو گئی ہوں۔ خیم میں سکتا بالکل نہیں رہی۔ دنیاوی کوئی خواہش اب مجھ میں باقی نہیں۔ میرے لئے یہ ہی فخر سب سے بڑی دولت ہے کہ قیامت کے دن اللہ کے رسول کی بیوی پکاری جاؤں۔ میں اپنی مرضی اور اپنی خوشی سے اپنی باری عالشہ کو دیتی ہوں۔“

دولت حسن۔ جوانی یعنی وہ صفات جو پیام  
**عادات و خصائل** | نکاح کی ترغیب کا سبب کہلائی جاسکتی ہیں

بی بی سودہ میں ان میں سے ایک بھی نہ تھی۔ ہاں اسلام کی خاطر انہوں نے جو سختیاں جھیلیں تھیں۔ رسول اللہ صلعم کے پیش نظر تھیں۔ دنیاوی اعتبار سے آپ کو ضرورت تھی ایک ایسی سہروردنیک سیرت عورت کی جو بچیوں کی دیکھ بھال اور گھر کا انتظام خوش اسلوبی سے کر سکے اور سب سے بڑھ کر یہ کہ مسلمان ہو۔

ان صفات کے علاوہ بی بی سودہ کی طبعی شرافت - نیکی - خوش اخلاقی - حمدی - وسیع القلبی اور سیرجشی وہ خوبیاں تھیں جن کی وجہ سے انہیں قریشی کی خواتین میں امتیاز حاصل تھا۔ ان سب باتوں پر غور فرما کر آپ نے اپنی عمر سے زیادہ عمر کی بیوہ سودہ بنت زمعہ سے نکاح کیا۔ جنگ بدر تب ختم ہو گئی اور مسلمان مدینہ واپس آ گئے اور دوسرے دن اسیران جنگ مدینہ لائے گئے تو حضرت بی بی سودہ نے ابو بکر سہیل بن عمر کو دیکھا کہ ہاتھ پشت پر بندھے ہوئے ہیں۔ بے اختیار ان کے منہ سے یہ الفاظ نکل گئے "تم نے عورتوں کی طرح خود بیڑیاں پہن لیں اس تو بوت زیادہ عزت کی تھی" رسول اکرم صلی اللہ علیہ وسلم نے یہ الفاظ سنے تو فرمایا "اے سودہ تم خدا اور اس کے پیغمبر کے خلاف ایسے دل آزار الفاظ کہہ کر انہیں طعنہ دے رہی ہو" انہوں نے عرض کیا "میں قربان اے اللہ کے سچے رسول اس حالت میں ان کو دیکھ کر میں یہ کہے بغیر نہ رہ سکی" اس واقعہ سے معلوم ہوتا ہے کہ وہ کس قدر رحم دل تھیں۔

مسلمانوں کی ماؤں میں بی بی سودہ سب سے زیادہ لمبے اور دھیرے جسم کی تھیں اس لئے تیز نہ چل سکتی تھیں۔ حضرت عائشہ کہتی تھیں جس نے سودہ کو دیکھ لیا اس سے وہ چھپ نہ سکتی تھیں (یہ ان کے لمبے قد کے متعلق ہے) حضرت عمر نے اپنے زمانہ خلافت میں ایک دفعہ انہیں درم سے کھری ہوئی نقیلی کھجی۔ انہوں نے دریافت کیا کیا عمر نے کھجوریں کھجی ہیں؟ "خارم نے عرض کیا" جی نہیں کھجوریں نہیں درم ہیں" فرمایا "کھجوریں ہوتیں تو



کھانے کے کام آتیں۔ درم کس کا نام کے۔ یہ کہہ کر تھیلی کے سارے درم  
غراب میں تقسیم کر دیئے۔ اس واقعہ سے ظاہر ہے کہ بی بی سودہ کیسی سیر چشم  
اور کشادہ دل تھیں۔

اسد الغابہ میں ہے کہ بی بی سودہ طائف کی کھالیں درست کرتی اور  
ان کو دباغت دیتی تھیں۔

حجۃ الوداع پر (زرقانی کے بیان کے مطابق) رسول اکرم نے اپنی  
بیویوں سے فرمایا تھا کہ میرے بعد گھر میں بیٹھنا۔ بی بی سودہ نے اس ارشاد  
کے بعد حج بھی نہ کیا اور باقی زندگی گھر میں گزار دی۔

حضرت عائشہ صدیقہ بی بی سودہ کی تعریف فرماتی ہیں کہ سودہ میں ذرا  
تیزی تو تھی ورنہ اور کوئی بھی ایسا نہیں جس کے درجہ میں ہوتا مجھے سودہ سے  
زیادہ اچھا معلوم ہو۔

ضرورت کے وقت عورتیں  
باہر نکل سکتی ہیں

حضرت عمر ہی سے متعلق ایک اور  
واقعہ بی بی سودہ کا یہ ہے کہ مدینہ  
شہر تو رسول اللہ کی ہجرت کے بعد

بنا۔ پہلے گاؤں تھا اور شرب کہلاتا تھا۔ شرب کا نام مدینہ سرور کائنات  
نے رکھا جس طرح ہمارے ہاں کے دیہات میں پاخانے گھروں میں نہیں  
ہوتے۔ اسی طرح مدینہ میں بھی اس وقت رفع حاجت کے لئے شام کے  
جھٹ پٹے میں گاؤں کے باہر چلے جاتے تھے۔ خواتین کو گاؤں کے نوجوان  
آتے جاتے دیکھتے اور کبھی چھیڑتے بھی تھے حضرت عمر کو یہ بات ناگوار

گذرتی تھی کہ ازدواجِ مطہرات گھر سے باہر نکلتی ہیں۔ صحیح بخاری کے پارہ ۲۱ میں حضرت عائشہ کی روایت ہے کہ ایک دن شام کے چھٹے پٹے میں اپنی ایک سہیلی کے ساتھ آرہی تھی کہ حضرت عمرؓ نے پچھان کر غصہ کے لہجہ میں کہا سودہ میں نے تم کو دیکھ لیا ہے۔ بی بی سودہ نے گھر آکر سرور کا ثنا سے حضرت عمرؓ کی شکایت کی۔ اور سوال کیا کہ کیا ہم اپنی ضرورت سے بھی گھر کے باہر نہ نکلا کریں؟ آپ نے فرمایا نہیں سودہ میں عورتوں کو ضرورت کے لئے باہر نکلنے کو منع نہیں کرتا۔

**اولاد** رسول اکرم صلی علیہ وسلم سے بی بی سودہ کی کوئی اولاد نہیں ہوئی۔ پہلے شوہر سکران بن عمر سے ایک لڑکا تھا۔ یہ یعنی حضرت عبدالرحمن بن سکران مکہ ہی میں مشرت باسلام ہو گئے تھے۔ حضرت عمرؓ کے زمانہ خلافت میں جنگِ جلولاءؓ ہجری میں انہوں نے شہادت پائی تھی۔

**رحلت** رسول اکرم صلی علیہ وسلم کے بعد دس سال زندہ رہیں۔ حضرت ابوبکر صدیقؓ اور حضرت عمرؓ اپنے اپنے زمانہ خلافت میں ان کی بہت عزت کرتے تھے۔ رسول اللہؐ کا اور ان کا ۱۳ برس ساٹھ ماہ۔ ۲۲ ہجری میں حضرت عمرؓ کی شہادت سے چند ماہ قبل مدینہ میں بیمار ہو کر انتقال کیا۔ اور وہیں تدفین ہوئی۔

(۳)

## اُمّ المؤمنین حضرت عائشہ رضی اللہ عنہا

**خاندان** | ان کے والد حضرت ابو بکر صدیق بن ابوقحافہ تھے اور ان کے جد اعلیٰ تیم بیٹے تھے کلاب کے جو رسول اللہ کے شجرہ نسب میں پانچ واسطوں سے فقی کے باپ تھے۔ گویا یہ بھی باپ کی طرف سے قریش خاندان کی تھیں۔ اور کنیت ایک ہی تھا۔ ان کی والدہ زینب جو کنیت اُمّ رومان سے مشہور ہیں اسی قبیلہ سے تھیں اور ان کا سلسلہ نسب نو واسطوں سے کنانہ سے اس طرح جاملتا ہے۔

ام رومان بنت عامر بن عکرمیر بن عبد شمس بن اذینہ بن سلیع بن دہمان بن الحارث بن غنم بن مالک بن کنانہ۔

**حضرت ابو بکر صدیق** | اہل تسنن کا عقیدہ ہے کہ انبیاء کے بعد نبی آدم میں حضرت ابو بکر بہترین انسان ہیں۔ رسول اللہ

ﷺ "انسان کامل" تھے اور حضرت ابو بکر "افضل البشر" وہ آپ کے

بہت عزیز دوست اور عمر میں صرف دو سال چھوٹے تھے جس دن سے

کہ نبوت عطا ہوئی تھی زندگی کے آخری ساتس تک اٹھتے بیٹھتے صبح شام

دن رات آپ کو اسلام کی دھن تھی۔ اشاعت اسلام میں جس سے مدد ملی وہ



چاہے کتنا ہی غیر ہوتا آپ کو عزیزوں سے بڑھ کر عزیز تھا اور جس نے  
 اسلام کی راہ میں روڑے اٹکائے اس سے خون کا رشتہ ہونا اور قریب  
 سے قریب وہ سود دشمنوں کا دشمن تھا۔ آپ کے دعویٰ نبوت کی خبر جب  
 گھڑے باہر پہنچی تو حضرت ابوبکر بسلسلہ تجاربت باہر گئے ہوئے تھے  
 واپسی پر انہوں نے سنا تو سیدھے خدمت اقدس میں حاضر ہو کر سوال کیا  
 ”یہ جو کچھ مشہور ہو رہا ہے کیا صحیح ہے؟“ کیسا تامل اور کہاں کا تردد  
 ادھر آپ نے فرمایا کہ ”ہاں“ اور ادھر وہ ایمان لے آئے۔ اولہ  
 ایمان بھی لائے تو اس درجہ کا جس کی مثال نہیں ملتی۔ مگر کے وہ معمولی  
 آدمی نہ تھے۔ خاندانی وقار و ثروت کے لحاظ سے۔ سنجیدگی بردباری،  
 دوراندیشی، عاقبت بینی۔ سمجھداری کے اعتبار سے ان کو قریش میں امیری  
 درجہ حاصل تھا۔ تجارت کے سلسلہ میں کئی مقامات دیکھے اور مختلف  
 قبائل سے تعلقات تھے۔ علم الانساب میں ان کی جگہ کے آدمی عرب بھر  
 میں بہت ہی کم تھے۔ اور جہاں وقت پیش آتی ان سے پوچھنے آیا کرتے  
 تھے۔ ان صفات کے علاوہ ایک بڑی بات یہ بھی تھی کہ وہ قریش کے دو بلند  
 افراد میں سے تھے۔ اور اس وجہ سے بھی سب ان کی عزت کرتے تھے۔ بڑے  
 بڑے جلیل القدر صحابہ انہیں کی تاقین و اثر سے مسلمان ہوئے عشق اسلام  
 کا یہ حال تھا کہ متعدد مسلمان لوہڈی غلاموں پر مشرکین مظالم کے پیار  
 توڑ رہے تھے۔ ان کی آزادی کی قیمت منہ مانگی نہیں دے دے کر انہوں ہی  
 نے آزاد کرایا۔ جب حضرت ابوبکر ایمان لائے تھے تو زمین و جائداد تجارت

کے مال و اسباب کے علاوہ ان کے پاس نقد چالیس ہزار تقریبی ہو سکتے تھے  
 مگر جب مدینہ ہجرت کی تو حضرت ۵ ہزار درہم رد گئے تھے اور ساری دولت  
 وہ اسلام پر لٹا چکے تھے۔ عورتوں میں بی بی خدیجہ اور مردوں میں حضرت  
 ابو بکر وہ رفیق تھے۔ جن کی دولت سے پھر اسلام کی جڑیں مضبوط ہونے  
 میں رسول اکرم صلی اللہ علیہ وسلم کو بڑی زیر دست مدد ملی۔ اور صرف دولت ہی اسلام  
 پر نہیں لٹائی بانی اسلام کے سر و دکھ درد میں شریک رہے۔ اور آپ کی  
 حمایت میں آپ کے ساتھ حبیبانی نکالیت بھی سخت اٹھائیں۔ مگر میں نماز  
 پڑھتے ہوئے جب قریش نے رسول اکرم کی بے حرمتی کی اور عقبہ بن ابی معیت  
 نے ایک کپڑا آپ کی گردن میں ڈال کر بل دیئے۔ اور حضرت ابو بکر نے کہا  
 "اے ظالموں صرف اس وجہ سے تم انہیں مار ڈالنا چاہتے ہو کہ یہ ہمیں  
 خدا سے واحد کی طرف بلاتے ہیں" تو قریش نے رسول اللہ کو چھوڑ کر حضرت  
 ابو بکر کو اس قدر مارا کہ گورٹے نیل اور بدھیال پڑ گئیں اور جگہ جگہ سے  
 خون نکل آیا۔ سرور کائنات خیر اور خود اس درجہ کے تھے کہ کسی کا احسان  
 نہ اٹھاتے تھے اور اگر احسان اٹھانا پڑتا تو کبھی بھولتے نہ تھے اور جب  
 موقع ملتا اتنا ردیتے تھے۔ ابوطالب نے آپ کی پرورش کی تو آپ نے یہی  
 نہیں کہہ ان کے بیٹے حضرت علی مرتضیٰ کی پرورش کرنے کے بدلہ کر دیا بلکہ  
 اپنی پیاری بیٹی حضرت فاطمہ الزہرا کی ان سے شادی کی حضرت عثمان نے  
 اپنی ساری دولت اسلام پر اٹھا دی تو رسول اللہ نے اس کے اعتراف  
 میں یکے بعد دیگرے اپنی دو بیٹیاں انہیں دیں۔ انصار مدینہ نے مسیح نبوی

کی زمین مفت نذر کرنی چاہی مگر آپ نے اس کی قیمت ادا کر دی حضرت عباسؓ مسلمان ہو کر نہانے تو بہت بڑے منافق عبداللہ بن ابی بن سلول کا کمرہ انہیں پہنایا گیا۔ اس احسان کا بدلہ اس طرح ادا فرمایا کہ جب وہ کٹر منافق مر گیا اور اس کے بیٹے حباب نے خذاب قبر کم ہونے کے عقیدے سے آپ کا کمرہ منگوا یا تو کمرہ بھی دیا اور نماز جنازہ بھی پڑھوائی۔ حضرت ابو بکرؓ نے تو تن من دھن سب ہی کچھ اسلام پر قربان کر دیا تھا۔ ان کی خدمات کا اعتراف اسلام پر ان کے احسانات کا معاوضہ رسول اللہ اکرمؐ کر سکتے تھے تو صرف اسی طرح کہ قریب ترین رشتہ داری سے بھی توقعات مستحکم ہو جائیں۔ اور ان کی بیٹی سے نکاح کر لیں۔ یہی سبب تھا کہ رسول اکرمؐ نے بی بی عائشہ کے لئے اپنا پیام نکاح بھجوا دیا۔

رسول اللہ سے نکاح

سلسلہ نبوی

ابوطالب کی رحلت اور بی بی خدیجہ کی وفات اور پتلے آگے پیچھے یہ دو صدمے رسول اللہؐ کو ایسے سخت پہنچے تھے کہ یہ سال آپ کے جزا

لال کا سال کہا جاتا ہے۔ ابوطالب کے جنازے پر آپ کی آنکھوں سے

ساون بھادوں کی تھڑی لگی ہوئی تھی۔ بی بی خدیجہ کے انتقال سے آپ کے

دل کی دنیا اُجاڑ اور خانگی سکون و اطمینان زیر و زبر کر دیا تھا۔ مؤرخ

ابن اشیر کا بیان ہے کہ حکیم بن الاوفیٰ کی بیٹی مشہور صحابی عثمان بن مظعون

آپ کی بیٹی بن گئی تھی۔ آپ کا رنج و غم محسوس کیا تو عرض کیا یا رسول اللہ

آپ نکاح کر لیجئے۔ آپ نے دریافت فرمایا کس سے؟ خولہ نے کہا



”آپ چاہیں تو کنواری سے کر لیجئے۔ اور چاہیں تو بیوہ سے۔“ فرمایا۔  
 ”کنواری کون اور بیوہ کون؟“ خولہ نے عرض کیا ”کنواری تو آپ  
 کے دوست ابو بکر کی بیٹی عائشہ ہے اور بیوہ زمعہ کی بیٹی سودہ ہے۔“  
 رسول اللہ نے کچھ سوچ کر فرمایا ”اچھا دونوں جگہ درخواست کرو۔“

بی بی سودہ کے پیام کی تفصیل ہم ان کے حالات میں لکھ چکے ہیں۔ بی بی  
 عائشہ کا پیام لے کر خولہ حضرت ابو بکر کے ہاں گئیں اور ان کی بیوی ام رومان  
 پر اظہار مدعا کیا۔ انہوں نے تعجب سے کہا کہ ”رسول اللہ تو ابو بکر کے

بھائی ہیں۔ چچا بھتیجی کا نکاح کس طرح ہو سکتا ہے۔ مگر تم ذرا ٹھیرو  
 ابو بکر باہر گئے ہوئے ہیں اور اب آتے ہی ہوں گے۔“ اتنے میں حضرت

ابو بکر بھی آگئے ان سے گفتگو دوپہرائی گئی تو انہوں نے کہا مجھے پیام تو  
 منظور ہے مگر رسول اللہ میرے بھائی اور عائشہ ان کی بھتیجی ہے کیا نکاح

ہو سکتا ہے؟“ خولہ یہ سن کر وہاں سے اٹھ سرور کائنات کی خدمت میں حاضر  
 ہوئیں۔ اور عرض کیا کہ یہ بھید کی ہے آپ نے فرمایا ”خولہ ابو بکر میرے حقیقی

بھائی نہیں دینی بھائی ہیں۔ اس لئے یہ رشتہ ہو سکتا ہے۔“ خولہ حضرت  
 ابو بکر کے ہاں آئیں اور مسئلہ واضح کر دیا۔ حضرت ابو بکر نے اسی وقت رسول اللہ

کو بلا کر آپ سے بی بی عائشہ کا نکاح ۱۲ اوقیہ یا پانچ سو درہم پر شوال  
 شہ نہویں میں کر دیا۔ ایک درہم ساڑھے چار آنے کا ہوتا ہے۔ لہذا انہر کی رقم

ہمارے حساب سے ایک سو چھتیس روپے چودہ آنے تھی۔

بعض مورخین لکھتے ہیں کہ حضرت عائشہ کی منگنی جبیر بن مطعم

سے ہوئی تھی اس لئے حضرت ابو بکر اور پیام منظور نہ کر سکتے تھے۔ جبیر  
مسلمان نہ ہوا تھا اور مسلمانوں اور مشرکین کے درمیان زبردست خلیج  
حائل تھی۔ اس لئے وہ خود یہ منگنی توڑنی چاہتا تھا۔ جب اس سے گفتگو  
کی گئی تو اس نے منگنی توڑ دی

۱۔ سلسلہ نبوی میں رسول اللہ سے بی بی عائشہ کا صرف نکاح ہوا تھا  
اسلامی قانون کی تفصیل کے نزول سے قبل۔ وداع مدینہ ہجرت کے  
بعد ۲۔ سلسلہ ہجری میں ہوئی تھی۔ نکاح سے تقریباً پانچ سال بعد نکاح بھی  
شوال کے مہینہ میں ہوا اور وداع بھی شوال میں۔ عرب میں کچھ یہ عقیدہ تھا  
تھا کہ شوال میں شادی کرنا منجوس ہوتا ہے۔ بی بی عائشہ کی شادی اسے یہ  
خیال خام جو جہالت پر مبنی تھا دور ہو گیا۔

اس نکاح سے عربوں کے خیالات میں دو باتوں کی اصلاح ہوئی۔ (۱)  
منہ بولا بھائی حقیقی بھائی نہیں ہے۔ اور اس کی لڑکی یعنی منہ بولی بیٹی حقیقی  
بیٹی نہیں اس لئے اس سے شادی کی جاسکتی ہے۔ (۲) شوال کا مہینہ  
منجوس نہیں ہے جیسا کہ عام خیال تھا۔

بی بی عائشہ کی عمر عام طور پر نکاح کے وقت  
۶-۷ سال اور وداع کے وقت ۹ یا ۱۰ سال

کہی جاتی ہے۔ نکاح سلسلہ نبوی میں اور وداع سلسلہ ہجری میں ہوئی  
تھی۔ اس سے کسی کو انکار نہیں۔ مگر یہ مدت نہ معلوم کیوں تین سال لگائی  
گئی ہے۔ حالانکہ تقریباً ۵ سال کا وقفہ تھا۔ اگر نکاح کے وقت بی بی عائشہ

۱۱۱  
کی عمر ۱۲ سال تھی تو وداع کے وقت ۱۱-۱۲ سال تھی جن مورخین کے رسول اللہ

کے اس نکاح کے بارے میں بی بی عائشہ کی عمر پر اعتراض ہے وہ تعصب کی رو میں بہہ کر اس حقیقت کو نظر انداز کر دیتے ہیں کہ وہ سرد ممالک کے

رہنے والے ہیں۔ جہاں سولہ سترہ سال کے سن میں لڑکی بلوغت کو

پہنچتی ہے۔ اور عرب جیسے گرم ممالک میں ۴-۵ سال قبل۔ سرسید احمد

خطبات احمدیہ میں لکھتے ہیں جان ڈیون پورٹ نے مانٹیکو کی یہ رائے

نقل کی ہے کہ "گرم ممالک میں عورتیں آٹھ نو یا دس برس کی عمر میں نکاح

کے لائق ہو جاتی ہیں۔ پس ان ملکوں میں بچپن اور نکاح کے لائق جوانی

گویا ساتھ ہوتی ہے۔ بیس برس کی عمر میں وہ بڑھیا ہو جاتی ہیں۔"

چنانچہ ہماری زبان میں کہاوت ہے کہ مرد ساٹھا اور پاٹھا اور

عورت بیسی اور کھسی۔ اب سے نصف صدی قبل تک ہندوؤں میں

لڑکیوں کی کم عمر میں کثادی کا عام رواج تھا۔ اور ۱۱-۱۲ سال کی لڑکیاں

نال بن جاتی تھیں۔ عرب ہند سے بھی زیادہ گرم ملک ہے۔ اس لئے جہاں

تک صرٹ بلوغت کا تعلق ہے۔ ۱۰-۱۱ سال کی لڑکی سے نکاح قابل

اعتراض نہیں ہو سکتا۔

مگر محققین تاریخ کی ورق گردانی سے اس نتیجہ پر پہنچے ہیں کہ گیارہ بارہ

بھی نہیں۔ وداع کے وقت بی بی عائشہ ۵ سال کے قریب تھیں۔

"محمد دی پرافٹ" میں جماعت احمدیہ کے مولانا محمد علی نے جو بحث

کی اس کا خلاصہ یہ ہے کہ "حضرت فاطمہ الزہراء کے ذکر میں اصحابہ کا بیان



کہ بی بی فاطمہ، بی بی عائشہ سے ۵ سال بڑی تھیں۔ جب بی بی فاطمہ پیدا ہوئیں تو خانہ کعبہ کی مرمت ہو رہی تھی۔ یعنی نبوت سے ۵ سال قبل لہذا بی بی عائشہ کی پیدائش کا زمانہ رسول اللہ صلی اللہ علیہ وسلم کو نبوت عطا ہونے کا زمانہ ہے یا پہلی وحی سے چند ماہ قبل پیدا ہوئیں۔ اس سے یہ نتیجہ نکلا کہ سلسلہ نبوی میں جب نکاح ہوا دس سال کی تھیں اور وداع پانچ سال بعد ہجرت کے دوسرے سال میں ہوئی تو وداع کے وقت ۵ برس کی تھیں۔ اعیانہ کے بیان کی تصدیق خود حضرت عائشہ کے اس بیان سے ہوتی ہے کہ "قرآن مجید کی چودھویں سورۃ القمر جب نازل ہوئی تو وہ کھلتی تھیں اور ان کو چند آیتیں یاد تھیں" یہ سورت مکہ میں نازل ہوئی تھی اور نبوت کے پانچویں سال سے قبل۔ اگر اس سال وہ پیدا ہوئیں تو شیرخوار بچہ کو جسے بولنا بھی نہیں آتا کس طرح یاد ہو سکتی تھیں۔ لہذا یہ خیال کہ سلسلہ نبوت میں جب نکاح ہوا وہ ۶ سال کی تھیں غلط ہے۔ اعیانہ کے بیان کے بعد خود بی بی عائشہ کے بیان سے ظاہر ہے کہ وہ نکاح کے وقت سلسلہ نبوی میں دس سال کی تھیں۔

۱۔ میاں بیوی کی محبت

۲۔ کسی شخص نے جو کھانے پکانے کا ماہر تھا ایک دفعہ سردر کائنات کی دعوت کی۔ آپ نے

در یافت کیا۔ دعوت میری ہے یا عائشہ کی بھی اس نے کہا "آپ کی آپ خاموش ہو گئے۔ دوسری دفعہ پھر اس نے کہا اور آپ نے یہی جواب دیا۔ تیسری دفعہ اس نے کہا "آپ کی اور ام المؤمنین کی" آپ نے دعوت منظور فرمائی۔

۱۲۔ بخاری و مسلم کی روایت ہے کہ ایک دفعہ عید کے دن چند حبشی لڑکے مسجد نبوی کے صحن میں بی بی عائشہ کے حجرے کے سامنے بانک پڑے کا تماشہ کر رہے تھے۔ آپ نے بی بی عائشہ سے پوچھا "تم بھی دیکھنا چاہتی ہو؟" انہوں نے کہا "ہاں" فرمایا "اچھا میری بیٹھک کے پیچھے کھڑی ہو جاؤ" بی بی عائشہ کا بیان ہے "میں آپ کے کندھے پر اپنی ٹھوڑی رکھ کر کھڑی ہو گئی۔ اور جب تک دیکھتی رہی آپ اسی طرح میری خاطر کھڑے رہے ورنہ کسمپاسے۔"

۱۳۔ ناوش (۱۳) ایک موقع پر آپ نے فرمایا "عائشہ جب تم مجھ سے خوش نہیں ہوتی میں سمجھ جاتا ہوں۔ اور جب خوش ہوتی ہو اس وقت بھی۔" ام المومنین نے دریافت کیا "کس طرح؟" آپ نے فرمایا۔ "جب تم خوش ہوتی ہو تو کہتی ہو قسم ہے محمد کے خدا کی۔ اور ناوشی میں کہتی ہو قسم ہے ابراہیم کے خدا کی" بی بی عائشہ نے کہا "جی ہاں" غصہ میں آپ کا نام چھوڑ دیتی ہوں مگر میرے دل سے تو آپ کبھی الگ نہیں ہوتے۔"

۱۴۔ ایک دن گیارہ عورتیں جمع تھیں۔ عائشہ بھی پہنچ گئیں۔ ان عورتوں نے اپنے اپنے شوہروں کا ذکر کیا۔ آخری یعنی گیارہویں عورت نے اپنے شوہر ابو ذرؓ کا حال بیان کیا کہ وہ اسے کس قدر چاہتا تھا۔ اس پر کس قدر روپیہ صرف کرتا تھا۔ اس کے آرام و آسائش کا کس قدر خیال کرتا تھا ایک دن جو وہ گھر سے باہر نکلا تو اسے ایک عورت علیٰ حسن کے ساتھ دو چھوٹے

بچے تھے۔ ابو ذر غنوی نے پہلی عورت کو طلاق دے کر اس سے نکاح کر لیا۔  
اس یعنی گیارہویں عورت نے بھی ایک دولت مند سے نکاح کر لیا مگر اس  
دوسرے شوہر کا پہلے شوہر سے کیا متاثرہ بی بی عائشہ نے سب عورتوں  
کی باتیں آکر رسول اکرم ﷺ کو سنائیں تو آپ نے فرمایا: میرا سلوک بھی  
تمہارے ساتھ ایسا ہی ہوگا جیسا ابو ذر غنوی کا تھا مگر طلاق نہ دوں گا۔

(۵) بی بی عائشہ نے کسی موقع پر مانگے کا گلاب بندھنا تھا، اتفاق سے

وہ گلاب رسول اللہ کو معلوم ہوا تو اس وقت کچھ آدمی گلاب بندھنے کی تلاش میں

بیچے۔ یہ لوگ ڈھونڈ رہے تھے کہ نماز کا وقت آگیا۔ وضو کے لئے پانی

نہ تھا۔ بغیر وضو کے نماز پڑھ لی۔ تیمم کی آیت اس کے بعد ہی نازل ہوئی۔

تو سید بن حصیر نے کہا: "عائشہ اللہ تجھے جزائے خیر دے۔"

(۶) یہ روایت بھی معتبر کہی جاتی ہے کہ رسول اللہ سے جب پوچھا گیا

کہ عورتوں میں آپ کو کون سب سے زیادہ عزیز ہے تو آپ نے فرمایا:

"عائشہ" اور جب یہ پوچھا گیا "مردوں میں" تو جواب دیا عائشہ کا باپ

(۷) بی بی عائشہ خود فرماتی ہیں کہ ایک موقع پر رسول اللہ اپنے ہاتھ سے

اپنی تمیم میں پونہ لگا رہے تھے۔ میں سامنے بیٹھی چرخہ کات رہی تھی۔

آپ کی پیشانی سے پسینہ ٹپکنے لگا۔ میں آپ کے چہرے کو غور سے دیکھ

رہی تھی کہ مجھ پر آپ کی نظر پڑ گئی فرمایا: "کیا بات ہے؟" میں نے عرض کیا

"چہرہ اقدس دیکھ رہی ہوں۔" آپ نے مجھے دعا دی اور فرمایا تم مجھے

دیکھ کر تسنن کر خوش ہونی ہو اس سے زیادہ میں تمہیں دیکھ کر خوش ہوتا ہوں۔"



(۸) بخاری اور مسلم سے روایت ہے کہ رحلت سے قبل جب سرور عالم  
 پیارے تو آپ نے سب بیویوں کو ایک جگہ جمع کیا اور فرمایا اگر تم سب  
 اجازت دو تو میں بیماری کے یہ دن عائشہ کے گھر میں گزار دوں۔ کہ  
 وہاں میری بیماری اچھی طرح ہو جائے گی۔ ازواج مطہرات نے عرض  
 کیا ”جہاں آپ کو آرام ملے تشریف رکھیں۔ ہمیں کوئی اعتراض نہیں۔“  
 چنانچہ سرور کائنات کی پاک زندگی کے یہ آخری دن بی بی عائشہ ہی  
 کے گھر میں گزرے۔ بی بی عائشہ نہایت فخر سے اکثر فرمایا کرتی تھیں کہ  
 اللہ تعالیٰ کے محبوب پر بے شمار احسانات ہیں۔ اور ان میں خاص طور پر قابل  
 ذکر یہ ہے کہ رسول نے مرض الموت میں سب بیویوں سے اجازت لے کر  
 میرے گھر میں میری ہی باری سکون میری ہی گود میں انتقال کیا اور میرے  
 میرے ہی حجرے میں مدفون ہوئے۔

نافیہ (۹) ایک دفع کسی بات پر بی بی عائشہ آپ سے ناخوش ہو گئیں۔ آپ  
 نے فرمایا اچھا تو کسی سے اس کا فیصلہ کرالو۔ کہو تو عمر کو بلاؤں۔ انہوں نے  
 فرمایا نہیں میں انہیں حکم نہیں مانتی۔ آپ نے دریافت کیا ”تو اچھا پھر  
 ابوبکر کو بلا بھیجوں۔ ام المومنین نے کہا جی ہاں۔ حضرت ابوبکر آگئے تو  
 آغاز گفتگو کے وقت بی بی عائشہ نے رسول اللہ سے فرمایا ”دیکھئے ٹھیک  
 کھیک کہئے“ ام المومنین کی زبان سے یہ لفظ نکلتے ہی حضرت ابوبکر کو غصہ  
 آگیا اور انہوں نے بیٹی کے ایک تھپڑ مارا اور کہا ”اللہ کے سچے رسول  
 کی شان میں یہ گستاخی!!“ رسول اکرم کو اپنے سب سے عزیز دوست

کا اپنی بیٹی کو تھپڑ مارنا ناگوار گزارا اور آپ نے فرمایا "ابہ کہہ تمہیں میں نے دیکھا کہ لے لے لایا تھا۔ مارنے کے لئے نہیں۔"

یہ واقعات ثابت کر رہے ہیں کہ سرور کائنات کو ام المومنین سے کس قدر محبت تھی۔ ان ہی واقعات کی بنا پر نہ صرف غیر مسلم بلکہ مسلم دشمن بھی کہہ رہے ہیں کہ بی بی عائشہ رسول اللہ کی "چھٹی" یا "لاڈلی" تھیں مگر آپ کی محبت حضرت عائشہ صدیقہ کے لئے مخصوص نہ تھی سب بیویوں کے ساتھ مساوات کا سلوک تھا۔ جس میں آخر وقت تک فرق نہ آیا حضرت سودہ سے بڑی عمر کی تھیں ان کے ساتھ ان کی عمر کے موافق اور حضرت عائشہ اور دل کے مقابلہ میں کم عمر تھیں۔ ان کے ساتھ ان کی عمر کے مطابق پیش آتے تھے۔ ایک دفعہ حضرت عائشہ آپ کے لئے حریرہ پکا کر لائیں۔ ام المومنین حضرت سودہ آپ کے برابر تشریف لے گئیں۔ ان سے بی بی عائشہ نے کہا "آپ بھی کھائیے" انھوں نے کسی وجہ سے انکار کر دیا۔ تو بی بی عائشہ نے فرمایا "اگر تم نہ کھاؤ گی میں تمہارے منہ پر مل دوں گی۔ چنانچہ انہوں نے حریرہ بی بی سودہ کے منہ پر مل دیا۔ سرور عالم نے فرمایا "سودہ تم کیوں چھوڑتی ہو تم بھی عائشہ کے منہ پر مل دو" بی بی عائشہ نے بھاگنا چاہا تو رسول اللہ نے پکڑ لیا اور بی بی سودہ نے ان کے منہ پر حریرہ مل دیا۔ بی بی عائشہ بہت سمجھ دار، ذہین اور زیرک تھیں۔ اور آپ کی مرضی کے خلاف کبھی کوئی بات نہ کہتی تھیں۔ سوکنوں کے تعلقات میں البتہ بشریت کبھی بھی نمایاں ہوتی۔ جو استوائی فطرت یا انسانی سرشت کے خلاف نہ تھی۔

رسول اکرم صلی علیہ وسلم بی بی خدیجہ الکبریٰ کو اکثر یاد اور بھی کبھی ان کا ذکر فرمایا کرتے تھے۔ ایک دفعہ بی بی عائشہ نے کہہ بھی دیا کہ "وہ تھیں کیا ایک بیوہ بڑھیا۔ خدا نے ان سے بہتر بیوی آپ کو دی۔" <sup>ایک اور روایت میں</sup> اہم المؤمنین کا یہ کہنا کہ "میں سب بیویوں سے ممتاز ہوں" <sup>میں اور رسول اللہ دونوں</sup> ایک برتن میں کھانا کھاتے تھے۔ آپ نماز پڑھتے تھے تو میں سامنے بیٹھی یا لیٹی رہتی۔ آپ کی روح نے پرواز کی تو سر مبارک میری آغوش میں تھا۔" ان میں سے کوئی بات بھی قابل اعتراض یا فطرت لسانی کے خلاف نہیں ہے۔ ایک آدمی دوسرے آدمی سے کسی لحاظ سے بہتر ہے رسول اللہ صلی علیہ وسلم کی ازواج مطہرات میں بھی ایک بیوی دوسری بیوی سے کسی نہ کسی اعتبار سے بڑھی ہوئی تھیں۔ اگر حضرت عائشہ صدیقہ اپنے تئیں دوسری ازواج مطہرات سے افضل سمجھتی تھیں تو تعجب کی کوئی بات ہے۔ بی بی عائشہ کی زبان سے رسول اللہ کے جو تعلقات بیان کئے گئے ہیں ان پر مغربی مورخین کے اعتراضات کچھ وزن نہیں رکھتے۔ ایک برتن میں کھانا اور اپنے ہاتھ سے نوالے بنا کر کھانا جہاں محبت کا باعث ہوتا ہے۔ وہاں اس سے یہ بھی ظاہر ہو رہا ہے کہ اللہ کے جس بچے نبی نے کئی کئی وقت کے مسلسل فاقے کئے اور ہوک دبانے کے لئے پیٹ سے پتھر باندھے ہیں اس کے گھر میں کبھی ایک کے سوا دوسرا برتن نہیں ہوا۔ رسول اللہ اس وقت بھی جب کوئی سانس مٹھا ہوتا نماز ادا فرماتے تھے۔ اس سے تو یہ ثابت ہوتا ہے کہ کوئی سامنے موجود ہو جب بھی نماز ہو جاتی



ہے اور پھر اس سے یہ بھی معلوم ہوتا ہے کہ خلوت تک میں سرکارِ دو عالم  
یا ذی الہی سے غافل نہ رہتے تھے۔ علاوہ اس کے یہ بھی ثابت ہو رہا ہے  
کہ رہائش جس جگہ میں تھی وہ اس قدر چھوٹا تھا کہ رسول اللہ صلی اللہ علیہ وسلم عبادت  
کے وقت حضرت عائشہ کو کسی دوسری جگہ نہ بٹھا سکتے تھے۔

بعض مغربی مورخین نے بی بی عائشہ کی طرف رسول اکرم صلی اللہ علیہ وسلم کے زیادہ  
متوجہ رہنے کی وجہ ان کا حسن اور کم عمری بتائی ہے۔ ”زیادہ متوجہ رہنا“  
تاریخی اعتبار سے ہی نہیں عقلی دلائل سے بھی یہ غلط ہے۔ رسول اکرم کے  
بعد خلفائے رسول نے رسول کی بیوی میں کوئی امتیاز نہ رکھا خلیفہ  
اول کا بڑاؤ رسول کی بیوی کی حیثیت سے حضرت عائشہ کے ساتھ ہی  
تھا جو دوسری ازواجِ مطہرات کے ساتھ۔ اسی طرح خلیفہ دوم کا بڑاؤ  
حضرت حفصہ حضرت عائشہ اور رسول اللہ کی باقی بیبیوں کے ساتھ  
مساوی تھا۔ اگر سرور کائنات اور بیویوں کے مقابلہ میں حضرت عائشہ  
پر زیادہ متوجہ رہتے تھے تو حضرات ابوبکر، عمر، عثمان، علی جیسے عاشقانِ  
رسول سے کسی طرح بھی ممکن نہ تھا کہ وہ اس کا خیال نہ رکھتے اور بی بی عائشہ  
کو دوسری ازواجِ مطہرات پر ترجیح نہ دیتے۔ باعتبار صورتِ بی بی حفصہ  
اور بی بی زینب دونوں حضرت عائشہ سے کم نہ تھیں۔ کم عمری کا جہاں  
تک تعلق ہے بی بی عائشہ اور حفصہ میں زیادہ نہیں ۴-۵ سال کی چھٹائی  
بڑائی تھی مگر بی بی صفیہ حضرت عائشہ سے چھوٹی ہی تھیں۔ ایک بی بی کو  
کسی لحاظ سے فضیلت تھی تو دوسری کو کسی اور اعتبار سے دیکھنے کی بات

کو شک

صرت یہ ہے کہ رسول اکرم نے سب ازواج مطہرات میں مساوات قائم  
حیات قائم رکھی۔

واقعہ افک

شہہ ہجری

سیرور کائنات صلعم حب مدنیہ سے باہر تشریف لے

جاتے تھے تو ازواج مطہرات میں قرعہ ڈالتے تھے

اور جن کا نام نکلتا تھا۔ اُن بیوی کو ساتھ لے

جاتے تھے۔ ہجرت کے پانچویں برس (دسمبر ۶۲۶ء عیسوی) جنگ

بنی مصلوق کے موقع پر حب تشریف لے گئے تو قرعہ بی بی عاتکہ کے

نام نکلا تھا اور وہ ہی ساتھ تھیں۔ مرید سے واپسی پر جبکہ مدنیہ ایک

منزل رہ گیا تھا قافلہ ایک پڑاؤ پر جھٹ پڑے کے وقت کثیرا۔ بی بی عائشہ

اپنی ضرورت سے جنگل کی طرف گئیں۔ مگر لڑائیوں کو دیکھتی ہیں تو مٹی مٹیوں

کا مار جوہ اپنی بہن اسماء سے مانگ لائی تھیں اور خیر کی نیت بارہ درم

تھی۔ غائب تھا۔ پھر واپس ہوئیں۔ ادھر وہ اس کی تلاش میں رہیں ادھر

قافلہ کوچ کر گیا۔ پردہ کا حکم شہہ ہجری میں ملا تھا اور اب کوئی غیر محرم

کسی عورت کے سامنے نہ آ سکتا تھا۔ بی بی عائشہ شغف میں بیٹھ جاتی

تھیں اور چاروں طرف کپڑا بازھ کر لے سے اونٹ پر رکھ دیا جاتا تھا۔

ام المومنین دبی تیلی ہلکی کھلکی تھیں۔ ساربان ابوہیب حمال سمجھا کہ شغف

میں ہیں۔ شغف اٹھا کر اونٹ پر کس دیا اور قافلہ کے ساتھ مدنیہ روانہ

ہو گیا۔ ام المومنین آئیں تو دیکھا کہ قافلہ جا چکا ہے یہ خیال کر کے کہ میرا

شغف خالی دیکھ کر کوئی نہ کوئی تلاش میں آئے گا۔ وہیں بیٹھ گئیں اور ہوا

کے ٹھنڈے جھونکوں میں سو گئیں۔ قافلہ کی گری ٹری چیزیں دیکھنے کے لئے  
سب سے پیچھے کچھ فاصلہ پر ایک آدمی ہوتا تھا۔ اس موقع پر یہ خدمت  
صفوان بن مسلم کے سپرد تھی۔ اس نے دور سے دیکھا آواز دی مگر انہوں  
نے کوئی جواب نہ دیا۔ پردہ کی آیتیں نازل ہونے سے قبل وہ ام المومنین کو  
دیکھ چکا تھا۔ پہچان کر اس نے کہا انا اللہ وانا الیہ راجعون۔ وہ اونٹ سے اترا  
اور ام المومنین کو اونٹ پر بٹھا چہار ہاتھ میں لے روانہ ہو گیا۔

اگلی منزل بحر الحمرہ تھی وہاں قافلہ کھینچا گیا تھا اور بی بی عائشہ کے خالی  
معتقد کا چہرہ چاہو رہا تھا کہ وہ بھی دوسرے اونٹ پر سوار اگلی منزل پہنچ کر  
قافلہ سے مل گئیں۔ اور صفوان نے جو واقعہ تھا وہ بیان کر دیا۔ مگر منافقین  
نے جن میں عبد اللہ بن ابی اور مسطح بن اثامہ بہت پیش پیش تھے۔ چہ میگوئیاں  
شروع کر دیں اور مدنیہ پہنچ کر ام المومنین پر ہتیاں لگایا۔

بی بی عائشہ کا مزاج ناساز تھا۔ رسول اللہ کی اجازت سے وہ سیکہ  
تشریف لے گئیں۔ ایک دن شام کے وقت وہ حضرت ابو بکر کی خالہ زاد  
بہن ام مسطح کے ساتھ رفع حاجت کے لئے شہر سے باہر گئی تھیں۔ لوٹیوں  
کو مسطح کی آل کا پاؤں چادر میں الجھ گیا۔ پورہ گر پڑیں۔ بے ساختہ اس کے  
منہ سے نکل گیا۔ مسطح ہلاک ہو۔ بی بی عائشہ بولیں "کیوں کوستی ہو ایسے شخص  
کو جو بدر کی لڑائی میں رسول اللہ کے ساتھ رہا۔" مسطح کی ماں نے کہا۔ "بی بی  
تمہیں کیا معلوم اس گنہگار نے تم پر کیا تہمت اٹھائی ہے؟" بی بی عائشہ یہ  
سن کر چونک پڑیں اور کہا "کیسی تہمت؟" مسطح کی ماں نے کہا۔ "خدا



غارت کرے ان منافقوں کو جو تم جیسی پاک اور نیک بی بی کے متعلق ایسی بے ہودہ باتیں کر رہے ہیں۔“

بی بی عائشہ رنج و غم کی حالت میں گھرائیں اور اپنی والدہ ام رومان سے مسطح کی ماں کی گفتگو بہرائی۔ انہوں نے کہا: ”بی بی رنج نہ کرو جو عورت اپنے شوہر کو عزیز ہوتی ہے۔ اس سے لوگ جلتے اور ایسی ہی واپیات باتیں کرتے ہی ہیں۔“ بی بی عائشہ کو اس قدر صدمہ تھا کہ ساری رات انہوں نے

رو رو کر گزار دی۔ صبح اُن کے والد حضرت ابو بکر نے بی بی کو جو روتے دیکھا تو اپنی بیوی ام رومان سے اس کا سبب پوچھا۔ انہوں نے کہا منافقین یہ باتیں بنا رہے ہیں۔ اور عائشہ کو کل ہی اس کی خبر ہوئی ہے۔ اس کا یہ رنج ہے۔ حضرت ابو بکر یہ سن کر بی بی کے پاس آئے اور کہا ”تم اپنی جان کیوں ہلکان کرتی ہو اگر تم واقعی بے گناہ ہو تو اللہ تعالیٰ اپنے رسول کی بیوی پر اتنا بڑا اتہام ڈور کرنے کی ضرورت کوئی صورت نکالے گا۔“ شدہ شدہ منافقین کی

چہ سگوئیاں رسول اللہ کے کانوں میں پہنچیں تو آپ نے صحابہ کو بلا کر مشورہ لیا۔

حضرت عمر نے کہا ”اے اللہ کے سچے رسول یہ گل منافقوں نے کھلا ہوا ہے۔ ام المومنین اس الزام سے پاک ہیں۔ نجاست پر بیٹھنے والی کبھی اس پاک جسم پر نہیں بیٹھتی تو اللہ کو یہ کس طرح منظور ہو گا کہ آپ کے اور آپ کے اہل کے ساتھ یہ ناپاکی روارکھے؟“ حضرت عثمان غنی کی رائے رسول اللہ نے معلوم کی تو انہوں نے فرمایا ”عائشہ سچی اور منافق چھوٹے جب آپ کا سایہ زمین پر نہیں پڑتا کہ کسی کا اس پر پاؤں پڑے تو اللہ کو یہ کب گوارا ہو گا کہ آپ کے

اہل کے ساتھ ایسا ہو، ام ایمن کے بیٹے اسامہ سے پوچھا تو انہوں نے کہا "عائشہ اللہ کے رسول کی بیوی ہیں۔ اور ہم نے ان میں نیکی اور بھلائی کے سوا اور کچھ نہیں دیکھا اگر ان میں کوئی برائی ہوتی تو اللہ ان کو آپ کی خدمت کا ثمر نہ دیتا۔" اس کے بعد حضرت علی مرتضیٰ کی رائے دریافت فرمائی۔ تو انہوں نے کہا "میری رائے میں بھی عائشہ پاک ہیں اور متاقی جہنم سے۔" مگر ایک روایت یہ بھی ہے کہ حضرت علی کا جواب یہ تھا "اے اللہ کے رسول عورتوں کے بارے میں آپ پر کچھ تنگی نہیں۔ لیکن پہلے آپ تحقیق کر لیجئے۔ جو بات مشہور کی جا رہی ہے۔ صحیح ہے تو بربرہ کو ضرور معلوم ہو گا۔" آپ نے نوڈی بربرہ کو بلایا۔ اور اس سے پوچھا کہ تو نے عائشہ میں کبھی کوئی قابل اعتراض بات دیکھی ہے؟ اس نے عرض کیا "اے اللہ کے رسول میں نے تو آج تک کوئی خرابی عائشہ میں دیکھی نہیں۔ سوائے اس کے کہ آٹا گوندھتے گوندھتے اسے پیدا جاتی ہے۔ اور بکری اگر آٹا کھا جاتی ہے۔"

اس کے بعد سرور کائنات صلعم نے مسلمانوں کو مسجد میں جمع کر کے خطبہ پڑھا اور فرمایا "تم میں کوئی شخص ہے جو میری حمایت میں اس آدمی کے خلاف کھڑا ہو جس نے میری بیوی پر تہمت لگائی ہے۔ میں اپنی بیوی میں نیکی اور بھلائی پاتا ہوں۔ اور جس شخص کی بابت کہا جاتا ہے یعنی سفوان بن معطل وہ بھی بھلا آدمی ہے۔" یہ سن کر انصار کے سردار سعد بن معاذ اٹھے اور عرض کیا "یا رسول اللہ میں آپ کی حمایت کروں گا۔ اگر وہ شخص میرے قبیلہ اوس میں سے ہے تو میں خود اس کو قتل کروں گا۔" عبداللہ بن ابی حسن



نے ام المؤمنین پر تہمت لگائی تھی۔ قبیلہ خزرج میں سے تھا۔ اس قبیلہ کے سردار سعد بن عبادہ نے جو ایک نیک آدمی تھے اپنے قبیلہ کی بدنامی کے خیال سے اٹھ کر کہا۔

”سعد بن معاذ قسم ہے خدا کی تم ہمارے کسی آدمی پر ہاتھ نہیں اٹھا سکتے“ سعد بن معاذ کے چچا زاد بھائی انس بن حذیر نے اپنے بھائی کی حمایت لی۔ اور سعد بن عبادہ سے کہا ”تم منافق ہو جو ایسی باتیں کرتے ہو۔ ہم ایسے موذی آدمی کو ضرور قتل کریں گے“ بات بڑھتے بڑھتے میان سے تلواریں نکل آئیں اور رسول اللہ نے سمجھا بھگا کر فریقین کے جوش کو ٹھنڈا کیا۔ اور سیدھے حضرت ابوبکر کے گھر تشریف لائے۔ بی بی عائشہ بیمار تو پہلے ہی تھیں اس صدمے ان کی جان پر بنا رکھی تھی۔ رسول اللہ صلی اللہ علیہ وسلم بی بی عائشہ کے پاس بیٹھ گئے اور مزاج پرہیزی کے بعد فرمایا ”عائشہ میں نے یہ باتیں سنی ہیں۔ اگر تم بے گناہ ہو تو اللہ اس کی اطلاع دے گا۔ اور اگر تم سے گناہ ہوا ہے تو اللہ تعالیٰ سے معافی مانگو اور توبہ کرو۔“ بی بی عائشہ پندرہ دن سے رنجیدہ تھیں آپ کی زبان سے یہ الفاظ نکلے تو بی بی عائشہ دھک سے رہ گئیں اور روتے روتے ان کا برا حال ہو گیا۔ انہوں نے اپنے والد حضرت ابوبکر سے کہا ”آپ رسول اللہ کی بات کا جواب دیجئے“ انہوں نے کہا۔ ”میں کیا جواب دے سکتا ہوں“ پھر اپنی والدہ ام رومان سے کہا ”آپ جواب دیں“ وہ بھی خاموش رہیں تو پھر بی بی عائشہ نے کہا ”لوگوں نے جو افواہ اترار رکھی ہے۔ اگر میں یہ کہوں کہ بالکل غلط ہے اور میرا دامن اس گناہ



سے پاک ہے تو لوگ یقین نہ کریں گے اور اگر میں کہوں کہ میں سچ ہے حالانکہ خدا گواہ ہے کہ میں بے قصور اور بے گناہ ہوں تو لوگ یقین کریں گے۔

ایسی صورت میں وہی کہہ سکتی ہوں جو ابویوسف (حضرت یعقوب) نے اپنے بیٹوں سے کہا تھا۔ فَسَبِّحْ جَمِیلٌ وَاللّٰهُ الْمُسْتَعَانُ عَلٰی مَا تَصِفُوْنَ۔

یہ کہہ کر نبی عاتشہ لیٹ گئیں اور رسول اکرم صلی اللہ علیہ وسلم پر آناروحی شروع ہوئے۔ یہ جنوری کا مہینہ تھا اور چہرہ اقدس پر پسینے کے قطرے ٹپک رہے تھے۔ نبی عاتشہ نے اسی وقت آپ کو چادر اڑھا دی اور سر کے نیچے چمڑے کا تکیہ رکھ دیا۔ نزول وحی کے بعد آپ نے وہ آیتیں تلاوت فرمائیں جو نبی عاتشہ کی عصمت پر اس وقت تک گواہ رہیں گی جب تک یہ دنیا قائم ہے۔ جن آیتوں میں اللہ تعالیٰ نے اپنے رسول کی بیوی کو تمام الزامات سے پاک کیا وہ سورہ نور (چوبیسویں سورہ) کے دوسرے اور تیسرے رکوع میں ہیں۔ گیارہویں آیت کا ترجمہ یہ ہے۔

”جو لوگ طوفان لائے ہیں (عاتشہ کی نسبت) تمہاری ہی جماعت میں سے ہیں۔ اپنے واسطے اس کو برا نہ سمجھو۔ زبردخلات اس کے باعتباریتجہ) وہ ہے بہتر واسطے تمہارے۔ ان میں سے ہر آدمی کا اپنا حصہ ہے جو گناہ سے کمایا۔ اور جس شخص نے اس میں سب سے بڑا حصہ لیا اس کے واسطے سخت سزا ہے“

بارہویں آیت:- ”تم لوگوں نے جب یہ بات سنی تھی تو مسلمان مردوں اور مسلمان عورتوں نے اپنے آپس میں داروں کے ساتھ نیک گمان کیوں نہ کیا

اور یہ کیوں نہ کہا کہ یہ کھلا ہوا جھوٹا ہے۔

آیت تیرہویں :- یہ لوگ (منافقین) اپنے (اس) قول (بہتان) پر چاہے گواہ کیوں نہیں لائے۔ جب یہ (حسب قاعدہ) گواہ نہیں لاسکے تو

اللہ کے نزدیک یہ لوگ (اپنے قول میں) جھوٹے ہیں۔ وہی کہ جس  
بی بی عائشہ نے اپنی برہۃ اور صفائی میں یہ آیتیں اللہ کے سچے رسول

سے سنیں تو ان کی خوشی کا کچھ ٹھکانا نہ تھا۔ ان کی والدہ نے انتہائے مسرت

کے عالم میں بیٹی سے کہا "رسول اللہ کا شکریہ ادا کرو" ام المومنین نے کہا

"اماں میں اللہ کے رسول کا شکریہ کیوں ادا کروں اپنے اللہ کا شکریہ کیوں

ادا نہ کروں جس نے میری بے گناہی کی گواہی دی۔"

وہی کہ یہ رسول اللہ بابر شریف لائے اور انصار و مہاجرین کے سامنے

سورہ نور کی آیتیں پڑھیں اور بدنام کرنے والوں کو حد قاتل یعنی اسی اشی

ڈرے مارے گئے۔

اس افترا پر دازی میں ایک عورت حمہ اور تین مردوں عبداللہ۔

حسان اور مسطح کے نام آ رہے ہیں۔

حمہ ام المومنین حضرت زینب کی بہن رسول اللہ کی پھوپھی امیمہ بنت

عبدالطلب کی بیٹی اور آپ کی سالی تھیں۔ تاج ابن اشیریں ہے کہ

وہ نیک بی بی تھیں جنگ احد میں انہوں نے شرکت کی مجاہدین کے لئے

مشکبیں ڈھوڈھو کر لاتی اور ان کے زخموں پر مرہم پھی کرتی تھیں۔ مگر اس

معاملہ میں وہ منافقوں کے ساتھ اپنی بہن ام المومنین زینب کے خیال سے ہو گئیں کہ حضرت عائشہ ان کی بہن کی سو کن تھیں اور ان کی قدرتی خواہش تھی کہ رسول اللہ میری بہن کی طرف زیادہ متوجہ ہوں۔ رسول اللہ نے بی بی زینب سے بھی مشورہ لیا تھا اور جب ان سے بی بی عائشہ کے متعلق دریافت کیا تو انہوں نے فرمایا تھا کہ خدا کی قسم مجھے تو جو کچھ معلوم ہے بہتر ہی ہے۔ محض بہن کی پاسداری سے حمنہ ادھر ہو گئی تھیں۔

عبداللہ بن ابی منافقین کا سردار تھا۔ بظاہر مسلمان مگر دل میں مسلمانوں کا شدید مخالفت اور اس کوشش میں منہمک کہ رئیس مدینہ ہو جائے۔ وہ اس فکر میں رہتا تھا کہ اسلام کو کوئی نہ کوئی نقصان پہنچ جائے۔

حسان بن ساعہ زبردست اور عبداللہ کے عزیز ترین دوست عبداللہ ان کے ایک ایک شعر پر زمین آسمان کے قلابے ملاتا تھا اور حسان اس کی ہر بات کو آئنا و صدقنا سمجھتے تھے۔ جب حقیقت حال سے سب باخبر ہو گئے تو اپنی غلطی کا اعتراف کیا۔ کورڈوں کی سزا ملنے کے بعد بھی ظہار ندامت نہ کیا۔ مسلح ابن ابیہ نے بھی قرابت داری کی وجہ سے حمنہ کی طرح ام المومنین زینب کی خاطر حضرت عائشہ کے خلاف اپنے دوست عبداللہ کی ہاں میں ہاں ملائی۔

واقعہ افک کے سلسلہ میں بعض مصنفین یورپ کا اعتراف یہ ہے کہ ہارڈ ہیڈ نے کے لئے بی بی عائشہ کا جانا ضروری نہ تھا وہ کسی کو بھیج سکتی تھیں۔ مگر یہ اعتراف نفسیات کے خلاف ہے اور فطرت انسانی



کو سامنے رکھ کر نہیں کیا گیا۔ ہارام المؤمنین کا بھی نہ تھا۔ مانگے کا تھا اور ان کی بہن حضرت اسماء کی ملکیت تھا۔

بی بی عائشہ کی پروردہ میں کلام پاک کی آیتوں کے نزول پر بعض عیسائی مورخین کا دل نہیں ٹھکتا۔ کاش وہ اس پر بھی غور فرما لیتے کہ اللہ تعالیٰ نے صرف اپنے آخری نبی کی بیوی کی عفت و عصمت ہی کی گواہی نہیں دی اس سے پہلے ایک اور نیک پاک دامن عورت حضرت عیسیٰ پیغمبر کی ماں مریم کی پاکدامنی کی بھی تصدیق کی ہے۔ جن کو یہودیوں نے بہت بدنام کر رکھا تھا۔

حجۃ الوداع کے تقریباً دو ماہ بعد ۱۹ صفر

۱۱۰۰ ہجری بدھ کے دن سیرور کا منات

کی طبیعت ناساز ہو گئی۔ یہ حضرت بی بی

رسول اللہ کی رحلت

۱۱۰۰ مطابق ۶۳۲ء

میمونہ کے ہاں رہنے کا دن تھا۔ دوسرے روز سے پانچ دن تک باری باری آپ ازواج مطہرات کے ہاں ان کی باری کے دنوں میں علالت کی حالت میں بھی رہے۔ چھٹے دن حسب سبب ازواج جمع تھیں نہرا پاگل میں کس کے حجرہ میں رہوں گا۔ دوسرا دن بی بی عائشہ کی باری کا دن تھا۔

یہودیوں نے عرض کیا آپ جہاں چاہیں قیام فرمائیں۔ اس کے بعد آپ نے بی بی عائشہ کے حجرہ میں قیام فرمایا۔ کمزوری کی یہ حالت تھی کہ دو شخص بازو دیکر حضرت عائشہ کے گھر میں لائے۔ تیمارداروں میں یہودیوں کی باری مقرر تھی۔ ہر ایک اپنی باری پر تیمار داری کرتی تھیں۔ آپ کی

وفات کے دن حضرت عائشہ کی باری تھی۔ دورانِ علالت میں ایک بار جبکہ رات آدھی کے قریب گزر چکی تھی۔ آپ قبرستانِ تشریف لے گئے۔ آپ کا دل بھرا آیا۔ آنکھوں سے آنسو جاری ہو گئے اور آپ نے خفتگانِ خاک کے لئے دعا فرمائی۔

علالتِ دردِ سراور بخار سے شروع ہوئی تھی۔ کمزوری دن بدن بڑھے چلی جا رہی تھی۔ جب تک جسم میں طاقت رہی نماز پڑھانے کے لئے مسجد میں تشریف لاتے رہے آخری نماز آپ نے مغرب کی پڑھائی۔ نماز کے بعد آپ نے فرمایا: ”مسلمانوں مجھ سے کوئی غلطی ہوئی تو میں جواب دینے کے لئے اس وقت موجود ہوں۔ میرے پاس جو کچھ ہے سب تمہارا ہے“ پھر آپ نے ان کے لئے جو موجود تھے اور ان مسلمانوں کے لئے جو موجود نہ تھے اور ان کے لئے جنہوں نے اسلام کی خاطر جانیں دی تھیں۔ دعا فرمائی۔ نماز مغرب کے لئے آپ تشریف لائے تھے تو تقاہت کا حال یہ تھا کہ قدم اٹھاتے کہیں تھے اور پڑتے کہیں۔ حضرت علی اور فضل بن عباس بازو کپڑے لائے اور پھر لے گئے تھے۔ عشاء کی نماز کے لئے آپ نے اٹھنا چاہا تو ضعف نے نہ اٹھنے دیا۔ آپ نے حضرت عائشہ سے فرمایا

”نمازی مسجد میں میرے منتظر ہیں۔ مجھ سے اٹھا بھی نہیں جاتا اپنے باپ سے کہو میری جگہ امامت کریں“ حضرت عائشہ صدیقہ نے جواب میں عرض کیا۔ ”میرے باپ بہت نرم دل کے انسان ہیں۔ ان سے ضبط نہ ہوگا اور آپ کی جگہ خالی دیکھ کر ان کا دل بھرا آئے گا۔ ارشاد ہو تو عمر نماز



پڑھا دیں۔ رسول اللہ صلی اللہ علیہ وسلم نے فرمایا نہیں ”ابوبکر سے کہو“ چنانچہ  
حضرت ابوبکر نے تین دن نماز پڑھا ہی۔

مسلمانوں کے ایک فریق کی رائے ہے کہ بی بی عائشہ کا جواب دل  
سے نہ تھا اس جواب سے ان کو اپنے باپ کی محبت جھلکانی اور رسول اللہ  
کے ارشاد کو اور مضبوط کرنا تھا۔ مسلمانوں میں آپس کا اختلاف سرور کائنات  
کی علالت کے زمانہ ہی سے شروع ہوا۔

حضرت ابوبکر کی امامت سے بہت زیادہ اہمیت واقعہ قرطاس کو ہے  
اور وہ یہ ہے کہ جب رسول اکرم صلی اللہ علیہ وسلم کی طبیعت زیادہ خراب ہوئی  
تو آپ نے فرمایا ”کاغذ اور قلم لاؤ میں تم کو کچھ لکھ دوں تاکہ تم میں  
کوئی جھگڑا نہ ہو“ آپ نے یہ صراحت نہ فرمائی کہ کیا لکھوانا چاہتے  
تھے۔ حضرت عمر نے اس موقع پر کہا کہ اللہ کے رسول کی طبیعت ٹھیک  
نہیں۔ ان کو اور تکلیف ہوگی۔ ہماری ہدایت کے لئے کلام اللہ کافی ہے۔  
مسلمانوں کا جو فریق یہ کہتا ہے کہ امامت کے لئے بی بی عائشہ کا  
جواب دل سے نہ تھا اور انہوں نے اپنے باپ کی محبت جھلکانے کو کہا  
تھا کہ ”وہ بہت نرم دل ہیں“ وہ کہتا ہے کہ سرور دو عالم حضرت علی  
کے حق میں وصیت فرماتے۔

سرور کائنات اٹھارہ دن بیمار رہے۔ آخری دن جب آپ پر بار  
بار غشی طاری ہو رہی تھی تو سیدۃ النساء حضرت فاطمہ ٹرپ اٹھیں اور  
ان کے منہ سے یہ الفاظ نکل گئے۔ ”اَکْثَرُ آبَائِیْ دَمِیْرَیْ بَابِیْ“



بے چینی) آپ نے فرمایا ”مہتار! باپ آج کے بوجے چین نہ ہوگا؟“  
 بخارا تیز تھا کہ بی بی عائشہ کہتی ہیں کہ ”آپ جو چادر اوڑھے ہوئے  
 تھے اس پر ہاتھ نہیں رکھا جاتا تھا“ پاس ہی لگن رکھا تھا۔ بار بار آپ  
 اس میں آپ ہاتھ ڈالتے اور چہرہ پر ملتے تھے۔ آمینہ آمینہ ہونٹ  
 لیے اور مین دفعہ یہ فرمایا اللہم کُفِّ عَنِیْ اِلٰہی۔ ہاتھ رک گئے۔  
 آنکھیں چھت پر تھیں کہ روح پاک پرواز کر گئی۔

یہ پیر کا دن اور ۱۱ سہ ہجری ربیع الاول کی ۱۲۔ تاریخ تھی مطابق  
 ۸ جون ۶۳۲ء اور بقول بعض ۲۸۔ اگست ۶۱۲ء

بی بی عائشہ فخر کے ساتھ فرمایا کرتی تھیں ”کہ میرے حجرے میں  
 میری باری کے دن میری گود میں رسول اللہ کی روح نے پرواز کی تھی۔“  
 ام المؤمنین ۹ سال اللہ کے سچے رسول کے ساتھ رہیں۔

سرور کائنات کی تین بڑی صاحبزادیاں	ام المؤمنین اور
حضرت زینب حضرت رقیہ حضرت	سیدۃ النساء فاطمہ کے تعلقا
ام کا شوم اپنے مقدس باپ کے سامنے	
ہی رحلت کر گئی تھیں۔ آپ کی وفات کے وقت صرف چھوٹی صاحبزادی	
بی بی فاطمہ تھیں۔	

ام المؤمنین بی بی عائشہ اور سیدۃ النساء فاطمہ انہر کے جو تعلقات  
 مورخین نے بیان کئے ہیں مصنفین نے اس میں بہت کچھ رنگ آمیزی  
 کی ہے۔ بی بی فاطمہ حضرت عائشہ سے پانچ سال بڑی تھیں عمر کی بزرگی

کا تو سوال ہو ہی نہ سکتا تھا۔ جو عظمت ہو سکتی تھی اس بات کی کہ وہ  
 سرور عالم کی بیوی اور ان کی سوتیلی ماں تھیں لیکن اپنی ماں کے بعد وہ  
 اہل بیت المؤمنین میں سے کسی کو قدرتنا پسند نہ کر سکتی تھیں۔ ان کی قدرتی  
 خواہش یہ ہو سکتی تھی کہ ان کے محترم باپ کی ساری محبت سمٹ سٹما  
 کر ان میں آجائے۔ ان کی والدہ مکرمہ کی رحلت کے بعد سرور دو عالم نے  
 جو نکاح کئے ان کی کیا ضرورت اور ان میں دینی اور سیاسی کیا مصلحت  
 تھی اسلام کو ان نکاحوں سے کیا فائدہ پہنچ رہا تھا۔ جناب سیدہ یہ ضرور  
 سمجھ سکتی تھیں مگر چونکہ بی بی عائشہ ان سے عمر میں چھوٹی تھیں اس لئے  
 ان کی طرف رسول اللہ کا زیادہ التفات دیکھ کر قدرتنا وہ خوش نہ ہو سکتی  
 تھیں۔ جب ہی تو رسول اللہ کو جناب سیدہ کو یہ ہدایت کرنی پڑی۔ بی بی جس  
 سے میں محبت کرتا ہوں کیا تو اس سے محبت نہیں رکھتی۔

فاطمۃ الزہراء نے کہا درست ہے فرمایا تو عائشہ سے محبت کیا کرو (صحیح مسلم)  
 بہر حال یہی بشریت تھی۔ سرشت انسانی تھی۔ فطرت نسوانی تھی۔ مگر ہماری  
 طرح یہ کوئی معمولی بیبیاں تو تھیں نہیں۔ نبی کا گھرانہ تھا۔ سلجھے ہوئے  
 مزاج۔ بردبار طبیعتیں۔ تین چار سال گزر گئے اور کوئی رنجش کی بات  
 نہ ہوئی مگر افک کے موقع پر دلی کدورت کا اظہار ہو گیا۔ جب سرور کائنات  
 نے منجملہ اور صحابہ کے حضرت عائشہ کے متعلق بی بی فاطمہ کے شوہر  
 حضرت علی سے بھی دریافت کیا اور حضرت علی نے کہا کہ اے اللہ کے  
 رسول بیویوں کی آپ پر تنگی نہیں، تو اس کے معنی یہ بھی ہو سکتے ہیں کہ آپ

عائشہ سے علیحدگی کر لیں۔ حضرت علی کے الفاظ سے حضرت عائشہ کے دل پر طلال آنا بھی شہریت تھی۔ لیکن انہوں نے کبھی بی بی فاطمہ اور ان کے شہر حضرت علی مرتضیٰ کی کوئی شکایت آپ سے نہیں کی۔ اسی طرح بی بی فاطمہ اور ان کے شہر حضرت علی نے بھی سرور عالم کے سامنے کبھی کوئی ایسی بات نہیں کہی جس سے اہم المومنین کے احترام میں فرق آیا ہو۔ جب اللہ نے اپنے پاک رسول کو اس دنیا سے اٹھا لیا تو شدت غم سے بی بی فاطمہ کی حالت ناقابل بیان تھی۔ ہر وقت زار و قطار روتیں۔ کچھاڑیں کھاتیں غیش غیش آتا۔ دنیا آنکھوں میں اندھیر ہو گئی تھی۔ رسول اللہ کی رحلت پر بی بی فاطمہ نے جو مرثیہ کہا تھا اس کے یہ الفاظ ہیں: ”ہم تجھ سے اس طرح محروم ہو گئے جس طرح زمین سے بارش۔ اے کاش تیرے خاک میں سونے سے پہلے ہمیں موت آجاتی: آپ کی بھوپتی حضرت صفیہ بنت عبدالمطلب کے برقعہ میں بھی حضرت فاطمہ کی حالت بیان کی گئی ہے: ”فاطمہ صبح سے شام تک روئے جا اور ذرا بھی نہ اکتا۔ مرنے والا تھا ہی ایسا کہ اس پر دیا جائے۔ رگستان اس پر دروہے ہیں۔ مگر روتا ہے۔ پہاڑ روتے ہیں۔“

بعض عزیزوں کا خیال تھا کہ علانیت حضرت علی کا حق تھا انہیں اس سے محروم کیا گیا۔ اول تو رسول اللہ جو وصیت لکھوانی چاہتے تھے۔ وہ قلمبند نہیں کی گئی۔ پھر اندراہل بیت آپ کی تجہیز تکفین میں لگے ہوئے تھے اور باہر جلدی سے خلیفہ کا انتخاب کر لیا گیا۔ یہ واقعہ بھی سیدۃ النساء کے لئے باعث رنج تھا کہ حضرت علی مرتضیٰ کی خدات اسلام کچھ کم نہ تھیں



اور عزیزی کی وجہ سے بھی وہ خلافت کا حق رکھتے تھے۔ باب کا  
 صدرہ شہر کا خلافت سے محروم رہتا۔ یہ دو صدے کچھ کم نہ تھے کہ  
 قضیہ فدک میں بھی انہیں کامیابی نہ ہوئی۔ فدک کی زمین بغیر لڑے  
 کھڑے رسول اللہ کو مل گئی تھی۔ حضرت علی نے حضرت ابو بکر کے خلیفہ  
 منتخب ہونے کے بعد ہی بی بی فاطمہ الزہرا کی طرف سے فدک کا دعویٰ  
 میراث کیا۔ حضرت ابو بکر نے یہ دعویٰ خارج کر دیا اور کہا کہ پیغمبر کا ورثہ  
 نہیں ہوتا۔ اگر بی بی فاطمہ کا دعویٰ میراث تسلیم کر لیا جاتا تو اکیلی وہی  
 رسول اکرم کے ترکہ کی مقدار نہ تھیں۔ امہات المؤمنین میں بھی سب کو  
 حصہ ملتا۔ بہر حال بی بی فاطمہ کو یہ رنج بھی اٹھانا پڑا۔ اور چند ماہ بعد دنیا  
 سے رخصت ہو گئیں۔ یہ خیال کہ بی بی عائشہ ہمیشہ بی بی فاطمہ اور حضرت  
 علی سے رنجیدہ یا کبید خاطر رہیں درست نہیں۔ بی بی عائشہ کے یہ الفاظ تاریخ  
 میں موجود ہیں کہ "میں نے فاطمہ سے بڑھ کر کسی کو رنج پونے والا نہ دیکھا۔  
 ہاں وہی ایسا ہو سکتا ہے جو نبی کی اولاد ہو۔" امام حسن نے آخری وقت امام  
 حسین کو وصیت کی تھی کہ میری وفات کے بعد ام المؤمنین عائشہ کے پاس  
 جاتا اور کہتا کہ اپنے گھر میں دقن کرنے کی اجازت دیں۔ چنانچہ جب حضرت  
 امام حسین گئے اور یہ درخواست کی تو انہوں نے کہا "ہاں اور میں اسے عزت  
 سمجھتی ہوں۔" حاکم مدنیہ مروان نے اس کی اجازت نہیں دی تو یہ دوسری  
 بات ہے۔ بہر حال تاریخ میں یہ واقعہ موجود ہے (استیعاب)۔  
 جنگ جمل کے بہت بعد عائشہ میں جب امیر معاویہ مدینہ آئے

اور امام حسین سے بیعت کے لئے کہا اور انہوں نے انکار فرمادیا تو شامی سپاہیوں نے تلواریں نکالیں۔ اسی وقت یہ خیرام المؤمنین کو ملی۔ غصہ سے چہرہ سرخ ہو گیا۔ اسی وقت مسجد نبوی میں تشریف لائیں اور معاویہ کو بلا کر کہا: "دیکھ میرے ہاتھ میں یہ تلوار ہے۔ سنا ہے تو نبی برحق کے نواسہ کے ساتھ گستاخی سے پیش آیا۔ تجھے نہیں معلوم میں ابھی زندہ ہوں اور دم بھر میں تیری احادیث خاک میں ملا دوں گی۔"

**جنگ جمل**  
۳۶ھ مطابق دسمبر ۶۵۶ء

ام المؤمنین حضرت عائشہ کے والد خلیفہ اول حضرت ابو بکر صدیق نے ۱۲ جمادی الاول ۳۳ھ (مطابق ۲۳ اگست ۶۴۴ء) کو انتقال سے قبل ام المؤمنین حضرت حفصہ کے والد حضرت عمر فاروق بن خطاب کو خلیفہ نامزد کر دیا تھا۔ مگر محبوسی غلام ابولولو کے خنجر سے زخمی ہونے کے بعد ۲۴ھ مطابق نومبر ۶۴۴ء خلیفہ دوم نے وفات سے قبل چھ آدمیوں کے نام تجویز کر دیئے تھے۔ کہ ان میں سے ایک کو ان کا جانشین یعنی تیسرا خلیفہ منتخب کر لیا جائے۔ ان چھ آدمیوں میں ان کے صاحبزادے عبداللہ بن عمر نہ تھے۔ حضرت عمر کی آنکھ بند ہوئے کئی دن بحث مباحثہ اور دھڑ دھوپ میں گزر گئے۔ خلافت کے لئے زیادہ موزوں دو صحابہ سمجھے گئے حضرت علی اور حضرت عثمان اور فیصلہ حضرت عثمان کے حق میں ہوا۔ حضرت علی مرتضیٰ کی طرح حضرت عثمان بھی رسول اللہ صلی اللہ علیہ وسلم کے داماد تھے بلکہ ان کو یکے بعد دیگرے حضرت رقیہ اور حضرت ام کلثوم سرور کائنات



کی رو بیٹیاں بیاہی گئی تھیں۔ اسی وجہ سے وہ "ذوالنورین" کہلاتے ہیں۔ حضرت ابوبکر کی طرح انہوں نے بھی اسلام کی خاطر بہت تکلیفیں اٹھائی تھیں۔ اور اپنی ساری دولت اسلام پر لٹا دی تھی رسول اکرم صلعم نے جب مدینہ ہجرت فرمائی اور دیکھا کہ سوائے بیر رومیہ کے جو یہودیوں کی ملکیت تھا میٹھے پانی کا کوئی کنواں نہیں اور مسلمان سخت تکلیف اٹھا رہے ہیں تو اپنے صحابہ سے فرمایا تم میں کون ہے جو بیر رومیہ خرید کر مسلمانوں کے لئے وقف کر دے۔ اس وقت انہیں عثمان غنی نے اپنے پاس سے اسی ہزار درہم یہودیوں کو دے کر یہ کنواں مسلمانوں کے لئے خریدا اور پانچ ہزار اس کی مرمت پر خرچ کئے۔ مسجد نبوی کا صحن بہت تنگ تھا حضرت عثمان نے مسجد سے ملحق زمین انصار سے خرید کر مسجد میں شامل کر دی۔ سلسلہ سہری میں تبوک کی طرف لشکر اسلام کے روانہ ہونے سے قبل حضرت عثمان نے نو سو بچاس اونٹ کجاوں سمیت اور بچاس گھوڑے خرید کر اور ایک ہزار دینار نقد لا کر رسول اکرم صلعم کی خدمت میں پیش کئے تھے۔ حضرت عثمان کی حیا بھی بہت مشہور ہے۔ ایک دن رسول اللہ صلعم اپنے حجرے میں لیٹے ہوئے تھے۔ پنڈلیاں کھلی ہوئی تھیں حضرت ابوبکر اور حضرت عمر آگئے اور آپ اسی طرح لیٹے رہے مگر جب حضرت عثمان آئے تو آپ نے پنڈلیاں ڈھک لیں وجہ دریافت کی گئی تو آپ نے فرمایا میں ایسے شخص سے کس طرح شرم نہ کروں جس سے خدا کے فرشتے شرم کرتے ہیں۔ حضرت عثمان کے خلیفہ منتخب ہونے کے بعد پانچ چھ سال



تک ملک میں ہر طرح امن و امان رہا۔ اور فتوحات کا سلسلہ بھی جاری رہا۔ مگر اس کے بعد مسلمانوں کو اپنے خلیفہ سے شکایتیں پیدا ہوتی رہیں۔ سب سے بڑی شکایت یہ تھی کہ انہوں نے بڑے بڑے عہدے اپنے نااہل عزیزوں اور رشتہ داروں کو تقسیم کر دیئے تھے۔ جو بنو امیہ میں سے تھے۔ بنو ہاشم نے خصوصیت کے ساتھ اس کو محسوس کیا۔ مروان ان کا بچپازاد بھائی نہایت فتنہ پرداز اور مفسد تھا اور اس کا حضرت عثمان پر پورا اثر تھا۔ جو کچھ وہ چاہتا وہ ہوتا تھا۔ عمرو بن العاص ایک نہایت پرہیزگار دیانتدار متصف شخص تھے۔ جنہیں حضرت عمرؓ نے حاکم مصر مقرر کیا تھا۔ مروان کے کہنے سے حضرت عثمان نے انہیں معزول کر کے عبداللہ بن ابی سرح اپنے رضاعی بھائی کو مصر کا گورنر کر دیا۔ یہ وہ شخص تھا جو مرتد ہو گیا تھا۔ اس نے ایک تقریریں اصحاب رسول اور بنو ہاشم کے متعلق بہت سخت الفاظ کہے تھے۔ مصری اس تقریر سے بہت ناخوش ہوئے۔ اس کے قابل اعتراض طرز عمل کی شکایت اپنے نائبہ کو بھیج کر خلیفہ وقت سے کی انہوں نے عبداللہ کو لکھا کہ تم انصاف اور شرافت کا سلوک رعایا کے ساتھ کرو مگر اس نے بجائے تعمیل حکم کے اس شخص کو مار ڈالا۔ مصریوں کی طرف سے مدنیہ گیا تھا۔ مصریوں کو سخت غصہ آیا اور سات سو آدمی مدنیہ آئے اور عبداللہ کے مظالم بیان کئے۔ ام المومنین عائشہ صدیقہ کو معلوم ہوا تو انہوں نے حضرت عثمان سے کہلوایا کہ عامل مصر عبداللہ ابی سرح کی شکایت پہلے ہی تمہارے پاس آئی تھی۔ اس نے ناحق ایک

شخص کو قتل کر دیا۔ اس کا قصاص لینے اور اپنی فریاد تم تک پہنچانے کے  
 لئے اب پھر مصری آئے ہیں۔ عامل مصر اور فریادیوں کے مستحق تم انصاف  
 سے کام لو۔ ادھر ام المومنین کا یہ پیام خلیفہ ثالث کے پاس پہنچا۔ ادھر  
 حضرت علی نے مصریوں کی طرف سے حضرت عثمان سے مطالبہ کیا کہ عبداللہ  
 کو معزول کیا جائے اور جو شخص مارا گیا ہے اس کا قصاص اس سے لیا جائے  
 مصریوں سے بلا کر حضرت عثمان نے پوچھا تم عبداللہ کی جگہ کس کو عامل  
 مقرر کرنا پسند کرو گے۔ انہوں نے کہا محمد بن ابوبکر کو۔ حضرت عثمان نے محمد بن  
 ابوبکر کے نام فرمان لکھ دیا۔ مگر مصر جاتے ہوئے حضرت عثمان کا غلام بکڑا گیا  
 اور تلاشی لی گئی تو اس کے پاس سے عبداللہ کے نام ایک خط حضرت عثمان  
 کی طرف سے لکھا ہوا نکلا جس میں تھا کہ محمد بن ابوبکر کو قتل کر دو اور باغیوں کو  
 سزا دو اور کسی بات کا خوف نہ کرو۔ غلام کو پکڑ کر مدینہ لایا گیا۔ بنو نضیر  
 بنو غفار۔ بنو نحرزم وغیرہ قبیلے پہلے ہی بگڑے بیٹھے تھے۔ خط کا مضمون دیکھ  
 کر بنو تمیم بھی محمد بن ابوبکر کی حمایت میں بگڑ گیا اور سب نے خلیفہ وقت  
 کے مکان کو گھیر لیا۔ ایسے اڑک وقت میں حضرت علی چند بلند مرتبہ صحابیوں  
 کے ساتھ حضرت عثمان کے پاس پہنچے۔ غلام کو پیش کیا اور خط آگے ڈال  
 دیا۔ حضرت عثمان نے فرمایا یہ ٹھیک ہے کہ غلام میرا ہے۔ اونٹ بھی میرا  
 اور مہر بھی میری لیکن خدا کی قسم میں نے خط نہیں لکھا نہ اس غلام کو دیا۔  
 حضرت علی اور ان کے ساتھیوں نے خلیفہ کی قسم کا اختیار کر لیا اور سب  
 سمجھ گئے کہ یہ شرارت بھی مروان ہی کی ہے اور اسی نے وہ خط لکھا ہے۔ اسی

اتنا میں انہیں بتایا گیا کہ مروان زنا نجانے میں موجود ہیں۔ چنانچہ حضرت علی  
 نے خلیفہ وقت کے ادب و احترام کو پوری طرح ملحوظ رکھ کر کہا "امیر المومنین  
 یہ سب فتنے ابھی ختم ہو جائیں گے آپ مروان کو مسلمانوں کے حوالے کر دیجیے"  
 حضرت عثمان بہت نرم دل تھے انہوں نے انکار کیا حضرت علی اور ان  
 کے ساتھی خاموشی سے اٹھ کر واپس ہوئے۔ بلوائیوں کو معلوم ہوا کہ مروان  
 جو اس فتنہ کی کچی جڑ ہے امیر المومنین کے گھر میں چھپا ہوا ہے اور اسے مسلمانوں  
 کے حوالہ کرنے سے انکار کر دیا گیا ہے۔ تو وہ آپ سے باہر ہو گئے اور انہوں  
 کے یہ انتظام کیا کہ پانی کا ایک قطرہ امیر المومنین کے گھر میں نہ جاسکے۔ پیاس  
 کی شدت سے امیر المومنین نے مسلمانوں سے کہا میں پیاسا ہوں تھوڑا سا  
 پانی بھیج دو۔ مگر انہوں نے سنی ان سنی کر دی تو انہوں نے کہا میرا یہ پیام علی تک  
 پہنچا دو کہ میرے گھر میں پانی کی ایک بوند نہیں ہے اور میں پیاسا ہوں حضرت  
 علی کو معلوم ہوا تو انہوں نے تین خشکیں پانی کی بجائیں جو بہت مشکل سے کئی  
 آدمیوں کے زخمی ہونے کے بعد خلیفہ ثالث کے گھر کے اندر پہنچ سکیں حضرت  
 علی کو معلوم ہوا کہ بلوائی امیر المومنین کے گھر میں آگ لگائی اور ان کو قتل کرنا  
 چاہتے ہیں تو انہوں نے اپنے بیٹوں حضرت حسن اور حضرت حسین کو بلا کر فرمایا کہ  
 مسلح ہو کر فوراً جاؤ اور جو شخص بھی امیر المومنین کے قتل کی نیت سے آگے بڑھے  
 اسے قتل کر دو۔ حسنین نے باپ کے حکم کی تعمیل کی۔ ان پر تیر بھی آکر لگے مگر  
 وہ امیر المومنین کے دروازہ سے نہیں۔ اب بلوائی پشت کی طرف سے مکان  
 میں داخل ہوئے۔ امیر المومنین روزے سے تھے اور قرآن مجید کی تلاوت



کر رہے تھے۔ محمد بن ابوبکر نے ڈاڑھی پکڑ کر مکرہ الفاظ کہے اور کنانہ نے تلوار ماری۔ امیر المومنین کی بیوی نائلہ اپنے شوہر کو بچانے کے لئے آگے بڑھیں۔ اور زخمی ہوئیں۔ اب کنانہ اور دوسرے مسلمانوں کی تلواریں ۸۶ سال کے ضعیف خلیفہ پر پڑ رہی تھیں۔

۱۸۔ ذی الحجہ ۳۲ھ (مطابق ۱۱ جون ۶۵۶ء) کو خلیفہ ثالث کی شہادت کے ایک مہینہ بعد حضرت علی خلیفہ چہارم منتخب کئے گئے مگر عراق شام اور حید قبائل نے بیعت نہیں کی۔ حضرات طلحہ اور زبیر نے حضرت علی سے کہا کہ سب سے پہلے قاتلین عثمان سے انتقام لیا جائے، ابھی کوئی فیصلہ نہ ہوا تھا کہ حضرت علی نے بعض اہلکاروں کو جنہیں حضرت عثمان نے مقرر کیا تھا علیحدہ کر دیا۔ اس سے اور بھی یہ خیال پیدا ہوا کہ قصاص جلد سے جلد لیا جائے۔ اس وقت ام المومنین حضرت عائشہ حج کے لئے مکہ گئی ہوئی تھیں واپسی میں انہوں نے حضرت عثمان کی شہادت کی خبر سنی تو انہیں بہت رنج ہوا اور واپس مکہ چلی آئیں۔ حضرات طلحہ اور زبیر نے حضرت علی سے پھر کہا کہ قصاص کا فیصلہ سب سے پہلے کیجئے حضرت علی نے جواب دیا کہ پہلے ملک میں امن و امان تو قائم ہو جائے اور جن قبیلوں نے ابھی تک بیعت نہیں کی وہ بیعت کر لیں۔ اگر چھوٹے ہی قاتلین عثمان کو سزا دی گئی تو وہ شورش برپا ہوگی جو کسی کے دبائے نہ دب سکے گی۔ اور ملک کی اینٹ سے اینٹ بج جائے گی۔ اس جواب پر حضرات طلحہ اور زبیر ناراض ہو کر نکلے آگئے اور ام المومنین کی خدمت میں حاضر ہو کر کہا کہ حضرت عثمان کا قتل حضرت علی کی وجہ سے

ہوا ہے۔ اور سب سے مقدم قصاص ہے۔ علی اس میں ڈھیل دے رہے ہیں  
 کیونکہ قتل عثمان کئی ذمہ داری الٹا پر ہے۔ ام المومنین کو کہہ سن کر کسی حد  
 تک جب انہوں نے اپنا طرفدار بنالیا تو ام المومنین بی بی عائشہ نے  
 ام المومنین بی بی سلمہ سے مشورہ لیا۔ انہوں نے کہا ”ابھی زیادہ مدت نہیں  
 گزری تم خلافت کے معاملہ میں علی کو عثمان پر ترجیح دیتی تھیں۔ تم عثمان کے  
 انتظام سے خوش نہ تھیں۔ اب ان کی حمایت میں کھڑی ہو کر علی سے لڑو گی؟“  
 بی بی سلمہ کے یہ الفاظ سن کر بی بی عائشہ کا ارادہ بدل گیا۔ مگر انہیں دنوں میں  
 مروان بن الحارث کی شہادت کے بعد کچھ تپہ نہ تھا۔ ایک جمعیت لے کر  
 مکہ پہنچا اور ایسے درد سے حضرت عثمان کی شہادت اور بنو ہاشم کے مظالم  
 بیان کئے کہ ام المومنین بی بی عائشہ کی آنکھوں سے آنسو نکل پڑے بالآخر  
 قتل عثمان کا قصاص ضروری سمجھا گیا اور ام المومنین کو لے کر بصرہ کی طرف  
 پیش قدمی کی گئی۔ راستہ میں ایک گاؤں کے قریب کتوں نے بھونکنا شروع  
 کیا اس وقت ام المومنین نے اس گاؤں کا نام دریافت کیا تو بتایا گیا۔  
 ”خواب“ یہ سنتے ہی انہوں نے فرمایا ”ٹھیر جاؤ بے رسول اللہ کی ایک  
 حدیث یاد آگئی کہ میری بیویوں میں سے ایک پہ خواب کے کتے بھونکیں گے  
 اور وہ غلطی پر ہوگی۔“ یہ کہہ کر انہوں نے واپسی کا قصد کیا مگر شکر دالوں  
 نے یقین دلایا کہ یہ خواب نہیں ہے۔ کئی شہادتیں ہوئیں جن میں گاؤں کا  
 کچھ اور نام بتایا گیا اور ام المومنین مجبوراً آگے بڑھیں۔ بصرہ کے قریب پہنچ  
 کر بی بی عائشہ نے اضعف بن معیش کو بلایا۔ اس نے کہا کہ میں نے جب آپ



سے پوچھا کہ عثمان غنی کا وقت قریب ہے اب کس کے ہاتھ پر بیعت کی جائے گی تو آپ نے فرمایا تھا۔ "علی سے بہتر کوئی شخص نہیں ہے۔" ام المومنین نے فرمایا۔ "ان باتوں کو میں تم سے بہتر سمجھتی ہوں۔"

جن طرح ام المومنین کو حضرت علی کے خلاف اُکسایا گیا تھا اسی طرح امیر المومنین حضرت علی کو بھی جنگ کی ترغیب دی گئی کہ حضرت عائشہ کو ساتھ ملا کر طلحہ اور زبیر ایک زبردست لشکر بصرہ میں تیار کر رہے ہیں اور عنقریب ہی مدینہ پر حملہ کرنے والے ہیں۔ حضرت علی لشکر لے کر کوفہ کی طرف سے چلے اور حضرات زبیر و طلحہ اور ام المومنین کو پیام بھیجا کہ مسلمانوں کا خون مانوں کے ہاتھوں بہہ جائے گا اور کوئی مفید نتیجہ نہ نکلے گا۔ عبد اللہ بن زبیر نے حقارت سے اس پیام کو ٹھکرا دیا۔ حضرت علی کو معلوم ہوا تو ان کے فرمانے پر ان کے بڑے بیٹے حضرت حسن نے ایک موثر تقریر کی کہ ہمارا مقابلہ انصاری عثمان سے نہیں بلکہ اہل جبل سے ہے۔ جبل اونٹ کو کہتے ہیں۔ اس لڑائی میں کثرت سے اونٹ لگے۔ اور ام المومنین بی بی عائشہ ایک اونٹ پر سوار خود شریک جنگ تھیں۔ اور ان کا لشکر اہل جبل کہلاتا تھا۔ بصرہ پہنچ کر حضرات طلحہ اور زبیر نے پر جوش تقریریں کیں بصرہ والے تو ان کی طرف ہونگے اور کچھ حضرت علی کی طرف۔ عثمان ابن حنیف نے جسے حضرت علی نے حاکم بصرہ مقرر کیا تھا اہل جبل پر حملہ کر دیا۔ بی بی عائشہ نے پیام بھیجا کہ میں ہرگز یہ نہیں چاہتی کہ مسلمان آپس میں خون بہائیں۔ مگر بعض آدمی خوں ریزی پر تلے ہوئے تھے۔ انہوں نے عثمان بن حنیف کے لشکر پر حملہ کرتے اسے گرفتار کیا۔ حضرت علی کو یہ خبریں ملیں تو



وہ بھی آگے بڑھے۔ صلح کی گفتگو ہوئی مگر ناکام۔ ایک روز اہل جبل ثیبہ بن مارا گیا۔ اور چند گھنٹے بعد انہوں نے بھی یہی کیا۔ اور اس طرح جنگ جبل شروع ہو گئی۔ حضرت علی نے ام المومنین کو یہ پیغام بھیجا کہ آپ مفسدوں کے پھندے میں پھنس گئی ہیں خدا گواہ ہے شہادت عثمان میں میں بے گناہ ہوں مگر یہ پیام ان تک نہ پہنچ سکا۔ لڑائی زور شور سے ہو رہی تھی کہ ام المومنین نے باواز بلند کہا "میں صوف عثمان کے خون کا بدلہ چاہتی ہوں۔ میرا نشانہ نہیں کہ مسلمانوں کا خون بہہ جائے؟ مگر اب ان کی کون سنتا تھا۔"

حضرت علی نے صلح کی ایک ایرکوشش کی کہ مسلم بن عبداللہ کے ذریعہ قرآن مجید بلند کیا گیا کہ خدا کے کلام کا واسطہ معاملہ کو سمجھو اور اپنے بھائیوں کا خون نہ بہاؤ۔ حضرت طلحہ اسے بھی جنگ کا حربہ سمجھے اور مسلم کو تلوار میں ماریں ام المومنین نے بھی اس قسم کی کوشش کی تھی اور کعب نے ان کی طرف سے اعلان کیا تھا کہ خدا کے مقدس کلام کا واسطہ لڑائی بند کرو۔ مگر مالک ابن اشتر نے اس کی گردن اڑادی۔ حمادی الاخریٰ ہجری کی پندرہ تاریخ کو وادی سبا میں صبح سے سہ پہر تک کھسان کارن پڑا۔ حضرات طلحہ اور زبیر کے ساتھ تیس ہزار آدمی تھے۔ اور خلیفہ چارم کے ساتھ بیس ہزار۔ دونوں طرف سے تیرہ ہزار آدمی مارے گئے۔ اور مسلمانوں کے ہاتھوں مسلمانوں کا خون بہا۔ حضرات طلحہ اور زبیر کی شہادت سے شامی فوج تترتیر ہو گئی اور لڑائی کا فیصلہ حضرت علی کے حق میں ہوا۔ حضرت علی کی فوج نے اس قدر تیرام المومنین کے ہود پر پھینکے کہ جمیر جمیر ہو گیا۔ ایک گندخ نے اونٹ کے پاؤں پر تلوار میں مار مار کر کاٹ

ڈالے اور ام المومنین ہودہ سمیت نیچے گر پڑیں۔ ان کے بھائی محمد بن ابوبکر  
 اپنی بہن کے پاس آئے اور پوچھا چوٹ تو نہیں لگی اور انہوں نے فرمایا نہیں۔  
 خود حضرت علی تشریف لائے اور ایک دوسرے اونٹ پر ام المومنین کو  
 تعظیم و تکریم سے سوار کران کے بھائی کے ساتھ بصرہ روانہ کر دیا جہاں چند روز  
 قیام کے بعد وہ مدینہ واپس ہوئیں۔

**عادات و خصائل** | بی بی عائشہ شادی کے وقت کم عمر تھیں مگر ان کی

ذہانت فراست شیریں بیانی خوش اخلاقی

اور دیگر خصائل حمیدہ کا رسول اللہ کے قلب مبارک پر خاص اثر ہوا۔

وہ نہایت فصیح اور شستہ زبان میں گفتگو فرماتی تھیں اور معقول دلائل کے

ساتھ۔ ان کی سمجھداری اور سلیقہ مندی ہی کی وجہ سے سردر کاٹنا

بی بی عائشہ سے خانہ داری کے معاملات میں نہ صرف صلاح لیتے بلکہ ان

کے مشورہ پر عمل بھی فرماتے۔

ان کی شجاعت اور جرأت نہ صرف جنگ حمل میں بلکہ جنگ احد کے

موقع پر ان کی موجودگی سے بھی ثابت ہے۔ حضرت انس کا بیان ہے کہ

کہ جنگ احد میں حضرت عائشہ پانیٹھے چڑھ گئے مشک بھر بھر کر لاتی اور

پیٹھ پر مشکیں لئے زخموں اور پیاسوں کو پانی پلاتی پھرتی تھیں۔ اس

رہائی میں نشان کا پرچم آپ کی اور مہنی بنایا گیا تھا۔

غیرت اور حمیت اس درجہ کی تھی کہ حضرت علی رضی اللہ عنہ نے ام المومنین کے

بھائی محمد بن ابوبکر کو ان کے پاس بھیجا کہ بہن کو جا کر سمجھائیں۔ انہوں نے

کجاوے پر ہاتھ رکھا ہی تھا کہ باوازمہذا نے فرمایا " یہ کون ہے جو یہاں تک ہاتھ لے آیا۔ آج تک سوائے خدا کے رسول کے کسی کا ہاتھ میری طرف نہیں بڑھا۔ ہاتھ فوراً مٹا دینا تو اس سے ارٹا دوں گی۔"

نہایت عبادت گذار تھیں۔ چاشت کی نماز بھی پابندی سے پڑھتی تھیں۔ اور تہجد کی نماز بھی۔ حج بھی ہر سال کیا کرتی تھیں۔

ابو لوبو مجوسی کے زہر میں مجھے ہوئے خنجر سے زخمی ہونے کے بعد امیر المومنین حضرت عمر فاروق جب زندگی سے مایوس ہو گئے تو انہوں نے اپنے بیٹے عبداللہ سے کہا: جب تم میری تحفہ بخشین سے فارغ ہو جاؤ تو ام المومنین بی بی عائشہ کی خدمت میں حاضر ہو کر میرا سلام کہنا اور عرض کرنا کہ اگر آپ خوشی سے اجازت دیں تو آپ کے شوہر محترم رسول اللہ کے قدموں اور آپ کے والد بزرگوار ابو بکر صدیق کے پہلو میں عمر کو دفن کر دیا جائے۔ درخواست نہایت منت کے ساتھ ام المومنین سے کرنا اگر وہ اجازت نہ دیں تو عام قبرستان میں دفن کر دینا۔

رسول اللہ صلی اللہ علیہ وسلم بی بی عائشہ کے مجھے میں مدفون ہوئے اور آپ کے پہلو ہی میں حضرت ابو بکر اب و ہاں صوف ایک قبر کی جگہ تھی جو ام المومنین نے اپنے لئے مخصوص کر رکھی تھی۔ بعد الموت شوہر اور باپ کے پاس جگہ مل جانے سے بڑی تمنا ایک عورت کی اور کیا ہو سکتی ہے۔ مگر جب ابن عمر نے اپنے مرحوم باپ کا پیام ام المومنین کو سنایا تو فرمایا: عبداللہ ابیہ جگہ میں نے اپنے لئے متعین کر رکھی تھی۔ مگر تمہارے والد نے اسلام اور بغیر اسلام کی



جو خدمت کی ہے وہ بہت زیادہ ہے۔ میں اپنی خواہش پر ان کی خواہش

کو ترجیح دیتی ہوں۔ جاؤ امیر المومنین کا جنازہ لے آؤ اور دفن کر دو میں

خوش ہوں کہ وہ رسول اور اپنے رفیق کے پاس دفن ہوں۔

اشارہ کی ایسی مثال شاید ہی کہیں نکل سکے۔

اشارہ کے ساتھ خیرات اور نفیس کشتی کا یہ حال تھا کہ ستر ستر ہزار درم

جب صدقہ کے تو کپڑوں میں بیوند لگے ہوئے تھے۔ عبداللہ بن زبیر نے

ایک دفعہ ایک لاکھ درم بھیجے اور آپ نے سب کے سب راہ خدا میں

دے دیئے۔ اس روز روزے سے تھیں سو کھٹی روٹی کے سوا کچھ نہ کھا یا

زبور کا تو کیا ذکر دوسری اہمات المومنین کی طرح ان کے پاس بھی کڑوں

کا ایک ہی جوڑا رہتا تھا۔

انہوں نے ۶ غلام خرید کر آزاد کئے تھے۔ یہ بھی ان کی ایک بڑی

خصوصیت ہے۔

ان کی کشادہ دلی کا اس سے بڑھ کر اور کیا ثبوت ہو گا کہ انہوں نے

اپنی سونکڑوں کی بارگاہ تعریف کی ہے۔ فرماتی ہیں۔ "میں نے صفیہ حبیبی کوئی

عورت عمدہ کھانا پکانے والی نہیں دیکھی" دینائی

"جویریہ میں ایک شیرینی اور دکشی پائی جاتی تھی کہ دیکھنے والے کے دل

میں ان کی جگہ ہو جاتی تھی۔"

میں نے کوئی عورت زینب سے زیادہ دیندار نہیں دیکھی۔ وہ اللہ کا

زیادہ تقویٰ رکھنے والی نہایت سچی عزیزوں سے بڑھ کر سلوک کرنے والی

اور بہت صدقہ دینے والی تھیں۔

”زینب اپنے ہاتھ کی تخت سے کماتی اور راہ خدا میں صدقہ دیتی تھیں۔“

ابن اسعد میں ہے کہ جب وہ یہ آیت **وَقَرْنَ فِي بُيُوتِكُنَّ** رسول کی بیویوں اپنے گھروں میں وقار کے ساتھ بیٹھی رہو، پڑھتی تھیں تو اس قدر روتی تھیں کہ آنچل تر ہو جاتا تھا۔

**فصیلت اور علمیت** | ام المؤمنین حضرت عائشہ صدیقہ حافظہ قرآن

تھیں اور قرأت کے ساتھ پڑھتی تھیں تفسیر و

حدیث میں کوئی ان کا ہم مقابل نہ تھا۔ وہ لکھنا نہیں جانتی تھیں مگر پڑھ سکتی

تھیں۔ فقہ میں ان کا درجہ بہت بلند ہے وہ رسول اکرم کے ساتھ صرف نو

سال رہیں۔ مگر اس قلیل مدت میں انہوں نے اتنا حاصل کر لیا کہ پچیدہ

سے پچیدہ مسئلے پانی کی طرح حل کر دیتی تھیں۔ خلفاء اور صحابہ انجھے ہوئے

مسائل لاتے اور وہ باسانی سلجھا دیتی تھیں۔ میراث کے مسائل خلیفہ دوم

نے ایک ورد فقہ نہیں بار بار ان سے معلوم کئے۔ دو ہزار دس حدیثیں

ام المؤمنین سے منقول ہیں۔ ان میں ۱۷۴۰۔ ایسی ہیں جن پر صحابہ نے اتفاق

کیا ہے۔

زمانہ معاشرت کے بہت سے مسائل بی بی عائشہ ہی نے حل کئے۔

مشہور تابعی عطاء بن ابی رباح کہتے ہیں کہ حضرت عائشہ رضی اللہ عنہا اپنے

وقت کی تمام لوگوں سے زیادہ فقیہ تھیں۔

حضرت ابو موسیٰ اشعری کا بیان ہے کہ ہم کو کسی کوئی ایسی مشکل پیش



نہیں آئی کہ ہم نے عائشہ سے پوچھا ہوا اور ان کے پاس اس کے متعلق  
کچھ معلومات نہ ہوں۔

امام زہری کا قول ہے کہ "عائشہ سب لوگوں میں سب سے زیادہ علم  
تھیں۔ بڑے بڑے صحابہ ان سے پوچھا کرتے تھے۔" وہ یہ بھی کہتے ہیں  
کہ تمام مردوں اور امہات المؤمنین کا علم ایک جگہ جمع کیا جائے تو عائشہ کا  
علم پھر بھی وسیع ہوگا۔

سردار کائنات کی رحلت کے بعد ایک دفعہ اس موضوع پر سخت اختلاف  
ہوا کہ مردے سنتے ہیں یا نہیں۔ اور یہ اختلاف یوں ہوا کہ جنگ بدر میں  
بہت سے کافر مسلمانوں کے ہاتھوں قتل ہوئے تھے۔ ان کی لاشیں ایک  
کنوئیں میں ڈال دی گئی تھیں۔ جنگ سے واپسی پر رسول اکرم اسی کنوئیں پر  
تشریف لائے اور مقتولین مشرکین کے نام لے لے کر با آواز بلند فرمایا "جس  
چیز کا تم سے تمنا ہے پھر دیکھو گارے وعدہ کیا تھا کیا تم نے اس کو ٹھیک پایا  
اصحاب نے عرض کیا یہ ناپاک مردے کیا سنتے ہیں؟ آپ نے فرمایا۔ تم سے  
زیادہ۔ دو مختلف گروہ تھے۔ ایک گروہ کے سردار عبداللہ بن عمر تھے۔ وہ

رسول اکرم کا یہ ارشاد دھراتے تھے کہ تم سے زیادہ سنتے ہیں۔ دوسرے  
کے سردار ایک حبیب القدر صحابی ابو قتادہ تھے وہ کہتے تھے مردے نہیں سنتے  
صرف رسول اللہ کی بات سن سکتے تھے۔ بی بی عائشہ کو اس اختلاف کی خبر پہنچی  
تو انہوں نے فرمایا۔ خدا عبداللہ بن عمر پر رحم فرمائے۔ اس نے قرآن مجید کی  
آیت نہیں پڑھی۔ اِنَّكَ لَا تَسْمِعُ الْمَوْتٰی دے شک تم مردوں کو اپنی



نہیں سنا سکتے، کیا ان کو نظر سے یہ الفاظ نہیں گذرے۔ وَمَا أَنتَ  
بِمُسْمِعٍ مَّنْ فِي الْقُبُورِ (جو لوگ قبروں میں ہیں تم ان کو نہیں سنا سکتے)  
ابن عمر نے جو حدیث روایت کی اس واقعہ سے رسول اللہ کا مقصد  
اس طرح خطاب کرنے سے دوسروں کو عبرت دلانا تھا۔ بی بی عائشہ  
کے اس فیصلہ کے آگے بڑے بڑے صحابیوں کو گردن جھکا فی پڑی۔  
سرور دو عالم کی حیات میں بی بی عائشہ کی دین داری کا یہ حال تھا کہ  
آپ فرماتے تھے تم میں دو حصے دین کی مالک تیرا ہے۔ خیر بی بی عائشہ  
کا لقب تھا۔

عروہ ایک زبردست عالم تھے کہتے ہیں میں نے قرآن مجید کے معنی  
حرام حلال کے احکام عرب کے اشعار سمجھنے والا اور علم الانساب کا ماہر طب  
اور تاریخ عرب سے واقف حضرت عائشہ سے زیادہ کسی کو نہیں دیکھا۔  
محدثین کی رائے ہے کہ اگر رسول اللہ کے بعد ام المؤمنین بی بی عائشہ اتنے  
روز زندہ نہ رہیں تو حدیث کا تقریباً نصف حصہ ضائع ہو جاتا۔

حضرت موسیٰ اشعری سے صحیح بخاری میں روایت ہے۔ حضور نے فرمایا  
مردوں میں تو بہت لوگ تکمیل کے درجہ کو پہنچے مگر عورتوں میں حضرت مریم بنت  
عمران اور حضرت آسیہ (فرعون کی بیوی) تکمیل کو پہنچیں اور عائشہ کو  
تو سب عورتوں پر ایسی فضیلت جیسی تریہ کو تمام کھانوں پر۔

عرب و دہرہ کی یہ کنیت تھی کہ بڑے بڑے جلیل القدر صحابہ و عالم  
ان کے سامنے آتے ہچکچاتے تھے۔ حضرت عمرؓ کا یہ حال تھا کہ ان

کی خدمت میں حاضر ہوتے تو دیے پاؤں گردن بھی کئے۔  
 حضرت عائشہ صدیقہ نے بار بار صحابیات کو نماز بھی پڑھائی ہے یعنی امامت

کے ذرائع بھی انجام دیے ہیں۔

عبداللہ ابن عمر نے ایک دفعہ یہ فتویٰ دیا کہ عورتیں سر کھول کر نہائیں۔  
 آپ نے فرمایا عبداللہ یہ کیوں نہیں کہہ دیتے کہ عورتیں سر ہی بند واڈالیں۔  
 صحابہ تمام اہیات المؤمنین کی عزت و ادب کرتے تھے مگر حضرت عائشہ  
 کا بلند مرتبہ اس وجہ سے تھا کہ علم و فضل میں ان کا نہ مقابل کوئی نہ تھا۔

ان کے بیانات میں ادبیت شاعرانہ خیالات تشبیہیں استعارے بھی  
 بڑے دلاویز ہیں۔ آغاز وحی کے سلسلہ میں کہتی ہیں: "رسول اللہ جو خواب  
 دیکھتے تھے سپیدہ سحر کی طرح نمودار ہوتا تھا" وحی کی کیفیت اس طرح بیان  
 کی ہے کہ "پیشانی پر موتی ڈھالکتے تھے"

واقعہ افک کے موقع پر رات کی نیند اڑ گئی تھی۔ اس کے متعلق کہتی ہیں  
 "میں نے سرمہ خواب نہیں لگایا۔"

انہوں نے زہد و اتقا کے اشعار بھی کہتے ہیں۔ سرور کائنات کی شان  
 میں ان کے چند اشعار ہیں جن کا مطلب یہ ہے۔

"اے ایمان مہر اگر آپ کے رخسار مبارک کی تعریف سن لیتے تو خیربادی  
 یوسف پر کچھ خرچ نہ کرتے"

"وہ عورتیں جنہوں نے زلیخا پر طعن کیا رسول اللہ کا جمال جہاں آرا دیکھ  
 لیں تو وہ انگلیاں کاٹنے کی بجائے دلوں کو کاٹ لیتیں۔"

سخن نہیں ہیں ان کا درجہ اس قدر بلند تھا کہ عرب کے مایہ ناز شاعر حضرت  
حسان بن ثابت اپنے اشعار سنانے کے لئے اکثر ان کی خدمت میں حاضر  
ہوتے تھے۔

**ایک تقریر** حضرت عائشہ صدیقہ نہایت خوش بیان مقررہ تھیں

فن خطابت میں جو انہیں کمال تھا اس کا اعتراف  
ترمذی میں موسیٰ ابن طلحہ کے ان الفاظ سے کیا گیا ہے کہ ”میں نے عائشہ سے  
زیادہ فصیح اللسان کوئی نہیں دیکھا“ جنگ جمل میں انہوں نے کئی تقریریں  
کی تھیں۔ عقد الفرید باب الخطیب و ذکر واقعہ جمل کے حوالہ سے ایک تقریر

کے کچھ حصہ کا ترجمہ مولانا سعید انصاری نے سیر الصحابیات میں دیا ہے جو یہ ہے:  
”لوگو! خاموش۔ تم پر میرا ماری حق ہے۔ اور مجھے نصیحت کی عزت حاصل  
ہے۔ سوا اس شخص کے جو خدا کا فرمانبردار نہیں ہے۔ مجھ کو کوئی الزام نہیں دے  
سکتا۔ آنحضرتؐ نے میرے سینے پر سر رکھے ہوئے وفات پائی۔ میں آپ کی  
محبوب ترین بیوی ہوں۔ خدا نے مجھ کو دوسروں سے ہر طرح محفوظ رکھا اور  
میری ذات سے مومن و منافق میں تیز ہوئی۔ اور میرے ہی سبب سے تم پر  
تیمم کا حکم نازل فرمایا۔“

پھر میرا باپ دنیا میں تیسرا مسلمان ہے اور غار حرا میں دو کا دوسرا تھا اور  
پہلا شخص تھا جو صدیق کے لقب سے مخاطب ہوا۔ آنحضرتؐ نے اس سے  
خوش ہو کر اس کو طوق خلافت پہنا کر وفات پائی۔ اور اس کے بعد جب نبیب  
اسلام کی رستی ڈھیلی ہوئے لگی تو میرا ہی باپ تھا جس نے اس کے دونوں سر



تھام لئے۔ جس نے نفاق کی باگ روک دی جس نے ارتداد کا سرچشمہ خشک  
 کر دیا۔ جس نے یہودیوں کی آتش افروزی سرد کی۔ تم لوگ اس وقت آنکھیں  
 بند کئے غدر اور فتنہ کے منتظر تھے۔ اور شور و غوغا برگوش پر آوار۔ اُس نے  
 شنگات کو برابر کیا۔ بے کار کو درست کیا۔ گرتوں کو سنبھالا۔ دلوں کی دھن  
 بیماریوں کو دور کیا۔ جو پانی سے سیراب ہو چکے تھے ان کو تھان تک پہنچا دیا۔  
 جو پیا سے تھے ان کو گھاٹ پر لے آیا۔ اور جو ایک بار پانی پی چکے تھے انہیں  
 دوبارہ پلایا۔ جب وہ نفاق کا سر کچل چکا اور اہل شرک کے لئے آتش جنگ  
 مشتعل کر چکا اور تمہارے سامان کی گھڑی کو دوری سے باندھ چکا تو خدا  
 نے اُسے اٹھالیا۔ ..

ہاں میں سوال کا نشانہ بن گئی ہوں کہ کیوں فوج۔ لے کر نکلی۔ میرا مقصد اس  
 سے کناہ کی تلاش اور فتنہ کی جستجو نہیں ہے۔ جس کو میں پامال کتنا چاہتی ہوں  
 جو کچھ کہہ رہی ہوں سچائی اور انصاف کے ساتھ تنبیہ اور اتمام حجت کے لئے۔  
 ام المومنین کے ہاں کوئی اولاد نہیں ہوئی اپنی بڑی  
 لقب اور کنیت | بہن اسما کے لڑکے عبداللہ کو بیٹا بنالیا تھا۔ اور  
 اپنی کنیت "ام عبداللہ" رکھ لی تھی۔ لقب صدیقہ ہے اور نام کا جز ہو گیا  
 ہے۔ بال سرخ تھے۔ اس لئے رسول اللہ صلی اللہ علیہ وسلم نے کہا کہ پکارے تھے۔

حور توں میں سب سے زیادہ حدیثیں ام المومنین عائشہ  
 حدیثیں | صدیقہ سے روایت کی گئی ہیں۔ ان کی تعداد یوں تو دو ہزار  
 سے اوپر بتائی جاتی ہے مگر ہم ۷۰۰ حدیثیں ایسی ہیں جن پر شیخین کا اتفاق ہے

ان میں کئی درجہ حدیثیں عورتوں کے مخصوص مسائل بخفی معاملات ایام۔  
 غسل وغیرہ سے متعلق ہیں۔ اگر بی بی عائشہ نہ ہوتیں تو عورتوں کے  
 بہت سے مسائل صاف نہ ہوتے۔ حدیث کی کتابوں میں یہ باتیں دیکھی  
 جاسکتی ہیں۔ ہم ان ۱۴ حدیثوں میں سے جو صحیحین نے تسلیم کی ہیں صرف  
 چند کا ترجمہ درج ذیل کرتے ہیں۔ ان حدیثوں کے بعد جو حوالے ہیں۔  
 صحیح بخاری کے ہیں۔

ام المؤمنین حضرت عائشہ صدیقہ فرماتی ہیں:-

(۱) "رسول اکرم (صلی اللہ علیہ وسلم) سے آپ کی بیویوں نے جہاد کی اجازت طلب  
 کی۔ آپ نے فرمایا: "تم لوگوں کا جہاد تو جج ہے۔"

(۲) میں نے عرض کیا۔ یا رسول اللہ! کیا عورتوں سے ان کی شادی کی  
 نسبت پر چھپا جائے۔ آپ نے فرمایا۔ ہاں۔ میں نے کہا۔ کنواری  
 سے جب پوچھا جائے گا۔ تو وہ حیا سے چپ رہے گی۔ فرمایا اس  
 کا چپ رہنا ہی اس کی اجازت ہے؟

(۳) جب رسول خدا اپنی بیٹی کا نکاح کرنا چاہتے تو ان کا اور جس  
 مرد کا پیام سوتا (اس کا) نام لے کر دریافت فرماتے اگر (آپ کی)  
 بیٹی خاموش ہو جاتی تو نکاح کر دیتے۔ اور اگر جھکی بجاتی (یعنی رضامند  
 نہ ہوتی تو نہ کرتے۔

(۴) میرے اور حضور رسول خدا کے واسطے مہر کن (دلہنہ) کا برتن رکھا جاتا تھا  
 اور ہم دونوں ساتھ اس سے پانی پی لیتے تھے (پ)۔

(۲۵) میں نے نبی صلعم سے سنا فرماتے تھے کہ حریرہ مرثیوں کے دل کو نرست

دنیا اور غم دور کرتا ہے۔ (پارہ ۲۳)

(۲۶) میں نے عرض کیا یا رسول اللہ میرے دو ڈیڑھ سہی ہوں تو میں ان میں

سے تحفہ مخالف کس کو بھیجا کروں۔ آپ نے فرمایا جس کا دروازہ تم سے

قریب ہے۔ (پارہ ۲۴)

(۲۷) عثمان بن مظعون کی بیوی خولہ ایک دن میلی کھیل سہارے ہاں آئیں۔

میں نے ان سے پوچھا۔ یہ کیا حالت ہے؟ انہوں نے کہا میرے شوہر

رات کو عبادت کرنے اور دن کو روزہ رکھتے ہیں (تو زینت کس کے لئے کروں)

پھر حفصہ راقدہ شریفہ آئیں۔ میں نے آپ سے ان کو اذکر کیا۔ اس کے

بعد آپ عثمان بن مظعون سے ملے اور فرمایا "اے عثمان سہارے ہاں رہنا

نہیں ہے۔ تم میرا اقتدار کیوں نہیں کرتے۔ واللہ میں تم سب سے زیادہ اللہ تعالیٰ

سے درنے والا ہوں اور سب سے زیادہ اللہ کی حدود کی حفاظت کرنی والا

(اس کے باوجود بیویوں سے بے تعلق نہیں ہوں۔)

(۲۸) عتبہ کی بیٹی ہند آئی اور رسول اللہ صلعم سے عرض کیا کہ ابوسفیان (میرا شوہر)

مسک آدمی ہے تو اس کے مال سے اولاد پر خرچ کروں تو مجھ پر کچھ گناہ ہے؟

آپ نے فرمایا نہیں مگر حسب رواج خرچ ہونا چاہئے۔ (یعنی انصاف نہ ہو

ضروری خرچ ہو) "پ ۲۲"

(۲۹) نبی کریم نے فرمایا "جب عورت اپنے شوہر کے گھر سے خیرات دے یا کھانا

کھلائے اور اس کی نیت گھر بگاڑنے کی نہ ہو تو اس کو اور اس کے شوہر کو ثواب

ملے گا۔" پ ۶



(۱۰) ایک شخص نے نبی ﷺ سے عرض کیا میری ماں دغمتہ مرگئی اور میں خیال کرتا ہوں وہ اگر بول سکتی تو ایمان لے آتی کیا میں ان کی طرف سے صدقہ دوں؟ آپ نے فرمایا ہاں ان کی طرف سے صدقہ دہ۔ (۳۰ ج دوم)

(۱۱) رسول خدا کو جب بھی دو باتوں کے درمیان اختیار دیا گیا۔ آپ نے اس بات کو اختیار کیا جو آسان تھی بشرطیکہ گناہ نہ ہو۔ اگر وہ بات گناہ ہوتی تو آپ سے پہلے یاد دہ رہنے والے تھے۔ اور رسول خدا نے اپنی ذات کے لئے انتقام نہیں لیا۔ لیکن اگر خدا کی حرمت کے خلاف کام کیا جاتا تو آپ اللہ کے لئے انتقام لیتے تھے (۶۵ ج دوم)

(۱۲) ”جب آیتیں سورہ بقرہ کے آخر میں نازل ہوئیں تو حضور نبی ﷺ نے مسجد میں آکر لوگوں کو یہ آیتیں سمجھائیں اور شراب کی تجارت کو حرام کر دیا۔ (۲۲ و ۲۶ ج دوم)

(۱۳) نبی ﷺ نے فرمایا ”جو پینے کی چیز نشہ کرے حرام ہے۔“ بارہا

(۱۴) رسول اللہ ﷺ نے فرمایا مردوں کو برا نہ کہو کیونکہ وہ جو کچھ کر چکے ہیں اس سے ہم کنار ہو چکے ہیں۔“

(۱۵) رسول اللہ ﷺ کو جو تہ پینے کنگھی کرنے اور طہارت کرنے میں (عرض) تمام کاموں میں داہنی جانب سے ابتدا کرنا اچھا منہم ہوتا تھا۔

(۱۶) رسول خدا سے سوال کیا گیا اللہ کو کون سا نذر پسند ہے۔ فرمایا دوا می عمل اگرچہ قلیل رہی کیوں نہ ہو اور فرمایا جس قدر تم آسانی کر سکو اتنے کا التزام کیا کرو۔ پارہ ۲

۱۷) رسول خدا نے فرمایا ہے۔ ہمارا کوئی وارث نہیں ہے۔ ہم جو کچھ

چھوڑیں وہ صدقہ ہے (پ ۱۷)

۱۸) جب خیر فتح ہوا ہم نے کہا اب ہم کھجوریں پیٹ بھر کر کھائیں گے۔

(۱۷۷ ج دوم) اس سلسلہ میں ابن عمر کہتے ہیں ہم نے فتح خیر سے پہلے پیٹ بھر کر نہیں کھایا۔

۱۹) قسم ہے اس ذات کی جس نے محمد صلیم کو حق کے ساتھ بھیجا حضور

نے چھلنی کبھی نہیں دیکھی نہ آپ نے جھپٹے ہوئے کی روٹی کھائی۔

جب سے اللہ تعالیٰ نے آپ کو نبوت فرمایا یہاں تک کہ وفات پائی۔

۲۰) رسول اللہ صلیم مرض الموت کی حالت میں فرمایا کرتے تھے کہ خیر میں

جو مجھے زہر دیا گیا تھا اس کا درد اپنے پیٹ میں محسوس کرتا ہوں۔ یہ بیا وقت

سہے کہ زہر کی وجہ سے دل کی رگیں کٹتی معلوم ہوتی ہیں (۱۷۳ ج دوم)

رحلت سے کچھ دیر پہلے ام المومنین سے دریافت

کیا کیا کہ کہاں دفن کیا جائے رسول اللہ کے پاس

**رحلت اور تدفین**

کہیں اور۔ آنکھوں میں آنسو آگئے۔ ابن زبیر سے فرمایا "میں اس قابل نہیں

کہ وہاں جگہ پاؤں میری ساتھیوں (ازواج نبی) کے پاس عام مسلمانوں

کے قبرستان بقیع میں دفن کر دینا۔"

صحیح بخاری میں روایت ہے کہ ابن ابی ملیکہ نے کہا کہ ابن عباس نے

حضرت عائشہ کے پاس حاضر ہونے کی اجازت چاہی۔ اس وقت ام المومنین

کا وقت آخر تھا۔ فرمایا: "مجھے خوف ہے وہ میری تعریف کریں گے۔"

اور دن نے کہا اجازت دے دیجئے رسول اللہ کے چچا زاد بھائی اور

بڑے مومن ہیں۔“ حضرت عائشہ نے فرمایا ”اچھا بلاؤ“ وہ آگئے اور حال دریافت کیا۔ حضرت عائشہ نے فرمایا ”اگر میں مستحق پرہیزگار ہوں تو اچھی ہوں“ ابن عباس نے کہا ”آپ تو اچھی ہی نہیں۔ آپ رسول اللہ کی زوجہ مطہرہ ہیں۔ رسول اللہ نے سوائے آپ کے کسی باکرہ سے نکاح نہیں کیا۔ آپ کے بارے میں اللہ نے برکت کی آیتیں اتاریں۔“

فرماتی تھیں ”کاش میں درخت ہوتی۔ لوگ مجھے کاٹ ڈالتے۔ مٹی ہوتی روندتے۔ پیدا ہی نہ ہوتی حساب کتاب سے محفوظ رہتی۔“ ایک شخص نے عرض کیا ”انسان اپنے آپ کو نیک کب سمجھے؟“ فرمایا ”جب اپنے تئیں برا سمجھنے لگے۔“

بدھ کے دن ۱۷ رمضان شہرہ بھری میں رحلت فرمائی۔ نماز جنازہ حضرت ابو ہریرہ نے پڑھائی اور قبرستان بقیع میں مدفون ہوئیں۔ ام المؤمنین بی بی ام سلمہ نے فرمایا ”خدا رحمت کرے اس عورت پر جو ابوبکر کے بعد رسول اللہ کو سب سے عزیز تھی۔“



(۴)

# ام المومنین حضرت حفصہ

**خاندان** حضرت عمر بن خطاب کی بیٹی حضرت حفصہ بھی قریشیہ ہیں۔ ان کا سلسلہ نسب نوئی کے بیٹے عدی تک پہنچ رہا ہے اور نوئی کی نوں پشت میں رسول اکرم تھے۔ مگر یہ قبیلہ اور خاندان بنی ہاشم اور رسول اللہ صلی اللہ علیہ وسلم کا ایک ہے۔

ان کی والدہ زینب بنت مطلقہ تھیں۔ جو مشہور صحابی عثمان بن مظعون کی ہمیشہ رہیں۔

**حضرت عمر فاروق** خلیفہ دوم فاروق اعظم حضرت عمر کی خدمات اسلام حضرت ابوبکر صدیق کے بعد دوسرے سرپر ہیں۔

حضرت عمر ایمان لانے سے پہلے جس شدت سے اسلام کے دشمن تھے قبول اسلام کے بعد اتنے ہی خلوص سے انہوں نے اسلام پیغمبر اسلام اور مومنوں کی خدمت کی۔ حضرت ابوبکر اور حضرت عمر میں مقابلہ اپنی اپنی ذات کے لئے کبھی نہیں رہا۔ ہاں عشق رسول میں دونوں نے ایک دوسرے سے سبق لے جانے کی کوشش کی۔ غزوہ تبوک کے موقع پر رسول اکرم نے اصحاب سے فرمایا کہ شخص جو کچھ لاسکتا ہے اسلام کیلئے لائے حضرت عمرؓ

نے نصف مال یاں بچوں کے لئے چھوڑ کر اپنے کل اثاثہ کا ادھاحصہ  
رسول اللہ کی خدمت میں پیش کر دیا۔ وہ سمجھ رہے تھے کہ آج میں ابوبکر  
سے ضرور باندی رہے جاؤں گا۔ مگر حضرت ابوبکر بیوی بچوں کو اللہ پر چھوڑ  
آئے۔ اور جو کچھ ان کے پاس تھا سب کچھ لا کر رسول اکرم کے قدموں  
میں ڈال دیا۔ ڈاکٹر اقبال نے اس واقعہ کو نظم کر کے اس شعر پر ختم کیا ہے۔

پروانہ کو شمع ہے۔ عتادل کو بچوں بس  
صدیق کے لئے ہے، ہذا کا رسول بس

پیغمبر اسلام نے حضرت ابوبکر کی خدمات کا اعتراف ان الفاظ  
میں فرمایا تھا۔

”میں سب کی خدمات کا صلہ دے چکا ہوں۔ مگر ابوبکر کی  
خدمات کا صلہ اللہ ہی دے گا۔“

عشق رسول میں حضرت ابوبکر نے اپنے کو بیکل مشا دیا تھا۔ خود حضرت  
عمر فرماتے تھے کہ ”ابوبکر کی اس رات کے بدلے جو انہوں نے رسول اللہ  
✓ کے ساتھ غارتوں میں بسر کی ہیں اپنے تمام اعمال دینے کو تیار ہوں۔“  
حضرت عمر کی دلیری۔ جرأت۔ رعب و دبہ، قریش پر ان کی فوجوانی  
ہی میں چھا چکا تھا۔ اور رسول اللہ اس وقت جب اہل قریش آپ  
کی راہ میں آئے دن روڑے اٹھاتے تھے۔ اللہ تعالیٰ سے دعا کرتے  
✓ کہ ”اللہ ہی! عمر اور ابو جہل ان دونوں میں سے ایک کو مسلمان  
کر دے“ اور جب حضرت عمر اسلام لے آئے تو مسلمانوں کو ان

سے بڑی زبردست تقویت پہنچی۔ حضرت ابو بکر صدیق رسول اللہ کے خسر تھے۔ اور قریبی رشتہ داری کی یہ عزت حضرت عمر کو ابھی تک حاصل نہ ہوئی تھی۔ حالانکہ حضرت عثمان غنی اور حضرت علی مرتضیٰ کو رسول اکرم کی دامادی کا ثبوت حاصل ہو چکا تھا۔

**پہلا نکاح** حضرت عمر کی بیٹی حضرت حفصہؓ کا پہلا نکاح خنیس بن حذافہ السہمی کے ساتھ ہوا تھا اور دونوں

میں بیوی سونک و محبت سے زندگی بسر کرتے تھے کہ مسلمانوں کو مکہ سے مدینہ ہجرت کرنی پڑی۔ اور یہ دونوں بھی مدینہ آگئے و تاریخ کی بعض کتابوں میں ان کی ہجرت حبش کا بھی ذکر ہے) مدینہ آنے کے

بعد جب ابن مکہ نے مدینہ پر چڑھائی کی تو جنگ بدر میں خنیس بھی شریک ہوئے۔ بعض مورخین لکھ رہے ہیں کہ انہوں نے جنگ احد میں بھی شرکت کی تھی۔ اور اس کے چند ماہ بعد ان کا انتقال ہوا۔

**عمر** اس وقت بی بی حفصہ کی عمر ۲۱ - ۲۲ سال کے قریب بتائی جاتی ہے۔ مولانا شبلی نعمانی نے سیرۃ النبی اور الفاروق میں حضرت حفصہ کی عمر ۲۵ میں یعنی رسول اللہ کے نکاح کے

وقت ۲۵ سال تحریر فرمائی ہے۔ حضرت عمر بعثت کے وقت ۲۷ سال اور قبول اسلام کے وقت ۳۳ سال۔ لہذا ہجرت کے وقت

۲۷ سال اور ۲۵ سال کے تھے گویا اپنی بیٹی سے صرف ۸ سال بڑے تھے لیکن پاپ بیٹی کی عمر میں اس قدر کم فرق ناممکن ہے



یہ بھی بیان کیا گیا ہے کہ نکاح خنیس کے ساتھ بعثت سے قبل ہوا تھا۔ اگر فرض کیا جائے کہ چند روز قبل ہی ہوا تو سترہویں سال کے پہلے نکاح کو ۱۶ سال ہو گئے تھے۔ اور پہلے نکاح کے وقت ان کی عمر ۱۲ سال تھی تو اس کے معنی یہ ہوئے کہ وہ اپنے باپ حضرت عمر سے صرف ۱۳ سال چھوٹی تھیں۔ کیونکہ جب رسول اللہ کو نبوت عطا ہوئی تو حضرت عمر ۲ سال کے تھے ۱۳ سال کی لڑکی تو ماں بن سکتی ہے مگر ۱۲ سال کا لڑکا ابھی بچہ ہی ہوتا ہے۔ باپ نہیں بن سکتا۔ انہیں مودخ نے اسی کتاب کے حصہ اول جلد دوم میں تحریر فرمایا ہے کہ "بعثت سے ۵ سال قبل پیدا ہوئی تھیں اور سترہویں سال تھیں گویا حضرت عمر سے ۲۲ سال چھوٹی۔ یہ تحقیق قرین قیاس ہے اور اس حساب کے حضرت حفصہ سیدۃ النساء حضرت فاطمہ کی ہم عمر تھیں۔

دوسرا نکاح

رسول اللہ سے

سترہ

خنیس بن خذافہ کے انتقال کے بعد جب بی بی حفصہ کی عدت کا زمانہ ختم ہو گیا تو حضرت عمر کو ان کے نکاح ثانی کا فکر ہوا۔ حضرت ابوبکر رسول اکرم کے خسر تھے۔ اگر حضرت عمر کے دل میں یہ خیال پیدا

ہو کہ ان کی بیٹی کو بھی ام المومنین بننے کا فخر حاصل ہو تو یہ عین فہرت انسانی ہے مگر ادب کی وجہ سے سرور کائنات کی خدمت میں عرض نہ کر سکے نکاح بیوۃ النہد کا حکم تھا اور مسلمان باندوں کا نکاح مستدم اور ضروری سمجھ رہے تھے۔ پہلے حضرت عمر بی بی حفصہ کے نکاح کی نسبت لے کر حضرت

عثمانؓ کے پاس گئے۔ بن کی بیوی حضرت رقیہؓ جو رسول اکرمؐ کی منجھلی صاحبزادی تھیں انتقال فرما چکی تھیں۔ انہوں نے جواب دیا کہ ابھی تو میرا ارادہ شادی بیاہ کا ہے نہیں۔ کئی دن بعد حضرت عمرؓ نے حضرت ابو بکرؓ سے کہا: "اگر تمہاری مرضی ہو تو میں حصہ کا نکاح تم سے کر دوں" حضرت ابو بکر خاموش ہو گئے۔

✓ مصنفین یورپ لکھ رہے ہیں کہ "چونکہ حصہ اپنے باپ کی طرح طبیعت کی سخت اور مزاج کی بہت گرم تھیں۔ اس لئے ابو بکر اور عثمان نے انکار کر دیا تھا۔ اور چونکہ دونوں کے انکار سے عمرؓ کی توہین ہوئی تھی اس لئے وہ حصہ میں بھرے ان دونوں کی شکایت لے کر محمدؐ کے پاس گئے۔ اور چونکہ حصہ حسینؓ تھیں اس لئے آپؐ نے نکاح کر لیا۔ اور عمرؓ کا غصہ ٹھنڈا ہو گیا۔" اول تو تاریخ کے صفحات میں ہیں کوئی ایسا واقعہ نہیں ملتا جس سے یہ ثابت ہو سکے کہ بی بی حصہ طبیعت کی ایسی سخت اور مزاج کی اتنی گرم تھیں کہ حضرت ابو بکر اور حضرت عثمان نے ان کا نام سننے ہی کا توں پر ہاتھ دھر لیا۔ اور اگر فرض کر بھی لیا جائے جیسا کہ بعض مسلم مورخین نے عیسائی مصنفوں کی ہمنوائی بغیر کسی واقعہ کا حوالہ دیئے ان الفاظ میں کی ہے کہ "مزاج میں آخر تھیں تو حضرت عمرؓ ہی کی بیٹی۔ اور ان کی بد مزاجی ثابت کرنے کے لئے دو ایک واقعات بھی گھڑ لئے جائیں جیسے کہ اہمات المؤمنین کے حالات میں یورپین مورخین نے تصنیف کئے ہیں تو اس سے تو رسول اللہؐ کی کامل انسانیت کی اور

تصدیق ہوتی ہے کہ مدینہ کی جس عورت کی سخت مزاجی کوئی گوارا نہ کر سکتا تھا۔ اللہ کے رسول میں ضبط و برداشت اور درگزر کی قوت بھی اتنی زبردست تھی اور اس قدر ٹھنڈے مزاج کے تھے کہ آپ نے ان سے نکاح کو نامنطور فرمایا۔

ہوا یہ کہ جب حضرت عثمان نے اُمّ الدیّنیہ کی ظاہر نہ کی اور حضرت ابوبکر بھی خاموش ہو گئے تو حضرت عمرؓ کے رسول کی خدمت میں حاضر ہوئے اور اپنی پریشانی کا اظہار کیا کہ بیویوں کے نکاح ہو رہے ہیں مگر عمر حصہ کے عقد ثانی کے نکر سے ابھی تک عہدہ دہش نہیں ہوا۔ اس سلسلہ میں حضرت عثمان اور حضرت ابوبکر کا بھی ذکر کیا کہ وہ خود بیٹی کے نکاح کی خواہش لے کر ان دونوں کے پاس گئے۔ اور ناکام واپس آئے۔ بے شک سرور عالم نے ہمیشہ یہ کوشش فرمائی کہ صحابہ کے تعلقات آپس میں خراب ہونے کی نوبت نہ آئے مگر نہ اس خیال سے کہ حضرت عمرؓ کا غصہ ٹھنڈا ہو نہ اس کوشش کے باعث کہ بی بی حفصہ بہت حسین تھیں بلکہ اس لئے کہ ان کے حقوق ہجرت اور اس واسطے کہ ان کے پہلے شوہر کی خدمات بدر اور اس وجہ سے کہ ان کے باپ کی خدمات اسلام بہت وسیع۔ بہت قیمتی اور بہت وزنی تھیں آپ نے شعبان ۶۲۲ء ہجری (مطابق نومبر ۶۲۲ء عیسوی) میں بی بی حفصہ کو اپنے نکاح میں لے لیا۔ حضرت عمرؓ نے جب اپنی پریشانی کا ذکر کیا تو آپ نے فرمایا تھا "حفصہ کی شادی اس شخص سے ہوگی جو عثمان سے بہتر ہے اور عثمان کا نکاح



اس سے ہوگا جو حفصہ سے بہتر ہے۔ چنانچہ بی بی حفصہ کا نکاح آپ سے ہوا۔ اور آپ کی سنبھلی صاحبزادی حضرت ام کلثوم کا دوسرا نکاح حضرت عثمان سے۔

اس طرح حضرت ابوبکر کی طرح حضرت عمر کو بھی رسول خدا کا خسر بننے کا فخر حاصل ہو گیا۔

بی بی حفصہ کے اس نکاح کے چند روز بعد حضرت ابوبکر نے حضرت عمر سے کہا ”تم اس دن کی بات کا میری طرف سے رنج نہ کرنا رسول اللہ مجھ سے حضرت حفصہ کا ذکر فرما چکے تھے۔ اور میں آپ کا یہ راز ظاہر نہ کر سکتا تھا۔ اگر آپ کا خیال مجھے معلوم نہ ہوتا تو میں ضرور تمہاری خواہش پوری کر دیتا۔“ یہ روایت صحیح بخاری کی ہے۔ اور اس سے ظاہر ہوتا ہے کہ آپ کو اصحاب کی پریشانیوں کا پہلے ہی سے کس درجہ خیال رہتا تھا۔

شہداء اور افشاءئے راز  
کے واقعات ۹

رسول اکرم لوگوں سے شہد بہت شوق سے کھایا کرتے تھے۔ ایک دن حبیب المؤمنین بی بی زینب کے ہاں کہیں سے شہد آیا ہوا

تھا۔ اُن کے حجرے میں آپ وقت مقررہ سے کچھ زیادہ کھڑے حضرت عائشہ اور حضرت حفصہ نے اسے محسوس کیا۔ بخاری اور مسلم میں یہ روایت بیان کی گئی ہے کہ جب آپ بی بی زینب کے حجرے سے تشریف لائے تو ان دونوں نے جیسا کہ آپس میں پہلے طے کر چکی تھیں کہا کہ آپ نے منہ سے مغافیر کی بُو آتی ہے۔ شہد کی کھچیاں مغافیر کے پھولوں

سے شہد چوستی ہیں) دوسری روایت اس طرح ہے کہ ایک دن رسول اللہ  
 حصہ ہمت عمر کے پاس گئے اور معمول سے زیادہ کھیر سے حضرت عائشہ  
 کہتی ہیں۔ مجھے غیرت آئی اور میں نے اس کا سبب دریافت کیا تو کسی  
 نے مجھ سے کہا کہ حصہ کو کسی عورت نے تھوڑا سا شہد بھیجا تھا۔ اس کا  
 شربت حصہ نے آپ کو پلا یا ہے۔ اس وجہ سے دیر ہو گئی۔ میں نے سودہ  
 بنت زمعہ سے کہا۔ جب آنحضرت تمہارے پاس آئیں تو کہنا کہ میں مبارک  
 سے معاف کی جاؤں گی۔ میں بھی یہی کہوں گی۔ اور اسے صفیہ تم بھی یہی کہنا  
 چنانچہ جب آپ سودہ کے ہاں تشریف لے گئے تو انہوں نے یہی کہا۔  
 رسول اللہ نے جواب دیا۔ ”مجھے حصہ نے شہد کا شربت پلا یا ہے۔“  
 پھر آپ میرے ہاں تشریف لائے تو میں نے بھی یہی کہا۔ اور حبیبہ  
 کے ہاں گئے تو انہوں نے بھی یہی الفاظ دوہرائے۔ اس وقت اور پہلی روایت  
 کے مطابق جب حضرت عائشہ اور پھر حضرت صفیہ نے کہا تو ان کی خوشی  
 کی خاطر اس وقت آپ نے قسم کھا لی کہ آئندہ آپ شہد نہ کھائیں گے۔  
 گناہ ان چیزوں کا استعمال ہے جن کی غذا نے ممانعت فرمادی ہے۔  
 لیکن جن چیزوں کی اجازت ہے اگر وہ استعمال نہ کی جائیں تو کوئی حرج  
 نہیں۔ ہاں اگر ان چیزوں کو اپنے اوپر ممنوع قرار دے لیا جائے تو گناہ  
 کا پہلو نکلتا ہے۔ حالانکہ انہی بیویوں کی خوشنودی کی خاطر آپ نے  
 شہد تھوڑے دینے کی قسم کھائی تھی۔ لیکن خدا کی طرف سے آپ کو اس کی

اجازت نہیں دی گئی اور سورہ تحریم نازل ہوئی۔ (ترجمہ)

اے نبی اپنی بیویوں کی خوشی کے لئے اس چیز کو کیوں حرام کرنے  
ہو جو اللہ تعالیٰ نے تمہارے لئے حلال کی ہے۔ اللہ بخشنے والا  
مہربان ہے (آیت پہلی)

تحقیق اللہ نے تمہارے واسطے تمہاری قسموں کا کھولنا مقرر  
کر دیا ہے۔ اور اللہ تمہارا دوست ہے۔ اور جاننے والا  
حکمت والا ہے۔ (دوسری آیت)

پہلی آیت شہد کے متعلق ہے اور دوسری قسم کے بارے میں (قرآن مجید  
سورہ مائدہ آیت ۸۹ کی رو سے) قسم کا کفارہ ہے۔ دس مسکینوں کو  
کھانا کھلانا یا کپڑا پہنانا یا ایک تیری کو چھڑانا۔ یا تین دن ہتھوڑ  
روزے رکھنا۔

انہیں دنوں میں رسول اللہ نے کسی بیوی سے کوئی راز کی بات کہی  
تھی۔ جو انہوں نے ایک اور بیوی پر ظاہر کر دی۔ سورہ تحریم کی تیسری آیت  
اس بارے میں ہے۔ جس کا ترجمہ یہ ہے:-

”اس وقت جبکہ نبی نے اپنی بعض ازواج میں سے کوئی راز  
کی بات کہی اور اس عورت نے وہ راز افشاء کر دیا۔ اور خداوند  
کریم نے تم کو اس کی اطلاع دی۔ اور تم نے کچھ حصہ ان سے کہا  
اور کچھ چھوڑ دیا۔ پس پوچھا اس عورت نے کہ آپ کو کہاں سے  
خبر ہوئی۔ تم نے کہا مجھے خدا نے خبر دی ہے۔“



اس تیسری آیت کے متعلق علامہ راشد النخیری حضرت عائشہ صدیقہ کے دالات میں لکھ رہے ہیں کہ "کلام اللہ کی اس آیت سے صرف اتنا معلوم ہوتا ہے کہ رسالت مآب نے کسی بیوی سے کوئی بات کہی جو اس نے دوسری سے کہہ دی۔ درحقیقت اسلام کو جس طرح مرد کی اصلاح کرنی تھی اسی طرح عورتوں کی بھی۔ اور اشد ضرورت تھی کہ اس غلطی پر کلام اللہ کا فیصلہ صادر ہوتا تاکہ عورتوں کو معلوم ہو جاتا کہ جب اپنی غلطی سے احبات المؤمنین قابل خفگی ٹھہریں تو اس سے ہم کس طرح محفوظ رہ سکتے ہیں۔ تین سو برس بعد جب بخاری کی ترتیب شروع ہوئی اس وقت ام المؤمنین کے خلاف یہ طواریاں باندھا گیا "محدی ہو لی پرافٹ" میں حافظ علامہ رسول لکھ رہے ہیں۔ "وہ راز کیا تھا۔ کسی کو نہیں معلوم سوائے طرفین کے اور خدا کے مفسرین کا بیان آسمانی صحیفہ کی صداقت تو ہے نہیں۔ قیاسات ہیں۔ جو صحیح بھی ہو سکتے ہیں اور غلط بھی۔ مگر جس بیوی سے راز کہنے کو فرمایا گیا تھا۔ وہ بی بی حفصہ تھیں۔ اور راز تھا کسی دوسری بیوی کے متعلق بی بی حفصہ سے کہا گیا تھا کہ اس راز کو فاش نہ کریں گراہیوں نے بی بی عائشہ سے کہہ دیا۔"

حافظ صاحب نے اس سلسلہ میں "ایک مفسر" کی تشریح کا حوالہ دیا ہے۔ اور یہ مفسر مشہور متعصب مفسر ولیم مورس ہے۔ اس کے بیان کا مفہوم یہ ہے کہ "ایک دن جب حضرت حفصہ اپنے والد کے

گھر گئی ہوئی تھیں۔ اور ان کے گھر میں رسول اللہ شریف رکھتے تھے کہ ماریہ  
 قبطیہ آئیں (جنہیں عزیز مصر نے رسول اللہ کی خدمت میں پیش کیا تھا۔ ان  
 سے ایک فرزند ابراہیم پیدا ہوئے تھے) رسول اللہ ماریہ قبطیہ کے ساتھ  
 تھے کہ اتنے میں بی بی حفصہ لوٹ آئیں۔ اور اس وقت تک باہر انتظار  
 کرتی رہیں جب تک کہ ماریہ واپس چلی نہیں گئیں۔ اس پر بی بی حفصہ کو  
 بہت غصہ آیا اور انہوں نے رسول اللہ سے یہ وعدہ لے لیا کہ آپ ایک ماہ  
 مدت تک ماریہ پر اتفاقات نہ فرمائیں گے۔ بی بی حفصہ نے بھی آپ سے  
 وعدہ کیا کہ وہ کسی سے اس کا ذکر نہ کریں گی۔ مگر وہ اس راز کو رکھ نہ سکیں۔  
 اور شیخی میں آکر بی بی عائشہ سے کہہ دیا: "یو رہیں سو رخصت نے اس واقعہ  
 کے بیان میں بغیر کسی مستند حوالہ کے بیہودہ باتیں لکھ کر بھی کذب و افتراء پراری  
 اور دریدہ دہنی کی حد کر دی ہے۔ البتہ بعض تہذیب و منہجین یہ لکھتے ہیں  
 کہ راز کا تعلق حضرت حفصہ ہی سے ہے۔ اور انہوں نے باوجود رسول اکرم  
 کی تاکید کے حضرت عائشہ پر افشاء کر دیا تھا۔ راز افشاء کرنے والی بیوی  
 کون تھیں اور جن پر راز افشاء کیا گیا وہ کون تھیں ان کے نام نہ اللہ نے بتائے  
 نہ اللہ کے رسول نے اور کسی کو نہیں معلوم کہ ازواج مطہرات میں سے  
 دونوں کونسی تھیں۔ اس صورت میں کسی کو حق نہیں کہ اپنی طرف سے نام  
 نے۔ بی بی حفصہ اور بی بی عائشہ کے نام محض قیاسات ہیں۔ جن کی کوئی  
 شہادت نہیں۔

سورہ تحریم کی چوتھی آیت اسی راز کے متعلق ہے جس کا ترجمہ یہ ہے۔

” اگر تم دونوں خدا سے توبہ کرتی ہو کیونکہ پہلے ہی تمہارے دل  
بھر گئے ہیں۔ (توبہ بہت اچھا ہوگا)

” لیکن اگر (اس کے خلاف نبی کے مقابلہ میں) ایک دوسرے  
کی مدد کرو گی تو یقیناً خدا پیغمبر کی حفاظت کرنے والا ہے اور  
جبریل اور مسلمانوں میں نیک لوگ اور فرشتے اس کے مددگار ہیں۔“  
پھر پانچویں آیت میں ارشاد ہے

” نبی اگر سب عورتوں کو طلاق دے دیں تو تمہارا پروردگار  
بہت جلد تمہارے بدلے میں اس کو تم سے بہتر بیویاں دے گا۔  
(کیسی بیویاں جو) مسلمان مومن فرمان بردار توبہ کرنے والیاں  
عبادت گزار، روزہ دار بیوہ اور کنواری ہوں گی“

انہی دنوں کا ایک نہایت اہم واقعہ ہے تخییر ہجرت  
مدینہ کے بعد مسلمان تنگی ترشی سے گزارہ کر رہے  
تھے۔ فتح مکہ سے ان کی حالت بہتر ہو گئی تھی۔

واقعہ تخییر  
ہجرت

کھانے کی جگہ کھانا ہے۔ کپڑے کی جگہ کپڑا۔ آسودگی ہے۔ فانی البانی  
ہے۔ مرنے والی ہے۔ مال و اسباب بھی ان کے گھروں میں ہے۔ اور  
لوڈی غلام بھی۔ مگر اللہ کے رسول کے گھر میں اب بھی اللہ کا نام ہے  
وہی عسرت و فلاکت۔ وہی تنگدستی اور مفلسی۔ ازواج مطہرات میں کسی  
کے پاس لوڈی ہے نہ غلام۔ سب اپنے کام اپنے ہاتھ سے انجام دیتی  
ہیں۔ ان کے پاس سونے کا زیور ہے اور نہ کھڑکیلے کپڑے تن ڈھانکنے



کو بس ایک ایک جوڑ رہے۔ ان کے پاس زیارت کی چیزیں ہیں نہ ان کے گھروں میں زیارت کا سامان !!

رسول اکرم کے بعد حضرت عائشہ فرماتی ہیں: "ہمارے چوٹھے میں ایک ایک مہینے آگ روشن نہ ہوتی تھی۔ پانی اور کھجوروں پر ہمیں گزارہ کرنا پڑتا تھا" انہیں کے یہ الفاظ بھی ہیں کہ: "اللہ کے رسول کو کبھی ایسا اتفاق نہیں ہوا کہ مسلسل دو وقت گیسوں کی روٹی ملی ہو"۔

جب مدینہ کی مسلمان بیویاں آسودگی سے رہنے پہنچ گئیں اس وقت بھی نبی کی بیویاں جفا کھا کر کے زندگی گزار رہی تھیں۔ منافقین ہمیشہ اسلام کو نقصان پہنچانے کی تاک میں لگے رہتے تھے۔ انہوں نے ہی چار سال پہلے حضرت عائشہ صدیقہ پر بہتان عظیم اٹھایا تھا۔ اصابہ کا بیان ہے کہ منافقین میں سے اقم جلدیج رسول اللہ کی بیویوں کو کھڑکالے کی فکریں دیتی تھیں۔ اب ان کے اکسائے پر یا خود ہی ازواج مطہرات کو کچھ بہتر آسائش کی زندگی گزارنے کا خیال پیدا ہوا۔ اگر خود ہی ان کو خیال آیا تو بھی ضرور آسکتا تھا۔ وہ پیغمبر نہ تھیں۔ پیغمبر کی بیویاں تھیں۔ کثرت غالب آگئی اور توسیع نفقہ کا ایک دن مطالبہ کر دیا۔ رسول اللہ کو یہ بات پسند نہ آئی۔ اور عہد کیا کہ آپ ایک ماہ تک کسی بیوی سے نہیں ملیں گے۔ یہ وہ زمانہ تھا کہ آپ گھوڑے پر سے گر پڑے تھے یا موت آگئی تھی۔ نبی بی عائشہ کے حجرے پر بالا خانہ تھا اسی میں آپ نے ایک مہینہ گزارا اور کسی بیوی سے نہ ملے۔

صحابہ کو اندیشہ ہوا کہ کہیں آپ نے بیویوں کو طلاق تو نہیں دے دی۔  
 صحیح بخاری پارہ ۲۰ میں ہے کہ حضرت عمرؓ پر ان کے پڑوسی انصاری نے یہ  
 اندیشہ ظاہر کیا۔ صبح حضرت عمرؓ نے مسجد نبویؐ میں آکر نماز پڑھی۔ رسول اللہ  
 نماز سے فارغ ہو کر بالا خانہ پر تشریف لے گئے اور حضرت عمرؓ اپنی بیٹی  
 حضرت حفصہ کے پاس آئے تو دیکھا کہ وہ بیٹی رو رہی ہیں۔ پھر وہ مسجد نبویؐ  
 میں آئے تو صحابہ کو خاموش اور رنجیدہ دیکھا۔ اب وہ خدمت اقدس میں  
 حاضر ہوئے اور حضرت ریح سے کہا کہ رسول اللہؐ کو ان کے آنے کی اطلاع  
 کر دیں۔ آپ خاموش رہے تو حضرت عمرؓ نے ذرا زور سے کہا "میں حفصہ  
 کی سفارش کرنے نہیں آیا۔ خدا کے رسول کا حکم ہو تو میں حفصہ کی گردن  
 اڑا دوں" آپ نے حضرت عمرؓ کو بلا لیا۔ حضرت عمرؓ فرماتے ہیں: "میں  
 اندر گیا تو کیا دیکھتا ہوں کہ رسول اللہؐ پورے پر لیٹے ہوئے ہیں اور سر کے  
 نیچے تکیے میں چھوارے کے درخت کی کتری ہوئی چھال ہے۔ اور ایک  
 طرف مٹھی بھر جو رکھے ہوئے ہیں۔ جسم مبارک پر پورے کے نشانات  
 دیکھ کر میری آنکھوں میں آنسو آ گئے۔ آپ نے میرے رونے کی وجہ دریافت  
 کی۔ میں نے عرض کیا کہ اس سے زیادہ رونے کا اور کونسا موقع ہو گا کہ  
 قیصر و کسریٰ دنیا کا لطف اٹھائیں اور اللہ کے رسول کی یہ حالت ہو۔"  
 فرمایا "تم کو یہ پسند نہیں کہ قیصر و کسریٰ دنیا میں اور ہم آخرت" اس  
 کے بعد حضرت عمرؓ نے دریافت کیا کہ کیا یہ صحیح ہے کہ اللہ کے رسول نے اپنی  
 بیویوں کو طلاق دے دی ہے؟ آپ نے فرمایا "نہیں" حضرت عمرؓ نے

مسجد نبوی میں آکر مسلمانوں کو یہ خوشخبری سنائی۔

مدت ایلا یعنی ایک مہینہ گزر گیا۔ آپ بالاخانہ سے اتر آئے اور آیت تخییر نازل ہوئی۔

يَا أَيُّهَا النَّبِيُّ قُلْ لِّاَزْوَاجِكَ .. .. اجْزَا عَظِيمًا

اے نبی تم اپنی بیویوں سے کہہ دو کہ اگر دنیا کی زندگی اور اس کی زینت کی طلب گار ہو تو میں تم کو یہ چیزیں دے دلا کر خصلت

کردوں اور سنہی خوشی چھوڑ دوں اور اگر تم اللہ اور اس کے رسول اور آخرت کی طلب گار ہو تو اللہ نے نیک بیویوں کے لئے

بڑے، جو مقرر کئے ہیں۔ سورہ احزاب آیت ۲۸ و ۲۹

ابن کثیر نے اس آیت کی تفسیر اس طرح بیان کی ہے "اور اگر تم دنیا پر

اور اس کی رونق پر رہ بھی ہو تو آؤ میں تمہیں اپنے نکاح سے الگ کر دیتا

ہوں۔ اور اگر تنگی ترشی پر یہاں صبر کر کے خدا کی خوشی اور رسول کی رضامندی

چاہتی اور آخرت کی رونق پسند ہے تو صبر و سہارے میرے ساتھ زندگی

گزارو۔ اللہ تمہیں وہاں کی نعمتوں سے سرفراز فرمائے گا۔

گویا اب آپ کی بیویوں کو یہ اختیار دے دیا گیا کہ اگر وہ دنیا چاہتی ہیں

تو رسول اللہ ان کو رخصتی جوڑے دے کر علیحدہ کر دیں اور وہ آسائش و

آرام کی زندگی بسر کریں۔ لیکن دوسری صورت یہ ہے کہ اگر انہیں آخرت

درکار ہے تو نیکوں کے لئے بڑے بڑے انعامات ہیں۔

آپ نے پہلے بی بی عائشہ کو یہ آیتیں سنائیں اور ان سے یہ بھی ارشاد



ہوا کہ تمہاری جو مرضی ہو اپنے والد سے پوچھ کر بتاؤ۔ انہوں نے عرض کیا مجھے پوچھنے کی کچھ ضرورت نہیں۔ مجھے خدا اور رسول اور آخرت پسند ہے پھر بی بی حفصہ سے ارشاد فرمایا۔ انہوں نے فرمایا مجھے دنیاوی سائنس کی ضرورت نہیں۔ خدا اور اس کے رسول کی ضرورت ہے۔ باقی بیویوں نے بھی یہی جواب دیا۔

تفسیر ابن کثیر میں مسند احمد کے حوالہ سے ہے کہ آنحضرت اندر تشریف رکھتے تھے کہ حضرت ابو بکر اور حضرت عمر جنہیں آپ نے یاد فرمایا تھا آگئے دیکھا کہ ازواج مطہرات آپ کے پاس بیٹھی ہیں اور آپ خاموش ہیں۔ حضرت عمر نے کہا۔ دیکھو میں پیغمبر خدا کو ہنسا دیتا ہوں۔ پھر کہنے لگے۔ یا رسول اللہ کاش آپ مجھتے میری بیوی نے آج مجھ سے روپیہ پیسہ مانگا۔ میرے پاس تھا نہیں۔ جب زیادہ ضد کرنے لگیں تو میں نے گردن ناپی۔ یہ سنتے ہی آپ ہنس پڑے۔ اور فرمایا۔ یہاں بھی یہی قصہ ہے۔ دیکھو یہ سب سمجھی ہوئی مجھ سے مال طلب کر رہی ہیں۔ ابو بکر عائشہ کی اور عمر حفصہ کی طرف اٹھے۔ وہ تو خیر گزری کہ رسول اللہ نے روک لیا ورنہ عجب نہیں۔ دونوں بزرگ اپنی اپنی صاحبزادیوں کو مارنے لگے۔ اب سب بیویوں نے کہا ہم حضور کو آئندہ کبھی تنگ نہ کریں گے۔ اب یہ آئیں اتریں اور دنیا اور آخرت کی پسندیدگی میں اختیار دیا گیا۔ سب سے پہلے حضرت عائشہ سے پھر بی بی حفصہ سے پھر باقی بیویوں سے دریافت فرمایا سب خدا رسول و آخرت پسند کیا۔

خصائل و فضائل | بی بی حفصہ پر بھی کھلی تھیں۔ حافظ قرآن تھیں۔

قریش میں تعلیم نسواں کا چرچا سب سے زیادہ حضرت عمر کے خاندان میں تھا۔ حضرت عمر اپنی بہن فاطمہ کے گھر میں ایمان لائے تھے۔ جب وہ بہن کے گھر میں پہنچے تو فاطمہ اور ان کے شوہر سعید بن زید جو مسلمان ہو چکے تھے۔ قرآن مجید پڑھ رہے تھے۔

حضرت ابو بکر کی خلافت کے زمانہ میں قرآن مجید کا جو نسخہ جمع کیا گیا وہ حضرت حفصہ کی امانت تھا۔ حضرت زید بن ثابت نے کل قرآن مجید کو جمع کر لیا تھا۔ حضرت عثمان نے حضرت حفصہ سے منگا کر اس کی نقلیں کروائیں اور پھر حضرت حفصہ کو صحیفہ واپس کر دیا۔

بی بی حفصہ چونی کے کاٹے کا منتر جانتی تھیں جو انہوں نے رسول اکرم کے ارشاد کے مطابق شفا بنت عبد اللہ سے سیکھا تھا۔

جس طرح خلیفہ اول و دوم آپس میں ایک دوسرے کے بچے دوست تھے اسی طرح ان کی بیٹیاں بی بی عائشہ اور بی بی حفصہ ایک دوسرے کی نگہسار اور بہن بنتھیں۔ بعض مصنفین یورپ لکھ رہے ہیں کہ ان دونوں میں آپس میں سخت رقابت تھی۔ مگر ان کے فن تارخ نویسی کی داد دینی چاہئے کہ وہ خود بعض ایسے واقعات لکھ رہے ہیں جس سے اس بیان کی تردید ہوتی ہے۔ انہا بات المؤمنین سے ہم کسی مافوق الفطرت بات کی توقع نہیں کرتے۔ سو کن کا جدا یا فطرت نسوانی ہے اور ایک دوسرے سے رشک یقیناً ان میں بھی تھا۔ اس لئے کہ وہ بشر تھیں۔ بی بی عائشہ اور بی بی حفصہ میں بھی ایک دوسرے سے رشک تھا اور ضرور تھا مگر نہ ایسا رشک جسے دشمنی

کہا جائے ان دونوں میں کس قدر اتفاق تھا اس کا اندازہ شہدائے راز  
اور تنحییر کے واقعات سے کیا جاسکتا ہے۔ علاوہ اس کے تاریخی بھی  
بتاتی ہے کہ جنگ جمل میں جب حضرات طلحہ اور زبیر نے حفصہ عائشہ  
کو اپنا ہم خیال بنالیا تو بی بی حفصہ بھی بی بی عائشہ کے طرفداروں میں سے  
تھیں مگر بعد میں ان کے بھائی عبداللہ ان کو لے آئے تھے۔

امہات المؤمنین سرور کائنات کی رسالت کی تعظیم کیونے ادراک  
کے شوہر ہونے کی حیثیت کا ادب و کاٹ رکھنے کے ساتھ ابتریت سے  
خالی نہ تھیں۔ گھر بھر معاملات میں وہ بے تکلفی کے ساتھ آپ سے  
گفتگو فرماتی تھیں۔

سورہ تحریم کی تفسیر پارہ ۲۰ صحیح بخاری میں ابن عباس کے حوالہ  
سے فاروق اعظم کا بیان ہے کہ جہالت کے زمانہ میں ہم اپنی عورتوں کی  
کچھ پرداء نہ کرتے تھے یہاں تک کہ اللہ نے ان کے حقوق اور فرائض  
مستعین کئے (یعنی اسلام سے قبل عورت کی کوئی وقعت نہ تھی) ایک  
دن میں اور میری بیوی نے میرے معاملات میں دخل دیا کہ تم یہ کیوں کرتے  
ہو وہ کیوں کرتے ہو۔ میں نے کہا میں کچھ ہی کرتا ہوں تم دخل دینے والی  
ہوتی کون ہو۔ جو میرا جی چاہے کر دوں تم کیوں دخل دیتی ہو؟ "میری بیوی  
نے کہا "ابن خطاب تم بھی خوب ہو۔ تم کو یہ بھی گوارا نہیں کہ میں تم سے  
کچھ پچھوں۔ اور تمہاری بی بی (حفصہ) جو پیغمبر صاحب کے پوچھ گچھ سے  
بے سن کر میں چونک پڑا اور اسی دقت حفصہ کے مل گیا اور اسے ڈانٹا کہ



تم رسول اللہ سے جھگڑتی ہو۔ خبردار آئندہ ایسی بات نہ سنوں۔ مجھے  
 دوسرے کہیں اللہ اور اس کے رسول کے غصہ میں بہتاری پکڑ نہ ہو۔ پھر  
 میں اپنی ایک رشتہ دار اُم سلمہ کے پاس گیا (وہ بھی رسول اکرم کی بیوی  
 تھیں) اور ان سے بھی یہی گفتگو کی۔ انہوں نے کہا: "اے خطاب کے  
 بیٹے تم عجیب آدمی ہو۔ ہر معاملہ میں تم دخل دیتے ہو یہاں تک کہ رسول اللہ  
 اور آپ کی بیویوں کے معاملات میں بھی؟" حضرت عمر بیان کرتے ہیں  
 مجھے مذمت ہوئی اور میں واپس آ گیا۔

بی بی حفصہ اختلاف کو ناپسند کرتی تھیں۔ بخاری میں ہے کہ جنگ صفین  
 کے بعد بی بی حفصہ کے بھائی عبداللہ بن عمر گوشہ نشین رہنا چاہتے تھے۔  
 بی بی حفصہ نے ان سے کہا کہ شرکت میں تمہیں فائدہ تو کچھ نہ ہوگا مگر تمہیں اس  
 وجہ سے شریک رہنا چاہئے کہ لوگ قنطر ہوں گے اور بہتاری خانہ نشینی  
 سے ہو سکتا ہے کہ ان میں اختلاف رونما ہو جائے۔

ام المومنین بہت روزے رکھنے والی۔ شب بیدار عبادت گزار اور  
 پرہیزگار تھیں۔ دروازے تک آتے ہوئے ہچکچاتی تھیں۔ رسول اللہ  
 کے بعد ملنا جلنا کم کر دیا تھا۔

حدیثیں | ام المومنین حضرت حفصہ سے ۶۰ حدیثیں بیان کی  
 جاتی ہیں۔ چند حدیثوں کا ترجمہ یہ ہے۔ یہ حدیثیں

صحیح بخاری میں ہیں۔

دا۔ بی بی حفصہ کہتی ہیں۔ ایک دن میں نے رسول اللہ کا بستر چارتہ کر کے

بچھایا کہ ذرا گدگدا ہو جائے۔ آپ نے پسند نہ فرمایا۔

(۲) فرماتی ہیں: ہم اپنی حیران عورتوں کو عبیدین میں جانے سے منع کرتے تھے۔ ایک عورت آئی اور نصیر بنی خلعت میں اتری اور اس نے اپنی بہن سے کہا میرے شوہر نے رسول خدا کی بارہ لڑائیوں میں شرکت کی۔ چھ میں میں بھی ساتھ تھی۔ ہم زخمیوں کی تیمارداری کرتے تھے اس کی بہن نے نبی صلعم سے پوچھا ہم میں سے کسی کے پاس چادر نہ ہو تو اُسے باہر نکلے میں کچھ حرج ہے۔ فرمایا۔ اس کے ساتھ والی اپنی چادر اُسے اڑھا لے۔ (پارہ ۲۵)

(۳) فرماتی ہیں: میں نے اپنی لونڈی کو آزاد کر دیا اور رسول اللہ سے اجازت نہیں لی۔ جب میری باری کا دن آیا تو میں نے عرض کیا کہ میں نے لونڈی کو آزاد کر دیا ہے۔ آپ نے دریافت فرمایا۔ کیا واقعی تم آزاد کر چکی ہو۔ میں نے عرض کیا۔ جی ہاں۔ آپ نے فرمایا۔ تم اس لونڈی کو اپنے ماموں کو دے دیتیں تو اس میں تم کو زیادہ ثواب حاصل ہوتا۔ (پارہ ۱۰)

(۴) بی بی حفصہ سے ام عطیہ کی روایت ہے کہ ہم نے رسول اللہ سے بیعت کی۔ آپ نے ہم کو نوحہ کرنے سے منع فرمایا۔ (پارہ ۲۹)

بی بی حفصہ نے انتقال سے کچھ قبل صدقہ دیا۔ جمادی الاول ۱۱ھ میں رحلت کی۔ حاکم مدینہ مروان بن حکم نے نماز جنازہ پڑھائی۔

(۵۱)

# اُم المؤمنین حضرت زینب ہلالیہ اُم المساکین

**نام و خاندان** زینب نام بیٹی خزیمہ بن حارث کی۔ یہ چھٹی طہیشت میں تھیں ہلال کی جس کے نام سے قبیلہ بنو ہلالیہ مشہور

ہے۔ ان کی ماں ہندہ بن عوف تھیں۔ رسول اللہ صلی اللہ علیہ وسلم کے چاروں نکاح جوان سے پہلے ہوئے۔ آپ کے ہی خاندان یعنی قریش میں ہوئے تھے یہ پہلی غیر قریشیہ تھیں۔ جو آپ کے نکاح میں آئیں۔ غیر قریشیہ ازواج مطہرات کا شجرہ نسب آئندہ صفحہ پہلے ہے۔

**لقب** قبیلہ بنو ہلال میں سے ہونے کی وجہ سے ہلالیہ کہلاتی تھیں اور چونکہ نہایت رحمدل اور غربا پرور تھیں اور مساکین کی مدد کے کرنے پر ہر وقت تیار رہتی تھیں اور محتاجوں مصیبت ماروں کے ساتھ ہمیشہ سلوک کرتی اور انہیں کھانا کھلاتی تھیں۔ اس لئے اُم المساکین ان کا لقب پڑ گیا اور نام سے زیادہ مشہور ہوا۔

**پہلے تین شوہر** ان کا پہلا نکاح طفیل بن حارث سے ہوا۔ اس کے انتقال کے بعد عبیدہ بن حارث سے۔



# رسول اللہ کی غیر قریشیہ ازواج مطہرات کا شجرہ نسب

قبیلہ بنو ہلالیہ

صعصعہ بن معاد بن بکر بن ہوازن

عامر

ہلال

عبدمنات

عمرو

عبداللہ

حارث

خزیمہ

(۱۵) زینب بنت الحارث المساکین

تین شوہروں کی بیوہ

شمہ ہجری

عبد اللہ

رؤبہ

ہزم

بجیر

حزن

حارث

(۱۱) بی بی مہینہ

دو شوہروں کی بیوہ

شمہ ہجری

قبیلہ بنو مصطلق

جذیمہ المعروف بمصطلق

مالک

عائزہ

حبیب

ابی فرارہ

حارث

(۱۸) ترہ یعنی بی بی جویرہ

بیوہ

شمہ ہجری

بنی اسرائیل

حضرت موسیٰ کے بھائی

ہارون بن عمران کی نسل

نصیر بن قادم بن ناخوم

بن لادی بن یعقوب

ابی حبیب

خزرج

کعب

عبد

ثعلبہ

سعدہ

اخطب

موسیٰ

(۱۰) بی بی صفیہ

ایک شوہر کی طلاق

دوسرے کی بیوہ

شمہ ہجری

جن کا انتقال جنگ بدر میں ہوا تھا۔

یہ دونوں رسول اکرم کے چچا زاد بھائی تھے۔

تیسرا نکاح رسول اللہ صلیع کے پھوپھی زاد بھائی عبداللہ بن محض سے ہوا۔ مگر ان کی عمر نے بھی وفات کی اور وہ جنگ احد میں شہید ہوئے۔

چوتھا نکاح

رسول اللہ سے

۳۰ ہجری

تین شوہر یکے بعد دیگرہ داغ مفارقت دے چکے تھے اور اب ان کا کوئی سردھرانہ تھا۔ احد کی لڑائی میں ۶۰ مجاہد شہید ہوئے تھے اور مدینہ کی مسلم خواتین میں جنگ احد کے بعد نصف کے قریب بیوہ تھیں۔

بیواؤں کو جن کا کوئی سہارا نہ تھا اپنی حفاظت کے لئے اسلام نے تنہا نہیں چھوڑا بلکہ مسلمان ان سے نکاح کر کے ان کی بے کسی اور کس مہر سی دور کر رہے تھے۔

مسلمانوں کو ترغیب عمل دینے کے لئے رسول اللہ صلیع نے خود بے سہارا بے یار و مددگار بیواؤں کو اپنے نکاح میں لیا اور آپ کو دیکھ کر مسلمانوں نے بیواؤں سے خوشی خوشی نکاح کئے۔ بنی زینب ہالیب کے رشتہ دار اس قابل تھے بھی نہیں کہ ان کی کوئی مدد کر سکتے۔ ان کے لئے کوئی پناہ کی جگہ نہ تھی جہاں عزت آپرو سے اطمینان کا سانس لے سکتیں۔ ان کے ایک شوہر جنگ بدر میں شہید ہوئے۔ اور دوسرے جنگ احد میں۔ اسلام کی خاطر یکے بعد دیگرے دونوں نے سرکٹا کر ان کو چادر بیوگی اڑھائی۔ مدینہ ہجرت کی تکالیف کے بعد ہم صدمات کی تلافی یہی ہو سکتی تھی کہ رسول اکرم

خود ان کو اپنے نکاح میں لائیں۔ چنانچہ سترہ ہجری کے شروع میں جب  
 ۶۲۶ء عیسوی کا ماہ جنوری تھا۔ ان کا چوتھا نکاح سرور کائنات سے ہوا  
 اس وقت ان کی عمر بعض مورخین نے ۳۱۔ اور بعض نے ۴۸ سال بتائی ہے۔

**رحلت** | ولیم سیور وغیرہ مورخین یورپ کا یہ بیان کہ حضرت  
 زینب بنت خزمہ نے رسول اللہ سے نکاح کے سال  
 دو سال بعد رحلت کی خلافت تاریخ ہے۔ ان کا اور رسول اکرم کا ساتھ  
 زیادہ سے زیادہ تین ماہ رہا کہ پیام موت آگیا۔ نماز جنازہ سرور کائنات  
 نے خود پڑھائی تھی اور خود ہی قبر میں اتارا۔ بقیع کے قبرستان میں  
 دفن ہوئیں۔ بی بی خدیجہ الکبریٰ کے بعد بی بی زینب ہلالیہ المساکین  
 رسول اللہ کی دوسری بیوی تھیں جن کا آپ کے سامنے انتقال ہوا تھا۔



(۶)

# ام المؤمنین حضرت ام سلمہ رضی

نام و

خاندان

نام بہندہ کنیت ام سلمہ  
نام سے زیادہ کنیت سے مشہور ہوئیں۔

ان کے باپ ابوامتیہ بن مغیرہ بن عبداللہ بن عمرو بن مخزوم بن نقطہ  
بن قرط پوتے تھے عدی کے اور عدی پوتے لوی کے جو آٹھ واسطوں کے  
حدیث اعلیٰ تھے رسول اللہ کے۔

بی بی ام سلمہ کے باپ ابوامتیہ قریش کا ایک مشہور فیاض اور بہادر  
سردار تھا۔ اور جب سحر میں جاتا تو قافلہ والوں کا خرچ اٹھاتا تھا۔  
ان کی ماں عاتکہ بیٹی تھیں عامر بن ربیعہ بن مالک بن جذیمہ بن علقمہ  
کنانی کی۔

اس طرح بی بی ام سلمہ باپ کی طرف سے قریش اور ماں کی طرف  
سے کنانی تھیں۔

بی بی ام سلمہ کا پہلا نکاح ۱۳ سال کی عمر میں ان کے  
چچا عبدالاسد مخزومی کے لڑکے ابوسلمہ عبداللہ سے  
ہوا۔ جو رسول اللہ صلی علیہ وسلم سے عمر میں دس سال بڑے  
پہلا نکاح  
اور قبول اسلام

اور آپ کے بھوپتی زاد بھائی تھے۔ جب سرور عالم نے قریش کو دعوت اسلام دینی شروع کی تو جہاں کثرت ان لوگوں کی تھی جنہوں نے آپ کے ساتھ دشمنی کی وہاں بعض آدمی نیک طبیعت بھی تھے۔ جو غور و توجہ سے آپ کا وعظ سنتے بی بی ام سلمہ ان نیک خواتین میں سے تھیں۔ وہ اسلام کے بالکل شروع زمانہ میں مسلمان ہوئیں اور ایمان لاتے ہی انہوں نے کوشش کی کہ ان کے شوہر ابوسلمہ اسلام قبول کر لیں۔ چنانچہ اپنی کوشش میں جلد ہی کامیاب ہو گئیں۔

اس وقت گنتی کے چند قریش تھے جو مسلمان ہوئے تھے  
**ہجرت حبش**  
**شہ نبوی**

ان کے ساتھ ان دونوں میاں بیوی پر بھی ان کی قوم نے مظالم شروع کئے۔ اسلام کی خاطر یہ دونوں بھی خندہ پیشانی سے یہ زیادتیاں برداشت کرتے رہے مگر قریش کا ظلم و ستم جب حد سے بڑھنے لگا اور ہجرت حبش کا حکم ہوا تو پندرہ مسلمانوں نے ترک وطن کیا۔ ان میں حضرت عثمان اور ان کی بیوی حضرت رقیہ (رسول اللہ صلی اللہ علیہ وسلم کی منجھلی صاحبزادی) حضرت بی بی سودہ (جن کا حضرت خدیجہ کی رحلت کے بعد سرور عالم سے نکاح ہوا) اور ام سلمہ اور ان کے شوہر ابوسلمہ بھی تھے۔ کہا جاتا ہے کہ حبش جا کر ان کے پہلوئی کے بیٹے سلمہ پیدا ہوئے انہیں کی وجہ سے باپ ابوسلمہ اور ماں ام سلمہ کہلاتی ہیں۔ دوسرے سال کعبہ سے زیادہ مسلمانوں کو مکہ چھوڑ کر حبش میں پناہ لینی پڑی۔

مگر جب حضرت حمزہ اور حضرت عمر حبشی زبردست شخصیتیں  
**واپسی مکہ**  
 مسلمان ہو گئیں اور ان کے رعب و دبہ نہ شجاعت اور

اثر کی وجہ سے قریش کے مظالم میں نسبتاً کسی قدر کمی عارضی طور پر ہو گئی  
تو بعض مہاجرین حبش سے مکہ آ گئے۔ ان میں ابو سلمہ ان کے شوہر اور بچے  
بھی تھے۔ لیکن قریش کے مظالم دبے نہیں تھے۔ بس کسی قدر کم ہو گئے تھے  
مگر تھوڑے دن بعد ان کی سختیوں نے اور شدت اختیار کر لی۔ بی بی خدیجہ  
اور ابوطالب کے انتقال سے ان کو جو تھوڑا بہت پاس و لحاظ تھا وہ بھی جاتا  
رہا اور انہوں نے دل کھول کر رسول اکرم صلیم اور مسلمانوں پر ظلم و ستم ڈھائے  
آخر ہجرت مدینہ کا حکم ہوا اور بی بی ام سلمہ دوسری دفعہ ترک وطن کر کے  
اپنے شوہر اور بچے کو لے مسلمانوں کے قافلے کے ساتھ مکہ سے روانہ  
ہونے لگیں۔

ہجرت مدینہ

۱۳۱

عورتوں میں سب سے پہلے جن نے مدینہ ہجرت کی

وہ بی بی ام سلمہ تھیں۔ وطن عزیز کا چھوڑنا

اور عزیزوں رشتہ داروں کی مفارقت اسلام کی خاطر

انہوں نے سب کچھ بخوشی منظور کیا۔ مالی حالت اس قدر کمزور تھی کہ ۲۸۰

میل کی مسافت طے کرنی پڑی اور دونوں میاں بیوی اور ایک بچہ تینوں

کے لئے صرف ایک اونٹ تھا۔ ابو سلمہ مختصر سامان سفر اونٹ پر بٹھائی ہوئی کو

کجاوہ میں بٹھا اور بچہ کو ان کی گود میں دے اونٹ کی ٹکیل کا پڑا ورنہ ہونے

لگے تو ام سلمہ کے میکے کے آدمی آ گئے۔ "مارج ابن اثیر میں بی بی ام سلمہ کی

داستان ہجرت خود انہیں کی زبانی بیان کی گئی ہے۔ فرماتی ہیں:۔

میرے میکے والوں یعنی بنو مغیرہ کو ہماری ہجرت کی خبر ہوئی تو کئی آدمی



ہماری روانگی کے وقت آگئے اور ابو سلمہ کو برا بھلا کہنے لگے کہ تو ہماری بچی کو کہاں لے جاتا ہے۔ تجھے اپنا اختیار ہے چاہے جہاں مارا مارا پھر جنگلوں بیا بانوں میں بچوں والی عورت کو لے جاتا کہاں کی عقل مندی ہے۔ تو اسے نہیں لے جاسکتا۔ ابو سلمہ کبھی مجھے دیکھتے تھے کبھی ان لوگوں کو۔ ابو سلمہ نے نیل چھین یہ ظالم مجھے اور بچہ کو واپس لے چلے۔ اس وقت میرے دل کی جو حالت تھی کیا بیان کروں۔ میرے شوہر کی نظریں مجھ پر اور بچہ پر پڑتیں اور میں زار و قطار روتی اور مڑ مڑ کر ابو سلمہ کو دیکھتی جاتی تھی۔ تھوڑی ہی دیر میں کیا دیکھتی ہوں میرے سسرال والے یعنی بنو عبد اللہ آ پہنچے۔ مجھے یقین ہو گیا کہ یہ مجھے ان ظالموں سے نجات دلا دیں گے مگر انہوں نے میرے میکہ والوں کو ڈانٹا کہ تم اپنی لڑکی لے جاتے ہو تو شوق سے لے جاؤ مگر ہم اپنے بچہ کو تمہاری لڑکی کے پاس نہیں چھوڑ سکتے۔ تم کو اپنی لڑکی کا اختیار ہے مگر بچہ ہمارا ہے یہ کہہ کر انہوں نے بچہ کو گھسیٹ لیا۔ میری آنکھوں میں دنیا اندھیر ہو گئی۔ ادھر ابو سلمہ کی منادیت ادھر بچہ کی جدائی۔ اس وقت مجھے جو صدمہ پہنچا اس کا دسواں حصہ بھی میں بیان نہیں کر سکتی۔ بچہ کو میرے سسرال والے لے گئے اور مجھے میرے میکہ والے لے آئے۔ ابو سلمہ کو ہجرت مدینہ کا حکم تھا وہ اسلام کی خاطر دیوی اور بچہ کو خدا پر چھوڑ سیدھے مدینہ چلے گئے۔ میرے میکہ کا گھر بہت وسیع کشادہ اور آرام دہ تھا۔ مگر مجھے کاٹنے کو دوڑتا تھا۔ رات روتے روتے بڑی بے چینی سے گزارنے کے بعد صبح ہوتے ہی میں گھر سے نکل کر (ابطل) پر بیٹھ گئی کہ شاید کسی اللہ کے ہند بے کو میری حالت زار پر رحم آجائے۔

شام اسی طرح گزر گئی۔ اور میں گھر واپس آگئی۔ کچھ دوسرے دن اسی ٹیلیفون پر چلی گئی۔ اب میں روزانہ یہی کرتی کہ صبح اربع بجایا بیٹھتی اور روتی روتی شام کو دیتی سنبھلنے کی بہتری کوشش کرتی مگر دل کسی طرح نہ مانتا اور بے اختیار آنسو نکل پڑتے تھے۔ اسی اضطراب اور بے چینی میں ایک ہفتہ گزر گیا۔ آخر میرے پاس بنو مغیرہ میں سے ایک شخص آیا۔ جو میرا جچا زاد بھائی تھا۔ میری حالت دیکھ کر اس کا دل کڑھا اس نے مجھے تسلی بخشی دی اور وعدہ کیا کہ میرے لئے کوئی صورت نکالے گا۔ اس نے قبیہ کے لوگوں کو جمع کر کے کہا کہ تم لوگوں نے ام سلمہ جیسی مسکین غریب دکھیا رہی پر بڑا ستم توڑا ہے۔ وہ اپنے شوہر اور بچہ کی یاد میں رات دن روتی ہے۔ تمہارے دل کس قدر پتھر ہیں کہ تم کو اس کے درد و غم کا ذرا احساس نہیں۔ اس کی تقریر سے میرے میکہ والے اس قدر متاثر ہوئے کہ انہوں نے مجھے مدینہ جانے کی اجازت دے دی۔ اور میں نے ارادہ کر لیا کہ سیدھی مدینہ پہنچ کر اللہ کے سچے رسول کے چہرہ مبارک کی زیارت کروں میرے سسرال والوں کو معلوم ہوا کہ مجھے میرے میکہ والوں نے مدینہ جانے کی اجازت دے دی تو وہ بھی میرے بچہ کو میرے پاس پہنچا گئے۔ اور میں اونٹ پر بیٹھ تھنا مدینہ کی طرف روانہ ہو گئی۔ مجھے نہ راستہ معلوم تھا نہ یہ خبر کہ کہاں کہاں ٹھہرتے ہیں۔ نہ میں نے یہ سوچا کہ راستے میں کیا کیا تکالیف ہو سکتی ہیں۔ مدینہ پہنچنے کی دل میں ایسی لگن لگی ہوئی تھی کہ میں نے کچھ نہ سوچا اور خدا کی مدد کے کھروسہ پر بچہ کو کلیجہ سے چمٹائے اکیلی روانہ ہو گئی۔ جب موضع یتیم میں پہنچی تو طلحہ (کلیجہ دار کعبہ) کا بیٹا ابو طلحہ کا پوتا عثمان مجھے نظر آیا جو کسی کام سے مکہ جا رہا تھا اس نے

مجھے پہچان کر کہا ابو امیہ کی بیٹی تم کہاں جا رہی ہو۔ میں نے کہا مدینہ ابو سلمہ کے پاس رسول اللہ کی خدمت میں۔ اس نے کہا مگر تمہارے ساتھ کون ہے میں نے جواب دیا۔ سر پر خدا کی ذات اور ساتھ میرا بچہ۔ یہ سنتے ہی اس نے اونٹ کی مہار لڑتے میں لی اور آگے آگے دن بھر چلتا رہا۔ میں خدا کی قسم کھا کر کہتی ہوں کہ عثمان سے زیادہ رحم دل اور مہر د اور مصیبت میں کاٹنے والا آدمی میں نے نہیں دیکھا۔ جب ہم پڑاؤ پر پہنچے تو وہ اونٹ بٹھا کر الگ جا کر سہ موڑ کر کھڑا ہو جاتا۔ اونٹ کو کسی درخت سے باندھ دیتا۔ جب چلنے کا وقت ہوتا تو خاموشی سے پھر کھڑا ہو جاتا اور ہم دونوں سوار کر دیتا اور آگے آگے چلتا۔ کئی دن اور کئی رات ہم چلتے رہے یہاں تک کہ مدینہ کے قریب بمقام قبا جب اس کی نظر عمرو بن عوف کی بستی پر پڑی تو کہنے لگا تمہارا شوہر یہاں رہتا ہے تم سے تلاش کرو اب میں کہہ جاتا ہوں۔ میں اتر کر بستی میں آئی ابو سلمہ مل گئے اور عثمان مکہ واپس ہوا۔

بی بی ام سلمہ اکثر فرمایا کرتی تھیں کہ اسلام کے واسطے جو مصیبت ابو سلمہ کی بیوی یعنی میں نے جھیلی ہے جہاں تک مجھے معلوم ہے وہاں جبرین میں سے کسی نے نہیں اٹھائی۔ میں نے کسی ساتھی اور رفیق کو ایسا رحم دل اور مہر د نہیں دیکھا جیسا طلحہ کے بیٹے عثمان کو۔ خدا اس پر رحم اور رحمت نصیب کرے۔

بی بی ام سلمہ کے شوہر ابو سلمہ حبیل القدر صحابہ میں سے تھے۔ اور انہوں نے راہ خدا میں بہت تکلیف اٹھائی تھی۔ وہ جنگ احد میں بھی شریک ہوئے۔ گمران کے کئی زخم آئے اور زخم بھی کاری۔ جانبر

بیوگی



نہ ہو سکے۔ اور جنگ اُحد کے چند ماہ بعد مکہ ہجری میں انتقال ہوا  
تو ان کی زبان پر یہ الفاظ تھے کہ الہی میرے بچوں کی نگہداشت فرما یوں  
ان کی نماز جنازہ بہت اہتمام سے پڑھائی گئی۔ رسول اکرم نے وہ تکبیریں  
کہیں۔ بعد نماز آپ سے صحابہ نے پوچھا کہیں سہو تو نہیں ہو گیا۔ آپ نے  
فرمایا وہ ہزار تکبیروں کے مستحق تھے۔

بیوگی اتنا شدید صدرہ تھا کہ بی بی سلمہ دن رات روتی تھیں۔ دنیا ان کی  
آنکھوں میں اندھیر ہو گئی تھی۔ قدرت کی مدت گزرنے کے بعد کئی صحابہ  
رسول نے پیام نکاح دیا مگر انہوں نے انکار کر دیا۔ حضرت ابو بکر صدیق  
جنہوں نے متعدد لونڈی غلاموں کو جو اسلام قبول کرنے کی ہمت و سختی سے  
سخت جسمانی تکالیف کی صورت میں اپنے اپنے مالکوں سے پارہے تھے  
منہ مانگے دام دے کر آزاد کرایا تھا۔ بہت ہی رحم دل اور سہرور انسان تھے  
انہوں نے بی بی ام سلمہ کو پیام نکاح دیا مگر دنیا سے بیزاری یا بڑھاپے  
کی وجہ سے انہوں نے انکار کر دیا تھا۔

حضرت ام سلمہ کے تین بچے تو پہلے شوہر کے سامنے

**اولاد**

ہوئے اور ایک بچی ابو سلمہ کی رحلت کے بعد سب سے

بڑے سلمہ تھے۔ جن کی وجہ سے ان کی کنیت نام سے زیادہ مشہور ہوئی۔

رسول اکرم نے ان کا نکاح حضرت حمزہ کی لڑکی امامہ سے کیا تھا سلمہ سے  
چھوٹے تھے عمر جو خلیفہ چارم کے زمانہ میں فارس اور بحرین کے حاکم تھے۔ ایک  
لڑکی تھیں اور دو مصری زینب۔ کل چار بچے تھے۔

## دوسرا نکاح

رسول اللہ سے  
سلسلہ ہجری

بنی بنی سلمہ صحیح فرماتی تھیں کہ اسلام کی خاطر جو جو چیزیں  
انہوں نے چھوڑیں کسی ہاجرہ کو ایسی تکلیفیں اس  
شدت کے ساتھ نہیں اٹھانی پڑیں۔ اسلام کی طرف  
سے ان کی خدمات کا سب سے بڑا اعتراف یہی

ہو سکتا تھا۔ اور ان کی دینی اور ہمدردی کی سب سے بڑھ کر صورت یہی تھی  
کہ پیغمبر اسلام مسلم کی زوجیت کا شرف انہیں حاصل ہو جائے۔ انہوں نے  
حضرت ابوبکر کا پیام نکاح رد کر دیا تھا ان کے رنج و غم میں کوئی فرق نہ  
آیا۔ ان کی آنکھ سے آنسو نہ ٹھاٹھ لگے بیوہ کا نکاح ضروری تھا۔ اور بدرا اور  
احد کے شہداء کی بیواؤں کو بے سہارا بے یار و مددگار نہیں چھوڑا جاسکتا تھا  
یہی وجہ تھی کہ حضرت ابوبکر صدیق حضرت عمر اور دوسرے صحابہ نکاح کو  
ان کو اپنی پناہ میں ملا ہے تھے۔ بنی امیہ کی خدمات اسلام بہت زبردست تھیں  
اس سلسلہ میں انہوں نے سخت سے سخت مصائب کا خندہ پیشانی سے  
مقابلہ کیا تھا اب ان کا کوئی رشتہ دار بھی ان کا مددگار نہ تھا۔ رسول اکرم  
تک ان کے شوہر کے دم واپس کے الفاظ بھی پہنچ چکے تھے کہ ”اے  
میرے بچوں کی اچھی طرح نگہداشت کیجو“ ان سب باتوں کے پیش نظر  
آپ نے اپنا پیام نکاح دے کر حضرت عمر بن خطاب کو جن سے ان کی  
قرابت داری تھی، ان کے پاس بھیجا۔ بنی بنی امیہ نے جواب دیا۔ ”ہم  
غیرت مند عورت ہوں۔ اور میرا ہن زیادہ ہے۔ مجھے بچوں کی پرورش  
کرنی ہے۔ میرا دلی وارث یہاں کوئی نہیں“ حضرت عمر نے سرور کا نشانہ

کی خدمت میں حاضر ہو کر یہ الفاظ بھی دہرا دیئے۔  
 اور جواب میں پھر آپ کے یہ الفاظ بھی ————— بی بی  
 ام سلمہ تک پہنچا دیئے کہ "میں دعا کروں گا کہ تمہاری بے جا غیرت دور  
 ہو۔ میں بھی سن رسیدہ ہوں۔ تمہارے بچوں کی کفالت میں کمزوروں کا۔" اس  
 جواب سے بی بی ام سلمہ رضامند ہو گئیں اور ان کا دوسرا نکاح رسول اللہ  
 سے سلسلہ ہجری ۲ مطابق فروری ۶۲۷ء میں ہو گیا۔ بعض مورخین لکھ  
 رہے ہیں کہ ان کے بڑے لڑکے سلمہ کی اور بعض کہتے ہیں کہ دوسرے  
 لڑکے عمر کی ولایت سے یہ نکاح ہو۔ اس وقت سرور کائنات ۵۷  
 سال کے تھے۔

**عمر** | مورخین کے ایک گروہ کا بیان ہے کہ حضرت ام سلمہ نبوت  
 سے ۹ سال قبل پیدا ہوئیں تھیں اور ۱۳-۱۴ سال کی  
 عمر میں پہلا نکاح ہوا تھا رگوار رسول اکرم کی نبوت کے چوتھے سال۔  
 سلسلہ ۸۴ء میں جب ان کا انتقال ہوا تو ان کی عمر اس حساب سے ۸۴  
 سال تھی اور نکاح ثانی کے وقت جو رسول اکرم سے سلسلہ ہجری میں ہوا  
 ان کی عمر ۲ سال ہوئی۔ یہ بھی بیان کیا گیا ہے کہ نکاح ثانی ان کے  
 بڑے بیٹے سلمہ کی ولایت سے ہوا جو سلسلہ نبوت میں بمقام حبش پیدا  
 ہوئے تھے۔ اس حساب سے وہ سلسلہ ہجری میں، اپنی ماں کے نکلنے ثانی  
 کے وقت گیارہ سال سے زیادہ نہ تھے مگر ولی اس قدر کم عمر نہیں ہو سکتا۔  
 مورخین کا دوسرا بیان یہ ہے کہ ہجرت حبش کے وقت وہ تین سال کے



تھے۔ جب بھی ان کی عمر چودہ سال کی تھی مگر بعض مورخین یہ لکھ رہے ہیں کہ ان کی نہیں ان کے چھوٹے بھائی عمر کی ولایت سے نکاح ہوا جو اس وقت بارہ سال سے زیادہ نہ ہوں گے لہذا یا تو رسول اکرم سے بی بی ام سلمہ کا نکاح سلمہ یا عمر کی ولایت سے نہیں ہوا اور اگر ہوا تو یہ دونوں بیان غلط ہیں کہ سلمہ حبش میں پیدا ہوئے ہجرت حبش کے وقت تین سال کے تھے بلکہ ان کی پیدائش رسول اللہ کو نبوت عطا ہونے سے پہلے کی ہے اور سلمہ سے پہلے ہی وہ سن بلوغ کو پہنچ چکے تھے یا پندرہ سولہ سال سے کم نہ تھے اور اگر عمر کی ولایت سے ان کی ماں کا نکاح ہوا تو بھی چودہ پندرہ سال سے کم نہ تھے۔ گویا بی بی ام سلمہ اس وقت ۳۰ سال کے تک بھگ سکتیں۔ لیکن سلمہ یا عمر کی عمر کو اس لئے نظر انداز کرنے کی گنجائش رکھ سکتی ہے کہ احناف کے نزدیک بالغہ عاقلہ کے نکاح کے لئے ولی کی شرط ضروری نہیں تو بھی بی بی ام سلمہ کی عمر اس وقت نغیبات کی رو سے ۳۰ سال کے قریب تسلیم نہیں کی جاسکتی۔ ام المومنین کے حالات جن مغربی مورخین نے بھی کسی قدر تفصیل سے لکھے ہیں۔ وہ سب یہ تسلیم کر رہے ہیں کہ جب انھیں رسول اللہ کا پیام نکاح دیا گیا تو جن وجوہ سے انہوں نے تامل کیا ان میں ایک سبب یہ بھی بتایا کہ "میرا سن زیادہ ہے" عورت کی یہ بھی ایک فطرت ہے کہ وہ اپنی عمر کچھ کم ہی بتاتی اور عمر سے چھوٹا ہی سمجھتی ہے۔ ۳۰ سال کی عورت کتنی ہی غمزہ کیوں نہ ہو وہ اپنے تئیں سن رسیدہ یا زیادہ عمر کی نہ سمجھے گی۔ بی بی ام سلمہ کو معلوم تھا کہ بی بی زینب رضی اللہ عنہا بنت خذیمہ سلمہ و سلمہ کی عورت ہے کہ سلمہ جوان نہ تھیں مگر بہت حسین تھیں۔

جن کا رسول اکرم سے نکاح کے دو تین ماہ بعد انتقال ہو گیا تھا۔ ۳۴ سال سے کم نہ تھیں۔ وہ یہ بھی جانتی تھیں کہ بی بی سودہ بڑھیا تھیں ستر نہیں تو ساٹھ کے پیچھے میں پھر ان کا اپنے کو "سن رسیدہ" کہنا کیا معنی رکھتا ہے؟ بی بی ام سلمہ نے پیام نکاح ملنے پر تامل کیا تھا کہ "میں غیور عورت ہوں اور میرا سن زیادہ ہے" رسول اللہ کی طرف سے اس کا یہ جواب ولیم میور جیسے متعصب مورخین بھی تسلیم کرتے ہیں کہ "میری عمر بھی زیادہ ہے" ان حالات سے واضح ہوتا ہے کہ وہ چالیس سال سے کم نہیں زیادہ ہی تھیں۔

**خصوصیات** | بی بی ام سلمہ سے پہلے کسی عورت نے مدینہ ہجرت نہیں کی۔

اہل بیت المؤمنین میں اسلام کی خاطر کسی نے ان سے زیادہ روحانی و جسمانی تکالیف برداشت نہیں کیں۔

رسول اکرم کی ازواج مطہرات میں سب سے آخر میں انہوں نے وفات پائی

**خصائل** | غیرت و حیا غیر معمولی تھی۔ رسول اکرم تشریف لاتے تو ابو سلمہ سے جو ان کی چھوٹی بیٹی زینب تھی اسے گود میں بٹھالیتیں

حضرت عمار بن یاسرؓ کے رضاعی بھائی تھے انہیں جب یہ بات معلوم ہوئی اظہار ناراضگی کیا اور بچی کو اپنے ساتھ لے گئے۔ رسول اللہ کے نکاح میں آنے کے بعد یہ پہلے سال کا واقعہ ہے۔ رفتہ رفتہ اس غیر ضروری حجاب میں

۱۰ خصائل و فضائل کے تحت بعض واقعات سیر الصحابیاتؓ (از جناب سعید انصاریؒ) ماخوذ ہیں

کئی ہوتی گئی اور پھر دوسری بیویوں کی طرح رہنے لگیں۔

ایک دفعہ ایک ہاران کے گٹے میں تھا۔ اس میں سونے کی ملاٹ تھی۔  
سرو عالم نے دیکھا تو پسند نہ فرمایا۔ اسی وقت اتار دیا اور کچھ بھی نہ پینا

آیت تطہیر انہیں کے حجرے میں نازل ہوئی تھی۔ رسول اللہ نے اپنی  
چھوٹی بیٹی حضرت فاطمہ الزہرا اور حسینؑ کو بلا کر کسبل اوڑھا اور فرمایا  
اللہ یہ میرے اہل بیت ہیں ان سے ناپاکی دور رکھو۔ اور ان کو پاک کر۔  
بی بی ام سلمہ نے عرض کیا میں بھی ان میں شریک ہوں آپ نے فرمایا تم اپنی  
جگہ ہو اور اچھی ہو۔ یہ روایت صحیحین میں ہے۔

بہت مخیر تھیں اور حاجتمندوں، فقراء و مساکین کی مدد کو قی رہتی  
تھیں۔ حضرت عبدالرحمن بن عوف نے ان سے ایک مرتبہ کہا: میرے  
پاس مال و زراعت جمع ہو گیا ہے کہ اب بربادی کا خوف ہے۔ فرمایا  
بیٹا اس کو راہ خدا میں خرچ کر دو۔ ایک دفعہ چند حاجتمند ان کے مکان  
پر آئے اور سوال کیا۔ کچھ عورتیں ان کے پاس بیٹھی ہوئی تھیں ایک نے  
ان کو سخت الفاظ کہے انہوں نے منع کیا کہ ایسے الفاظ زبان سے نہ نکالو  
اور پھر اپنی لونڈی کو حکم دیا کہ انہیں کچھ دے دو۔ اور کچھ نہ ہو تو چھو ہمارے  
ہیادے دو۔

بہت صلوات گو تھیں اور گفتگو میں لگی لمبی نہ کرتی تھیں۔ ام المؤمنین  
بی بی حفصہ کے حالات میں حضرت عمر کی زبانی ایک واقعہ بیان کیا گیا ہے  
کہ جب ان کی بیوی نے کہا کہ "ابن خطاب تمہاری بیٹی تو رسول اللہ



سے پوچھ گچھ کرتی ہے۔ تو وہ پہلے اپنی بیٹی حضرت حفصہ کے پاس  
 اور پھر حضرت ام سلمہ کے پاس کہ وہ ان کی عزیز تھیں آئے اور کہا کہ  
 رسول اللہ سے ایسی باتیں نہ کیا کرو کہ ان کے غصہ میں تمہاری بکڑ ہو۔  
 تو ام المومنین نے جواب دیا تھا "اے خطاب کے بیٹے تم بھی عجیب آدمی  
 ہو کہ ہر معاملہ میں دخل دیتے ہو لیکن تک کہ رسول اللہ اور ان کی بیویوں  
 کے معاملات میں بھی۔" حضرت عمر کا بیان ہے کہ بی بی ام سلمہ کے اس  
 جواب سے مجھے ندامت ہوئی اور میں واپس آ گیا۔

بی بی ام سلمہ بہت سمجھ دار اور مدبر تھیں۔ ان کی اصابت رائے  
 کے ایک واقعہ کو تمام مورخین و محدثین اور مفسرین تسلیم کرتے ہیں۔  
 صلح حدیبیہ کے موقع پر مسلمانوں نے خیال کیا تھا کہ صلح جب کر کی گئی  
 ہے۔ سرور عالم نے فرمایا اب مکہ جانے کا تو سوال رہا نہیں۔ یہیں  
 سرمنڈوا کر قربانی کر دی جائے۔ مسلمان صلح نامہ سے خوش نہ تھے۔  
 یہ شکر خاموش رہے۔ تین بار آپ نے یہی ارشاد فرمایا مگر کوئی نہ لکھا  
 ام المومنین نے مشورہ دیا کہ آپ کسی سے کچھ نہ فرمائیں۔ خود پہل کریں۔  
 مسلمان سمجھ جائیں گے کہ جنگ کرنی نہیں وہ آپ کو دیکھ کر ارشاد کی  
 تعمیل کریں گے۔ چنانچہ رسول اللہ نے بی بی سلمہ کے مشورہ پر عمل کیا۔  
 یعنی سرمنڈوا کر قربانی کی۔ اب آپ کو دیکھو کہ سب مسلمانوں نے  
 ایسا ہی کیا۔

استیجاب میں ہے کہ بی بی سلمہ جنگ خیبر میں شریک تھیں۔

کے دانتوں پر جب حضرت علی کی تلوار پڑی تو اس کی آواز ان کے کانوں میں آئی تھی۔

سورہ احزاب کی تفسیر میں علامہ ابن کثیر لکھ رہے ہیں کہ ایک دن  
 اُم المؤمنین حضرت ام سلمہ نے رسول اللہ کی خدمت میں عرض کیا کہ  
 آخر اس کی کیا وجہ ہے کہ مردوں کا ذکر تو قرآن مجید میں آتا رہتا ہے۔  
 لیکن ہم عورتوں کا ذکر ہی نہیں آتا۔ (اس کے بعد) ایک دن میں اپنے  
 گھر میں بیٹھی بال شہوار ہی تھی (ان کے بال بہت گھنے تھے) کہ میں نے  
 حضور کی آواز منبر پر سنی۔ میں نے بالوں کو تو لوہی لپیٹ لیا اور حجرے  
 میں آکر آپ کی بات سننے لگی۔ آپ اس وقت یہ آیت (سورہ احزاب  
 کی ۲۵ ویں آیت) تلاوت کر رہے تھے، (ترجمہ یہ ہے) ”مسلمان  
 مرد اور مسلمان عورتیں ایمان دار مرد اور ایمان دار عورتیں۔ فرمانبردار مرد  
 اور فرمانبردار عورتیں سچ بولنے والے مرد اور سچ بولنے والی عورتیں۔  
 صبر کرنے والے مرد اور صبر کرنے والی عورتیں۔ عاجزی کرنے والے مرد  
 اور عاجزی کرنے والی عورتیں۔ خیرات کرنے والے مرد اور خیرات کرنے  
 والی عورتیں۔ روزہ رکھنے والے مرد اور روزہ رکھنے والی عورتیں بکثرت  
 اللہ کا ذکر کرنے والے مرد اور اللہ کا ذکر کرنے والی عورتیں اور ان سب  
 کے لئے اللہ نے وسیع مغفرت اور بہت بڑا ثواب تیار کر رکھا ہے۔“  
 رسول اللہ کی نظر میں ان کی کس قدر وقعت تھی اس کا اندازہ اس  
 واقعہ سے ہوتا ہے کہ ایک دفعہ انہوں نے ازواج مطہرات کی طرف

سے دکالت کی تھی۔ صحیح بخاری میں ہے کہ رسول اللہ کی بیویوں کے درود  
 گروہ تھے۔ ایک میں حضرت سودہ حضرت عائشہ حضرت حفصہ تھیں اور  
 دوسرے میں حضرت ام سلمہ اور باقی بیویاں حضرت عائشہ اپنی خداداد  
 قابلیت غیر معمولی ذہانت و فراست کی بنا پر رسول خدا کو بہت محبوب  
 تھیں اس وجہ سے صحابہ اور صحابیات اکثر آپ کی باری میں ہر یکے کی بھی  
 تھیں۔ حضرت ام سلمہ کے گروہ نے کہا۔ سب بیویاں برابر ہیں عائشہ  
 کی تخصیص کیوں کی جاتی ہے۔ انہوں نے بی بی سلمہ کو ہی اپنا نمائندہ  
 نما کر رسول اکرم کی خدمت میں بھیجا کیونکہ وہ جانتی تھیں کہ ان کے فضائل  
 اور خصائل کی سرور کائنات قدر فرماتے ہیں۔ دو دفعہ یہ گئیں آپ  
 خاموش رہے۔ تیسری دفعہ جب کھڑ گئیں تو فرمایا کہ عائشہ کے بستر پر  
 میرے پاس وحی آئی ہے یہ خصوصیت کیا اور کسی بیوی کو بھی حاصل ہے  
 ام المومنین نے کہا میں آپ کے اذیت پہنچانے سے تباہ مانگتی ہوں۔  
 چند صحابہ نے ان سے ایک دفعہ کہا رسول اللہ کی گھر بیوی زندگی  
 کے متعلق کچھ بتائیے جواب دیا کہ آپ کا ظاہر و باطن ایک ہے جب  
 سرور کائنات تشریف لائے انہوں نے واقعہ سنایا آپ نے فرمایا ٹھیک  
 جواب دیا۔

سرور کائنات رحلت سے قبل جب بیمار پڑے اور بیماری بڑھتی  
 گئی تو بی بی عائشہ کے حجرے میں قیام فرمایا۔ آپ کی سب بیویاں  
 روزانہ مزاج پر سی اور تیمارداری کو آتی تھیں۔ آپ کو زیادہ بے چین



دیکھ کر نبی بی ام سلمہ کی چیخ نکل گئی۔ آپ نے منع فرمایا کہ مسلمان کا یہ شیوہ نہیں ہے۔ مرض جب اور زیادہ بڑھ گیا تو آپ کی بیویوں نے دوا پلائی جا ہی آپ نے انکار فرمادیا غشی کی حالت طاری ہو گئی تو نبی بی ام سلمہ نے دوا پلائی۔

مہینہ میں تین دن پیر۔ جمعرات اور جمعہ کو روزہ رکھتی تھیں۔ رسول اکرم سے بے انتہا محبت تھی۔ آپ کے موتے مبارک اپنے پاس رکھ چھوڑے تھے۔ لوگ حاضر ہوتے تو ان کو زیارت کراتی تھیں۔ محرم سالہ ہجری میں واقعہ کربلا پیش آیا۔ ام المومنین نے اسی دن یعنی ۱۰ محرم کو رسول اللہ کو خواب میں دیکھا کہ سخت پریشان ہیں سرادر ڈاڑھی غبار آلود ہے۔ انہوں نے عرض کیا یا رسول اللہ یہ کیا حال ہے فرمایا "مقتل حسین سے والیں آ رہا ہوں" ترمذی میں یہ روایت ابو رافع کی بیوی سلمہ سے روایت کی گئی ہے۔

**علمیت و فضیلت** | نبی بی عائشہ اور نبی بی حفصہ کی طرح نبی بی ام سلمہ حافظ قرائن تھیں۔ اور خوش السمانی کے ساتھ بڑے درد سے پڑھتی تھیں اور صحابیات میں یہ خصوصیت نبی بی ام سلمہ کی تھی کہ رسول اللہ کے طرز پر پڑھتی تھیں کسی نے دیکھا اور پوچھا۔ رسول اللہ کیوں کر قرأت کرتے تھے۔ خود قرأت سے پڑھ کر بتایا کہ اس طرح ایک ایک آیت الگ الگ۔

کئی بار جب عورتوں نے جماعت سے نماز پڑھی تو نبی بی عائشہ کی

طرح انہوں نے بھی نماز میں امامت کی ہے۔ بی بی حفصہ کی طرح لکھتا  
 نہیں جانتی تھیں۔ لیکن بی بی عائشہ کی طرح پڑھنا آتا تھا۔  
 علم و فضل میں حضرت عائشہ صدیقہ کا درجہ سب سے بڑھا ہوا  
 ہے۔ ان کے بعد حضرت ام سلمہ کا نمبر ہے۔

حدیث میں ان کا پایہ ہیبت بلند ہے۔ شوق و عقیدت کی یہ کیفیت  
 تھی کہ ایک دن چوٹی گوندھوار ہی تھیں کہ مسجد نبوی میں رسول اللہ خطبہ  
 دینے کھڑے ہوئے۔ ابھی اچھا الناس لوگوں ہی زبان سے نکلا  
 تھا کہ فوراً کھڑی ہو گئیں اور کھڑے کھڑے خطبہ سنا۔

حضرت عائشہ کے بعد سب سے زیادہ حدیثیں انہیں سے مروی  
 ہیں۔ تعداد ۳۷۸ بتائی جاتی ہے جن میں سے ۲۹ صحیحین میں ہیں۔  
 ابن اسعد میں محمد ابن لبید کا بیان ہے کہ نبی صلی اللہ علیہ وسلم کی  
 بیویاں احادیث کا مخزن تھیں۔ لیکن عائشہ اور ام سلمہ میں کوئی حریف  
 مقابل نہ تھا۔ اصحابہ کا بیان ہے کہ "وہ صاحب عقل اور صاحب  
 الہائے تھیں۔" ام المؤمنین ام سلمہ سے جن مردوں اور جن عورتوں نے  
 علم حدیث حاصل کیا ان کے ناموں کی فہرست کئی درجن ہے۔

حدیث دفعہ کے علاوہ علم اسرار میں بھی بی بی ام سلمہ کو بہت دخل تھا۔  
 مروان بن حکم اکثر ان سے مسائل دریافت کرتا اور کہا کرتا تھا کہ ازواج  
 النبی کی موجودگی میں دو بہروں سے کہوں دریافت کریں۔  
 سرور کائنات ان کے حجرے میں رات بسر کرتے تو ان کا بستر

آپ کی جائے نماز کے سامنے ہوتا اور آپ نماز پڑھتے تھے۔

بی بی ام سلمہ شہر بھی کہتی تھیں: اپنے چچا زاد بھائی خالد بن ولید بن مغیرہ کا اہول نے مرثیہ کیا تھا جو الاستغیاب میں ہے۔

**حدیثیں** | صحیحین میں ان سے جو روایتیں ہیں ان میں چند کا ترجمہ یہ ہے: بحوالہ صحیح بخاری۔

(۱) فرماتی ہیں: ”میں نے عرض کیا یا رسول اللہ کیا مجھے اس کا ثواب ملے گا اگر میں ابوسلمہ کی اولاد پر جو میری ہی اولاد ہے کچھ خرچ کروں۔“ رسول اکرم نے فرمایا: ”ان پر خرچ کرو تمہیں اس کا اجر ملے گا“ وقت علی الاولاد کے بارے میں بی بی سلمہ کی یہ بیہشت مشہور حدیث ہے۔

(۲) حضرت ام سلمہ نے کہا میں نے حج میں رسول خدا صلعم سے شکایت کی کہ میں بیمار ہوں دبا پیادہ طواف نہیں کر سکتی۔ آپ نے فرمایا سوار ہو کر سب آدمیوں کے پیچھے جا کر طواف کر لو۔ چنانچہ میں طواف کرنے لگی۔ آپ اس وقت صبح کی نماز خانہ کعبہ کے ایک پہاڑ میں پڑھا رہے تھے۔ اور اس میں سورہ طور پڑھ رہے تھے (پ)۔

(۳) فرماتی ہیں: ”رسول خدا کے زمانہ میں عورتیں جب فرض نماز کا سلام پھیرتی تھیں تو فوراً کھڑی ہو جاتی تھیں اور رسول خدا اور وہ مرد جو نماز پڑھتے تھے جتنی دیر اللہ چاہتا ٹھہرے رہتے (پ)۔“

(۴) رسول خدا نے اپنی ازواج سے ایک مہینہ کا ایلا کیا ایک ماہ تک ان کے پاس نہیں گئے (جب ۲۹ دن گزر گئے صبح کے وقت آپ اپنی



ازواج کے پاس تشریف لے گئے۔ کسی نے کہا آپ نے تو ایک ماہ کی قسم کھائی تھی مگر آپ نے فرمایا مہینہ ۲۹ دن کا ہے۔

(۵) رسول اللہ نے فرمایا میں (بھی تمہاری طرح) بشر ہوں اور تم اپنے آپس میں جھگڑا کرتے ہو۔ (پھر میرے پاس فیصلہ کے واسطے آتے ہو) اور شاید تم میں سے کسی دوسرے سے زیادہ حجت والا ہو اور جو کچھ میں اس سے سنوں اس کے موافق فیصلہ کروں پس جس شخص کے واسطے میں اس کے کھائی (مسلمان) کے (مال میں) سے حکم لگاؤں وہ اس کو (بلا حق) نہ لے۔

رحلت اور تہ فین | ایک بیان یہ ہے کہ ۶۱ھ میں اور دوسرا بیان یہ ہے کہ ۶۳ھ میں واقعہ حرہ کے بعد رحلت کی۔

ابوسفیان کا پوتا ولید بن عقبہ حاکم مدینہ تھا۔ بی بی ام سلمہ کی وصیت تھی کہ وہ ان کی نماز جنازہ نہ پڑھائے۔ جب ان کی وفات ہوئی تو طبری کا بیان ہے کہ وہ جنگل میں نکل گیا اور نماز جنازہ حضرت ابوہریرہ نے پڑھائی اور بقیع میں مدفون ہوئی +

(۷)

## اُمّ المؤمنین حضرت زینب بنت جحشؓ

نام اور خاندان | ان کا نام بڑہ تھا۔ رسول اللہ صلی اللہ علیہ وسلم نے بدل کر زینب رکھا۔

کنیت اُمّ الحکیم۔ ان کے باپ جحش بن رباب تھے اور ان کا اسمہ صاحبزادی تھیں عبد المطلب کی اور حقیقی بہن تھیں سرور کائنات کے والد عبد اللہ کی۔ یعنی بی بی زینب آپ کی حقیقی بھوپلی اسمہ کی بیٹی تھیں۔ اور یہ ایسی خصوصیت تھی کہ ازواج مطہرات میں سے اور کسی کو حاصل نہ تھی اور وہ ہمیشہ اس پر فخر کرتی تھیں۔

زید بن حارث | زید بن حارث ایک شریف النسب آدمی تھے۔ یہ عرب کے اس نامور قبیلہ طے سے تھے جس میں حاتم طائی گذرا ہے۔ جس کی فیاضی اور سخاوت آج تک مشہور ہے۔ یہ اپنی ماں سعدی کے ساتھ کہیں بارہے تھے کہ صحرائی ڈاکوؤں نے حملہ کر کے لوٹ لیا۔ ان کو بکڑ کر لے آئے اور عکاظ کے میدان میں فروخت کرنے کے لئے لائے۔ بی بی خدیجہ کے بھتیجے حکیم بن خوام نے انہیں اپنی بھوپلی کے

لئے چار سو درہم میں خریدا۔ اور جب بی بی خدیجہ کا رسول اللہ سے نکاح ہوا تو انہوں نے آپ کی خدمت میں پیش کر دیا۔ آپ نے ان کے ساتھ شفقت و محبت کا برتاؤ کیا اور بچائے غلام رکھنے کے آزاد کر دیا۔ تھوڑی مدت گزری تھی ان کے چچا مکہ آئے تو ان کو پہچان کر ساتھ لے جانا چاہا۔ آپ کو معلوم ہوا تو آپ نے جانے کی اجازت دے دی۔ گزریہ نے اپنے چچا سے کہا کہ میں اس شخص کا دامن شفقت کس طرح چھوڑ دوں جو باپ اور چچا سے زیادہ محبت سے پیش آتا ہے۔ جو محتاجوں، حاجت مندوں، غریبوں اور مسکینوں کا سب سے بڑا مددگار ہے۔

جب رسول اللہ کو معلوم ہوا کہ زید قبیلہ طے کے ایک شریف زادہ ہیں تو آپ زید کو لے کر خانہ کعبہ میں گئے اور جو لوگ موجود تھے ان سے کہا۔ تم لوگ گواہ رہنا کہ آج سے زید میرا بیٹا ہے۔ اس دن سے زید بن حارث کہلانے لگے زید بن محمد۔ متنبی یعنی لے پالک کے بارے میں ابھی تک خدا کا کوئی حکم نہیں آیا تھا اور متنبہ حقیقی بیٹے کی طرح سمجھا جاتا تھا۔ چونکہ زید کئی سال تک غلامی کی حالت میں رہے تھے اس لئے بعض لوگ اب بھی انہیں اچھی نظر سے نہ دیکھتے تھے۔ رسول اکرم کا سلوک ان کے ساتھ بیٹوں کا سا تھا۔ آپ نے ان کا نکاح اپنی آزاد لونڈی ام المین سے کر دیا۔ جو بیوہ اور زید سے عمر میں کافی بڑی تھیں۔ اس نکاح سے ایک لڑکا اسامہ پیدا ہوئے۔ یہ وہی اسامہ بن زید تھے جن کی سرکردگی میں رسول اللہ نے اپنے آخری زمانہ خلافت میں شام کی طرف لشکر اسلام روانہ کیا تھا۔



زید کے تعلقات ام امین کے ساتھ نہایت خوشگوار تھے۔

حضرت زینب بنت جحش اسدیہ رسول اللہ کی حقیقی بھوپتی امیمہ کی بیٹی جب ہجرت کر کے مدینہ آئیں تو مختلف مورخین کے بیانات سامنے رکھ کر ۳۳ سال کی تھیں اور اب تک کنواری

پہلا نکاح  
زید بن حارث سے  
سلسلہ ہجری

تھیں اور سلسلہ ہجری میں جب ان کی عمر ۳۶ سال تھی اور ام امین کا انتقال ہو چکا تھا۔ رسول اکرم نے چاہا کہ ان کا نکاح زید بن حارث سے کر دیں۔ چنانچہ آپ خود زید کا پیغام لے کر بی بی زینب کے پاس گئے۔ انہوں نے کہا میں ان سے نکاح نہ کر دیں گی۔ آپ نے فرمایا ایسا نہ کہو۔ ان سے نکاح کر لو۔

عربوں کو اپنی نسل پر بڑا فخر تھا اور غلام بہر حال غلام سمجھا جاتا تھا بی بی زینب اور ان کے بھائی دونوں نے اس تجویز کو ناپسند کیا کہ کہاں زینب، قریش جیسے مقتدر خاندان کی ایک معزز خاتون، عبدالمطلب کی نواسی جحش کی بیٹی اور کہاں ایک آزاد غلام۔ زید آزاد تھے۔ اور زید بن محمد کہلاتے تھے مگر تھے تو غلام ہی۔ قبل از اسلام کی روایات کے مطابق یہ رشتہ سخت باعث ذلت تھا۔ دونوں بھائی بہن چاہتے تھے کہ خود سرور عالم بی بی زینب سے نکاح کر لیں مگر آنحضرت کو تو جہالت کی باتیں ختم اور اعلیٰ ادنیٰ کا امتیاز مسلمانوں سے دور کرنا تھا۔ بی بی زینب کو اس رشتہ کے قبول کرنے میں پس و پیش تھا کہ اللہ تعالیٰ

نے اپنے رسول کی تجویز کی "تائید فرمائی اور انہیں دونوں میں سورہ احزاب کی چھتیسویں آیت نازل ہوئی۔"

اور کسی مسلمان مرد اور کسی مسلمان عورت کو شایان نہیں کہ جب اللہ اور اس کا رسول (ان کے بارے میں) کوئی بات ٹھیکریں تو اپنی رائے کو دخل دیں (اس بات میں ان کا اپنا اختیار (باقی) رہے اور جو شخص اللہ اور اس کے رسول کی نافرمانی کرے گا تو وہ صریح گمراہی میں پڑے گا۔"

اب بی بی زینب کو رضامند ہونے کے سوا چارہ نہ تھا۔ رسول اللہ صلی اللہ علیہ وسلم کے ارشاد کے مطابق ان کا نکاح دس درہم سات دینار مہر پر مسلمان ہجری میں زید بن حارثہ سے ہو گیا۔ ۱۱

ہونے کو تو بی بی زینب کا نکاح زید سے ہو گیا اور انہوں نے ان کے ساتھ سال ڈیڑھ سال بھی کسی نہ کسی طرح گزار دیا مگر میاں بیوی کے تعلقات شروع ہی سے اچھے نہ رہے۔ بی بی زینب کی نظر میں زید کی کوئی وقعت تھی ہی نہیں۔ انہیں اپنے خاندانی وقار و اعزاز پر بہت ناز تھا۔ زید کو وہ خاطر میں نہ لائیں۔ ان کا یہ سلوک دیکھ کر حضرت زید نے بہتر یہ ہی سمجھا کہ ان سے علیحدگی کر لی جائے۔ چنانچہ

۱۲ وَمَا كَانَ مِنْهُمْ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُبِينًا۔

۱۲ انگریزی تفسیر قرآن میں علامہ عبد اللہ یوسف علی کا یہ بیان کہ ہجرت سے آٹھ سال قبل زید سے زینب کا نکاح ہوا تھا خلافت تاریخ ہے۔

انہوں نے رسول اللہ پر یہ خیال ظاہر کیا۔ زید کے اس خیال کی وجہ  
سیرت النبی میں فتح الباری تفسیر سورہ احزاب کے حوالہ سے یہ بتائی گئی  
ہے کہ زینب زید سے زبان درازی کرتی تھیں۔ رسول اکرم نے زید کو بار بار  
سلوک و محبت سے رہنے کی تاکید فرمائی اور یہ الفاظ بھی فرمائے۔

”اپنی بیوی کو اپنے پاس رہنے دو اور اللہ سے ڈرو

اَمْسِكْ عَلَيْكَ زَوْجَكَ وَاتَّقِ اللَّهَ“

مگر زید کی ان سے موافقت نہ ہو سکی۔ اور انہوں نے بی بی زینب

کو طلاق دے دی۔

اس طلاق کا بی بی زینب کے خاندان پر بہت اثر ہوا  
اور خود رسول اکرم صلعم کو افسوس ہوا کیوں کہ بی بی  
زینب کی تربیت میں آپ کا بھی حصہ تھا۔ اور  
ان کا نکاح آپ نے ہی زید سے کرایا تھا۔ بی بی

دوسرا نکاح

رسول اللہ سے

شہہ ہجری

زینب اور ان کے بھائی تو پہلے ہی رضا مند نہ تھے۔ پھر ہوئی طلاق  
تو اب آپ کے سامنے سخت مشکلات تھیں اور سوچتے تھے کہ بی بی زینب  
کی دجوسی کس طرح کی جائے جو ان کے خاندان کو بھی شکایت نہ رہے  
ایک صورت یہ تھی کہ آپ خود بی بی زینب سے نکاح کر لیں لیکن ملک  
کا تمدن یہ تھا کہ متبنی یعنی لے پا لک لڑکے کو حقیقی بیٹا سمجھا جاتا تھا اور  
زید بن حارث کہلائے لگے تھے۔ زید بن محمد اللہ تعالیٰ نے سب سے پہلے  
حضرت زید کو بن محمد کہنے سے منع فرمایا۔



✓ ” محمد تمہارے مردوں میں سے کسی کے باپ نہیں ہیں۔ لیکن اللہ کے رسول ہیں۔ اور سب نبیوں کے آخر میں ہیں اور وہی اللہ ہر چیز کا جانتے والا ہے۔“

الاحزاب - آیت ۴۰

عرب کے رواج کے مطابق سوتیلی ماں اور ساس کے لئے تو شادی جائز تھی مگر متبنیٰ یعنی لے پالک بیٹے کی بیوہ یا مطلقہ سے نکاح نہیں ہو سکتا تھا اور اسلام کو یہ حالت کے اس رواج کو ختم کرنا تھا۔ چنانچہ وحی نازل ہوئی۔

ما جعل ادعیاءکذا بناءکم۔۔۔۔۔

✓ ” اللہ تعالیٰ نے تمہارے منہ بولے بیٹے کو تمہارا بیٹا نہیں بنایا۔ یہ صرف تمہارے منہ سے کہنے کی باتیں ہیں۔ اور اللہ تعالیٰ حق بات فرماتا ہے۔ اور وہی سیدھا راستہ بتاتا ہے۔ تم ان کو دے پاؤ گے ان کے (حقیقی) باپوں کے نام سے پکارا کرو۔ یہ ہی اللہ تعالیٰ کے نزدیک راستی کی بات ہے۔“ سورہ احزاب آیت ۴۔۵

اللہ تعالیٰ کے اس فیصلہ کے بعد کہ لے پالک یا منہ بولا بیٹا یا متبنیٰ اصلی بیٹا نہیں ہے اور اس کی مطلقہ کا وہ درجہ نہیں جو حقیقی بیٹے کی مطلقہ کا ہو سکتا ہے، رسول اللہ کو جانی زینب کی دلجوئی کی خاطر خود ان سے نکاح کا خیال ہوا۔ اگرچہ عرب کے تمدن کی رو سے اس میں بدنامی تھی مگر ظلماتِ ذلت کی نظر سے دیکھی جاتی تھی اور اس نظریہ

لہ ما کان محمد اباً احد من رجالکم وکن رسول اللہ و خاتم النبیین وکان اللہ لیکل شیء علیما (قرآن مجید)

کو بھی اپنے طرزِ عمل سے یکسر بدلتا تھا۔ لیکن شروع میں آپ بہت متناہل  
مُترَدّد اور متفکر رہے یہاں تک کہ قرآن مجید کی سورہ احزاب کی ۳۷  
ویں آیت نازل ہوئی۔

”اور تم اپنے دل میں وہ بات چھپاتے ہو جس کو خدا ظاہر  
کرنے والا ہے اور تم لوگوں سے ڈرتے ہو حالانکہ ڈرنا چاہئے  
خدا سے“

رسول اللہ نے حکم خداوندی کے مطابق پیام نکاح بی بی زینب کو بھیج دیا  
اس نکاح کے بارے میں سورہ احزاب آیت ۳۷ میں ہے۔

فلما قضیٰ ذیہ .. .. مفعولا

”پھر جب زید اس عورت (یعنی زینب) سے بے تعلقی کر چکا  
یعنی طلاق دیدی) اور عورت کا زمانہ (زمانہ عدت) پورا ہو گیا  
تو ہم نے (اے نبی) تمہارے ساتھ اس (عورت) کا نکاح کر دیا تاکہ  
مسلمانوں کے لئے پالک جب اپنی بیویوں سے بے تعلقی ہو جائیں  
تو مسلمانوں کے لئے ان (عورتوں سے نکاح کر لینے) میں کسی طرح  
کی تنگی نہ رہے۔ اور خدا کا حکم تو ہو کر رہتا ہے“

سرور کائنات کا یہ نکاح بذریعہ وحی شریف (مطابق جوآن ۲۲) ہو  
ہوا تھا۔ مسند احمد میں ہے کہ جب عدت کا مہینہ گزر گیا تو سرور کائنات  
نے زید سے کہا کہ تم خود جا کر زینب کو میرا پیام دو۔ چنانچہ انہوں نے

لہ د تحفی فی نفسا ما اللہ سید یہ تحشی الناس واللہ حق ان تحثہ

ارشاد کی۔ اس وقت حضرت زینبؓ آٹا گوندھ رہی تھیں حضرت زیدؓ نے مکان کے دروازہ پر جا کر کہا

”زینب! رسول اللہؐ نے تم کو اپنے نکاح کا پیام بھجوایا ہے۔“ انہوں نے کہا ”کھڑو میں استخارہ کر لوں“ وہ کھڑی ہو کر نماز پڑھنے لگیں اور کھیر بخوشی پیام منظور کر لیا۔ وہ دوسری ازواجِ مطہرات سے نہایت فخر کے ساتھ کہا کرتی تھیں کہ ”تمہارے نکاح تمہارے ولی وارثوں نے زمین پر کئے اور میرا نکاح خدا نے آسمان پر کیا۔“

غیر مسلموں کا اعتراض | سپر نیگر۔ اڈر بورن۔ ونیم میور وغیرہ مغربی مورخین نے رسول اکرم صلیعم کے اس نکاح پر سخت اعتراض کیا ہے اور آپ پر بہمت یہ لگائی ہے کہ (نہوذا باشد) آپ نے بی بی زینب سے نکاح کرنے کی غرض سے ان کو زید سے طلاق دلوائی۔

واقعی جیسے غیر معتبر اور طبری جیسے غیر مستند مصنفین کی غلط روایتوں پر عیسائی مورخوں نے سب سے زیادہ اعتماد کیا ہے۔ حالانکہ محدثین کا اس رائے پر اتفاق ہے کہ واقعی اپنے دل سے روایتیں گھڑتا ہے اس کے متعلق کہا گیا ہے حاطب البلید یعنی اندھیرے میں لکڑیاں چھینے والا۔ اسی طرح طبری کا بیان بھی محققانہ نہیں۔ واقعی اور طبری کے بیان میں مغربی مورخین نے دل کھول کر رنگ آمیزی کی ہے۔ ونیم میور

سے تحریر کا مفہوم یہ ہے۔ (نقل کفر کفر نباشد)

النبیہ ”آپ ایک دن زید کے بل گئے۔ وہ موجود نہ تھے۔ دروازہ



کھٹکھٹایا۔ زینب اس وقت تیس سال سے اوپر تھیں مگر تھیں بہت  
 خوبصورت اپنے گھر میں بے تکلفی کے کپڑے پہنے ہوئے تھیں جلدی  
 سے انہوں نے لباس درست کیا۔ اور اسی حالت میں آپ نے اُدھ  
 کھلے دروازہ میں سے انہیں دیکھ لیا۔ زینب نے آنے کی اجازت  
 دے دی۔ آپ اندر گئے اور کھجور سحان اللہ کہتے ہوئے (گویا آپ  
 کے حُسن کی تعریف کرتے ہوئے) واپس آئے۔ جب زید اپنے گھر میں  
 آئے تو فائناتہ غرور کے ساتھ زینب نے یہ واقعہ ان کو سنایا۔ زید  
 آپ کے پاس گئے۔ اور آپ کی خاطر زینب کو طلاق دینے پر آمادگی  
 ظاہر کی۔ آپ نے فرمایا خدا سے ڈرو۔ اور اپنی بیوی کو اپنے سے  
 علیحدہ نہ کرو۔ مگر زید سمجھ گئے کہ آپ اوپری دل سے کہہ رہے ہیں  
 اور زینب کی تمنا دل میں رکھتے ہیں۔ چنانچہ زید نے طلاق دیدی۔ آپ  
 نے نکاح میں ذرا تامل کیا۔ اس لئے کہ عرب کے اخلاق کی رو سے  
 بزدلی تھی کہ ایک شادی شدہ عورت کے آپ خواہش مند تھے اور  
 اور اس کا شوہر اسے رکھنا نہیں چاہتا تھا اور موجودہ حالت میں شوہر  
 بھی آپ کا ہی لے پالک لڑکا تھا اور عرب میں ایسی شادی جائز نہ  
 تھی مگر آپ نے بالآخر شادی کر ہی لی۔ (حضرت عائشہ کے پاس بیٹھے  
 ہوئے تھے کہ وحی آئی اور حبیب آپ کی طبیعت معمول پر آئی تو آپ  
 خوش ہوئے اور کہا کون ہے جو زینب کو مبارکباد دیکھا اور کہے گا کہ  
 خدا نے میرے ساتھ زینب کی شادی مقرر کر دی ہے۔ آپ کی بونٹوی

سہلی اس وقت خوشخبری لے کر زینب کے پاس گئیں۔ وہ اس قدر خوش ہوئیں کہ جسم پر جو زور تھا سب سہلی کو دے دیا۔ آپ نے مسجد کے صحن میں بہت بڑی دعوت کی

(الائف آف محمد اڈیشن ۱۹۱۲ء صفحات ۲۹۰-۲۹۱)

موٹی سی بات ہے کہ بی بی زینب بے حد حسین تھیں تو سرورِ عالم کی ہزاروں دفعہ کی دیکھی ہوئی تھیں۔ آپ ان سے نکاح کے خواہشمند ہوتے تو بہت پہلے سے نکاح کر سکتے تھے۔ خود وہ اور ان کے بھائی چاہتے تھے کہ آپ ان سے نکاح کر لیں۔ اگر آپ ان کے حسن سے متاثر تھے تو اس وقت کیوں نہ تھے جب وہ جوانی میں بھرپور تھیں؟ ان کے کنوارے پنہ کے زمانہ میں کیوں پیام نکاح نہ دیا؟ اس وقت کون سی رکاوٹ تھی؟

حضرت زید کے ساتھ آپ کا برتاؤ شروع ہی سے انتہائی شفقت کا تھا۔ اس وجہ کا کہ بدگمانی کی رتی برابر گجانش نہیں ہو سکتی۔ اعداؤں کی کیفیت کہ جب زید کے چچا نے انہیں لے جانا چاہا تو زید نے جانے سے طعنی انکار کر دیا۔ ماں باپ چچا سب کو چھوڑنا اپنی خوشی سے منظور کیا مگر نہ چھوڑا تو آپ کا دامن شفقت۔ وہ آزاد کئے جانے چاہتے تھے، دنیا کی کوئی طاقت نہیں آپ کے پاس رہنے پر مجبور نہ کر سکتی تھی مگر آپ کے سلوک میں اس قدر ہمار اور محبت تھی کہ وہ چچا کے ساتھ نہ گئے۔ شفقت کا یہ عالم تھا کہ جب آپ نے طائف کا دورہ کیا تو ہرے بڑے جان نثاروں کی موجودگی کے باوجود صرف زید آپ کے ہمراہ تھے۔ طائف میں آپ پر اس قدر سنگباری کی گئی کہ بے ہوش ہو گئے اور زید پیچھے

پراٹھا کر آبادی سے باہر لے گئے اور پانی کے چھنیٹے دیئے تو آپ ہوش  
میں آئے۔ فتح مکہ کے وقت آپ شہر میں داخل ہوئے تو انہیں زید کے  
بیٹے اسامہ بن کی پرورش و پرورش خود آپ نے کی تھی۔ ادنٹ کی پیٹھ پر  
آپ کے ساتھ تھے۔ شہادت زید کے تین سال بعد جب لشکر اسلام  
رومیوں کے مقابلہ کے لئے روانہ ہوا تو آپ نے اس کی سرداری اسامہ بن زید  
کو بخشی جو کچھ ایسے تجربہ کار تھے نہیں حالانکہ لڑائیوں کے بڑے بڑے ہر  
تجربہ کار صحابہ موجود تھے۔ ان تاریخی واقعات کی موجودگی میں کوئی منصف  
مزاج ذی عقل دم بھر کو بھی باور کر سکتا ہے کہ آپ نے خود نکاح کرنے کی عرض  
سے زید سے بی بی زینب کو طلاق دلوائی ہو۔ اور جس شخص کے ساتھ مسلسل ۳۳  
سال سے باپ سے بڑھ کر آپ نے سلوک کیا ہو ایک ساعت کے لئے بھی  
اسے یہ خیال آ سکتا ہے کہ آپ "اوپری دل" سے کہہ رہے تھے کہ طلاق  
نہ دو۔ اللہ سے ڈرو۔ زید کو اگر ذرا سی بھی بدگمانی یا شبہ ہو جاتا تو انسانی  
فطرت کے قطعی خلاف تھا کہ اتنے زویہ میں فرق نہ آتا مگر تادم حیات زید کی  
اطاعت شعار سی اور عقیدت غیر متزلزل رہی۔

لے پالک پر جو اعتراض رہے تو حضرت علی مرتضیٰ کو بھی آپ بیٹا سمجھتے اور  
کہتے تھے ان کی شادی آپ نے اپنی چھوٹی صاحبزادی سیدۃ النسا حضرت  
فاطمہ زہرا سے کی تو اس پر اس نظریہ کے تحت کیوں اعتراض نہیں کیا گیا؟  
بی بی زینب نے رسول اللہ سے شادی کی خوش خبری سننے ہی ان کے  
جسم پر جو زور لگا سب اتار کر سہلی لڑکی کو دیدیا یہ شہادت کسی مستند اور



معتبر روایت سے نہیں ملتی اور نو فرضا اگر کسی طرح ثابت بھی ہو جائے تو اس سے یہ کہاں ظاہر ہوتا ہے کہ سرور کائنات نعوذ باللہ نفس پرور عیش پرست تھے جیسا کہ غیر مسلم مورخین نے افترا پردازی کی ہے بلکہ اس سے تو تصدیق ہوتی ہے اس حقیقت کی کہ زہراؑ سے نکاح سے قبل ہی بی بی زینب اور ان کے بھائی کی دلی خواہش تھی کہ آپ خود زینب سے نکاح کر لیں۔

رسول اللہؐ نے بہت بڑی دعوت کی اس میں بھی مبالغہ ہے۔ بڑی بڑی دعوتیں تو وہ شخص کرتا ہے جس کے پاس مال و زر ہے۔ اللہ کے رسول کے گھر میں تو مہینہ مہینہ بھر تک چولہا روشن نہ ہوتا تھا اور کئی کئی وقت کے اوپر تلے قاتے ہوتے تھے۔ تمام عرب میں جن کی حکمرانی تھی مگر رحلت کے وقت جن کے گھر میں سوائے تقوڑے سے جوڑے کچھ نہ نکلا ان کے پاس رکھا کیا تھا جو بڑے بڑے پیمانہ پر دوستوں کی دعوتیں ہوتیں۔ معمولی دعوت کی گئی تھی۔ بخاری صحیح میں انس بن مالک کی چار روایتیں درج ہیں کہ وہ لوگوں کو بلا لاتے وہ کھاتے اور چلے جاتے مگر تین آدمی بیٹھے رہے رسول اللہؐ پر آگئے تاکہ یہ لوگ چلے جائیں۔ مگر وہ اپنی جگہ سے نہ اٹھے۔ اس موقع پر سورہ احزاب کی تریسٹویں آیت نازل ہوئی جو آیت حجاب کہلاتی ہے اور جس کے اترنے پر دروازہ پر پردہ ڈال دیا گیا۔ اس آیت کا ترجمہ یہ ہے "اے ایمان والوں بنی کے گھر میں مست جاؤ مگر جب کھانے کے لئے اجازت دی جائے۔ ایسے طور پر کہ تم تیاری کے مظہر نہ رہو لیکن

جب تم کو بلایا جائے اس وقت جاؤ۔ جب کھانا کھا چکو تو اٹھ کر چلے  
جایا کرو اور فضول باتیں بیٹھے نہ کیا کرو کہ نبی کو ناگوار لگداتی ہیں اور وہ  
لحاظ میں نہیں کہتے اور اللہ تعالیٰ صاف بات کہنے سے لحاظ نہیں کرتا  
اور جب تم ان سے کوئی چیز مانگو تو پردہ کے پیچھے سے مانگو۔

یہ ۵۳ ویں آیت اسی موقع کی ہے مگر چھٹی آیت جس کا ذکر اس آیت  
کے ساتھ یورپین مصنفین ولیم میور وغیرہ نے کیا ہے اس موقع سے اس  
کا قطعی کوئی تعلق نہیں ہے چھٹی آیت میں اللہ تعالیٰ فرما رہا ہے کہ  
'نبی مسلمانوں کے لئے ان کی اپنی جان سے بڑھ کر عزیز ہیں اور نبی کی  
بیویاں عزت و حرمت میں ان کی ماں ہیں۔'

یہ آیت کئی سال بعد نازل ہوئی تھی مگر مورخین یورپ نے تحقیق کی  
کافیہ گوارا فرمائے بغیر پڑھنے والوں کو مغالطہ میں ڈالنے کے لئے اس آیت  
وہی ۵۳ ویں آیت کے ساتھ ہی ملا دیا!!

حضرت انس کا بیان ہے کہ آنحضرت نے زمیہ کے برابر کسی بیوی  
کا ولیمہ نہیں کیا۔ کیونکہ ایک بکری کا ولیمہ کیا تھا۔ صحیح بخاری کے پارہ اکیس  
میں صفیہ بنت شیبہ کہتی ہیں کہ نبی معلم نے بعض بیویوں کا ولیمہ چار سیر جوہی  
نہ دیا تھا۔ بی بی زینب کے ولیمہ کے موقع پر حضرت ام سلمہ نے ایک لکڑی  
سیدہ بنا کر اپنے بیٹے حضرت انس کے ہاتھ کھینچا تھا اور کہلوا یا تھا کہ  
میں حقیر یہ یہ کو قبول فرمائیں۔

تعمد سب سے ہٹ کر۔ غیر جانب داری سے کام لے کر اور صحیح روایات

اور تاریخی واقعات سامنے رکھ کر یہ تسلیم کرنے پر انسان مجبور ہو جاتا ہے کہ  
بی بی زینب بنت جحش کے نکاح سے رسول اللہ کی نفسانی خواہشیں یا  
دنیاوی اغراض والبتہ نہ تھیں۔  
اس نکاح کے صحیح اسباب یہ تھے۔

(۱) یہ نکاح اس زمانہ میں ہوا جب مسلسل لڑائیوں کی وجہ سے مسلمان مرد  
راہِ خدا میں شہید ہو رہے تھے اور اسلام ان کی بیواؤں کا مستقبل نظر  
انداز نہ کر سکتا تھا۔ بغیر شوہروں کی جو عورتیں تھیں ان کی عصمت کی حفاظت  
سب سے مقدم تھی۔ انہیں بے سہارا بغیر کسی سر دھڑے کے نہیں چھوڑا جاسکتا  
تھا۔ بی بی زینب بالکل ابتداء کے اسلام لانے والوں میں سے تھیں۔ انہوں  
نے محض اسلام کی خاطر ترک وطن کیا اور اپنے عزیزوں رشتہ داروں  
کو چھوڑ کر مکہ سے مدینہ آئیں۔ ان کی حفاظت کی بھی ضرورت تھی اور ان  
کے اسلامی حقوق کا بھی اقتضا تھا کہ ان کا مستقبل نظر انداز نہ کیا جاتا۔

(۲) زید آزاد غلام تھے اور یہ ایک معزز خاندان کی بیٹی۔ ان سے شادی  
کرنے کو یہ اپنی ذلت سمجھتی تھیں۔ ان کی اور ان کے بھائی کی ولی خواہش تھی  
کہ رسول اللہ ان سے نکاح کر لیں مگر زید کو ناپسند کرنے کے باوجود آپ  
کے ارشاد کی جب اللہ تعالیٰ نے تائید فرمائی تو انھوں نے زید سے شادی  
کر لی۔ گویا رسول اللہ کی خاطر انہوں نے اپنے خیال کے مطابق جو ذلت  
گوارا کی تھی اس میں اور اضافہ ہوا طلاق ہو جانے سے۔ اور اس کی تلافی  
اور ان کی دیکھتی رسول اکرم کا اخلاقی فرض تھا۔



۱۳) اگر یہ دونوں وجوہ نہ ہوتیں جب بھی یہ نکاح عربوں کی اصلاح کی غرض سے کیا گیا۔ عرب کے تمدن کے مطابق طلاق ہونے کے بعد بی بی زینب کی قدر و منزلت میں فرق آگیا تو اپنے طرز عمل سے رسول اللہ نے مسلمانوں کو بتا دیا کہ یہ نظریہ محض جہالت پر مبنی ہے۔

۱۴) اگر مندرجہ بالا تینوں اسباب نہ ہوتے (حالانکہ تھے اور ضرور تھے) جب بھی یہ نکاح ایک نہایت اہم مسئلہ صاف کر رہے ہیں کہ اسلام میں منہ بولے یا لے پالک بیٹے یا بیٹیاں کی قطعی کوئی حیثیت نہیں لہذا اس کی بیوہ یا طلاق سے نکاح کیا جاسکتا ہے۔

**خصائل اور فضائل** | بی بی عائشہ صدیقہ کو دوسری ازواج مطہرات پر کئی اعتبار سے فضیلت تھی۔ ان کا مقابلہ

اگر کوئی کر سکتا تھا تو وہ بی بی زینب بنت جحش تھیں۔ بی بی عائشہ نے دوسری ازواج مطہرات سے ایک دفعہ کہا کہ مجھے رسول اللہ کی بیویوں میں یہ امتیاز حاصل ہے کہ میری برأت کی آیتیں آسمان سے اتریں تو بی بی زینب نے کہا۔ ”اور میرا نکاح آسمان سے اُترا“ خود حضرت عائشہ فرماتی ہیں کانت کساً مینى وہ میرا مقابلہ کرتی تھیں۔ انصاف پسند اور راست گو اس درجہ کی تھیں کہ فتنہ افک کے موقع پر جب سرور کائنات نے ان

کی رائے معلوم کی تو حالانکہ بی بی عائشہ سے مقابلہ رہتا تھا اور معاملہ تھا رقابت کا مگر انہوں نے جو سچی بات تھی وہ کہہ دی مَا عَلِمْتُ إِلَّا خَيْرًا میں نے تو ہمیشہ عائشہ میں خوبیاں ہی دیکھی ہیں ان کی اس راست بازی

سے بی بی عائشہ ہمیشہ متاثر رہیں۔ فرمایا کرتی تھیں ”جب مجھ پر تہمت لگائی گئی اور زینب سے پوچھا گیا تو انہوں نے جو حقیقت تھی وہی بیان کی۔  
 بی بی ام سلمہ فرماتی ہیں ”زینب نیک خور۔ رزہ دار نماز گزار ہیں۔“  
 بی بی عائشہ فرماتی ہیں ”ہم میں سب سے زیادہ سخی زینب تھیں کیونکہ وہ اپنے ہاتھ کی محنت سے کمائی اور کھپراہ خدا میں صدقہ کر دیتی تھیں۔“  
 وہ اپنے ہاتھ سے چمڑا کا کام کرتی تھیں۔ اور جو آمدنی ہوتی مساکین پر صرف کر دیتی تھیں۔ محلہ اور اڑوس پڑوس کی نادار عورتوں اور یتیم بچوں کے لئے بہت بڑا سہارا تھیں۔ ان کی اس صفت ہی کی وجہ سے رسول اللہ نے ایک دفعہ فرمایا تھا کہ تم میں سے جو لمبے ہاتھ والی ہوگی وہ سب سے پہلے مجھ سے ملے گی۔ بی بی عائشہ کا بیان ہے کہ یہ سن کر سب ازواج اپنے اپنے ہاتھ ناپنے لگیں کہ دیکھیں کس کے ہاتھ لمبے ہیں۔ حالانکہ رسول اللہ کا مقصد سخاوت اور فیاضی سے تھا۔“

بی بی عائشہ یہ بھی فرماتی ہیں کہ ”میں نے کوئی عورت زینب سے زیادہ دین دار نہیں دیکھی۔ وہ نہایت متقی۔ زبان کی سچی۔ عزیزوں سے بڑھ کر سلوک کرنے والی اور بہت صدقہ دینے والی تھیں۔“

جب ان کا انتقال ہوا تو مدینہ کے فقرا اور مساکین کو بے حد رنج ہوا ایک دن رسول اللہ صلی اللہ علیہ وسلم میں مالی و اسباب تقسیم فرما رہے تھے۔ بی بی زینب نے دخل دیا۔ حضرت عمر کو یہ اچھا نہ معلوم ہوا۔ انہوں نے روکا۔

رسول اللہ نے فرمایا "انہیں کہنے دو۔ ان کی بات کا بُرا نہ مانو بہت عابد  
زاہد و منصف مزاج ہیں۔"

ایک دن رسول اللہ ان کے گھر آئے تو نماز پڑھ رہی تھیں۔ آپ نے  
فرمایا "بڑی رقیق القلب ہیں۔"

رسول اکرم کی خوشنودی کا ہمیشہ خیال رکھتی تھیں۔ آپ کو سرخ رنگ  
پسند نہ تھا۔ ایک دن بی بی زینب سرخ رنگ کے کپڑے پہنے ہوئے تھیں  
آپ تشریف لائے اور چپے کئے۔ بی بی زینب سمجھ گئیں اسی وقت کپڑے دھو دلائے۔  
حضرت عمر فاروق جب خلیفہ ہوئے تو انہوں نے اہل بیت المؤمنین کے  
وہاقت بارہ ہزار درہم مقرر کئے۔ بی بی زینب ساری رقم بیواؤں یتیموں  
مسکینوں کی مدد پر صرف کرتی تھیں۔ حضرت عمر کو جب واقعات معلوم ہوئے  
تو خود ایک ہزار درہم لا کر پیش کئے۔ غالباً اس خیال سے کہ عمر نے مجھے فضول  
خرچ سمجھا انھوں نے نوٹری کو حکم دیا کہ سب درہم غرباء میں تقسیم کر دیئے جائیں  
اور دعا کی کہ عمر کے عطیہ کے وقت اب میں موجود نہ ہوں۔ ان کی یہ دعا قبول  
ہوئی اور اسی سال ان کا انتقال ہو گیا۔

سرور کائنات کے بعد اہل بیت المؤمنین میں سب سے پہلے انہوں نے رحلت کی۔  
رحلت | سرور کائنات کا حج کے وقت ۳۸ برس کی تھیں سنہ ۱۱ ہجری میں مدینہ میں  
رحلت فرمائی کفن کا سامان خود تیار کر رکھا تھا۔ حضرت عمر نے نماز جنازہ پڑھائی  
بقیع میں مدفون ہوئیں۔ اپنے بعد انہوں نے ایک مکان چھوڑا تھا جسے ولید بن  
عبد الملک نے پچاس ہزار درہم میں خرید کر مسجد نبوی میں ملا دیا تھا



(۸)

# اُم المؤمنین حضرت بی بی جویریہ

**نام اور خاندان** | اصلی نام بڑہ تھا۔ رسول اکرم نے بدل کر جویریہ کر دیا اور اسی نام سے مشہور ہوئیں۔

ان کا باپ حارث بن ابی ضرار قبیلہ بنی مصطلق ہ بہت مشہور اور معزز سردار اور رسول اکرم کا سخت دشمن تھا۔ اس کی بہادری اور ستہ سواری کی دور دورہ خاک بیٹھی ہوئی تھی۔ قبیلہ بنو مصطلق جس کی شجاعت مسلمہ تھی بنو خزاعہ ہی کی ایک شاخ تھا۔

**عمر اور پہلی شادی** | بی بی جویریہ کی پیدائش ہجرت سے ۱۹ سال قبل ہی جاتی ہے اس حساب سے شہہ ہجری میں وہ ۲۲ سال کی تھیں۔ ان کی پہلی شادی ان کے باپ حارث بن ابی ضرار نے اپنے ہی کنیہ کے ایک نوجوان مسافع بن صفوان سے کر دی تھی مسافع اپنے خسرو بھی زیادہ جری اور بہادر تھا اور جہاں جاتے ہوئے بڑے بڑے دلیر کھلتے تھے مسافع بے خوف و خطر چلا جاتا تھا۔

**جنگ بنی مصطلق** | ہجرت نبوی کے پانچویں سال کی دسمبر ۶۲۷ عیسوی میں  
**شہہ ہجری** | قبیلہ بنو مصطلق کی جنگی تیاریوں کی اطلاع رسول اللہ

صلی اللہ علیہ وسلم کو ملی تو آپ نے خبر کی تصدیق کے لئے ہمدان بن الجحیب  
 سلمیٰ کو روانہ کیا۔ وہ مدینہ سے نکل کر ۹ میل کے فاصلہ پر موضع خرع میں  
 پہنچے جو بنو مصطلق کے مشہور چشمہ مرسیح سے ایک سادن کی مسافت پر واقع  
 ہے۔ وہاں جا کر انہوں نے جو حالات دیکھے تھے وہاں آکر ضرور کائنات کو  
 بتائے کہ بنی مصطلق کی فوجیں پھیلی ہوئی ہیں اور حارث بن حزار کے  
 اکسار نے پراڈس پڑوس کے تمام قبائل مسلح ہو کر مدینہ پر حملہ کرنے کی عرض  
 سے مرسیح پہنچے شروع ہو گئے ہیں یہ اطلاع ملنے پر آپ نے زید بن عارث  
 کو اپنا جانشین مقرر کیا اور مسلمانوں کا لشکر لے کر ۱۲ مشقان شہ  
 کو مدینہ سے روانہ ہوئے اور مرسیح پہنچ کر قیام کیا جو موضع قدید کے قریب ہے۔ بنی  
 مصطلق اور دوسرے قبائل نے جو مسلمانوں کو دیکھا تو پاؤں تلے کی زمین کل گئی  
 یہودیوں کے معاونین جن کے بڑے دم خم تھے اور جو دور دور سے مدینہ کو ٹوٹنے  
 اور اسلام کو مٹانے کے لئے آئے تھے وہ تو بھاگ گئے اور حارث شادوان کے  
 ہمراہی جن کی تعداد سات سو سے اوپر تھی وہیں موجود رہے۔ سرور کائنات  
 نے مہاجرین کا علم حضرت ابوبکر اور انصار کا سعد بن عبادہ کو عنایت فرما کر  
 لشکر کو آراستہ ہونے کا حکم دیا۔ اور یہودیوں کو پیغام صلح بھیجا جس کی انہوں نے  
 پرواہ نہ کی لہذا جنگ شروع ہو گئی اور تھوڑی ہی دیر میں مسلمان غالب آ گئے۔  
 یہودیوں کے دس بارہ آدمی مارے گئے تھے کہ بی بی جابرہ کے شوہر مسافح  
 کے گرتے ہی بنو مصطلق کے پاؤں اکھڑ گئے۔ حارث آنکھ بچا بھاگ نکلا۔  
 اور سب نے ہتھیار ڈال دیئے۔ حارث کا تمام کنبہ عورتیں اور بچے بھی

شریک جنگ تھے۔ وہ گرفتار ہوئے اور مال غنیمت اکٹھا کیا گیا اور مدینہ پہنچ کر ان سب کی تقسیم ہوئی۔ جنگی قیدیوں میں عارت کی بیٹی بی بی جویریہ بھی تھیں۔

مدینہ پہنچ کر جنگی قیدیوں کی تقسیم ہوئی تو قبیلہ بنو مصطلق کے

دوسرا نکاح

رسول اللہ سے

شفیانؓ مطابق و بمبر

سردار عارت بن ضمہار کی بیٹی جویریہ جن کا پہلا شوہر

سلمان بن صفوان اس جنگ میں مارا گیا تھا۔ ثابت بن

قیل کے حصے میں آئیں۔ ثابت بن قیس اقبیلہ خزاعہ

میں سے تھے اور بنو مصطلق سے رشتہ دار ہیں۔ انہوں نے بی بی جویریہ

کی آزادی ۹ اونس سونا ادا کرنے کی شرط پر منظور کر لی۔ اب ایک بیان تو یہ

ہے کہ بی بی جویریہ رسول اللہ صلی اللہ علیہ وسلم کی رحمت کی ہمدردی فیاضی سے باخبر تھیں

سیدھی آپ کی خدمت میں حاضر ہوئیں۔ اور عرض کیا کہ میں مسلمان ہو چکی ہوں

اور گو اس وقت میری حیثیت ایک قیدی کی ہے مگر اپنے قبیلہ کے سب سے

بڑے آدمی کی بیٹی ہوں۔ ثابت نے اس شرط پر مجھے آزاد کیا ہے کہ میں اتنی

رقم انہیں ادا کر دوں مگر میں اس وقت مجبور ہوں۔ آپ میری مدد فرمائیے

آپ ان کی گفتگو سے متاثر ہوئے اور ان کی رقم ادا کر کے آزاد کر دیا۔ اس

وقت بی بی جویریہ نے خواہش کی آپ کو شرف زوجیت بخشیں۔ چنانچہ آپ کا

نکاح ہو گیا۔ مسلمان اس رشتہ سے بہت خوش ہوئے اور انھوں نے آپس

میں کہا کہ بنو مصطلق رسول اللہ کی زوجہ محترمہ کے عزیز ہیں اب ان کو قید رکھنا

سو وادب ہے اس لئے نہ صرف سب قیدی رہ گئے بلکہ مال و اسباب بھی

جو ہاتھ آیا تھا وہ بھی سب کا سب ان کو واپس کیا گیا۔ ان لوگوں نے جو اسلام کا



یہ سلوک دیکھا تو ان میں سے بہت سے ایمان لے آئے۔

تھوڑی ہی مدت گزری تھی کہ حارث کچھ سامان فراہم کر کے بیٹی کو لینے کی غرض سے مدینہ آیا۔ اس نے دو اونٹ چاہیں وہ بہت پسند کرتا تھا عقیق کی گھاٹیوں میں چھپا دیئے کہ واپسی پر لیتا جاؤں گا ورنہ کہیں یہ بھی بیٹی کو چھڑانے میں ہاتھ سے نہ نکل جائیں۔ مدینہ آکر وہ سب سے پہلے آپ کی خدمت میں حاضر ہوا اور کہا میری بیٹی کا قد یہ قبول کر کے لے رہا کیجئے۔ آنحضرت نے فرمایا اچھا وہ دو اونٹ تو لاؤ جو تم چھپا آئے ہو۔ یہ سن کر وہ ہسکا بکا رہ گیا اور مسلمان ہو گیا۔ بیٹی کا حال معلوم ہوا تو بہت خوش ہوا اور ام المومنین سے ملنے گیا۔

دوسرا بیان یہ ہے کہ بی بی جویریہ نے ثابت بن قیس کو آزادی کی قیمت نو اونٹ سونا ادا کرنے کی تحریر دی تھی اور یہ واقعہ جب رسول اکرم کی خدمت میں حاضر ہو کر سنایا تو آپ نے قیمت ادا کر دی۔ اور ابھی چند ہی دن گزرے تھے کہ حارث بن ضرار مدینہ آیا۔ اور آپ سے کہا میں ایک معزز سردار ہوں میری بیٹی کینز نہیں بن سکتی۔ آپ اسے آزاد کر دیں۔ آپ نے فرمایا جویریہ جو پسند کرے وہی ٹھیک ہے۔ حارث نے بیٹی سے پوچھا انہوں نے کہا میں رسول اللہ کی خدمت میں رہنا پسند کرتی ہوں۔ چنانچہ بی بی جویریہ اور ان کے باپ دونوں مسلمان ہو گئے اور حارث کی درخواست پر آپ نے بی بی جویریہ سے نکاح کیا۔

اس نکاح کی برکت سے جو قیدی آزاد کئے گئے تھے وہ دوسرے ادب پر

ام المومنین بی بی عائشہ صدیقہ فرمایا کرتی تھیں کہ ”جویریہ کا نکاح ان کی قوم کے لئے انتہائی خیر و برکت کا سبب ہوا کہ ساری قوم غلامی سے نکل کر اس روز آزاد ہو گئی اور ان میں سے بہت سے مسلمان ہوئے ہیں کسی ایسی عورت کو نہیں جانتی جو اپنی قوم کے لئے اس قدر بابرکت ثابت ہوئی ہو۔“

**خصائل** ام المومنین حضرت جویریہ بڑی باہمت اور بہادر خاتون تھیں۔ جنگ یرموک۔ حضرت عمر فاروق کے زمانہ خلافت کی بہت مشہور لڑائی بنے جس میں حضرت اسماء بنت ابوبکر حضرت خولہ اور اسماء بنت یزید کے ساتھ ام المومنین نے بھی حصہ لیا اور تہایت شجاعت اور دلیری سے دشمن کا مقابلہ کیا تھا۔

بی بی جویریہ بہت پرہیزگار اور عبادت گذار تھیں۔ نماز کے علاوہ اور ادب و طائف میں بھی ان کا کافی وقت صرف ہوتا تھا۔ ایک دن سرور کائنات نے صبح کے وقت ان کو مصلے پر دیکھا۔ اور اسی دن درپر کو دیکھا تو بھی اسی مصلے پر بیٹھی پڑھ رہی تھیں۔ درباقت فرمایا کیا صبح سے ابھی تک تم اسی مصلے پر بیٹھی پڑھ رہی ہو۔ عرض کیا ”جی ہاں“

ام المومنین بی بی جویریہ سے روایت ہے کہ رسول خدا صلعم جمعہ کے دن ان کے ہاں تشریف لائے اور وہ روزہ سے تھیں۔ آپ نے فرمایا کیا کل تم نے روزہ رکھا تھا۔ انہوں نے عرض کیا نہیں۔ آپ نے فرمایا کیا کل تم روزہ رکھنا چاہتی ہو۔ انہوں نے عرض کیا نہیں۔ آپ نے فرمایا تو روزہ توڑ دو۔

(صحیح بخاری)

ان سے کئی حدیثیں مروی ہیں۔ حضرت ابن عباس - جابر بن عبد اللہ  
 اور عبد اللہ بن عمر نے ان سے کئی حدیثیں روایت کی ہیں۔  
 حضرت عائشہ صدیقہ نے ان کی اس طرح بھی تعریف کی ہے۔  
 ”جو یرہ میں ایک شیریں دل کشتی پائی جاتی تھی کہ دیکھنے والے کے دل  
 میں ان کی جگہ ہو جاتی تھی۔“

۴۰ ہجری میں جب امیر معاویہ کا زمانہ خلافت تھا۔  
 رحلت ۷۰ سال کے قریب عمر پاکر رحلت کی بعض مورخین ان کا  
 سال وفات ۷۰ھ لکھ رہے ہیں۔ جنت البقیع میں مدفون ہوئے  
 مروان نے نماز جنازہ پڑھائی۔





بی بی ام حبیبہ کی ماں بھتیجی صفیہ اور وہ بیٹی تھیں ابو العاص بن امیہ کی جو حضرت عثمان کا دادا تھا۔ گویا ام حبیبہ حضرت عثمان کی بھوپتی زاد بہن تھیں۔ غرض کہ دو حسیال اور تخیال دونوں طرف سے شریفیت اور معززہ خاندان کی تھیں۔

**ابوسفیان** | بی بی ام حبیبہ اور معاویہ کے باپ ابوسفیان نہایت جاہ و جلال اور رعب و دبدبہ کے بہت دلیر اور جری شخص تھے اور بنو امیہ کو ان کی شخصیت پر بڑا تاثر تھا۔ نہ صرف عرب ان سے مرعوب تھا اور ان کا لوہا مانتا تھا بلکہ بیرون عرب شاہان فارس و روم بھی ان کو قدر و منزلت کی نظر سے دیکھتے تھے۔ ابوسفیان کی رسالتاب سے انتہائی دشمنی کی ایک بڑی وجہ خاندانی عداوت تھی۔ سرور کائنات کعبہ کے متوالی عبدمنات کی چوتھی پشت میں تھے۔ اس کے دو بیٹے ہاشم اور عبدالمطلب جوڑ وال پیدا ہوئے تھے۔ اس طرح کہ عبدالمطلب کے پاؤں کا تلوا ہاشم کے ماتھے سے ملا ہوا تھا۔ جسے تلوار سے کاٹ کر الگ کیا گیا اور جس پر اس وقت کے نجومیوں نے پیشین گوئی کی تھی کہ ان دونوں کی اولاد میں تلوار چلے گی۔ چنانچہ ایسا ہی ہوا۔ بنی امیہ بنو ہاشم کے دشمن تو پہلے ہی تھے۔ اب جو سرور کائنات نے دعویٰ نبوت کیا۔ تو بنو امیہ کیس طرح برداشت کر سکتے تھے کہ بنو ہاشم کا ایک شخص بیکہ و تنہا نزیب و بے یار و مددگار ان کے ابائی عقائد کو باطل قرار دے اور قوم کی پیشوائی کرے۔ مکہ میں تیرہ سال تک رسول اکرم صلی اللہ علیہ وسلم کو جو چاہے بغض اٹھانی پڑی ان کی تہ میں بنو امیہ کا ہاتھ تھا

جب رسول اللہ پر اور مسلمانوں پر قریش نے مظالم کی انتہا کر دی اور آپ اور مسلمان ترک وطن کر کے مدینہ آ گئے۔ جب بھی ان کے کھیتوں میں ٹھنڈک نہ پڑی۔ اور شمسہ ہجری میں سحر کہ بدر پیش آیا جس میں ابو جہل مارا گیا۔ اس کے بعد ابوسفیان قریش کا سب سے بڑا سردار ہوا اور اس کی سرکردگی میں اور دو دفعہ مدینہ پر چڑھائی ہوئی۔ پہلی دفعہ اہل ہند پر ہوا اور دوسری دفعہ جنگ احزاب (جنگ خندق) میں۔ سرور کائنات اور نبوہ شمس سے ہوا متبہ کی دشمنی اس درجہ کی تھی کہ جنگ احد میں سرور عالم کے چچا حضرت حمزہ شہید ہوئے تو ابوسفیان کی بیوی منہدہ نے لاش سے جگر نکال کر چپا یا اور جب نہ نکل سکی تو تھوک دیا۔ شمسہ ہجری میں نجیر لڑائی کے جب آپ نے مکہ فتح کر لیا۔ تو ابوسفیان مسلمان ہو گئے۔ ایک ماہ بعد حنین کی لڑائی ہوئی اور مسلمانوں کے ہاتھ بہت سا مال غنیمت آیا۔ تو ابوسفیان کو سو اونٹ چالیس اونٹ چاندی ملی۔ طاقت اور سرموگ کی لڑائیوں میں بھی انہوں نے شرکت کی۔

سرور کائنات کو جس وقت نبوت عطا ہوئی تو بی بی ام حبیبہ سترہ برس کی تھیں۔ گویا آپ سے ۳۳ سال چھوٹی تھیں ان کا پہلا نکاح عبید اللہ بن جحش سے ہوا تھا۔ اس

عمر پہلا نکاح

اور اولاد

سے ان کے ہاں ایک لڑکا عبید اللہ پیدا ہوا اور ایک لڑکی حبیبہ۔ اس کے نام پر ان کی کنیت ام حبیبہ ہو گئی۔ حبیبہ کی تربیت میں رسول اللہ کا بھی حصہ تھا۔ ان کی شادی قبیلہ ثقیف کے رئیس داؤد بن عروہ بن سعود سے ہوئی۔



**قبول اسلام** | بی بی ام حبیبہ شروع شروع کی اسلام قبول کرنے والی خواتین میں سے تھیں۔ ان کے باپ ابو سفیان اور ان کے بھائی معاویہ نے رسول اکرم کو سخت اذیتیں پہنچائیں اور اسلام کی راہ میں سخت روڑے اٹکائے اور بی بی ام حبیبہ کو بہت برا بھلا کہا۔ ڈانٹا ڈپٹا۔ دھمکیاں دیں۔ طرح طرح سے ڈرایا مگر انہوں نے کوئی اثر قبول نہیں کیا اور پائے استقامت میں نام کو بھی لیزش نہ آنے دی۔ ان کے ترغیب دینے سے ان کا شوہر عبید اللہ بن جحش بھی مسلمان ہو گیا۔

**ہجرت حبش** | مکہ کے بت پرستوں سے تنگ آکر حبیب مسلمانوں نے حبش کی طرف ہجرت کی تو بی بی ام حبیبہ اور ان کے شوہر بھی ترک وطن پر مجبور ہوئے۔ عبید اللہ بن جحش شراب تو پہلے بھی پیتا تھا۔ حبش آکر کثرت سے پینے لگا۔ اور اسلام سے کچر کر عیسائی ہو گیا۔ بی بی ام حبیبہ کو اس کا بے حد صدمہ ہوا۔ مگر ان کی ثابت قدمی ان کے ایمان ان کے عقیدے میں مطلق فرق نہ آیا۔ انہوں نے شوہر سے علیحدگی پسند کی مگر اسلام چھوڑنے کا خیال تک نہ کیا۔ انہوں نے عبید اللہ سے طلاق لے لی۔ اور چند ماہ بعد اس کا حبش ہی میں انتقال ہو گیا۔

**دوسرا نکاح** | اسلام کی خاطر بی بی ام حبیبہ نے باپ بھائی اور سارے کنبہ کی جھڑکیاں سہیں اور لعن طعن سستی اسلام ہی کی خاطر انہوں نے وطن چھوڑ کر پردیس

کی راہ لی۔ اسلام ہی کی وجہ سے انہوں نے شوہر سے علیحدگی اختیار کی۔ طلاق  
 لی اور بے سہارا رہ گئیں۔ پناہ کی کوئی جگہ نہ تھی۔ کوئی سردھرا تھا نہ مددگار  
 سرور عالم کو حیب ان کی مصائب کا حال معلوم ہوا تو ان کی خدات اسلام۔  
 ان کی تکالیف اور پریشانی کو سامنے رکھ کر ان کی دیکھائی اور سہار دی جو بڑی  
 سے بڑی اور زیادہ سے زیادہ عملی صورت میں ہو سکتی تھی وہ کی اور ان کو  
 شرفِ زوجیت بخشا۔ آپ نے عمرو بن امیہ ضمیری کو ایک خط اپنی طرف سے  
 دے کر حبش کے بادشاہ نجاشی کے پاس بھیجا کہ تم ام حبیبہ سے اپنی وکالت  
 میں میرا نکاح کر دو۔ اور میری ادا کر دو۔ نجاشی نے آپ کے ارشاد کی فوراً  
 تعمیل کر دی۔

بی بی ام حبیبہ اس نکاح کا حال خود بیان کرتی ہیں کہ میں حبش میں بالکل  
 اکیلی تھی اور تنہائی کی وجہ سے بہت پریشان۔ میرا شوہر عبید اللہ عیسائی ہو گیا  
 تھا۔ اس لئے میں نے پہلے ہی اس سے علیحدگی کر لی تھی۔ اس کے مرنے کے  
 چند دن بعد نجاشی کی نوٹدی ابرہہ میرے پاس آئی۔ اور کہا بادشاہ سلامت نے  
 تمہارے پاس مجھے بھیجا ہے اور کہلوا یا ہے کہ پیغمبر خدا نے مجھے خط لکھا ہے  
 کہ میں اپنی وکالت سے ان کا نکاح تمہارے ساتھ کر دوں۔ یہ سن کر میں بجا  
 خوشی ہوئی اور اپنے ہاتھوں کے چاندی کے دو کنگن اور چاندی کی انگوٹھیاں  
 ابرہہ کو دیدیں۔ ابرہہ نے کہا بادشاہ نے یہ بھی کہلوا یا ہے کہ تم کسی ایسے آدمی  
 کو بتاؤ جو اپنی وکالت سے تمہارا نکاح کر سکے۔ خالد بن سعید حبش میں رہتے تھے  
 لہٰذا اور حبیب بی بی ام حبیبہ کو ہر کی رقم ملی تو اس میں سے پچاس دینار بھی ابرہہ کو دیئے۔

میں نے ان کو کہلا بھیجا۔ شام کو نجاشی نے جعفر بن ابی طالب۔ عثمان بن عفان اور جو جو مسلمان حبش میں تھے ان کو بلایا۔ اور جب سب آگئے تو اس نے خدا کی تعریف کے بعد کہا کہ رسول اللہ نے مجھے خط لکھا ہے کہ میں ابوسفیان کی بیٹی ام حبیبہ کا آپ سے نکاح کر دوں۔ رسول اللہ نے مجھے جن بات کا پیام بھیجا ہے۔ میں نے اسے تسلیم کیا اور ام حبیبہ کا چار سو دینار مہر مقرر کیا۔ یہ کہہ کر شاہ حبش نے چار سو دینار رکھ دیئے تو خالد بن سعید آگئے اور خدا کی حمد و ثنا کے بعد کہا۔ میں نے رسول اللہ صلی اللہ علیہ وسلم کا فرمان قبول کیا۔ جس کی آپ نے ہدایت فرمائی۔ اور میں نے ابوسفیان کی بیٹی ام حبیبہ کو ان سے بیاہ دیا۔ ایجاب و قبول کے بعد نجاشی نے چار سو دینار خالد کو دیدیئے اور انہوں نے میرے پاس بھیج دیئے۔ نکاح کے بعد جب سب جانے لگے تو نجاشی نے انہیں روکا اور کہا کہ انبیاء کا طریقہ یہ ہے کہ طعام دلیمہ کھلایا جائے۔ اس لئے آپ حضرات کھانا کھا کر جائیں۔ یہ کہہ کر اس نے کھانا منگایا۔ اور سب کو کھلایا۔ دوسرے روز ابوسہبہ لوطی اس کی طرف سے میرے لئے بہت سانسک و غنیر لائی۔ پھر نجاشی نے شرحبیل بن حسنہ کے ساتھ مجھے جہاز میں بٹھا کر حفاظت سے مدینہ کی طرف روانہ کر دیا جب مدینہ پہنچیں تو آنحضرت خیر میں تشریف رکھتے تھے۔

سرور کائنات کا یہ نکاح سلسلہ ہجری کے آخر میں ہوا اس وقت

۱۱ صاحب السیر الصحابیات کی رائے ہے کہ ہر کی تعداد میں کچھ غلطی معلوم ہوئی ہے عام روایت یہ ہے اور مستند میں بھی کہ ازدواج مطہرات اور صاحبزادیوں کا مہر چار چار سو درہم تھا اس بنا پر چار سو دینار راوی کا سہو ہے۔



عیسوی سال ۶۷۰ء تھا۔ آپ کی عمر اس وقت ۵۹ سال تھی اور نبی بی اتم حبیبہ  
۳۶ سال تھیں۔ دنیا پر تجرید تجاری میں ایک بیان یہ بھی ہے کہ مدینہ میں نکاح ہوا تھا  
اور حضرت عثمان نے نکاح باندھا تھا۔

**نتیجہ نکاح** | ابوسفیان کو جب معلوم ہوا کہ ام حبیبہ کا نکاح رسول اللہ  
سے ہو گیا ہے۔ تو باوجود اس کے کہ وہ رسالت آپ  
کے سب سے بڑے دشمن تھے۔ ان کے منہ سے یہ الفاظ نکلے۔

”وہ ایک ایسا جوال عمرو ہے جس کی عزت پر کسی طرح کا دھبہ نہیں ہے۔“  
اس نکاح سے سرور کائنات نے ثابت کر دیا کہ آپ قریش کے مخالف  
نہیں تھے۔ آپ کی مخالفت تو صرف ان سے تھی جو بت پرستی کرتے اور  
خدا کے ساتھ کسی اور کو شریک کرتے تھے اور نہ قریش جن کے ہاتھوں آپ نے  
سخت سے سخت تکالیف اٹھائیں۔ آپ کے اپنے ہی عزیز تھے۔ اس  
نکاح کا سب سے بڑا اثر یہ ہوا کہ ابوسفیان کی مخالفت میں کمی ہو گئی۔  
اور یہ ترقی اسلام کے لئے معمولی بات نہ تھی۔

**عشق رسول** | حبہ ہجری میں ابوسفیان مدینہ آئے۔ اور آئے یوں  
کہ قریش نے صلح نامہ مدینہ سے پھر کر قبیلہ بنو خزیمہ  
سے لڑائی کر لی۔ اس قبیلہ کا بھی رسول اللہ سے معاہدہ تھا۔ قریش نے  
ابوسفیان کو آپ سے عہد جدید کے لئے مدینہ بھیجا۔ وہ سیدھے اپنی بیٹی  
ام حبیبہ کے پاس آئے۔ انہوں نے باپ کو تو گھر میں بلا لیا مگر اس گدے  
کو اٹھا کر رکھ دیا۔ جس پر سرور کائنات بیٹھتے تھے۔ ابوسفیان نے دیکھ لیا

بیٹی کی یہ حرکت ناگوار گزری اور پوچھا "کیا تم نے یہ گدا اس لئے اٹھا کر رکھا ہے کہ میں اس پر نہ بیٹھوں؟" بی بی ام حبیبہ نے کہا "جی ہاں۔ آپ بہت پرست ہیں۔ اور یہ خدا کے پاک نبی کے پیچھے کا گدا ہے۔"

بی بی ام حبیبہ کا یہ بھی عشق رسول ہی تھا کہ ایک دفعہ انہوں نے رسول اللہ سے کہا آپ میری بہن سے نکاح کر لیں۔ آپ نے فرمایا "کیا تمہیں یہ پسند ہے؟" کہا "جی ہاں۔" رسول اللہ نے ان کی خوشی پوری نہیں کی کیونکہ شرع کی رو سے ایک وقت میں دو حقیقی بہنیں کسی شخص کے نکاح میں نہیں رہ سکتیں۔ پھر آپ فطرتاً مستعد شادیوں کی طرت مائل بھی نہ تھے۔ یہ جواب تک نکاح کئے تھے یہ سب دینی اور سیاسی مصلحتوں کی وجہ سے۔

عشق رسول ہی کا یہ تسلسل واقعہ ہے کہ جب سے رسول اللہ سے شہادہ روزانہ بارہ رکعت نفل پڑھنے کی بڑی فضیلت ہے۔ اس وقت سے ہمیشہ بارہ نفل روزانہ پڑھے۔

**رحلت** | ام المومنین بی بی حبیبہ نے ۳۳ھ ہجری میں جب ان کی عمر ۶۷ برس تھی۔ اپنے بھائی امیر معاویہ کے دور حکومت میں مقام مدینہ انتقال کیا۔ اور قبرستان بقیع میں مدفون ہوئیں۔

ایک روایت ہے کہ ان کی قبر حضرت علی مرتضیٰ کے گھر میں تھی۔

انتقال سے قبل انہوں نے بی بی عائشہ اور بی بی ام سلمہ سے کہا "سو کنوں میں آپس میں تلخ باتیں بھی ہو جایا کرتی ہیں۔ میرا کہا سنا سعادت کرنا۔" دونوں نے خوشی سے سعادت کر لیا۔

۱۰۱

# ام المومنین حضرت صفیہ زینت حنی

**نام اور خاندان** | ان کا نام زینب تھا۔ عرب میں مال غنیمت کا ایک حصہ جو سب سے بڑے سردار یا بادشاہ کے لئے مخصوص کر دیا جاتا تھا۔ صفیہ کہلاتا تھا۔ جنگ خیبر میں وہ اسی طرح رسول اکرم کے نکاح میں آئی تھیں۔ اس وجہ سے صفیہ مشہور ہو گئیں۔ ان کے باپ حنی بن اخطب بن سعید بن ثعلبہ بن عبید بن کعب حضرت موسیٰ علیہ السلام کے بھائی حضرت ہارون بن عمران کی نسل میں سے تھے اور چونکہ یہ پیغمبر کی اولاد میں سے تھیں اس لئے ان کے خاندان کو تمام یہودی نہایت عزت و وقعت کی نظر سے دیکھتے تھے۔ ان کے باپ حنی یہودیوں کے ایک معزز سردار تھے اور ان کی ماں ضرہ بیٹی تھیں قرظیہ کے نامور سردار موسیل کی جس کی شجاعت، دیانت اور بہادری سارے عرب میں مشہور تھی۔

**پہلی شادی** | بی بی صفیہ کی عمر ۱۱ سال تھی کہ ان کے باپ حنی بن اخطب نے ان کی شادی مشہور شہسوار اور نامور شاعر سلام بن مشکم سے کر دی مگر میاں بیوی میں موافقت نہ ہو سکی۔ تعلقات بجاے بہتر ہونے کے بدتر ہوتے چلے گئے۔ آئے دن کی ناچاقتی اور روز روز کی کل کل



پٹ پٹ کی وجہ سے سلام بن مشکم نے انہیں طلاق دے دی۔

**دوسری شادی** | سلام بن مشکم سے طلاق ملنے کے بعد ان کے اپنے ان کی دوسری شادی ایک مشہور شاعر کنانہ بن ابی الحقیق

سے کر دی جو بنو قریظہ کا ایک جری اور مقتدر سردار تھا۔ اور یہودیوں کے سب سے مضبوط قلعہ القموس میں رہتا تھا۔ یہ سہ ہجری میں جب مسلمانوں نے خیبر فتح کیا تو کنانہ لڑتے ہوئے مارا گیا۔ اس کی بیوی زینب المعروفہ یہ صفیہ جنگ کے قیدیوں میں سے تھیں۔

**جنگ خیبر** | مدینہ کے شمال مغرب میں آٹھ منزل کے فاصلہ پر ایک سرسبز جگہ تھی۔ جسے خیبر کہتے تھے۔ یہاں یہودیوں کے دس (اور بقول بعض چھ) نہایت مضبوط قلعے

تھے۔ مدینہ سے یہودیوں کے جو دو قبیلے بنو نضیر اور بنو قینقار جلاوطن کئے گئے تھے وہ یہیں آکر آباد ہو گئے تھے۔ اور اب یہی مقام یہودیوں کی مرکزی جگہ تھی۔ یہودی شنب و روز اس دھن میں رہتے تھے کہ لشکر عظیم سے حملہ کر کے مدینہ کی اینٹ سے اینٹ بجا دیں۔ اور کوئی مسلمان ۱۰ ام کو نہ رہے۔ انہیں یہودیوں نے قریش اور قبائل کو مسلمانوں کے خلاف کھڑا کیا تھا۔ انہیں کی تحریک سے سہ ہجری میں جنگ خندق ہوئی تھی جس میں قریش۔ قبائل اور یہودیوں کی متفقہ اور متحدہ طاقت کو مسلمانوں کے ہاتھوں ذلت کے ساتھ شکست کھانی پڑی تھی۔ صلح حدیبیہ سے یہودی سمجھے کہ مسلمانوں نے جو اس قدر دھم دیا ہے تو ان میں دم خم

نہیں رہا۔ یہی سمجھ کر انہوں نے پھر جنگ کی تیاری شروع کر دی اور دس ہزار  
 کی جمعیت مسلح ہو جانے کے بعد بنی غطفان اور بنی اسد کی بھی یہ لالچ دے  
 کر اپنے ساتھ ملا لیا کہ فتح مرنہ کے بعد نختان کا اُدھا حصہ تم کو دیا جائے گا  
 انہیں ملا کر بہت بڑے پیمانہ پر سامان جنگ جمع ہونے لگا۔ یہودیوں کی اس  
 تیاری کا رسول اللہ صلیم کو علم ہوا تو سیاح بن عرفطہ غفاری کو حاکم مرنہ مقرر  
 کر کے مرنہ کی حفاظت کے لئے آپ چودہ سو مجاہدوں کو لے کر خیر کی طرف  
 بڑھے۔ منافقوں کا سردار عبداللہ بن ابی، نامکن تھا کہ خاموش بیٹھتا۔ اس نے  
 پہلے ہی اسلامی فوج کی روانگی کی اطلاع یہودیوں کو دے دی۔ قبائلی فوجیں  
 سب ابھی تک جمع نہ ہوئی تھیں۔ عبداللہ بن ابی کی طرف سے جو یہ اطلاع پہنچی  
 تو بجائے پیش قدمی کرنے کے یہودی کھلے میدانوں میں نکل آئے تاکہ جب مسلمان  
 وہاں پہنچ جائیں تو مقابلہ کیا جائے۔ وہ سمجھ رہے تھے کہ مسلمانوں کو یہاں پہنچنے  
 میں کچھ دن لگیں گے مگر مجاہدین اسلام نے بہت تیزی سے جلدی جلدی مسافت  
 طے کی اور ابھی ایک منزل باقی تھی کہ شام ہو گئی لیکن رسول اکرمؐ نے رات کے  
 اندھیرے کی پرواہ نہ کی رات بھر چلتے رہے اور جب صبح ہوئی تو خیر کے دروازہ  
 پر تھے۔ یہودیوں نے جو مسلمانوں کو سر پر دیکھا تو سناٹے میں رہ گئے۔ یہ تو انہیں  
 معلوم ہی ہو چکا تھا کہ مسلمان روانہ ہو گئے ہیں مگر یہ ان کے سان و گمان اور خواب  
 و خیال میں بھی نہ تھا کہ اس قدر جلد ساری منزلیں طے کر لیں گے۔ ان کے ہاتھ  
 پاؤں بھول گئے۔ میدان میں ایک دم مقابلہ مشکل تھا۔ بس ایک ہی صورت تھی  
 کہ قلعہ بند ہو گئے۔ ان کے قلعہ بہت مضبوط تھے اور انہیں یقین تھا کہ مسلمان

ایڑھی چوٹی کا زور لگائیں۔ ہمارے قلعے ہرگز سر نہ کر سکیں گے۔ اور ہار جھینک کر محاصرہ اٹھانے پر مجبور ہوں گے۔ انہوں نے اپنے قلعوں میں جا کر مسلمانوں پر پتھر اور تیر برسائے شروع کر دیئے۔

مسلمان شروع شروع میں تو ان کے پتھر اور تیر روکتے رہے لیکن پھر ان میں اس غضب کا جوش پیدا ہوا کہ انہوں نے یہودیوں کے قلعوں پر نعرۂ بکیر کی صداؤں میں دھاوا بول دیا اور تین قلعے تھوڑی ہی دیر میں سر کر لئے۔ القیو ص جو سب سے مستحکم اور خاص قلعہ تھا اس کا فتح کرنا آسان نہ تھا۔ کئی دن گذر گئے۔ اس قلعہ کو سر کرنے میں جب مسلمانوں کی کوششیں بے سود رہیں تو رسول اکرم نے فرمایا کل میں اس شخص کو علم دوں گا جس کے ہاتھ پر خدا فتح دے گا۔ اور جو خدا اور خدا کے رسول کو چاہتا ہے اور خدا اور خدا کا رسول بھی اس کو چاہتے ہیں؟ دوسرے دن صبح ہوتے ہی رسول اللہ نے حضرت علی مرتضیٰ رضی اللہ عنہ کو علم دے کر روانہ کیا۔ حارث اور حرب یہودیوں کے دو نامور سردار جن کی شجاعت پر انہیں ناز تھا۔ اور جو دونوں بگے بھائی تھے۔ بہت سے شہسواروں کو لے کر مسلمانوں کے مقابلہ کو باہر نکلے۔ بڑے گھمسان کا رن پڑا۔ دونوں طرف کے بہادر رہے جگری سے لڑ رہے تھے کہ حضرت علی مرتضیٰ رضی اللہ عنہ نے حارث کو قتل کر دیا۔ بھائی کا یہ حشر دیکھ کر حرب غضب ناک ہو گیا اور پھرے ہوئے شیر کی طرح حضرت علی کی طرف بڑھا۔ مگر انہوں نے پینترا بیل کر ایسی تلوار دی کہ زمین پر آگرا۔ اس کے گرتے ہی دشمن کی صفیں چیرتے ہوئے وہ آگے بڑھتے چلے گئے۔



حضرت علی کی اس دلیری اور جاں بازی نے مسلمانوں میں ایسا جوش پیدا کیا کہ انہوں نے ایک دم عقب سے حملہ کر دیا اور یہودی سر پر پیر رکھ کر بھاگے۔ اب حضرت علی مجاہدین اسلام کے ساتھ قلعہ القموص کے دروازہ پر تھے مگر کچھاٹک بند تھا انہوں نے اللہ کا نام لے کر کچھاٹک کا کوڑا اس زور سے ہلایا کہ کھینچ کر پھینک دیا۔ اب مسلمانوں کے لئے کوئی رکاوٹ نہ تھی وہ قلعہ کے اندر گھس گئے اور یہودیوں کو ذلت کے ساتھ ہتھیار ڈال کر عاجزی سے صلح کی درخواست کرنی پڑی۔ ان کی یہ خواہش کہ زمین انہیں کے پاس رہے اور مسلمان پیداوار کا نصف حصہ قبول کریں منظور کر لی گئی۔

جنگ کے میدانوں میں صحابہ کے ساتھ صحابیات کے بھی ناقابل فراموش کارنامے ہیں۔ زخمیوں کو پانی پلاتا۔ ان کی مرہم لپی ان کو اور شہداء کو اٹھا کر میدان جنگ سے لے جاتا۔ مجاہدین کو تیراٹھا کر دیتا ان کے حوصلے بڑھاتا، غیرت دلاتا ان کے کھانے پینے کا انتظام اور شہداء کی قبریں کھودتا۔ یہ خدمات عورتیں انجام دیتی تھیں۔ اس جنگ میں علاوہ ان خدمات کے سات صحابیات نے چرخہ کات کر مجاہدین کی مدد کی تھی۔

جنگ خیبر میں ۹۳ یہودی مارے گئے اور ۵ مسلمان شہید ہوئے یہودیوں کے مقتولین میں بن کا سردار کنانہ بن ابی اسحق بھی تھا جس کا سارا خاندان بکڑا گیا۔ اسیران جنگ میں اس کی بیوی اور بنو نضیر کے مشہور سردار حنی بن اخطب کی بیٹی زینب المعروفہ بھی تھیں۔

ایک دردناک منظر | مال غنیمت اور اسیران جنگ ایک جگہ جمع کئے گئے۔ رسول اکرم کے مؤذن بلال حبشی

بی بی صفیہ اور ان کے رشتہ کی ایک بہن کو لے کر آئے اور لائے اس طرف سے جہاں ان کے قبیلہ کے مقتولین خون میں ڈوبے خاک میں لٹے

بے جس و حرکت بھیا نک صورتوں میں پڑے تھے ان میں وہ بھی تھے جن کی گود میں یہ دونوں عورتیں کھیلی تھیں اور وہ بھی جن کا خون ان کی رگوں میں دوڑ رہا تھا۔ بی بی صفیہ اپنے بزرگوں اور عزیزوں کی تلاش دیکھتی اور سرد آہیں بھرتی چلی آئیں مگر دوسری عورت اس ہولناک درد انگیز منظر کی تاب نہ لاسکی۔ اور بے تاب و بے قابو ہو کر چیختی چلاتی ادھر ادھر دوڑنے لگی۔ حضرت بلالؓ ان دونوں کو لے کر جب رسول اللہ کی خدمت میں حاضر ہوئے تو بی بی صفیہ ایک طرف خاموش بیٹھ گئیں مگر دوسری عورت سینہ کو پی کر فی اور سر اور منہ پیٹتی رہی۔ آپ نے فرمایا اس کو دوسری طرف لے جاؤ۔ اور حضرت بلالؓ سے یوں مخاطب ہوئے: "بلال تمہارے دل میں رنج باکل ہی نہیں کہ ان عورتوں کو اس راستے سے لاتے جہاں ان کے باپ بھائی خاک و خون میں لٹھڑے پڑے ہیں۔"

تیسرا نکاح  
رسول اللہ سے  
کیا کہ صفیہ بنت نفیر کے معزز سردار اور ایک

بڑے باپ کی بیٹی اور بنو قریظہ کے سردار کی بیوی ہیں۔ خاندانی وقار اور دلالت ان کے بشرے سے ظاہر ہے۔ سوائے آپ کے اور کسی کے لئے موزوں نہیں۔ اس مشورے پر آپ نے دحیہ کلبی کو ایک لونڈی دے کر واپس لے لیا۔ اور آزاد کر دیا۔ مسند احمد بن حنبل میں ہے کہ

آپ نے ان کو آزاد کر کے یہ اختیار دے دیا کہ چاہے وہ اپنے گھر  
 بی جائیں یا پسند کریں تو آپ کے نکاح میں آجائیں۔ "بی بی جویریہ کے  
 ساتھ آپ کا نکاح قبیلہ بنو مصطلق کے لئے رحمت اور اسلام کی  
 توسیع و ترقی کا باعث ہوا تھا۔ بی بی ام حبیبہ آپ کے نکاح میں آئیں  
 تو ان کے باپ اور اسلام کے سب سے بڑے دشمن ابوسفیان کی مخالفت  
 کا زور کم ہو گیا تھا۔ اسی لئے آپ کا خیال ہوا کہ صفیہ اگر میرے نکاح  
 میں آجائیں تو یہودی کی مخالفت اسلام میں کمی آسکتی ہے لیکن نکاح  
 کی تجویز سے قبل آزاد کر کے انہیں اپنے گھر جانے کا بھی اختیار دے دیا  
 گیا تھا۔ باپ اور شوہر کے قتل اور خاندان کی تباہی و بربادی کے بعد  
 بی بی صفیہ اسیران جنگ میں سے تھیں یعنی انہیں کنیز کی حیثیت سے  
 رکھا جاسکتا تھا۔ مگر آپ نے ان کے خاندانی وقار کو ملحوظ رکھ کر ان کی  
 دیوئی کی خاطر اور یہودی کی مخالفت میں کمی کی مصالحت سے نکاح کا خیال  
 بھی ظاہر فرما دیا تھا۔ انہوں نے نباہ ہو کر واپس گھر جانے کے مقابلہ میں  
 آپ کے نکاح میں آنا پسند کیا۔ چنانچہ ان کا خیال معلوم ہونے پر آپ نے  
 ان سے نکاح کر لیا۔ اور صہبا کے مقام پر رسم عروسی ادا ہوئی۔

حضرت انس بن مالک کہتے ہیں (صحیح بخاری بار ۱۷) جب ہم مدینہ کی  
 طرف روانہ ہوئے تو میں نے دیکھا آپ صفیہ کے واسطے اپنے پیچھے چادر  
 کھینچتے تھے۔ پھر اونٹ کے پاس بیٹھ کر اپنا زانو مبارک نکالتے تھے پھر  
 صفیہ آپ کے زانو پر پاؤں رکھ کر سوار ہو جاتی تھیں۔ "اس وقت ان کی



عمر ۱ برس تھی

اس نکاح کا نتیجہ یہ ہوا کہ یہود کھر کسی لڑائی میں مسلمانوں کے خلاف  
شریک نہیں ہوئے۔

غزوہ خیبر اور نبی بی صفیہ کی شادی کے سلسلہ میں  
یورپین مورخین نے دروغ گوئی اور غلط بیانی  
کی حد کر دی ہے۔ جو افسانہ انہوں نے تصنیف

مورخین یورپ  
کی غلط بیانی

کیا ہے۔ اس کا خلاصہ یہ ہے۔ ”فتح خیبر سے مسلمانوں کے ہاتھ بہت  
بڑا خزانہ آیا۔ نبی بی صفیہ کے حسن کی مدینہ میں شہرت تھی۔ کیونکہ ان کا باپ  
مدنوں مدینہ میں رہتا تھا۔ ان کے شوہر کنانہ نے جب خزانہ بتانے سے انکار  
کر دیا تو اس کے سینہ پر رسول اللہ کے حکم سے دھکی آگ رکھی گئی۔ یہاں تک  
کہ وہ تڑپ تڑپ کر مر گیا۔ اور اس کے مرتے ہی بلال کو بھیج کر اس کی بیوی  
صفیہ کو بلوایا گیا۔ اور نبی بی صفیہ سے شادی کی خوشی میں رسول اللہ نے  
بہت بڑے پیمانہ پر دعوت ولیمہ کی“

یہ الزامات خصوصیت سے ولیمہ پورے لگائے ہیں۔ اور ایسے ہی  
بے بنیاد خلاف تاریخ بیانات سامنے رکھ کر دی آؤٹ لائن آف مہتری  
میں ایچ جی ولز نے لکھا ہے ”لڑائی کے دن شام کو صفیہ سے نہر نے شادی  
کی۔ اس کے شوہر کو گرفتار کیا پھر مروا دیا گیل شام کو محمد نے قیدی عورتوں  
پر ایک نظر ڈالی۔ صفیہ کو ان کی آنکھوں نظر عنایت معلوم ہوئی اور انہیں  
محمد کے خیمہ میں پہنچا دیا گیا۔۔۔ صفیہ کے لئے آپ کا خون لود مذہب

ذہن عاقرہ کو حیرت اور نفرت میں ڈال دیتا ہے۔

ولیم میور کے الزامات قطعی غلط ہونے کا سبب سے بڑا ثبوت یہ ہے کہ اس نے جہاں چھوٹے موٹے واقعہ کا غلط سلسلہ اور غیر مستند ہی سہی کوئی نہ کوئی حوالہ دیا ہے۔ وہاں خزانہ حاصل کرنے اور کناہ کے سینے پر دہکتی آگ رکھ کر مار ڈالنے کے قصہ میں اس نے کوئی تاریخی کیا غیر تاریخی حوالہ بھی نہیں دیا۔ واقعہ یہ ہے کہ کناہ لڑتے ہوئے مارا گیا تھا۔ اور مقتولین کی بانویں لاشوں کے ساتھ تراوٹیل لاش اس کی تھی جسے دیکھ کر بی بی صفیہ کی ساتھی چنچ چنچ کر رونے لگی تھی۔ یہ بھی صریح جھوٹ ہے کہ "رسول اکرم نے کناہ کے مرنے پر بی بی صفیہ کو بلوایا۔" ان کے آنے کے بعد وحیہ کلی کا انہیں اپنے لئے منتخب کرنا اور پھر صحابہ کا آپ کو یہ بتانا کہ وہ بنو نضیر کے ایک سردار کی بیٹی اور بنو قریظہ کے ایک سردار کی بیوی ہیں ثابت کر رہا ہے کہ بی بی صفیہ کے متعلق آپ کو پہلے سے کچھ علم نہ تھا کہ وہ کون تھیں۔ اگر واقعی مدینہ میں ان کے حسن کی شہرت تھی اور آپ اس سے باخبر تھے اور اسی وجہ سے خاص طور پر انہیں بلوایا تھا۔ تو پھر وحیہ کلی کو دے دینے کے کیا معنی؟ دعوت ولیمہ بڑے پیمانہ پر کرنا بھی صحیح روایات اور تاریخ کے قطعی خلاف ہے۔ جس دعوت میں روٹی نہ ہو گوشت نہ ہو وہ بڑے پیمانہ کی دعوت ہوگی؟ صحیح بخاری پارہ ۷ میں حضرت انس رضی اللہ عنہ کی روایتیں اس سلسلہ میں ہیں۔ وہ کہتے ہیں کہ رسول اللہ صلی اللہ علیہ وسلم مدینہ اور خیبر کے درمیان نین شب ٹھہرے اور میں نے لوگوں کو رسول اللہ صلی اللہ علیہ وسلم کے

ولمبہ کے واسطے بلایا۔ اس میں نہ روٹی تھی نہ گوشت۔ کھجوریں اور پنیر تھا دوسری روایت ہے کہ طیدہ بنا کر دسترخوان پر رکھا گیا۔

بی بی صفیہ رضی اللہ عنہا کے چہرے پر چند اکھرے ہوئے نشانات دکھ کر رسول اکرم ﷺ نے دریافت فرمایا کہ یہ کیسے نشانات

**بشارت**

ہیں۔ انھوں نے بتایا کہ ”میں نے ایک خواب دیکھا تھا کہ آسمان سے ٹوٹ کر چاند میری گود میں آ پڑا ہے۔ یہ خواب میں نے اپنے باپ کو سنایا۔“ مصنفین یورپ نے بی بی صفیہ کے باپ حنی کی بجائے ان کے پہلے ”شوہر کنانہ کا نام لکھا ہے۔ حالانکہ کنانہ پہلا نہیں ان کا دوسرا شوہر تھا۔ خواب کے سلسلہ میں کنانہ کا نام غلط ہے اور کسی مستند تاریخ سے اس کا نام ثابت نہیں ہوتا) بی بی صفیہ نے کہا ”یہ خواب سن کر میرے باپ کو سخت غصہ آیا۔ اور اس نے اس زور سے میرے تھپڑ مارا کہ انگلیوں کے نشانات پڑ گئے۔ اس نے کہا کیا تو اپنی گردن یہاں تک اونچی کرے گی کہ ملکہ عرب بن کر دنیا میں مشہور ہوگی۔“

**خصائل** | ام المؤمنین کشادہ دل۔ سیر چشم۔ نیک نہاد۔ خلیق۔ حق گو اور انصاف پسند تھیں۔ مدینہ منچ کر رسول اکرم ﷺ نے انہیں حادثہ بن النعمان کے گھر پر پھرایا۔ یہیں تمام ازواج مطہرات ان کو دیکھنے آئیں۔ اور سب سے یہ خلق و تواضع سے پیش آئیں۔

بی بی عائشہ رضی اللہ عنہا نے دریافت فرمایا ”تم نے صفیہ کو کیا پایا؟“ انہوں نے کہا ”ایک یہودن“ آپ نے فرمایا ”وہ مسلمان ہو گئی“



اور اس کا اسلام اچھا اور بہتر ہے۔“

بعض ازواجِ مسطہرات نے انہیں کبھی کوئی سخت بات کہی تو انہوں نے جواب میں ایسی کوئی بات نہ کہی جس سے اُن کا دل دکھے۔ بی بی عائشہؓ اور بی بی حفصہؓ نے انہیں ایک دن یہودن کا طعنہ دیا تو دونوں کو انہوں نے پلٹ کر جواب نہ دیا۔ رسول اللہ صلی اللہ علیہ وسلم کو واقعہ سنایا تو آپ نے فرمایا: ”اگر وہ کہتی ہیں کہ ہم خاندانِ نبوت میں سے ہیں۔ تو تم بھی اُن سے کہو کہ میرے باپ ہارون پیغمبر ہیں۔ میرے چچا موسیٰ علیہ السلام اور میرے شوہر محمدؐ۔“ رسول اکرمؐ کا یہ جواب ایک اور موقع پر اس طرح بیان کیا جاتا ہے کہ آپ ایک دن صفیہؓ کے ہاں تشریف لائے تو وہ رو رہی تھیں۔ آپ نے معلوم کیا کیا بات ہے۔ انہوں نے کہا عائشہؓ اور زینبؓ کہتی ہیں کہ ہم کو تمام بیویوں میں فوقیت حاصل ہے۔ ہم بیویاں ہونے کے ساتھ آپ کی چچا کی لڑکیاں بھی ہیں۔ اس موقع پر آپ نے فرمایا: ”تم نے یہ کیوں نہ کہہ دیا کہ تم مجھ سے بھلا کس طرح افضل ہو سکتی ہو کہ میرے باپ ہارون میرے چچا موسیٰ میرے شوہر محمد ہیں؟“

ام المؤمنین کس قدر نیک دل اور شریف طبیعت کی تھیں اس کا اندازہ اس واقعہ سے کیا جاسکتا ہے کہ جب رسول اکرمؐ کی چھوٹی صاحبزادی سیدۃ النساء حضرت بی بی فاطمہؓ ان سے ملنے آئیں تو انہوں نے اپنے کانوں کے جھکے جو بیش قیمت تھے اتار کر فاطمہؓ کو

دے دیے۔ اور ان کے ساتھ ان کی چہیلیاں آئی تھیں۔ ان کو بھی کوئی نہ کوئی زیور دیا۔

ام المؤمنین بیویوں تو یہ شخص کے ساتھ نرمی اور اخلاق کا پرتاؤ کرتی تھیں مگر رسول اللہ کے متعلقین کے ساتھ خصوصیت کے ساتھ ہمیشہ محبت سے پیش آتی تھیں۔ اور آپ کی نظر میں ان کی اس صفت کی وجہ سے بھی ان کی عظمت تھی ایک دفعہ ایسا ہوا کہ ام المؤمنین بی بی زینب اور ام المؤمنین بی بی صفیہ دونوں آپ کے ساتھ سفر میں تھیں۔ بی بی زینب کے پاس ضرورت سے زیادہ اونٹ تھے اور بی بی صفیہ کا اونٹ راستہ میں بیمار ہو گیا۔ آپ نے بی بی زینب سے کہا تم ایک اونٹ صفیہ کو دے دو۔ بی بی زینب بہت سخی سہر داد دے بامروت تھیں۔ مگر وقت کی بات تھی یا سوکن کا جلا پان کی زبان سے نکل گیا ”اس یہودن کو اپنا اونٹ ایسے ہی دوں گی“ رسول اکرم کو ان کا یہ جواب اچھا نہ معلوم ہوا اور کئی دن تک بی بی زینب سے بات نہیں کی۔ بی بی زینب کا بیان ہے کہ رسول اللہ کی خفگی سے مجھے ناامیدی سی ہو گئی۔ اور میں نے عہد کیا کہ آئندہ کبھی ایسی بات نہ کہوں گی۔ حضرت عائشہ صدیقہ بیان فرماتی ہیں کہ رسول اللہ کسی بات پر ایک دن صفیہؓ سے ناخوش ہو گئے۔ انہوں نے مجھ سے کہا کہ رسول اللہ صلعم کو خوش کر دو میل باری کا دن مہارازم۔ بی بی عائشہ نے فرمایا اچھا اور ایک اور مہنی زعفران کی رنگی ہوئی بے کر اس پر پانی چھڑکا تاکہ اس

کی خوشبو مہک جائے۔ اور یہ ادھنی اور ھ کر رسول اکرم کے پاس جا بیٹھیں۔ آپ نے فرمایا ”عائشہؓ یہ دن تمہارا نہیں ہے۔“ انہوں نے کہا یہ اللہ تعالیٰ کا فضل ہے جس کو چاہے عطا فرمائے۔“ پھر سارا واقعہ سنایا۔ اور آپ حضرت صفیہؓ سے خوش ہو گئے۔

اسد الغابہ میں ہے کہ ”صفیہؓ نہایت عقلمند تھیں۔“  
 نزقانی کا بیان ہے کہ ”صفیہؓ عقلمند فاضلہ اور حلیم تھیں۔“  
 رسول اکرم صلعم سے انہیں کس قدر محبت تھی اس کا اندازہ اس واقعہ سے بخوبی ہو سکتا ہے کہ آپ کو مرض الموت میں بے چین دیکھ کر انہوں نے کہا تھا۔ ”کاش مجھے آپ کی بیماری ہو جاتی“ اور بیویوں نے آپ کی طرف دیکھا تو رسول اکرم نے فرمایا ”یہ ٹھیک کہہ رہی ہیں۔“ یعنی اوپری دل سے نہیں یہ ان کے حقیقی جذبات ہیں۔

رسول اکرم ایک دفعہ نبی نبی صفیہ کے ساتھ اونٹ پر جا رہے تھے کہ اس کا پاؤں پھسلا آپ بھی گر پڑے۔ اور نبی نبی صفیہ بھی۔ حضرت ابو طلحہ رسول اکرم کو اٹھانے کے لئے دوڑے تو آپ نے فرمایا علیؓ بالمراۃ پہلے عورت کی خبر لو۔ اس واقعہ سے ظاہر ہو رہا ہے کہ پیغمبر اسلام کی نظر میں عورت کی کس قدر وقعت تھی۔ اور نبی نبی صفیہؓ سے کس قدر محبت۔

صحیح نسائی میں حضرت عائشہ صدیقہؓ کا بیان ہے کہ میں نے کوئی عورت صفیہ سے اچھا کھانا پکانے والی نہیں دیکھی۔



حضرت عمرؓ کے زمانہ خلافت میں ام المومنین کی لونڈی نے  
 اکر خلیفہ دوم سے کہا کہ بی بی صفیہؓ یہودیوں کی طرح سبت (مقتے)  
 کو پسند کرتی ہیں۔ اور یہودیوں سے دلی لگاؤ ہے۔ حضرت عمرؓ خود  
 ان کی خدمت میں یہ معلوم کرنے کی غرض سے آئے کہ دونوں آپس کہاں  
 تک درست ہیں۔ ام المومنین کی راست گفتاری کا یہ عالم تھا کہ انہوں  
 نے حضرت عمرؓ سے کہا ”جب سے خدا نے مجھے سبت کے بے جمعہ  
 عنایت فرمایا میں اس کو سبت سے زیادہ محترم سمجھتی ہوں۔ ہاں یہود سے  
 بے شک مجھے محبت ہے۔ کیونکہ وہ میرے رشتہ دار ہیں۔“ حضرت  
 عمرؓ ام المومنین کے اس جواب سے بہت خوش ہو کر واپس ہوئے  
 حضرت عمرؓ کے جانے کے بعد ام المومنین نے لونڈی کو بلا کر پوچھا کہ تو  
 نے میری شکایت امیر المومنین سے کی؟ اس نے کہا مجھے شیطان نے  
 بہکا یا تھا۔ ام المومنین نے فرمایا۔

”جا میں نے تجھے راہ خدا میں آزاد کر دیا“

علم و فضل میں بھی ان کا درجہ بلند تھا۔ خواتین اکثر ان سے مسائل  
 دریافت کرتی تھیں۔ صہیرہ بنت جیفرج کر کے ان کے پاس آئیں  
 تو کوہ کی غور میں بھی بیٹھی ہوئی تھیں۔ ان سے انہوں نے مسائل دریافت  
 کروائے۔ ایک مسئلہ تھا نبیذ کے متعلق۔ بی بی صفیہؓ نے فرمایا اہل عداق  
 اکثر اس مسئلہ کو پوچھتے ہیں۔“

صحیح بخاری میں حضرت علی بن حسین (امام زین العابدین) سے

روایت ہے کہ حضرت صفیہ زوجہ نبی کریم ﷺ بیان کرتی ہیں کہ ایک دن وہ رسول اللہ کے پاس آئیں تو آپ رمضان کے آخر عشرہ میں شکست تھے۔ جب وہ جانے لگیں تو آپ ان کے ساتھ اٹھ کر چلے۔ یہاں تک کہ جب آپ مسجد کے دروازہ کے قریب حضرت ام سلمہ رضی اللہ عنہا (زوجہ نبی کریم) کے حجرے کے پاس پہنچے تو اسی طرف سے دو انصاری جا رہے تھے انہوں نے رسول اللہ ﷺ کو سلام کیا اور چل دیئے۔ ان سے رسول اللہ نے فرمایا۔ ٹھیکوڑ یہ میری بیوی ہیں (انہوں نے کہا سبحان اللہ یا رسول اللہ کیا ہم آپ کی طرف سے کچھ اور خیال کر سکتے ہیں) رسول اللہ فرمایا شیطان انسان کے بدن میں مثل خون کے دوڑتا پھرتا ہے۔ اور میں نے (اسی وجہ سے) خوف کیا کہ وہ ہمارے دل میں کوئی دوسو نہ ڈال دے۔

بی بی صفیہ رضی اللہ عنہا کی دردمندی کی یہ کیفیت تھی کہ ۳۵ھ ہجری میں جب جب خلیفہ سوم حضرت عثمان غنی کے مکان کا یا غیول نے محاصرہ کر لیا تو وہ خود ایک خچر پر سوار ہو کر حضرت عثمان کے گھر کی طرف چلیں ان کے غلام کو جو آگے آگے چل رہا تھا پہچان کر اشتہار لے کر خچر کو مارنا شروع کر دیا۔ بی بی صفیہ نے کہا مجھے ذلیل نہ کرو میں واپس چلی جاتی ہوں چنانچہ اس نے اگر حضرت حسن بن علی رضی اللہ عنہ کے ہاتھ کھانا پانی خلیفہ سوم کو بھیجا۔

**رحلت** | عمر ساٹھ سال تھی کہ رمضان سنہ ہجری میں انتقال ہوا قبرستان بقیع میں مدفون ہوئیں۔ ترکہ ایک لاکھ چھوڑا اس کے اکیس بیٹوں کی وصیت اپنے بیوی بھانجے کے لئے کی تھی

(۱۱)

## اُمّ المؤمنین حضرت میمونہ رضی

**نام اور خاندان** | ان کا نام بڑھ تھا سرور کائنات نے بدل کر میمونہ رکھ دیا۔ یہ قبیلہ بنو ہلالیہ میں سے تھیں سرور عالم کی چار ازواج مطہرات غیر قریشیہ تھیں۔ بی بی جویریہ (۸) بنو مصلح میں سے تھیں اور بی بی صفیہ (۱۰) یہود سے مسلمان ہو کر آپ کے نکاح میں آئیں۔ مد قبیلہ ہلالیہ میں سے تھیں۔ بی بی زینب ام المصائب (۵) اور بی بی میمونہ (۱۱) ان کی ماں قبیلہ حمیر سے تھیں ان کا نام نسب یہ ہے۔ مہند بنت عوف بن زہیر بن عارث۔ باپ عارث بن حزن بن ہلال کا ایک معزز سردار تھا۔ اس کی سب ملا کر سولہ لڑکیاں تھیں۔ ام الفضل سرور کائنات کے چچا جناب عباس بن عبد المطلب کی بیوی تھیں۔ اور اُمّ سلمیٰ حضرت حمزہ کی بیوی۔ لبابہ صغرا حضرت خالد بن ولید کی والدہ تھیں حضرت اسماء بنت عمیس پہلے حضرت جعفر بن ابوطالب۔ ان کے بعد حضرت عمر فاروق اور ان کی شہادت کے بعد حضرت علی کے نکاح میں آئیں۔ انہیں بہنوں میں سے ایک بہن بی بی میمونہ تھیں اور



جیسا کہ اوپر بتایا گیا حضرت عباس بن عبدالمطلب ان کے بہنوئی تھے۔

ان کا پہلا نکاح مسعود بن عمرو ثقفی سے ہوا۔ بعض

## پہلا نکاح

مورخین اس کا نام حارث لکھ رہے ہیں۔ یہ بھی ان

کے ہی قبیلہ کا تھا۔ ایک بیان یہ ہے کہ اس نے طلاق دے دی تھی۔

دوسرا بیان یہ ہے کہ وہ جوانی میں مر گیا تھا۔

دوسرا نکاح قریش کے ایک شخص ابو رہم بن عبد الغزی

## دوسرا نکاح

سے ہوا۔ اس کے ساتھ ان کے تعلقات بہت اچھے

تھے۔ مگر اس کا انتقال ہو گیا تھا۔

اتم الفضل نے ایک دن اپنے شوہر حضرت عباس

## تیسرا نکاح

بن عبدالمطلب سے اپنی بہن میمونہ کے متعلق کہا

## رسول اللہ سے

## شہد

کہ محمد بن عبد اللہ سے ذکر کیا جائے کہ وہ بڑے سے

نکاح کر لیں۔ حضرت عباس نے اپنے بھتیجے

رسول اکرم صلعم سے اپنی سالی کا ذکر کیا اور یہ بھی کہ قرابت کا تقاضا ہے

کہ تم اس سے نکاح کر لو۔ بی بی میمونہ کئی سال قبل اسلام قبول کر چکی

تھیں۔ سمجھ دار اور خوش اخلاق تھیں۔ آنحضرت کو یہ ثابت کرنا تھا کہ

آپ حقیقتاً قریش اور اپنے کنبہ والوں کے خلافت نہ تھے۔ ان لوگوں

کی دشمنی کا زور ڈھانا تھا۔ پھر بیواؤں کی حفاظت اور مدد کی ضرورت

تھی۔ وہ اس نکاح سے آپ کی پناہ میں آرہی تھیں۔ ان باتوں کے علاوہ

آپ کو دین کی خاطر اپنے چچا کی خوشنودی بھی منظور تھی۔ جواب قریش کے

بہت با اثر سرداروں میں سے تھے۔ آپ نے حضرت عباس کی گفتگو سن کر رضامندی کا اظہار فرمایا۔ جب ادا کے عمرہ کے لئے آپ دو ہزار جاں نثار ابن اسلام کے ساتھ مکہ تشریف لے گئے تو حضرت عباس بن عبدالمطلب کی سالی بی بی میمونہ سے آپ کا نکاح اپنے چچا حضرت عباس کی رکالت سے ہوا اور آپ نے پانچ سو درہم ہجر کے ادا کئے۔ بعض یورپین مورخین نے انہیں اس وقت "جوان رکنش بیوہ" لکھا ہے لیکن بعض مورخین اس وقت ان کی عمر ۵ سال سے اور پکھڑے ہیں۔

معاذہ کی رو سے اس وقت چونکہ آپ تین دن سے زیادہ مکہ میں قیام نہ فرما سکتے تھے۔ اس لئے موضع سرت میں تشریف لے گئے جو مکہ سے دس میل کے فاصلہ پر ہے۔ یہاں بی بی میمونہ بھی تشریف لے آئیں اور دوسرے دن آپ ان کو ساتھ لے مدینہ کے لئے روانہ ہو گئے۔

خالد بن ولید بن مغیرہ جنہوں نے جنگ احدا میں مسلمانوں کے خلاف لڑائی کا رنگ بدل اور نقشہ بٹ دیا تھا اور جن کی جنگی خدمات بے مثل

خالد بن ولید کا قبول اسلام

اور بے نظیر ہیں۔ جن کی شجاعت، دلیری اور جہاد بازی نے اسلامی فتوحات میں زبردست اضافہ کیا۔ بی بی میمونہ کی بہن لبابہ مغیرہ کے بیٹے تھے۔ اور بی بی میمونہ کو اپنے اس بھائی کے سب سے بہت محبت تھی۔ خالد کے قبول اسلام اور رسول اللہ کے ساتھ نکاح کا ان پر اس قدر

سلام سیرٹ آف اسلام از حبش امیر علی

گہرا اثر ہوا کہ انہوں نے خالہ اور خالو کے مدینہ روانہ ہونے کے بعد ہی اہل قریش ہے خطاب کیا کہ ”جس شخص میں ذرا بھی عقل ہے اس پر روز روشن کی طرح یہ حقیقت واضح ہو چکی ہے کہ محمدؐ نہ تو شاعر ہیں نہ جادوگر اور جو کچھ وہ کہتے ہیں وہ خدا کہلواتا ہے۔ وہ خدا کے واحد و سارے جہان کا مالک ہے۔ ہر سمجھدار آدمی کا فرض ہے کہ محمدؐ جس راستہ پر بلاستے ہیں اس پر چلے“

ابو جہل کے لڑکے عکرمہ نے کھڑے ہو کر کہا ”خالہ تم بھی کیا بچوں کی سی باتیں کہتے ہو؟“

خالہ نے جواب دیا ”میں سچے نہیں ہوں مسلم ہوں“  
عکرمہ جھٹکا گیا ”واللہ تم سب سے آخری قریش ہو تے جس کی زبان سے ایسے الفاظ نکلتے؟“

”کیوں؟“ خالہ نے دریافت کیا اور عکرمہ نے جواب دیا ”اس وجہ سے کہ جب تمہارا باپ زخمی ہو گیا تو محمدؐ سے ان کو تکلیف پہنچی اور اس نے تمہارے چچا اور چچا کے بیٹے کو بدر میں قتل کیا۔ اس لئے نہ تو میں مسلمان ہوں گا نہ یہ الفاظ زبان سے نکالوں گا جو تم نے کہے ہیں۔ قریش کو اس (محمدؐ) سے کوئی سروکار نہیں سوائے اس کے کہ اسے قتل کر دیں؟“

خالہ نے کہا ”یہ سب جہالت کی باتیں ہیں۔ قسم ہے خدا کے واحد کی کہ میں محمدؐ پر ایمان لایا۔ کیونکہ صداقت اور حقانیت مجھ پر واضح ہو گئی ہے۔“  
اس کے بعد خالہ کی ابو سفیان سے بہت سخت گفتگو ہوئی یہاں تک کہ



کہ تلواریں میان سے باہر نکل آئیں اور عکرمہ کو بیچ میں دخل دینا پڑا۔  
انہوں نے ابوسفیان سے کہا "اگر تم نے خالد کو قتل کر دیا تو تمام قریش  
ترک وطن کر کے مدینہ چلے جائیں گے؟"

قریش کے مشہور شاعر عرم جس کے اشعار قریش کی لڑائیوں میں جوش  
پیدا کر دیتے تھے۔ اور عثمان بن طلحہ جو خانہ کعبہ کے کلید بردار تھے ان  
دونوں کے ساتھ خالد بن ولید بن مغیرہ مکہ سے روانہ ہو کر مدینہ پہنچے اور  
خدمت اقدس میں حاضر ہو کر کلمہ پڑھا۔

**خصائل و فضائل** | بی بی میمونہ ہمیشہ یہ کوشش فرماتی تھیں کہ مسلمان  
زنانہ مسائل میں رسول اکرم کے ارشادات  
اور طرز عمل کو پیش نظر رکھیں۔ ان کی کنیز بدیہ ابن عباس کے ہاں  
ایک دفعہ گئی تو اس نے دیکھا کہ میاں بیوی کے بچھونے کا فی فاصلے سے  
بچھے ہوئے ہیں۔ وہ سمجھی شاید کسی بات پر بد مزگی ہو گئی ہے۔ اس نے  
سبب دریافت کیا تو معلوم ہوا کہ ابن عباس کی بیوی آیام سے ہوتی  
ہیں تو وہ اپنا بچھونا ان سے دور کچھاتے ہیں۔ بدیہ نے آکر یہ واقعہ  
بی بی میمونہ کو سنایا تو ام المومنین نے کنیز سے کہا کہ جا کر ابھی ابن عباس  
سے کہو کہ رسول اکرم کے طریقہ سے تمہارا طریقہ مختلف کیوں ہے؟ رسول  
ہمیشہ ہم لوگوں کے بچھونے پر آرام فرماتے تھے۔ یہ واقعہ ابن اسعد  
نے بیان کیا ہے۔

ایک عورت بیمار ہو گئی تو اس نے منت مانی کہ تندرست ہو جائے

پر وہ بیت المقدس جا کر نماز پڑھے گی۔ اللہ تعالیٰ نے اسے صحت عطا فرمائی۔ وہ منت پوری کرنے کے لئے جب روانہ ہونے لگی تو ام المومنین کی خدمت میں حاضر ہوئی۔ انہوں نے فرمایا۔

”تمہاری منت یوں بھی پوری ہو سکتی ہے کہ مسجد نبوی میں نماز پڑھ لو یہاں کا ثواب دوسری سجدوں سے بہت زیادہ ہے۔“

بی بی میمونہ رحمہاں اور سہار دیکھیں۔ لونڈی غلاموں کو اکثر آزاد کر رہتی تھیں۔ ایک دفعہ ایک لونڈی کو آزاد کیا تو رسول اکرم نے فرمایا ”اللہ تم کو اس کا اجر دے۔“

اصحاب میں ہے کہ ان کے متعلق بی بی عائشہ صدیقہ نے فرمایا تھا ”میمونہ خدا سے بہت ڈرنے والی رحمہاں ہیں۔“

مفسر قرآن حضرت ابن عباس نے اپنی خالہ حضرت میمونہ سے اکتساب علوم کیا تھا۔ اس سے اندازہ کیا جاسکتا ہے کہ علم و فضل میں ان کی کیا حیثیت تھی۔

**حدیثیں** اُم المومنین بی بی میمونہ سے چار درجن کے قریب حدیثیں بیان کی جاتی ہیں۔ یہ دو روایات صحیح بخاری میں ہیں۔

(۱) بی بی میمونہ فرماتی ہیں کہ رسول اکرم صلعم نے بکری کا شانہ کھایا۔ بعد اس کے نماز پڑھی اور جدید وضو نہیں کیا۔ (پارہ ۱)

(۲) عرفہ کے دن کچھ لوگوں نے نبی کریم کے روزہ دار ہونے میں شک کیا۔ انہوں نے دودھ آپ کے پاس بھیجا۔ آپ اس وقت اونٹ

پرسوار تھے اور روزے سے نہ تھے۔ آپ نے دودھ پی لیا۔ (پارہ ۴)  
 شہدہ میں انتقال کیا۔ ان کی رخصتی موضع سمرقند میں  
 رحلت ہوئی تھی۔ اور یہیں سے رسول اللہ کے ساتھ مدینہ  
 تشریف لے گئی تھیں۔ عجب اتفاق تھا کہ ان کا انتقال بھی اسی موضع  
 میں ہوا۔ اور اسی جگہ دفن ہوئیں جہاں رسول اللہ صلعم سے پہلی ملاقات  
 ہوئی تھی۔

نماز جنازہ حضرت عبداللہ بن عباس نے پڑھائی اور انہوں نے  
 ہی قبر میں اتارا۔

ایک یہ بھی بیان ہے کہ جب جنازہ اٹھایا گیا تو حضرت عبداللہ بن  
 عباس نے کہا: ”جنازہ کو زیادہ حرکت نہ دو۔ ادب کے ساتھ آستہ آستہ  
 چلو۔ یہ رسول اللہ کی بیوی ہیں۔“

برٹن مغربی سیاح لکھتا ہے کہ ان کا مزار وادیِ خالہ میں ہے اور  
 آج بھی زیارت گاہ خلقِ خدا ہے۔

## آخری بیوی

بی بی سہیونہ سے سرورِ کائنات کا نکاح شہدہ میں ہوا تھا۔ اور  
 آپ کی یہ آخری بیوی تھیں۔

حدیث کی بعض کتابوں میں ہوزاعی زہری یا ابو اسید سہل بن سعد کے حوالہ سے  
 ایک نام دخترِ بن یا ایہمہ دخترِ نعمان بن شراحیل یا جونہ بھی آیا ہے





ہشام بن محمد کے حوالہ سے اور بغیر حوالہ کے بھی تاریخ طبری میں چند نام اور دیئے گئے ہیں۔ نیز تفسیر ابن کثیر میں بھی یہ نام ہیں مگر ہشام بن محمد اور ابن ابی حاتم کی روایات نفسیات اور متعلق اور شرع اسلام کے خلاف ہیں اور الفاظ خود ہی واقعات کی صحت کی تردید کر رہے ہیں۔ طبری کا ایک بیان اس طرح ہے ”اس کے علاوہ آپ نے اشعث بن قیس کی بہن قتیلہ بنت قیس بن سعدی کرب سے نکاح کیا مگر قبل اس کے کہ آپ اس کے پاس جاتے آپ کا وصال ہو گیا“ اس بیان کے غلط ہونے کا تاریخی ثبوت یہ ہے کہ رحلت سے چار سال قبل آپ کو اور کوئی نکاح کرنے سے اللہ تعالیٰ نے منع فرما دیا تھا۔ اللہ کے حکم کے خلاف آپ کا بعد میں کوئی اور نکاح کرنا افترا پر دازی اور صریحاً غلط بیانی ہے کسی مستند حدیث یا کسی مستند تاریخ سے نہ یہ ثابت ہے کہ جب رسول اللہ نے اپنی بیویوں کو وہ آیت سنائی جس کا مطلب یہ تھا کہ تم میں جو دنیا کی آسائش اور آرام چاہے وہ علیحدہ ہو سکتی ہے تو کسی ایک بیوی نے بھی دنیا کو اختیار کیا اور نہ یہ ثابت ہوتا ہے کہ آنحضرت نے بی بی بیونہ کے بعد اور کسی عورت سے زن و شوہر کے تعلقات قائم کئے ہیں۔ سورہ احزاب آیت ۲۵ میں آیندہ نکاح کرنے سے حضور اکرم کو منع کر دیا گیا۔ آیت ۵۱ سے مفسرین نے ہشام بن محمد اور ابن ابی حاتم کی بے بنیاد روایات پر اعتبار کر لیا بلکہ یہ بھی اضافہ کیا کہ حضرت حفصہ کو رسول اللہ نے طلاق دیدی تھی۔ پھر ان سے رجوع کیا۔ اسی سلسلہ میں حضرت عمر کے آنے اور اپنی بیٹی بی بی حفصہ کو دیتے ہوئے دیکھنے کا جو واقعہ بیان کیا گیا ہے۔ اس کا تعلق صرف

اس موقع کا ہے جب اکیلی انہوں ہی نے نہیں سب بیویوں نے تو سنیعہ کا مطالبہ کیا تھا تو رسول اکرم نے ایک ماہ کا ایلا فرمایا تھا۔ اور کسی موقع پر حضرت عمر کا آکر بیٹی کو روتا ہوا دیکھنا یا حضرت حفصہ کی طلاق اور رجوع کا واقعہ کسی مستند تاریخ سے ثابت نہیں ہوتا۔ آیت ۵۱ کا اشارہ حضرت سودہ کی طرف ہے۔ وہ عمر میں زیادہ تھیں انہیں خیال ہوا۔ رسول اللہ مجھے علیحدہ نہ کر دیں اس لئے انہوں نے کہا تھا میں نے خوشی سے اپنی باری مائشہ کو دی میرے لئے یہی فخر کم نہیں کہ قیامت کے دن رسول اللہ کی بیوی کہنا جاؤں۔

رسالہ التماہب کا نکاح بی بی میمونہ سے ششہ ہجری میں ہوا اور فتح مکہ کے بعد (ششہ ہجری) بیواؤں کے نکاح کی مجبوری یعنی کسی بیوہ کی کفالت اور حفاظت کی ضرورت نہ رہی تو جہاں بیویوں کی کوئی گنتی ہی نہ تھی دس کا شمار تھا نہ بیس کا۔ مسلمانوں کو چار سے زیادہ بیویاں رکھنے کی ممانعت کر دی گئی۔ اور چار تک بیویاں رکھنے کی اجازت بھی دی گئی تو مشروط۔

”اور اگر تم کو اس بات کا اندیشہ ہو کہ یتیم لڑکیوں کے بارے میں انصاف قائم نہ رکھ سکو گے تو اپنی مرضی کے مطابق دو دو تین تین اور چار چار عورتوں سے نکاح کر لیں۔ لیکن اگر تم کو اس بات کا اندیشہ ہو کہ (کئی بیویوں میں) برابر (برتاؤ) نہ کر سکو گے تو (اس صورت میں) ایک ہی (بیوی کرنا) یا جو لونڈی (مہر یا بے تیغی میں ہو) اس پر قناعت کرنا



نامنصفانہ پر تاؤ سے بچنے کے لئے) یہ تدبیر زیادہ قرین مصلحت ہے۔

(سورہ نسا آیت ۳)

”اور تم اپنی طرف سے بہتیرا چاہو لیکن یہ تم سے نہ ہو سکے گا کہ  
(کئی کئی بیویوں میں برابری کر سکو تو بالکل (ایک ہی طرف) بہت  
جھمک پڑو کہ دوسری کو (اس طرح) چھوڑ بیٹھو گویا ادھر میں لٹک رہی  
ہے۔“

سورہ نسا آیت ۱۲۹

اُس وقت دنیا میں کہیں بھی بیویوں کی تعداد مقرر نہ تھی۔ مرد جس قدر  
چاہتا بیویاں رکھتا کوئی روک ٹوک نہ تھی مسلمانوں کو انصاف اور مساوات  
کی شرط پر چار بیویوں تک کی اجازت دی گئی۔ اگر سرور کائنات بھی  
چار بیویوں کو رکھ کر باقی کو چھوڑ دیتے تو وہ کہا جاتیں یا نِسَاءُ النَّبِيِّ  
كَسْتُنَّ كَأَحَدٍ مِنَ النِّسَاءِ پیغمبر کی بیویوں! تم کچھ عام عورتوں کی طرح  
تو ہو نہیں۔ لہذا وحی نازل ہوئی کہ تم آئندہ نکاح نہیں کر سکتے کیونکہ اب  
بیواؤں کے نکاح کی مجبوری نہیں رہی تھی نہ دینی سیاسی مصلحتیں) نہ  
بیویوں کو الگ کر سکتے نہ بدل سکتے ہو۔ (سورہ احزاب آیت ۵۲)  
اور جب رسول اکرم کی بیویوں کو علیحدگی کا اختیار نہ رہا۔ تو انہیں  
ادب اور تعظیم کی رو سے مسلمانوں کی ماؤں کا شرف بخشا گیا۔

وَأَزْوَاجُهُ أُمَّهَاتُهُمْ



# رسول اللہ کی بیویوں کی معاشیت

رسول اکرم کی خانگی زندگی

انسانی زندگی کے دو رخ ہیں۔ بیرون خانہ (پبلک لائف) اور درون خانہ (پرائیویٹ لائف) اور جب تک یہ دونوں رخ سامنے نہ ہوں کسی شخص کی سیرت مکمل نہیں۔ دنیا کے بڑے بڑے مذہبی پیشواؤں میں یہ خصوصیت پیغمبر اسلام مسلم ہی کی ہے کہ آپ کی بیرونی زندگی ہی نہیں مدینہ کی گھریلو زندگی کا بھی ایک ایک واقعہ صفحات تاریخ پر موجود ہے۔ اور ان واقعات سے آپ کی ایک ایک انسانی حیثیت خوب اچھی طرح واضح ہو جاتی ہے۔

رسالہ تنائب کی بیرونی زندگی کے واقعات ہیں صحابہ کی حلیل القند جماعت سے معلوم ہوئے اور گھر کے اندر کی باتیں از دواج منظر ہرات کی عفت سے۔ اگر وہ نہ ہوتیں تو ہمیں کس طرح معلوم ہوتا کہ گھر والوں کے ساتھ آپ کا سلوک کیا تھا اور تنہائی کی گھڑیاں آپ کس طرح گزارتے تھے عورتوں کے

۱۰ غیر مسلم مورخین کے زیادہ تر اعترافات پیغمبر اسلام کی مدنیہ کی گھریلو زندگی پر ہیں۔

بہت سے خاص مسائل اور خلوت کے بہت سے راز جو غیر آدمی نہیں بتا سکتا  
 آپ کی بیویوں ہی کے ذریعہ معلوم ہوئے۔ انہیں کے توسط سے عورتیں اپنے  
 مسائل دریافت کرتی تھیں۔ رسول اکرم کی سیرت پاک کے مختلف انسانی  
 پہلو اہمات المؤمنین ہی کے بیانات سے روز روشن کی طرح واضح ہوئے  
 باہر والوں (صحابہ) کی روایتوں کے علاوہ رسول اللہ کے اثبات و نفی گشتی  
 سادگی اور محنت، مشقت، تحمل و بردباری، عدل و انصاف، عورتوں  
 کی عزت بیویوں کی دلچسپی اور ان میں مساوی بلناؤ کے واقعات کو گھر  
 والوں (ازواج مطہرات) نے بیان کر کے آپ کی گھریلو زندگی کی کامیابی  
 اور تکمیل انسانیت کی شہادت دی ہے۔

ام المؤمنین حضرت خدیجہ الکبریٰ نے مکہ معظمہ میں  
 اور ام المؤمنین حضرت زینب ہلالیہ ام المساکین  
 نے مدینہ منورہ میں رسول اللہ صلعم کی حیات میں  
 رحلت فرمائی۔ وفات کے وقت آپ کی نو بیویاں تھیں جنہوں نے عورتوں  
 کو احکام اسلام سے واقف کیا اور انہیں کے ذریعہ بہت سے نسوانی  
 مسائل حل ہوئے۔

ازواج مطہرات کے کھانے پینے، کپڑے لٹے زبور گھنٹے میں جس طرح  
 دنیاوی نمائش نہ تھی۔ اسی طرح جن گھروں میں وہ رہتی تھیں وہ ان کی  
 غسرت اور غربی کا نمونہ تھے۔ ستلہ ہجری کے قریب حضرت عمر بن عبد العزیز  
 حاکم مدینہ تھے۔ انہوں نے رسول اللہ کی بیویوں کے حجرے توڑ کر مسجد نبوی

میں ملا دیئے تھے۔ عبداللہ ابن یزید نے یہ حجرے دیکھے تھے۔ اُن کا بیان ہے کہ ”مسیح نبوی سے ملے ہوئے تو حجرے تھے“ یعنی صحیح تھے۔  
 بتکرہ ٹھکانا اور دالان تھے نہ برآمدے۔ ”اُن کی چوڑائی چھ سات ہاتھ  
 اور لمبائی دس ہاتھ سے زیادہ نہ تھی۔ دیواریں کچی مٹی کی تھیں جو جاہلہ  
 سے چٹنی ہوئی تھیں۔ چھتیں کھجور کی شاخوں اور پتوں کی تھیں جب بارش  
 ہوتی اُن پر کھل بچھا دیئے جاتے تھے۔ چھتیں زیادہ اونچی نہ تھیں۔ لمبے  
 قند کا آدمی ہاتھ سے چھو سکتا تھا۔ دروازہ میں ایک پٹ کے کوارے تھے  
 یا ان پر کھل پڑے بستے تھے۔ ام سلمہ رضی اللہ عنہا۔ ام حبیبہ رضی اللہ عنہا۔ حفصہ رضی اللہ عنہا۔ جویریہ رضی  
 اللہ عنہا۔ زینب بنت جحش کے حجرے شمالی جانب تھے۔ اور عائشہ رضی اللہ عنہا  
 صفیہ رضی اللہ عنہا اور سودہ رضی اللہ عنہا کے مقابل جانب ”ان حجروں کے علاوہ  
 ایک بالاحاقانہ بھی تھا۔ جس میں ایک ماہ ایلا کرنے کے زمانہ میں  
 مہج آنے یا گھوڑے سے گرنے کے بعد رسول اللہ صلی اللہ علیہ وسلم نے قیام  
 فرمایا تھا۔“

رسول اکرم کی رحلت کے بعد بھی یہ حجرے ازواج مطہرات  
 کے پاس رہے۔ اور اُن کے بعد اُن کے عزیزوں کے پاس۔ امیر معاویہ  
 جب حاکم ہوئے تو انہوں نے حجرے خرید لئے تھے۔ حضرت عائشہ رضی اللہ عنہا  
 کے حجرے میں رسول اللہ حضرت ابو بکر۔ حضرت عمر کے مزارات  
 ہیں، اور باقی آٹھ حجرے خلیفہ عبدالملک کے حکم سے مسیح نبوی  
 میں ملا دیئے گئے تھے۔



رسول اللہ بیویوں کے  
آپس کے تعلقات

عورتوں کی کہاوت ہے ”سوکن زہر  
کی چھری۔“ ایک بھی بڑی۔ رسول اللہ  
کی ازواج مطہرات مافوق البشر

تو تھیں نہیں کہ سوکن کا جلا پالان میں نہ ہوتا۔ فطرت نسوانی تو یہ ہے  
کہ دوسری بیوی جس کا نکاح پہلی بیوی کی موت کے بعد ہوتا ہے۔  
اس کی تعریف شوہر سے سننا گوارا نہیں کر سکتی۔ رسول اللہ بی بی خدیجہ  
کی اکثر تعریف فرمایا کرتے تھے۔ ایک دن بی بی عائشہ نے کہہ ہی دیا  
کہ ”وہ تمہیں کیا۔ ایک بڑھیا۔ رانڈ۔ خدا نے آپ کو ان سے بہتر

بیوی دی۔“ (یعنی میں) یہ سن کر رسول اللہ نے فرمایا ”خدا کی قسم مجھے  
ان سے بہتر بیوی نہیں ملی۔ انھوں نے میری تصدیق اس وقت کی  
جب سب مجھے جھٹلا رہے تھے۔ وہ ایمان لائیں اس وقت جب سب  
کافر تھے۔ انھوں نے اپنی ساری دولت اسلام پر لٹا دی۔“ تو جب  
شوہر کی مردہ بیوی جسے دیکھا تک نہیں اس سے رشک و حسد کا یہ حال  
ہو تو سو کنوں میں آپس میں جو رقابت ہو کم ہے۔ اور ازواج مطہرات  
میں بھی ایک دوسرے سے رشک تھا اور ضرور تھا۔

رسول اللہ نے حضرت عائشہ سے حضرت صفیہ کے متعلق پوچھا  
کہ ”ان کو کیسا پایا“ تو انہوں نے کہا ”ایک یہودن۔“

حضرت حفصہ نے بھی انہیں ایک دفعہ یہودن کا طعنہ دیا تھا۔

ایک سفر میں بی بی صفیہ اور بی بی زینب دونوں آپ کے ساتھ تھیں

بی بی صفیہ کا اونٹ پیار ہو گیا۔ چونکہ بی بی زینب کے پاس ضرورت سے زیادہ اونٹ تھے ان سے رسول اللہ نے فرمایا ”انہیں ایک اونٹ دیدو“ تو بی بی زینب نے جواب دیا۔ ”اس یہودن کو اپنا اونٹ ایسے ہی دوں گی۔“

بی بی زینب نہایت فخر سے اپنی سوکنوں سے کہا کرتی تھیں کہ ”تمہارے نکاح تمہارے بزرگوں نے زمین پر کئے اور میرا نکاح خود خدا نے آسمان پر کیا ہے۔“

ایک دن حضرت عائشہ کی باری تھی اور آپ ان کے حجرے میں تشریف رکھتے تھے کہ حضرت ام حبیبہ نے حلوا بنا کر بھیج دیا حضرت عائشہ نے لانے والے کے ہاتھ کو جھٹکا دیا تو حلوا زمین پر گر اسوالک اور پیالہ ٹوٹا سوچھا۔

سنائی میں ایک واقعہ اس طرح بیان کیا گیا ہے کہ حضرت صفیہ نے جو عمرہ کھانا پکاتی تھیں۔ ایک دفعہ آپ کے لئے کھانا بھیجا۔ آپ حضرت عائشہ کے ہاں تشریف رکھتے تھے۔ انھوں نے خادم سے پیالہ چھین کر زمین پر پھینک دیا۔ آپ نے پیالہ جوڑا اور دوسرا منگا کر تناول ادا کیا۔

بخاری میں بھی ایک واقعہ بیان کیا گیا ہے کہ رسول اکرم کی بعض بیویوں نے اپنی طرف سے وکیل بنا کر پہلے بی بی ام سلمہ کو پھر بی بی فاطمہ کو آپ کی خدمت میں اس غرض سے بھیجا کہ معلوم کریں کہ حضرت

عائشہ کو کیوں ترجیح دی جاتی ہے۔ بی بی ام سلمہ تین بار گئیں۔ اور تینوں دفعہ رسول اللہ نے کوئی جواب نہ دیا۔ پھر بی بی فاطمہ کو بھیجا گیا۔ رسول اللہ نے فرمایا۔

”بیٹی! کیا تم اس کو نہیں چاہتیں جسے میں چاہتا ہوں۔“  
فاطمہ الزہراء یہ سن کر واپس آ گئیں۔ اور ازواج مطہرات سے کہا ”آپ جانیں اور آپ کا کام میں اس معاملہ میں نہیں پڑتی۔“  
اب حضرت زینب بنت جحش کو جو حضرت عائشہ کے درمقابل رہتی تھیں۔ خدمت نبوی میں بھیجا گیا۔ وہ اجازت لے کر حاضر ہوئیں اور ایک چھوٹی سی تقریر کر ڈالی۔ حضرت عائشہ خاموش بھی حضرت زینب کی باتیں سنتی اور رسول اللہ کا چہرہ دیکھتی رہیں آپ نے کوئی دخل نہیں دیا۔ اور خاموش رہے۔ جب وہ کہہ چکیں تو بی بی عائشہ کھڑی ہوئیں اور جوابی تقریر کی۔ بی بی زینب سے اس تقریر کا کوئی جواب نہ بن پڑا۔ رسول اللہ نے اسی موقع پر حضرت عائشہ سے کہا تھا۔

”آخر کیوں نہ ہو۔ ہو بھی تو ابو بکر کی بیٹی۔“

بہر حال یہ تو کتنی نسوانی فطرت مگر رسول اللہ کی بیویاں معمولی عورتیں تو تھیں نہیں جو ایک دوسرے کی چھاتی پر سونگ ولتیں۔ جہاں آئے دن جوتیوں میں وال بنتی۔ یا نِسَاءُ النَّبِيِّ نَسْتِیْ کا جہاں مِنَ النَّسَاءِ دہنیر کی بیویوں! تم کچھ عام عورتوں کی طرح تو ہو نہیں



لاکھ ٹرہا پاس ہی مگر حضرت سودہ کا اپنی باری حضرت عائشہ کو دیرینا معمولی بات تو ہے نہیں۔ حضرت زینب اکثر حضرت عائشہ کے مقابلے میں رہتی تھیں۔ جیسا کہ خود حضرت عائشہ فرماتی ہیں۔ ان کے واقعہ انکس کے موقع پر جب رسول اللہ نے حضرت زینب سے دریافت کیا تو حضرت عائشہ کو نیچا دکھانے کا بہت اچھا موقع تھا۔ لیکن وہ اس قدر نیک نفس بی بی تھیں کہ انہوں نے جو حق بات بھی وہی کہی۔ ان کے الفاظ یہ ہیں۔

”اے اللہ کے رسول۔ میرے علم میں عائشہ بے قصور ہیں۔“

حضرت عائشہ اور حضرت حفصہ میں باوجود سوکن ہونے کے ایسی ہی محبت تھی جیسی حضرت ابو بکر اور حضرت عمر میں۔ شہداء اور راز کے واقعات اور پھر واقعہ فحشیر میں دونوں برابر کی شریک ہیں۔ جنگ جمل کے سلسلے میں جب رسول اللہ صلعم کی رحلت کو ۲۵ سال گزر گئے تھے۔ حضرت حفصہ، حضرت عائشہ کے طرفداروں سے تھیں۔

بی بی جویریہ جب رسول اللہ کے نکاح میں آئیں اور ان کے قبیلہ کے سب آدمی آزاد کر دیئے گئے۔ اور ان آدمیوں کا سب مال و اسباب واپس کر دیا گیا۔ تو بی بی عائشہ نے فرمایا ”ان کا نکاح ان کی قوم کے لئے انتہائی خیر و برکت کا موجب ہوا“ اور ان کی رحلت کے بعد فرمایا ”جویریہ میں ایک شیریں دلکشی پائی جاتی تھی کہ دیکھتے ولے کے دل میں ان کی محبت ہو جاتی تھی“ اور بی بی میمونہ کے متعلق کہا تھا ”میمونہ خدا سے بہت ڈرنے والی رحمہل ہیں۔“

بی بی صفیہ کے متعلق انہوں نے کہا تھا ”میں نے صفیہ جیسی کوئی

عورت عمدہ کھانا پکانے والی نہیں دیکھی ۔

**مساوات** | مسلمانوں کو بیویوں میں عدل حقیقی قائم رکھتے اور یکساں سلوک کا حکم تو اللہ تعالیٰ نے کئی سال بعد دیا ہے ۔

رسالہ کتاب کا تو شروع ہی سے ازواج مطہرات کے ساتھ یکساں برتاؤ تھا ۔ مورخین یہ تو بڑے شہر و مد سے لکھ رہے ہیں کہ حضرت عائشہ آپ کی محبوب بیوی تھیں مگر مسلم یا غیر مسلم کسی مورخ نے یہ بیان نہیں کیا کہ بی بی عائشہ کے ہاں کا کھانا یا ان کا لباس دوسری بیویوں سے بہتر ہوتا تھا ۔ یا بی بی عائشہ کے حجرے میں اوروں کے مقابلہ میں کچھ زیادہ یا چھ بہتر سامان و اسباب تھا ۔ بخاری کی پہلی جلد میں بی بی عائشہ کے یہ الفاظ ہیں ۔ ما کانت لاحدنا الا ثواب واحد ہم سب بیویوں کے پاس صرف ایک چوڑا کپڑا تھا ۔ کھانے پینے میں ، پہننے اور بھنے میں رہتے پہننے میں کسی بیوی کے ساتھ کوئی امتیازی برتاؤ نہ تھا ۔ سب کے ساتھ یکساں سلوک ہوتا ۔

رسول اللہ کا معمول تھا کہ بعد نماز عصر بیویوں کے ہاں تشریف لے جاتے تھے ۔ سب سے پہلے بی بی ام سلمہ کا حجرہ تھا جو ام المساکین بی بی زینب ہارلیہ کے انتقال کے بعد ان کو ملا تھا ۔ پہلے ان کے ہاں تشریف لے جاتے پھر حجرہ کی ترتیب سے دوسری بیویوں کے ہاں ۔

ایک رات ایک بیوی کے حجرے میں گزارتے ۔ دوسری رات دوسری بیوی کے حجرے میں ۔ جن بیوی کے ہاں کی باری ہوتی ان کے ہاں جاتے

سے قبل باقی سب بیویوں کے ہاں تھوڑی تھوڑی دیر کے لئے روزانہ ضرورت شریف لے جاتے۔ بی بی عائشہ فرماتی ہیں: "کوئی دن ایسا نہ ہوتا تھا کہ رسول اللہ صلی اللہ علیہ وسلم سب بیویوں کے پاس ایک ایک کر کے تشریف نہ لاتے ہوں۔"

جب آپ کسی سفر پر روانہ ہوتے تو قرعہ اندازی کر کے جس بیوی کا نام نکلتا ساتھ لے جاتے۔ کبھی ایک سے زیادہ بیویاں بھی سفر میں ہوتیں۔ ان نفقہ سب کا یکساں تھا۔ اسی طرح آپ کا وقت بھی یکساں سب کے پاس گزرتا تھا۔ اس پابندی اس باقاعدگی اور اس عدل حقیقی کے ساتھ کہ رحلت سے قبل جب بی بی میمونہ کے گھر میں آپ بیمار پڑے تو اس وقت تک اس معمول میں فرق نہ آیا۔ جب تک چلتا پھرتا۔ اٹھنا بیٹھنا شکل نہ ہو گیا۔ تاریخ و حدیث کی کسی کتاب میں ایک واقعہ بھی ایسا نہیں ملتا جس سے یہ ظاہر ہو کہ آپ نے کبھی کسی بیوی سے ترش مزاجی یا سخت کلامی کی ہو۔ بیویوں سے کیا آپ نے دشمنوں تک سے ہمیشہ اخلاق کا برتاؤ کیا۔ ازواج مطہرات البتہ کبھی کوئی ایسی بات کہہ دیتیں جو ناگوار خاطر ہوتی تو آپ ضبط و تحمل سے ہمیشہ کام لیتے اور کبھی کوئی سخت لفظ زبان سے نہ نکالتے۔ حضرت عائشہ کی جو وقعت آپ کے دل میں اور جو عظمت آپ کی نظر میں تھی وہ ان کی غیر معمولی فراست و ذہانت اور غیر معمولی قابلیت کی وجہ سے تھی مگر برتاؤ سب بیویوں کے ساتھ یکساں رہا۔ اور مساوات میں تا دم واپسین رہتی برابر فرق نہ آیا۔ آپ کی خانگی زندگی کس قدر خوشگوار اور کامیاب اور



آپ کی نظر میں عورت کی کس قدر وقعت تھی اس کا اندازہ ان الفاظ سے ہوتا ہے۔

خَيْرُكُمْ خَيْرُكُمْ لَا هِنَهِ دَا نَا خَيْرُكُمْ لَا هِلِي مَا اَكْرَمَ لِلنِّسَاءِ  
اَلَا كَرِيْمٌ وَمَا اَهْلَانَهُنَّ اِلَّا نَبِيْمٌ۔

تم میں اچھا وہ ہے جس کا برتاؤ اپنے اہل و عیال کے ساتھ اچھا ہے  
اور میرا برتاؤ اپنے اہل و عیال کے ساتھ تم سب سے اچھا ہے۔ جو شخص  
عورتوں کی عزت کرتا ہے وہ شریف ہے۔ اور جو ان کی توہین کرتا ہے وہ  
پاجی ہے۔

اور پھر نسائی اور ابن ماجہ میں ہے۔

”تمہارے ہاتھ جن کے مالک ہیں ان کو ایسی تکالیف نہ دو۔ جو ان کی  
طاقت سے زیادہ ہو۔ عورتوں کے معاملہ میں خدا سے ڈرو کہ وہ تمہارے  
پاس قید ہیں۔ اور خدا کے عہد سے تم نے ان کو حائل کیا ہے۔“

**افلاس** فتح مکہ کے بعد تقریباً سارے عرب میں رسول اکرم کی حکومت  
تھی۔ فتوحات نے اسلامی خزانہ کو کہیں سے کہیں پہنچا دیا

تھا۔ یہ سب زر و مال آپ کے اختیار میں تھا۔ اور آپ اپنی ذات پر اور  
اپنی بیویوں پر اس میں سے صرف فرماتے تو کون اعتراض کر سکتا تھا لیکن  
اس زمانے میں بھی آپ کے ساتھ آپ کی بیویوں نے اور آپ  
کی بیٹی فاطمہ الزہراء نے تنگ دستی کی زندگی گزاری۔

بی بی عائشہ فرماتی ہیں کہ رسول اکرم نے ”تین تین دن متواتر گھبروں

کی روٹی سے پیٹ نہیں بھرا۔“  
 وہ یہ بھی کہتی ہیں کہ ”ہینہ ہینہ بھر ہمارے ہاں چولہا نہ جلتا تھا“  
 حضرت حصہ کے حجرے میں رسول اکرم کے آرام کرنے کے لئے  
 ایک ٹماٹ کا ٹکڑا تھا اسے دوسرا کر کے بچھالیا جاتا تھا۔  
 حضرت عائشہ کے حجرے میں آپ کا بستر چمڑے کا تھا۔ جس کے  
 اندر کھجور کے پتے بھرے تھے۔

نبی اُمّ سلمہ کا جب رسول اللہ سے نکاح ہوا تو انہیں ام المہاجرین  
 زینب ہلالیہ کا حجرہ دیا گیا جس میں ایک چکی اور چند جو کے سوا کچھ نہ تھا۔  
 ابن عباس کا بیان ہے کہ ان کی مثالہ حضرت میمونہ کے حجرہ میں  
 ایک مشک پانی ہوتا تھا۔

اولاد سے بڑھ کر دنیا میں اور کچھ نہیں ہوتا۔ رسول اکرم کے لڑکے چھپن  
 میں فوت ہو گئے اور زمین شادی شدہ لڑکیاں ایک ایک کر کے اٹھ گئیں  
 اور آخر میں صرف چھوٹی بیٹی فاطمہ الزہراء ہی تھیں۔ ان سے محبت کی  
 کیفیت یہ تھی کہ جب وہ حاضر خدمت ہوتیں تو آپ فرطِ مسرت سے کھڑے  
 ہو جاتے۔ حضرت عائشہ صدیقہ کا بیان ہے کہ جب جمیع بن عمیر کے بلان  
 سے پوچھا کہ ”رسول اللہ کو سب سے زیادہ پیارا کون تھا“ تو انہوں نے  
 فرمایا ”فاطمہ“ ان کی دیکھو اور دلدار می جتنی بھی کی جاتی کہ تھی۔ مگر اللہ کے  
 رسول کو آسائش کی زندگی پسند نہ تھی۔ چکی پیٹے پیٹے نبی فاطمہ کے ہاتھوں  
 میں چھلے مشکیں دھوتے دھوتے ان کے کندھوں پر گٹھے اور گھر کی صفائی

ستھرائی۔ جھاڑو۔ بہارو سے ان کے کپڑے میلے اور دھوئیں سے سیاہ ہو گئے تو حضرت علی کے کہنے پر ایک دفعہ وہ اپنے مقدس باپ کی قبر میں حاضر ہوئیں۔ اس وقت اور بہت سے آدمی بیٹھے ہوئے تھے۔ واپس چلی آئیں۔ دوسرے دن خود رسول اکرم تشریف لائے۔ دریافت کیا ”کل کیوں آئیں تھیں بیٹی!“ بی بی فاطمہ خاموش رہیں تو حضرت علی نے عرض کیا ”محنت مشقت سے ان کا یہ حال ہو گیا ہے۔ اس لئے حاضر ہوئی تھیں کہ گھر کے کام کاج کے لئے ان کو بھی کوئی لڑکی عنایت ہو۔“ تو انکار فرما دیا کہ حاجت مندوں کا حق ہے۔

ایک دفعہ بی بی فاطمہ کو اس حالت میں ملاحظہ فرمایا کہ چادر اس قدر چھوٹی ہے کہ سر ڈھانکتی ہیں تو پاؤں کھل جاتے ہیں اور پاؤں ٹھانکتی ہیں تو سر کھلا رہ جاتا ہے۔

ایک دن بی بی فاطمہ کے پاس سونے کا ہار دیکھا تو فرمایا ”بیٹی کیا تم یہ کہلوانا چاہتی ہو کہ رسول کی بیٹی آگ کا ہار پہنے ہوئے ہے؟“ ایک دن بی بی فاطمہ کے گھر تشریف لائے دیکھا کہ دیواروں پر پردے پڑے ہوئے ہیں۔ واپس چلے گئے۔ حضرت علی نے وجہ پوچھی فرمایا ”یہ پیغمبری شان کے خلاف ہے کہ زیب وزینت کے مکان میں داخل ہو۔“

بی بی عائشہ کا بیان ہے کہ ایک دفعہ میرے میکے سے مچھلی آئی تو یوں ہی سوندھ ساندھ کر پکالی۔ تیل تک میسر نہ آیا۔



ازواجِ مطہرات میں سے اکثر آسودہ خاندانوں سے تھیں۔ آپ کے نکاح میں آنے سے قبل آسائش و آسودگی کی زندگی گزار رہی تھیں مگر آپ نے نکاح دنیاوی خواہش اور ذاتی اغراض سے تو کئے نہیں تھے جو آپ کی محبت بیویوں کے اچھے کپڑے۔ اچھے کھانے۔ اچھے مکان سے ظاہر ہوتی۔ حالانکہ آپ ازواجِ مطہرات کی خاطر داری اور دیوبنی کا اس قدر خیال رکھتے تھے کہ کلام الہی اس کی گواہی ان الفاظ میں دے رہا ہے۔

تَبْتَغِي مَرْضَاةَ اَزْوَاجِكَ (سورہ تحریم آیت ۷)

نہی اپنی بیویوں کی خوشنودی کا اہتمام کرتا ہے۔

ازواجِ مطہرات کے احترام و وقعت کی یہ کیفیت تھی کہ اونٹ کا پاؤں پھسلا اور رسالہ کتاب اور بی بی صفیہ گریٹریں اور حضرت ابو طلحہ رسول اللہ کو اٹھاتے کے لئے دوڑے تو آپ نے فرمایا۔

”علیک بالمرأۃ“

”پہلے عورت کی خبر لو“

ان کا خیال اس درجہ تھا کہ جب ازواجِ مطہرات کے اونٹ ایک سفر میں تیز چلنے لگے تو ساربان سے فرمایا۔

”دیکھنا یہ آگینے (شیشے) ہیں“

عورتوں کے ساتھ نرمی سے پیش آنے کے متعلق ابو ہریرہ سے بخاری پارہ ۱۲ میں یہ روایت ہے کہ رسول خدا نے فرمایا عورتوں کے

حق میں بھلائی کرنے کی میری وصیت قبول کرو۔ وہ پہلی سے پیاموی  
جو سب سے بڑی پہلی ہے۔ وہ سب سے زیادہ پیڑھی ہے۔ اگر توسیدھا  
کرنا چاہے تو ٹوٹ جائے گی۔ مطلب یہ کہ نرمی سے پیش آؤ۔

حضرت انس کا بیان ہے کہ ”اپنے خاندان سے محبت کرنے والا  
میں نے کوئی دوسرا شخص نہیں دیکھا۔ جتنی محبت حضور اپنے خاندان  
سے کرتے تھے۔“

لیکن عورتوں کے ساتھ نرمی کے برتاؤ۔ خاندان کے ساتھ انتہائی محبت  
اور بیویوں کی وقعت اور بخوشی کے باوجود آپ نے انہیں آسائش و آرام  
کا حق بھی نہیں بنایا۔ اور جب ایک بار ان کی بشریت نے وسیع نفقہ کا  
تقاضہ یعنی اچھے کپڑے۔ اچھے کھانے کا مطالبہ کیا تو آپ نے ایسا کیا جس کی  
تفصیل بی بی حفصہ کے حالات میں واقعہ تحیر کے تحت آچکی ہے۔

انوارِ مطہرات سے محبت بدرجہ غایت کے ساتھ افلاس کا اندازہ  
بی بی عائشہ صدیقہ کی اس روایت سے بھی ہوتا ہے کہ ”رسول اللہ نے فرمایا  
کہ جتنی چیزیں میں اپنے پیچھے چھوڑ جاؤں گا۔ ان میں سب سے زیادہ فکر  
کی چیز تم ہو یاں ہو کہ تمہارے خرچ اور راحت کی صورت کیا ہوگی۔  
واللہ تم پر ہی لوگ شفقت (اور فکرِ خدمت) کریں گے جو صابر اور صادق  
اپنے حقوق نہ ہونے اور محبت میں راسخ ہو گے۔“

دنیاوی آسائش اور رسول اللہ کے ساتھ فقر و فاقہ ان دو چیزوں میں سے  
ایک چیز پسند کرنے کا ازواجِ مطہرات کو اختیار دیا گیا۔ تو آپ سے علیحدگی

کسی بیوی نے نہ کی اور سب نے فقر و فاقہ کی زندگی اور اللہ اور اس کے رسول اور آخرت کو اختیار کیا۔ آپ کے بعد وہ کوئی اور نکاح نہ کر سکتی تھیں۔ ان کو مسلمانوں کی مائیں قرار دیا گیا۔ ان کے لئے آپ کوئی میراث بھی نہیں چھوڑ رہے تھے۔ یعنی ان کے گزارہ کی کوئی صورت نہ تھی نہ ہی باتوں کی وجہ سے ان کی طرف سے آپ متفکر تھے۔ سارے عرب میں حکمرانی کے باوجود عسرت کا یہ حال تھا کہ بی بی عائشہ فرماتی ہیں کہ "آپ کے پاس ایک جوڑا ہوتا تھا" دوسرا نہ ہوتا کہ تنہا کر کے رکھا جاتا۔ اور انہیں کی روایت ابو داؤد میں ہے کہ "رسول اللہ نے دینار چھوڑا نہ درہم اونٹ نہ بکری"

بعد رحلت بی بی عائشہ نے ایک کھل جس میں پیوند لگے ہوئے تھے اور کٹھن کی ایک تہمد دکھائی کہ وقتِ رحلت یہ کپڑے اللہ کے رسول کے جسم پر تھے!!

ذرائع معاش | نبی نصیر کے نخلستان میں رسالتِ مآب کی بیویوں کا حصہ مقرر کر دیا گیا تھا۔ وہ فروخت کر دیا جاتا تھا اور اس میں جفا کفا کے سال بھر کے اخراجات چلتے تھے۔ فتح خیبر کے بعد ہر بیوی کے لئے ۸۰ دینار کھجور اور ۲۰ دینار جو سالانہ مقرر کئے گئے تھے۔ دودھ کا انتظام یہ تھا کہ کھانے پینے اور رہنے کا انتظام ختمہ بلان کے پر دہا۔

رسول اللہ کی بیویوں کے مہر | سرور کائنات کی ازواجِ مطہرات



کے مہر کے متعلق حضرت عائشہ صدیقہ کی ایک حدیث ہے جو ابو سلمہ بن عبد الرحمن نے بیان کی ہے کہ ان کے سوال کے جواب میں ام المومنین نے فرمایا کہ ”سالتاب کا مہر جو بیویوں کے لئے کھڑا یا گیا تھا سارٹھے بارہ اوقیہ تھا“ ایک اوقیہ میں چالیس درہم ہوتے ہیں۔ سارٹھے بارہ اوقیہ برابر ہوئے پانسو درہم کے۔ ایک درہم سارٹھے چار آنے کا ہوتا ہے۔ اس حساب سے ازواج مطہرات کے مہر کی رقم ایک سو چھپن روپے چودہ آنے ہوتی ہے۔

بی بی ام حبیبہ بنت ابوسفیان کا مہر حبش کے بادشاہ نے رسول اکرم کے خط کے مطابق نکاح کے وقت ادا کر دیا تھا۔ بی بی صفیہ جنگ خیر کے قیدیوں میں سے تھیں اور ان کو آزاد کر دیا گیا تھا۔ تفسیر ابن کثیر میں ہے کہ یہ آزادی ہی ان کا مہر قرار دیا گیا۔ بی بی جویریہ کی آزادی کی قیمت اونس سونا ثابت بن قیس بن شماس کو ادا کر کے ان سے نکاح کیا گیا تھا۔

مسلمانوں کی ماؤں کے حالات میں کلام پاک کی جن آیتوں کا ذکر آچکا ہے۔ ان کے علاوہ بھی کئی آیتیں

الشہ کا خطاب اپنے رسول  
کی بیویوں سے

رسول اکرم کی ازواج مطہرات کے متعلق ہیں۔ سورہ احزاب میں الشہ نبی کی بیویوں سے خطاب فرما رہا ہے۔ (ترجمہ درج ذیل ہے)۔

اے پیغمبر کی بیویوں۔ تم میں سے جو کوئی صریح ناشائستہ حرکت کرے گی اس کو دو گنی سزا دی جائے گی (آیت ۳۰)

(۲) اور جو تم میں سے خدا اور اس کے رسول کی فرماں بردار رہے گی اور عمل نیک کرے گی اس کو ہم دو گنا ثواب دیں گے۔ اور اس کے لئے ہم نے عزت کی روزی تیار کر رکھی ہے۔ (آیت ۳۱)

(۳) اے نبی کی بیویوں! تم عام عورتوں کی طرح نہیں ہو۔ اگر تم پر پیڑگار رہنا چاہتی ہو تو (کسی اجنبی شخص سے) نرمی سے باتیں نہ کرو تاکہ وہ شخص جس کے دل میں کسی طرح کا مرض ہے کو بچی امید نہ پیدا کرے۔ اور ان میں دستور کے مطابق بات کیا کرو۔ (آیت ۳۲)

(۴) اور اپنے گھروں میں ٹھہری رہو اور جس طرح (پہلے) جاہلیت (کے دنوں میں) اظہارِ زینت کرتی تھیں۔ اس طرح زینت نہ دکھاؤ۔ اور نماز پڑھتی رہو اور زکوٰۃ دیتی رہو۔ اور خدا اور اس کے رسول کی فرمانبرداری کرتی رہو۔ اے (پیغمبر کی بیویوں) خدا چاہتا ہے کہ تم سے ناپاکی دھوا جائے (کھیل) دور کر دے اور تمہیں پاک صاف رکھے۔ (آیت ۳۳)

(۵) اور تمہارے گھروں میں جو خدا کی آیتیں پڑھی جاتی ہیں اور حکمت (کی باتیں سنائی جاتی ہیں) ان کو یاد رکھو۔ (آیت ۳۴)

(۶) اے نبی! اپنی بیویوں اور بیٹیوں اور مسلمان عورتوں سے کہہ دو کہ (باہر نکلا کریں) تو اپنے (منہ) پر چادر ڈال لیا کریں (سر کے اوپر کے کپڑے کو ذرا آگے کی طرف نیچے کر لیا کریں) یہ گھونگھٹ ان کی شناخت بن جائے گا اور کپڑے کوئی انہیں چھپڑے گا نہیں۔

(آیت ۵۹)

## ماریہ قبطیہ اور ریجانہ

رسول اللہ صلی اللہ علیہ وسلم کے زمانہ حیات میں نوٹدی غلاموں کا عام دستور تھا۔ اہانت المومنین کے علاوہ تین کنیزوں کو بھی کہا جاتا ہے کہ آپ کی خدمت کا شرف حاصل ہوا ہے۔ ان کے نام یہ ہیں :-

ماریہ قبطیہ - ریجانہ - نفیسہ -

نفیسہ کے متعلق تاریخ سوائے اس کے اور کچھ نہیں بتاتی کہ انہیں حضرت زینب بنت جحش نے ہیہ کیا تھا۔ ماریہ قبطیہ اور ریجانہ کے متعلق مورخین میں اختلاف ہے -

**ماریہ قبطیہ** | بعض مورخین کا بیان ہے کہ ماریہ قبطیہ آپ کی خدمت میں حاضر ہونے سے قبل اسلام قبول کر چکی تھیں -

ان سے بھی آپ نے نکاح کیا۔ لیکن اکثر بیشتر مورخین نے ان کا شمار کنیزوں میں کیا ہے -

صلح حدیبیہ کے بعد رسول اللہ صلی اللہ علیہ وسلم نے دس ملکوں کے حکمرانوں کو اسلام قبول کرنے کے دعوت نامے بھیجے تھے۔ عرب کے پڑوس میں چار سلطنتیں



بہت زبردست تھیں۔ (۱) فارس جہاں خسرو پرویز شہنشاہ تھا۔  
 (۲) روم جہاں ہرقل کی حکومت تھی۔ (۳) مصر جس کا بادشاہ متوقس  
 تھا۔ اور (۴) حبش جس کا حکمران نجاشی کہلاتا تھا۔

مصر کے بادشاہ متوقس کے پاس حضرت عاقل بن بلقہ کو بھیجا  
 گیا تھا۔ اس نے آپ کے دعوت نامہ کے جواب میں اپنے خط کے ساتھ  
 سونا۔ کپڑے۔ شہد اور دو لڑکیاں ماریہ اور سیرین بھیجی تھیں جو سگی  
 بہنیں تھیں۔ بعض مورخین نے چار لڑکیاں لکھی ہیں۔ تیسری کا نام بربرہ  
 بتایا گیا ہے۔ جو ابوجہم بن حذیفہ العدوی کو دی گئی تھی۔ اور جس سے  
 زکریا پیدا ہوئے۔ یہی وہ زکریا تھے جنہیں عاقل مصر عمرو بن عاص کا  
 جانشین قرار دیا گیا تھا۔ چوتھی لڑکی کا نام قیس بتایا گیا ہے مگر دو لڑکیوں  
 ماریہ قبطیہ اور سیرین کو محققین نے تسلیم کیا ہے۔ مصر کے فرماں روا نے  
 اپنے خط میں لکھا تھا کہ ان لڑکیوں کو مصر میں وقعت کی نظر سے دیکھا  
 جاتا ہے۔ اس سے یہ معلوم ہوتا ہے کہ وہ لونڈیاں نہ تھیں۔ خط میں  
 لفظ چار تین ہے۔ چار تین جمع ہے جاریہ کی اور جاریہ کے معنی لڑکی  
 بھی ہیں اور کنیز بھی۔ شام نہ ادب و قواعد کے خلاف تھا کہ عوام کو انھیں  
 دے دیا جاتا۔ اور شرع اسلام کی رو سے دو حقیقی بہنیں ایک وقت  
 میں ایک شخص کے پاس نہ رہ سکتی تھیں۔ رسول اللہ نے سیون کو مشہور  
 شاعر حسان کو دیدیا۔ اور ماریہ قبطیہ کو اپنے پاس رہنے دیا۔ وہ اسلام  
 قبول کر چکی تھیں۔ آنکھوں ہجری (۱ اپریل ۶۱۳ء عیسوی میں) رسول اکرم

✓ کا ایک لڑکا ماریہ کے بطن سے پیدا ہوا۔ جس کا نام ابراہیم رکھا گیا۔  
 آپ کو اس بچہ سے بہت محبت تھی اور اسے گود میں لے کر بہت خوش  
 ہوتے تھے۔ بچہ کو دیکھنے کے لئے روز ماریہ قبطیہ کے ہاں تشریف لے  
 جاتے تھے جن کو علیحدہ مکان دیدیا گیا تھا۔ ازواج مطہرات کو جن سے  
 آپ کی کوئی اولاد نہ تھی قدرتی طور پر یہ ناگوار گذرتا تھا اور حضرت ماریہ  
 قبطیہ سے ان کا رشک اس لحاظ سے تھا بھی فطرت نسوانی لیکن ایچ  
 جی۔ ویلز وغیرہ کا یہ بیان کہ آنحضرت بچہ کی وجہ سے ماریہ قبطیہ  
 پر بہت مہربان تھے اور بیویوں میں آئے دن جھگڑے ہوتے رہتے  
 تھے صحیح نہیں۔ حضرت ماریہ قبطیہ کے ذکر میں ولیم میور اور بورن اور ہیریئر  
 نے رسول اکرم اور بی بی حفصہ کی لڑائی کی جو کہانی بغیر کسی مستند تاریخی حوالہ  
 کے لکھی ہے۔ وہ گھڑی ہوئی ہے۔ حدیث کی کسی معتبر کتاب میں اس  
 کے متعلق ایک روایت بھی نہیں۔ اور قرآن مجید کی جن آیتوں کا حوالہ دیا  
 گیا ہے وہ بھی اس موقعہ کی نہیں۔ اس جھوٹی کہانی کا جیسا کہ ہم نے بی بی  
 حفصہ کے حالات میں لکھا ہے۔ خلاصہ یہ ہے کہ ”بی بی حفصہ اپنے میکہ  
 گئی ہوئی تھیں وہیں آئیں تو انہوں نے اپنے گھر میں ماریہ قبطیہ کے ساتھ  
 رسول اللہ کو دیکھا اور حجب تک ماریہ گھر سے باہر نہ آگئیں بی بی حفصہ باہر  
 کھڑی انتظار کرتی رہیں۔ ماریہ کے جانے کے بعد بی بی حفصہ آنحضرت پر  
 بہت خفا ہوئیں اور آپ نے قسم کھائی اور وعدہ کیا کہ ایک خاص مدت  
 تک ماریہ سے کوئی التفات نہ فرمائیں گے۔“ ان متعصب مورخین نے

قرآن مجید کی جن آیتوں کا اس سلسلہ میں حوالہ دیا ہے۔ وہ سورہ احزاب کی ابتدائی آیتیں ہیں۔

پہلی آیت یہ ہے "اے نبی اپنی بیویوں کی رضامندی کے لئے کیوں حرام کرتے ہو اس چیز کو جسے اللہ نے تمہارے لئے حرام کیا ہے۔ اللہ بخشنے والا مہربان ہے۔"

اس آیت کا اس جھوٹے فقہ سے دور کا بھی تعلق نہیں۔ بلکہ یہ اس موقع کی ہے جب سرور کائنات شہد کھا کر بی بی زینب کے ہاں سے تشریف لارہے تھے۔ اور بی بی عائشہ اور بی بی حفصہ نے کہا تھا کہ مغایر کی بو آرہی ہے۔ اس پر آپ نے قسم کھائی تھی کہ آپ آیندہ شہد نہ کھائیں گے یہ آیت شہد نہ کھانے کی قسم کھانے کے بارے میں ہے اور اس آیت کا ذکر کیا جاسکتا ہے۔ بی بی عائشہ کے حالات میں۔ بی بی حفصہ کے حالات میں۔ بی بی زینب کے حالات میں نہ کہ ماریہ قبطیہ سے متعلق جھوٹی کہانی میں۔ اللہ کے رسول کو بدنام کرنے کی نیت سے۔ ایک خاص مدت (ایک ماہ ایلا) کا بھی اس سے کوئی تعلق نہیں۔

حضرت ابراہیم سے آنحضرت کو چمکتی تھی اس کی وجہ مصنفین یورپ نے یکجہی ہے کہ "ان سے آپ کی نسل چلے گی" لیکن رسول اللہ تو بیٹیوں سے بھی بے انتہا محبت کرتے تھے حالانکہ نسل بیٹیوں سے نہیں چلتی۔ اگر اولاد کی محبت فطری چیز نہیں اور نسل کا خیال ہی وجہ محبت ہو سکتی ہے۔ تو آپ عمر سے اتر ہی ہوئی غورتوں سے شادیاں نہ کرتے ادھیڑ اور بڑھاپے کو شرف زوجیت نہ سمجھتے!



حضرت ابراہیم سولہ ماہ کی عمر پا کر گذر گئے۔ رسول اللہ صلی اللہ علیہ وسلم بن عوف کے کندھے کے سہارے انہیں دیکھتے تشریف لائے اور انکھوں سے آنسو گرنے لگے۔ بعض صحابہ کو تعجب ہوا تو فرمایا: "یہ انسانی فطرت ہے۔ میں چھینے چلانے سے منع کرتا ہوں۔ رنج سے منع نہیں کرتا۔" دس ہجری ۶۳۲ء کو جس روز حضرت ابراہیم کا انتقال ہوا۔ اس دن سورج گرہن تھا۔ لوگوں نے سمجھا زمین آسمان پیغمبر کے بیٹے کی رحلت پر رو رہے ہیں۔ آپ نے منع فرمایا: "ایسی بات زبان سے نہ نکالو۔ سورج چاند کسی کے مرنے پر نہیں گہناتا۔" پھر فرمایا: "خدا کو یاد کرو نماز پڑھو" رسول اکرم کی رحلت کے پانچ سال بعد ۱۲ ہجری میں حضرت ماریہ قبطیہ کا انتقال ہو گیا۔ حضرت عمر نے نماز جنازہ پڑھائی۔ ام المومنین حضرت زینب بنت جحش کے حالات میں ہم لکھ آئے ہیں کہ زید بن حارث کہلائے لگے تھے۔ زید بن محمد۔ اللہ تعالیٰ نے سورہ احزاب آیت ۴ میں فرمایا ہے۔

"اللہ نے تمہارے منہ بولے بیٹے کو تمہارا بیٹا نہیں بنایا۔"

اور آیت ۴۰ میں ارشاد ہے۔

"محمد تمہارے مردوں میں سے کسی کے باپ نہیں ہیں۔"

ماکان محمد اباً احداً من رجالکم

چار سال بعد رسول اکرم کے ہاں حضرت ماریہ قبطیہ کے بطن سے

حضرت ابراہیم پیدا ہوئے تو ماریہ قبطیہ ام الولد اور رسول اللہ صلی اللہ علیہ وسلم

پھر لڑکے کے باپ بن گئے۔ حضرت ابراہیم کی پیدائش کا مندرجہ بالا آیت سے کوئی تعلق نہیں ہے۔ اگر اللہ تعالیٰ کا ارشاد ہوتا کہ محمد کسی بچہ یا لڑکے کے باپ نہیں ہیں یا کسی بچہ یا لڑکے کے باپ آئندہ بھی نہ بنیں گے تو لفظ طفل۔ صبی۔ یا نبتی ہوتا۔ لفظ رجل کے معنی ہیں مرد۔ بالغ مرد۔ دس بارہ سال کے لڑکے کو بھی رجل نہیں کہیں گے۔ رجل جو ان یا بڑے کے لئے بولا جاتا ہے۔ لڑکے یا بچہ کے لئے نہیں۔ آنحضرت کی کوئی اولاد نہ یہ بلوغت کو پہنچی ہی نہیں جو رجل (مرد) کہی جا سکتی۔ بی بی خدیجہ کے بطن سے جو لڑکے ہوئے چھٹپن میں فوت ہو گئے۔ حضرت ابراہیم بھی شہر جو ارٹھے نہیں، آنحضرت کے بچوں کے باپ تھے بالغ مردوں کے باپ نہیں بنے۔

**ریحانہ** | مشہور یہودی قبیلے بنو قریظہ کے سردار سمعون بن زیدین قتل نامہ کی بیٹی تھیں اور قریظہ کے قیدیوں میں سے تھیں یورپین مورخین نے ان کے ذکر میں بھی بغیر اسلام صلعم کے متعلق انتہائی تعصب سے غلط سلط باتیں لکھی ہیں اور دنیا پر اس سلسلے میں یہ ظاہر کرنے کی ناکام اور ناپاک کوشش کی ہے کہ رسول اکرم (نعموذا اللہ) "انتہائی سنگ دل کٹر جاہل اور بے رحم تھے کہ بنو قریظہ کے آٹھ سو قیدیوں کو ان کے گھاٹ کے گھاٹ اتار دئے اور صبح سے شام تک قتل ہوتا رہا۔" حالانکہ مقتولین کی تعداد ڈھائی سو سے زیادہ تھی۔ اور ان کے قتل کا حکم رسول اللہ نے نہیں دیا تھا بلکہ خود بنو قریظہ کی خواہش پر حضرت سعد بن معاذ نے فیصلہ دیا تھا۔ جن کے قبیلہ اس سے بنو قریظہ کی دوستی کا

عہد و پیمان تھا۔ اور حضرت سعد نے بنو قریظہ کے قتل کا فیصلہ تو ریت کے مطابق دیا تھا۔ رسول اکرم کا سعد بن معاذ کے اس فیصلہ میں قطعی کوئی دخل نہ تھا۔

یہی مغربی مورخین لکھ رہے ہیں کہ چونکہ ریکانہ بہت حسین تھیں۔ اس لئے رسول اللہ کے لئے انہیں الگ کر دیا گیا۔ ریکانہ کے حسین ہونے کے ثبوت میں کسی مستند تاریخی بیان کا حوالہ نہیں دیا گیا اور یہی ان کی غلط بیانی کا ثبوت ہے۔ یہ حضرات یہ بھی کہتے ہیں کہ آنحضرت نے ریکانہ سے شادی کی درخواست اس شرط پر کی کہ وہ مسلمان ہو جائیں مگر انہوں نے صاف جواب دے دیا۔ لیکن حقیقت یہ ہے کہ ریکانہ کے متعلق تین بیانات ہیں:-

۱۔ جب ریکانہ رسول اللہ کے سامنے لائی گئیں اور آپ کو بتایا گیا کہ وہ ایک سردار کی بیٹی ہیں۔ تو آپ نے ان کے سامنے اسلام پیش کیا۔ انہوں نے کہا:- ”مجھے میرے عمال پر رہنے دیجئے“ آپ کو یہ جواب اچھا معلوم نہ ہوا۔ آپ کھڑے ہو گئے اور تھوڑی دور ہی چلے گئے کہ ثعلبہ بن سعید نے حاضر ہو کر اطلاع دی کہ ریکانہ نے اسلام قبول کر لیا ہے۔ آپ نے ایک دن ریکانہ سے فرمایا اگر تم پسند کرو تو میں تم سے نکاح کر لوں۔ اور جس طرح اور بیویاں پہلے میں رہتی ہیں تم بھی پردہ میں رہو۔ ریکانہ نے جواب دیا:- ”مجھے کنیزوں میں رہنے دین میں اس قابل نہیں کہ بیویوں میں شامل ہو سکوں“ ریکانہ کے



اس جواب سے آپ خوش ہوئے اور ان کی حیثیت کنیز کی رہی۔  
 ریحانہ کے کنیز کی حیثیت سے رہنے کی روایت ابن اسحاق کی ہے  
 (۲) واقدی کا حوالہ ولیم میور ڈاکٹر سپرینگر وغیرہ نے اپنی کتابوں  
 میں جگہ جگہ دیا ہے۔ اسی کی اس روایت کو انہوں نے یکسر نظر انداز کر دیا  
 کہ خود ریحانہ کے الفاظ ہیں۔ قاضی و تزویج بی۔ پھر آنحضرت  
 نے مجھے آزاد کر دیا اور مجھ سے نکاح کر لیا۔ تاریخ مدینہ سے اصابہ  
 میں یہ روایت نقل ہے کہ ”اور ریحانہ جو نبی کا زوجہ تھیں اسی مکان  
 میں رہتی تھیں“ ان روایتوں سے یہ ظاہر ہوتا ہے کہ ریحانہ آپ  
 کی ازواج مطہرات میں سے تھیں۔

لیکن تمام مستند مورخین یہ تسلیم کرتے ہیں کہ رسول اکرم ﷺ کی  
 حیات میں آپ کی دو بیویوں کا انتقال ہوا اور وہ دو بیویاں تھیں  
 فاطمہ زہرا (جنہوں نے نبوت کے دسویں سال میں رحلت کی) اور  
 بی بی زینب ہلالیہ ام المساکین (جنہوں نے سترہ ہجری میں نکاح  
 کے دو تین ماہ بعد ہی وفات پائی) ریحانہ نے سترہ ہجری میں  
 رحلت کی یعنی رسول اللہ کی حیات میں۔ اگر وہ بھی ازواج مطہرات  
 میں سے ہوتیں تو مورخین یہ نہ لکھتے کہ رسول اللہ کے سناٹے دو  
 بیویوں نے انتقال کیا بلکہ یہ لکھتے کہ تین بیویوں نے آپ کی  
 حیات میں رحلت کی۔ اس سے یہ نتیجہ نکلا کہ واقدی کا  
 بیان غلط ہے۔

(۲۱) سیرت النبی میں طبقات الصحابہ سے حافظ ابن منذرہ کے الفاظ نقل کئے گئے ہیں کہ ”ریحانہ کو گرفتار کیا پھر آزاد کر دیا۔ اور وہ اپنے خاندان میں چلی گئیں۔ اور وہیں پردہ نشین ہو کر رہیں“ اس بیان کے پیش نظر ابن اسحاق کی روایت بھی کہ ریحانہ کینز تھیں صحیح نہیں۔ بلکہ وہ آزاد کر دی گئی تھیں۔ اور اپنے خاندان میں جا کر رہیں۔

ان کا انتقال شہہ ہجری میں اُس وقت ہوا جب رسول اکرم حجۃ الوداع کے سفر سے مدینہ واپس آئے تھے۔

# باب چوتھا

غیر مسلموں کے اعتراض اور انکے جواب



# اعترافات

حضرت محمد رسول اللہ کے یورپین سوانح نگاروں اور مشنری پادریوں نے رسالہ کتاب کے نکاحوں کے بارے میں یہ دو اعتراض کئے ہیں:-

(۱) پیغمبر اسلام نے ذوقِ جمال یا عیش پسندی یا نفس پروری یا دنیاوی خواہشات کے تحت متعدد شادیاں کیں۔

(۲) پیغمبر اسلام نے سلمانوں کو چار بیویوں کا اختیار دیا۔ مگر خود اس تعداد سے زیادہ بیویاں رہیں۔

ایک اعتراض اور ہے اور تیسرا اعتراض ہے اسلام پر۔

(۳) اسلام میں چار بیویاں عورتوں پر بہت ظلم ہے۔

# اقوام عالم میں عورت کی حیثیت

ایک اکیلے عورت پر منحصر نہیں اب سے چودہ سو سال پہلے جب اللہ تعالیٰ نے اپنے آخری نبی کو عرب ہی کی نہیں دنیا کی اصلاح کے لئے بھیجا تو کسی ملک اور کسی قوم میں عورت کی کوئی حیثیت اور بیوی کی کوئی وقعت نہ تھی۔ مرد کو اختیار تھا کہ جتنی چاہتا بیویاں رکھتا۔ بابل۔ فارس۔ اسیریا کے رہنے والے چاہے جتنی شادیاں کرتے کوئی پوچھ گچھ نہ تھی۔ یورپ اور مغربی ایشیا میں ایک ایک آدمی کی کتنی ہی بیویاں ہوتیں کوئی روک ٹوک نہ کر سکتا تھا۔ ہندوؤں میں بیویوں کی تعداد مقرر نہ تھی۔ رام چندر جی کی تین اور سری کرشن جی کی کم سے کم ۸ بیویاں تھیں بلکہ ہندوؤں کا تمدن تو یہ رہا ہے کہ درویدی کی طرح ایک ایک عورت کے کئی کئی شوہر ہوتے تھے۔ ڈیڑھ ہزار برس پہلے جب یونان کی تہذیب عروج پر تھی ایک ایک آدمی کئی کئی بیویاں رکھتا اور جب چاہتا بیویوں کا تبادلہ کر لیتا۔ رومیوں میں بھی بیویوں کا تبادلہ ہوتا تھا۔ سپارٹا والوں میں بھی ایک سے زیادہ بیویاں ہوتی تھیں۔ اور ایک ایک عورت کے کئی

شوہر حضرت موسیٰ علیہ السلام سے قبل اسرائیل میں تعدد ازدواج کا عام رواج تھا۔ اور حضرت موسیٰ نے بھی کوئی تعداد مقرر نہ کی۔ حضرت عیسیٰ علیہ السلام ۳۳ سال دنیا میں رہے۔ انہوں نے اپنی عملی زندگی سے یہ ثابت کر دیا کہ شادی نہ کرو۔ قدرت کا منشاء شادی سے بقا نسل انسانی ہے۔ اگر ساری دنیا ان کی تقلید کرتی یعنی گناہ سے دور رہتی اور شادی بھی نہ کرتی تو ایک صدی کے اندر انسانی نسل ختم ہو جاتی۔ عیسائیت کی تعلیم یہ ہے کہ شادی کرنا کوئی نیکی نہیں۔ اور اگر شادی کرو بھی تو ایک دفعہ سے زیادہ نہیں۔ دوسری شادی جرم گنہگار ہو۔ مغرب میں دھڑلے سے بدکاری اور کھلم کھلا حرام کاری ہو رہی ہے۔ یہ جرم نہیں۔ بدعت کہتا ہے کہ علم اور معرفت اور نجات کے لئے ضروری ہے کہ گھر سے کوئی تعلق ہی نہ رکھا جائے۔ کہتے ہیں حضرت سلیمان علیہ السلام کی بیویوں کے علاوہ تین سولہ بیویاں تھیں۔ حضرت ابراہیم خلیل اللہ حضرت یحییٰ بن مریم علیہ السلام حضرت یعقوب حضرت داؤد اور دوسرے پیغمبروں کی کئی کئی بیویاں تھیں۔ ان پر کوئی اعتراض نہیں کرتا۔ ہاں پیغمبر اسلام کے نکاحوں پر مغرب نے بے سرو پا آٹے کی گٹھلی سلطانیوں کے اعتراضات ایمان بھل کر محض تعصب اور مہٹ دھرمی کی بناء پر اس تین صدی میں کئے ہیں مگر آنحضرت کی حیات میں کسی دشمن نے بھی آپ کے نکاحوں پر اعتراض نہیں کیا۔ پڑوسی ملکوں کا عرب کے تمدن پر بہت گہرا اثر تھا اور بت پرستوں میں گھر کی دوسری چیزوں کی طرح عورت بھی ایسا ایسی شے تھی جو ایک جگہ سے دوسری جگہ منتقل کی جاسکتی تھی۔ باپ کے مرنے پر بیٹا جہاں اور



چیزوں کا مالک ہوتا وہاں باپ کی بیوہ کا بھی۔ سوتیلے لڑکے سوتیلی ماں کو بیوی کی حیثیت سے رکھتے۔ یہودیوں میں بیٹی کی کوئی حیثیت باپ کے گھر میں نہ تھی۔ وہ فروخت کی جا سکتی تھی۔ اسے باپ ترکہ صرف اس وقت مل سکتا تھا جبکہ اس کا کوئی بھائی نہ ہوتا۔ کعبہ کی تولیت کی وجہ سے قریش عرب کا سب سے معزز اور مقتدر قبیلہ تھا۔ جس میں عیاشی اور بدکاری عام بات تھی۔ اور مردوں عورتوں کے تعلقات کے قصے اور اشعار بے شرمی اور بے حیائی کے ساتھ نہایت فخر سے علانیہ بیان کئے جاتے تھے۔ مرد جب چاہتا جس بیوی کو چاہتا طلاق دیدیتا۔ اسکی متعدد بیویاں ہوتیں۔ دو چار کا حساب تھا نہ پانچ دس کی گنتی۔ عربوں اور دوسری قوموں میں بیوی کی حیثیت تھی جب سرور عالم دنیا میں تشریف لائے۔

## پیغمبر اسلام کے نکاحوں پر ایک نظر

شادی مخلوق کی ہی نہیں خالق کی ضرورت ہے کہ نسل قائم رہے اور یہ سلسلہ رشتہ دنیا تک چلتا رہے۔ لڑکی کے لئے جب رشتہ کی تلاش ہوتی ہے تو یہ دیکھا جاتا ہے کہ خاندان بھلے آدمیوں کا ہو لڑکا طبیعت کا شریف۔ نیک تعلیم یافتہ کیا ہو۔ اسی طرح لڑکی کے انتخاب میں مندرجہ ذیل باتیں پیش نظر ہو سکتی ہیں۔

(۱) خاندان (۲) تعلیم (۳) بہتر سلیقہ خانہ داری سے واقفیت

طبعی شرافت (۴) دینداری (۵) اولاد کی ضرورت (۶) دولت  
(۷) صورت ۔

سرور کائنات کے نکاحوں پر بحث شروع کرنے سے قبل ہم اس حقیقت کو نظر انداز نہیں کر سکتے کہ آپ بھی ایک انسان تھے اور خود اللہ تعالیٰ فرما رہا ہے کہ اے نبی کہو کہ میں بھی تمہاری طرح ایک بشر ہوں ۔ اسلام نے اور مذاہب کی طرح اپنے پیغمبر کو خدا کا درجہ نہیں دیا ۔ آپ اللہ کے رسول ہونے کے ساتھ ساتھ بشر تھے اور ایک بشر کی جو فطری خواہشیں ہو سکتی ہیں وہ آپ میں بھی تھیں ۔ ان سے آپ کی شان رسالت میں کوئی فرق نہیں آتا ۔ بقائے نسل انسانی کے لئے جو خواہش ہر فرد بشر میں ہوتی ہے ۔ ایک انسان کی حیثیت سے آپ میں بھی ضرور تھی ۔ تو کیا آپ کے نکاح نفسانی خواہش پر محمول تھے یا ان کی تہہ میں کچھ اور اسباب کام کر رہے تھے ؟ یہ اس وقت سمجھ میں آسکتا ہے جب ہم ان سب باتوں پر نظر ڈالیں جن کا لڑکی کے انتخاب کے وقت خیال رکھا جاسکتا ہے (۱) خاندان عرب کے یہودیوں ، قبائلیوں اور اہل مکہ میں کعبہ کی تولیت کی وجہ سے آپ کا خاندان یعنی قریش سب سے زیادہ معزز و معتبر سمجھے جاتے تھے اس لئے آپ پر کسی نکاح میں خاندان کی دھوئیں تو پڑ سکتی ہی نہ تھی ۔ جب قریش سے بڑھ کر ذی عزت اور با وقعت کوئی اور قبیلہ تھا ہی نہیں ۔ تو یہ سوال ہی نہیں پیدا ہوتا کہ آپ نے یہ حیثیت انسان اپنی وقعت تو فیر بڑھانے کے لئے کسی بہتر قبیلہ

میں شادی کی۔ آپ کی زندگی کا اصلی مقصد تھا۔ اشاعت اسلام اور  
 دن رات صبح شام ہر حالت میں ہر کیفیت میں اسی کی دھن تھی جس کے  
 مقابلے میں ساری دنیا میں جو ایک بشر میں ہو سکتی ہیں۔ مغلوبہ تھیں۔  
 اسلام کی مضبوطی۔ اسلام کی ترقی اسلام کی توسیع اس کے سوا آپ کچھ  
 اور سوچتے ہی نہ تھے۔ نکاحوں کے معاملہ میں بھی اسلام کی تقویت آپ  
 کے پیش نظر ہی جب آپ کا نکاح بی بی مہینہ سے ہوا تو اس وقت آپ کی  
 عمر ساٹھ سال تھی۔ اور آپ کو ان قریش پر جن کے ہاتھوں مسلسل بیس  
 سال تک سخت تکلیفیں پہنچیں یہ بھی ثابت کر دینا تھا کہ حقیقتاً آپ کو  
 اپنے قبیلہ سے کوئی دشمنی نہ تھی۔ اور حبیب بی بی ام حبیبہ کو نکاح میں لانے  
 تو قریش کے سب سے بڑے آدمی ابوسفیان اور اس کے کنبے والوں کو  
 یہ بھی بتانا تھا کہ آپ کو ذاتی مخالفت ان لوگوں سے نہ تھی وہ بھی خاندانی  
 اعتبار سے آپ کے نزدیک اتنے ہی ممتاز تھے جتنے آپ خود۔ دامادی  
 رشتہ ہی ایسا ہے کہ سسران کو ناز برداری کرنی پڑتی ہے۔ چنانچہ ان  
 دونوں نکاحوں سے ابوسفیان اور قریش کی مخالفت اسلام کا زور  
 دھے گیا یہاں تک کہ سال بھر بعد وہی لوگ جو خون کے پیاسے  
 تھے آپ پر ایمان لے آئے۔ بی بی جویرہ یہ بنو مصطلق ہیں سے تھیں اور  
 بی بی صفیہ یہود میں سے۔ ان نکاحوں سے دامادی کا دباؤ ٹپا تو سسران  
 کے قبیلوں کو جھکنا پڑا۔ بہت سے خود ہی مسلمان ہو گئے اور جو رہ گئے  
 ان کی مخالفت اسلام میں کسی آگئی ان چاروں نکاحوں سے اسلام کو



بہت تقویت پہنچی۔ خاندانی بزرگی کے لحاظ سے ان میں سے کوئی نکاح نہیں کیا گیا کہ ان سے آپ کے خاندانی وقار میں چار چاند لگ جاتے۔

(۱۲) تعلیم۔ جب آپ کو نبوت عطا ہوئی تو عرب میں تعلیم کا چرچا نہ تھا کل ۱۷۔ آدمی قریش میں لکھنا پڑھنا جانتے تھے۔ جن میں حضرت عمر حضرت علی۔ حضرت عبیدہ طلحہ اور حضرت عمر کی بہن فاطمہ اور ان کے شوہر سعید بھی تھے۔ نکاحوں کے وقت آپ کی ازواج مطہرات میں سوائے بی بی حفصہ کے کوئی بیوی پڑھی لکھی نہ تھیں۔ اس لئے یہ سوال ہی پیدا نہیں ہوتا کہ اعلیٰ تعلیم یا علم و فضل کسی نکاح کی وجہ ہوا

(۱۳) ام المومنین حضرت خدیجۃ الکبریٰ کے بعد خانہ داری کا سارا نظام درہم ہو گیا۔ دو بچیوں کی نگرانی کے لئے ایک بڑی بوڑھی کی ضرورت تھی۔ اس لئے بی بی سودہ سے نکاح کیا مگر یہ نہ بھولنا چاہئے کہ وہ بڑھیا تھیں۔ اس کے بعد کوئی نکاح کسی بی بی کی محض سلیقہ شعاری یا کسی دنیاوی ضرورت کی وجہ سے نہیں کیا

(۱۴) دینداری۔ سرور کائنات قرأتے تھے کہ بیوی کے انتخاب میں نسب صورت۔ مال۔ دینداری ان چاروں باتوں میں دینداری کو سب پر ترجیح دینا۔ اور اس میں کچھ شک نہیں کہ آپ کی تمام ازواج مطہرات دیندار تھیں اور عبادت گزار اور عورتوں میں ان کے ذریعہ آپ کی حیات میں بھی اور آپ کے بعد بھی بہت کچھ اشاعت اسلام ہوئی اور نسوانی زندگی کے بہت سے مسئلے ان کے ذریعہ حل ہوئے۔ اور آپ

کے نکاحوں کی ایک بڑی مصلحت یہ بھی تھی کہ آپ کی ازواج کے ذریعہ عورتوں کو احکام اسلام سے واقفیت ہو۔ مردوں میں بڑے بڑے صحابہ عام مسلمانوں کو اسلام سے آگاہ کرنے والے تھے مگر عورتوں میں یہ فرائض بہترین طریقہ پر ازواج مطہرات نے انجام دئے۔ آپ نے دینداری کا خیال رکھ کر نکاح کئے تو یہ بات قابل اعتراض نہیں ہو سکتی۔ دین توحید کی تبلیغ و توسیع سے بڑھ کر تو آپ کا کوئی مقصد تھا ہی نہیں !

(۵) بعض نکاح اولاد کی ضرورت سے کئے جاسکتے ہیں۔ اہمات المؤمنین میں اللہ نے صرف حضرت بنی بنی خدیجہ کے لطن سے آپ کو اولاد دی۔ جن میں سے لڑکے زمانہ شیرخوارگی ہی میں رحلت کر گئے غیر مسلموں کی رائے سے اور بعض مسلم مورخین بھی اسی رائے میں ان کے گمنوا ہیں کہ آپ نے بعض نکاح اس لئے بھی کئے کہ آپ کا کوئی لڑکا زندہ نہ رہا تھا اور لڑکے کے ہو جانے سے آپ کی نسل چلے۔ ہم اس رائے سے متفق نہیں ہر قوم اور ملک میں بیٹی کے مقابلہ میں بیٹے سے محبت زیادہ کی جاتی ہے۔ کہ بیٹی پر بادل تن سے نام چلتا ہے۔ رسول اکرم کی اگر یہ خواہش ہوتی کہ ان کا بھی لڑکا ہو تو یہ فطرت انسانی ہے جس پر اعتراض نہیں کیا جاسکتا تھا مگر آپ کے حالات زندگی بتا رہے ہیں کہ آپ کو خلق خدا کو راہ خدا کی طرف بلانے اور دین اللہ کی اشاعت کی دھن کے سوا اور کسی بات کا فکر تھا ہی نہیں۔ جس انسان کامل نے ساری عمر

نفس کشی کی۔ راحت و آرام اور آسودگی کی زندگی گزاری ہی نہیں جس کے گھر میں کبھی آسائش اور آرائش کا سامان نہ ہوا، جس کی بیویوں کو کبھی ڈھنگ کا کپڑا زیور میسر نہ ہوا۔ جن نے نبوت کے ۳۳ سال میں اور اس زمانہ میں بھی جب فتح مکہ کے بعد مسلمانوں کی مالی حالت اچھی ہو گئی تھی اور عوام کا خزانہ آپ کے اختیار میں تھا۔ مسلسل تین دن بھی تو گھوڑوں کی روٹی نہ کھائی، جس کی زندگی کی آخری رات کو گھر میں روشنی کے لئے تیل تک نہ تھا۔ اُسے اپنی نسل کے چلنے کا کیا فکر ہوتا؟ نفسانی خواہشات کی بنیاد دنیاوی مقاصد سے نکاح کئے ہوتے تو لڑکے کی تمنا بھی ہو سکتی تھی۔ بی بی عائشہ کی دواغ سے بی بی مہیونہ تک جب سب نکاح دینی اغواض یا سیاسی مصلحتوں کی بناء پر کئے تو دنیاوی خواہشیں رہیں کہاں؟ اور اگر لڑکے کی تمنا ہی میں نکاح کرنے تھے تو بیواؤں سے کیوں کرتے؟ عمر سے اتری ہوئی ان عورتوں سے کیوں کرتے جو دو دو تین تین شوہروں کی بیوہ تھیں یا جن کے ہاں کوئی بچہ نہ ہوا تھا۔ کیا رسول اللہ کو کنواریاں نہ مل سکتی تھیں جو ان نہ مل سکتی تھیں؟

ان باتوں کو سامنے رکھا جائے ان واقعات پر غور کیا جائے تو اس نتیجہ پر پہنچنا پڑتا ہے کہ آپ نے بیٹے کی خواہش کی وجہ سے بھی کوئی نکاح نہیں کیا!

۱۶۱ دولت سوائے بی بی خدیجہ کے آپ کی کوئی بیوی دولت مند نہ تھیں ہوائے بی بی عائشہ کے جو کنواری تھیں اور سسرہ بھری میں جہان کی



نہت ہوئی ان کے باپ کی مالی حالت کمزور ہو گئی تھی۔ جتنے نکاح آپ  
لے گئے سب ان عورتوں سے کئے جو بے سہارا تھیں اور ان میں کوئی بھی  
ایسی نہ تھیں جو اپنے ساتھ دولت لائی ہوں۔

(۷) صورت اب رہی آخری چیز یعنی خوبصورتی۔ مصنفین یورپ نے  
آپ کی ذات پر یہ الزام لگایا ہے کہ سلسلہ ہجری سے شہ ہجری تک  
یعنی ۵۴ سال سے ۵۹ سال کی عمر کے درمیان مدینہ میں آپ نے جو  
نکاح کئے ان کی تہہ میں جذبہ حسن پرستی کا رخما تھا۔ کوئی بیوی بہت  
خوبصورت، "تھیں کوئی" حسین، کسی میں صورت شکل کے لحاظ سے  
عاجزیت تھی کسی میں عسی کشش کسی کے حسن کے آپ پہلے سے مداح  
تھے۔ الفاظ الگ الگ ہیں۔ مگر مفہوم ایک ہی طلب ان مغربی مورخین  
کا صرف یہ ہے کہ آپ نے یہ نکاح ذوق جمال یا حسن ظاہری کی وجہ  
یا نفس پروری کی غرض سے کئے۔ تاریخی بددیانتی اس سے بڑھ کر  
اور کیا ہوگی کہ جو دعویٰ کیا جا رہا ہے۔ اس کا کوئی ثبوت پیش نہیں کیا جاتا  
ایک ہزار سال تک بی بی حفصہ اور بی بی زینب کے سوا رسول اکرم کی  
بیویوں کی خوبصورتی کا تاریخ میں کوئی ذکر نہیں۔ سب سے پہلے صدیوں سے  
عیسائی مورخین قلم اٹھاتے ہیں تو تاریخ نویسی اور سوانح نگاری کے  
ادب و قواعد سب تہہ کر کے رکھ دیتے ہیں اور آپ کے بڑے پر عیش و  
عشرت اور حسن و جوانی سے لطف اندوز ہونے کا بہتان عظیم رکھتے ہیں۔  
حالانکہ علم النفس کی رو سے کیفیت و حظ کی طرف طبعی رجحان اس شخص کا

ہو رہی نہیں سکتا جس نے شراب یا کسی قسم کے نشہ کو کبھی چھوا ہی نہ ہو۔  
 نفس و سرود میں جیسے ذرا سی بھی دلچسپی نہ ہو۔ جوئے سے جو ہمیشہ کو سہول  
 و درہم ہو۔ سونے کی انگوٹھی اور ریشمی کپڑوں سے جس نے پرہیز کیا ہو۔  
 جس کے لئے کسی قسم کی چمک دک اور زیب و زینت میں کوئی کشش  
 نہ ہو جس نے پیٹ بھر کر دو وقت روٹی بھی نہ کھائی ہو حقیقت یہ ہے کہ  
 اللہ کے بچے اور آخری نبی نے اس قدر نفس کشی کی کہ نفس پروری کا  
 سوال پیدا ہی نہیں ہوتا۔ ۲۵ سال کی عمر تک آپ کنوارے رہے اور  
 اس قدر صاف ستھری پاکیزہ زندگی گزاری کہ اپنی قوم سے "امین" کا  
 خطاب حاصل کیا۔ اور آپ کی قوم وہ قوم تھی جس کے بڑھے اور جوان  
 بے شرمی اور بے حیائی و بدکاری کے کارنامے فخر کے ساتھ بیان  
 کرتے تھے۔ مار کٹائی اور قتل و غارت گری پر جو لوگ ہر وقت تلے بیٹھے  
 رہتے۔ شراب جن کی نگہبانی میں بڑی تھی۔ جو جن کی فطرت تھی جو بد اخلاقی  
 کو مردانگی اور بد چلنی کو بہادری سمجھتے تھے وہ ایسے سیدھے سادھے  
 بھولے بھالے تھے کہ خواہ مخواہ ہی آپ کو امین اور صادق کہنے لگتے۔  
 ۲۵ سال کی عمر میں شادی ہوئی تو ایک بھی نہیں دو شوہروں کی بیوہ  
 سے جو عمر میں بھی پندرہ سال بڑی تھیں۔ اگر آپ کو اپنے نفس پر قابو نہ  
 ہوتا تو ان سے کم عمر جوان لڑکی سے شادی کرتے۔ دو چار سال نہیں  
 پورے ۲۵ سال بی بی خدیجہ کے ساتھ اس طرح گزارے کہ ایک لمحہ کے لئے  
 بھی دوسرے نکاح کا خیال نہ آیا۔ جو شخص ساری جوانی اس قدر پاکیزہ

گزار دے کہ ایک ساعت کے لئے بھی دوسری عورت کا خیال تک نہ آئے  
وہ ایک دم بڑھاپے کی منزل میں داخل ہو کر عیش و عشرت کی طرف کس  
طرح مائل ہو سکتا ہے؟ پندرہ سال قبل جب دعویٰ نبوت کیا تو آپ ہی  
کی قوم آپ کی دشمن ہو گئی اور قریش آپ کے چچا ابو طالب کے پاس  
شکایت لے کر آئے۔ اور عقبہ بن ربیعہ نے کہا آپ کا بھتیجہ ہمارے  
آبائی خدائوں کی توہین کرتا ہے۔ ہم آپ کے لحاظ کی وجہ سے خاموش  
ہیں اگر وہ دولت چاہتا ہے تو ہم کو خیر ساری دولت پیش کرتے ہیں۔  
اگر اسے خولصورت عورت چاہئے تو قریش کی حسین سے حسین، دل  
لڑکیوں سے اس کی شادی کرا دیتے ہیں؛ اگر سبب نکاح جیسا کہ مغربی  
مورخین بیان کرتے ہیں۔ حسن صورت ہوتا اور طبیعت راعنوب ہوتی  
کیف و حفظ کی طرف تو ایسے سنہری موقع کو ہرگز باحق سے نہ جانے دیتے  
اور جواب میں یہ نہ فرماتے۔

”چچا جان! یہ لوگ مجھے کیا لالچ دیتے ہیں۔ خدا کی قسم اگر  
یہ میرے ایک لمبے پر چاند اور دوسرے پر سورج رکھ دیں۔  
جب بھی میں خدائے واحد کی طرف بلائے سے باز نہ رہوں گا!“  
جب جوانی میں آپ نے نفسانی خواہشوں کو مغلوب کر دیا تو بڑھاپا  
تو وہ زمانہ تھا جب اعضا دن بدن رو باسخطا طعمے۔ اور زمانہ بھی  
کونسا کہ چند مہینے بھی عین اطمینان سے نہ گزار سکے۔ مگر میں تو صرف  
قریش ہی دشمن تھے مگر مدینہ اگر نہ صرف ان کے حملے ہو رہے تھے بلکہ



ایک طرف یہودی اسلام کو مٹانے کی کوششوں میں مہمک تھے۔ تو دوسری طرف قبائل کی یلغار بھی۔ اور پھر یہی نہیں مینا فقیں بھی تھے کہ لظاہر مسلمان ہو گئے مگر حقیقتاً مارا ستین تھے مگر میں مخالفت بھی صرف قریش کی گردینہ میں مخالفت بھی تین تین بلکہ چار چار کی۔ تاہم توڑ لٹا لیاں ہو رہی تھیں۔ مسلمان تنخواہ پانے والے یا قاعدہ سپاہی تو تھے نہیں۔ غرض کرتے کہ ہم لڑتے لڑتے تھک گئے کہاں تک لڑے جائیں۔ آپ اپنی صبر کی تلقین فرماتے۔ دشمن داخلی بھی تھے اور خارجی بھی۔ مدینہ کے اندر بھی اور مدینہ کے باہر بھی۔ ہر وقت مخالفوں کا کھٹکا۔ ہر طرف سے دشمنوں کے حملے کا فکر۔ آئے دن ان سے مقابلہ۔ ان حالات میں۔ ان پریشانی کے دنوں میں کسی انسان کو شادی بیاہ کی سوچہ سکتی ہے؟ نفسیات بتاتی اور عقل جواب دیتی ہے کہ اتنی سخت پریشانیوں میں مبتلا اور اس قدر شدید افکار میں گرفتار ہو کر انسانی فطرت ہمیشہ و نشاط کی طرف مائل نہیں ہو سکتی۔ اور وہ بھی اس وقت جب توئی کمزور پڑ رہے ہوں اور جب طبیعت اس طرف رغبت نہیں کر سکتی تو یہ تسلیم کرنا پڑتا ہے کہ حسن ظاہر ہی وجہ نکاح نہیں ہو سکتا۔ پھر اس نتیجہ پر اس لئے بھی پہنچنا پڑتا ہے کہ عمر بھر آپ نے کسی غنیمت یا اجنبی عورت کا ہاتھ تک نہ چھوا۔ فتح مکہ کے بعد عورتوں سے بیعت لی تو اس طرح کہ پانی بھرے پیالہ میں خود ہاتھ ڈال کر مکا لا اور پھر عورتوں نے اس پانی میں ہاتھ ڈالا۔ مدینہ آنے کے بعد ایمان لانے والی عورتوں سے دور ہی سے کہہ دیا کہ "تمہاری

بیعت ہو گئی ” صحیح بخاری پارہ ۲۰ سورہ ممتحنہ کی تفسیر میں حضرت عائشہ کا بیان ہے کہ ”بغیر اپنے ہاتھوں میں ہاتھ لے کر کسی عورت سے طہیت نہیں لی۔ بلکہ محض زبان سے کہہ کر بیعت لی۔“ اس حقیقت کو کہ حسن ظاہری آپ کے کسی نکاح کا سبب نہ تھا۔ تقویت ان حالات سے بھی پہنچتی ہے کہ آپ کو اکثر عبادت میں آدمی سے زیادہ رات گزر جاتی تھی جس کی گواہی خود کلام اللہ دے رہا ہے۔ کھڑے کھڑے پاؤں شل ہو جاتے تھے۔ ان پر ورم آ جاتا تھا۔ اور پھر اس نتیجہ پر ان واقعات سے پہنچنا پڑتا ہے کہ فارغ البالی کی زندگی نہ آپ نے خود گزاری اور نہ ازواج مطہرات نے۔ ایک بار جب آپ کی بیویوں کے دل میں یہ خواہش پیدا ہوئی کہ ہم بھی اور عورتوں کی طرح پہنے اور کھنے کپڑے لٹے۔ زیور گھنے کی حقوڑی سی بہار دیکھ لیں تو وحی کو نزول ہوا اور آپ نے ان سے کہہ دیا۔

”اگر تم دنیا کی زندگی اور اس کے ساز و سامان کی طلب گار ہو تو آؤ میں تم کو دسے دلا کر خوشی سے رخصت کر دوں۔ اور اگر تم نادور اس کے رسول اور عافیت کی خواہاں ہو تو تم میں سے جو نیکو کار ہیں

۱۔ لے کپڑا اور کھنے والے رات کو کھڑا رہ کر گھر کو آؤ آدمی اس کی یا کم کیلے یا زیادہ اس میں سے“ سورہ منزل آیت ۳۱ تا ۳۲

”بے شک تیرا پروردگار جانتا ہے کہ تو رات کو کھڑا رہتا ہے۔ دو تہائی یا آدمی رات تک“ سورہ منزل آیت ۲۰

ان کے لئے اللہ نے بڑے بڑے اجر تیار رکھے ہیں۔

(سورہ احزاب آیت ۲۸ و ۲۹)

ازواجِ مطہرات کی خواہش فطرتِ نسوانی تھی مگر اللہ نے اپنے رسول سے جو الفاظ کہلوائے یہ جواب کیا اس شخص کا ہو سکتا ہے جو نفس پرور عیش پسند اور دنیاوی خواہشوں سے مغلوب ہو؟

## پیغمبر اسلام کے نکاحوں پر ایک اور نظر

ابن ابی خدیجہ | سے جب پیغمبر اسلام نے نکاح کیا تو آپ کنواری اور ۲۵ برس کے تھے۔ بی بی خدیجہ دو شوہروں کی بیوہ اور آپ سے عمر میں پندرہ سال بڑی ۴۰ سال کی تھیں۔ بغیر فطری خواہشوں کے بشریت نامکمل ہے۔ اور آپ انسانِ کامل اس وجہ سے بھی تھے کہ آپ میں وہ فطری خواہش بھی تھی جو سبب ہے بقائے نسل انسانی کا لیکن اگر خواہشِ نفس ہی تحرکِ نکاح ہوتی تو آپ بیوہ سے نہیں کنواری سے۔ بچوں والی سے نہیں چھڑی سے اور اپنی عمر سے تقریباً ڈیڑھ سی ۱۵ سال بڑی سے نہیں اپنے سے کم عمر لڑکی سے شادی کرتے۔ بی بی خدیجہ کی دو اور شخصیت سے اسلام کو بڑی زبردست تقویت پہنچی مگر نکاح کے وقت آپ

ان کثتن .. .. . اجور عظیم



ان کی شخصیت یا دولت سے مرعوب نہ تھے اور بجز نکاح آپ اپنی ضرورتوں کے لئے خود روپیہ کماتے اور جو کچھ کماتے اپنی ضرورتیں اسی میں محدود رکھتے تھے۔ غریبی میں پیدا ہوئے۔ غریبی میں پلے بڑھے اور ساری عمر تنگ دستی کی زندگی گزاری۔ کھانے پینے کا شوق تھا نہ آسائش اور آسودگی کی تمنا۔ اس سیدھی سادھی غریبانہ زندگی میں تکلف کا کام تھا نہ تصنع کا۔ نام۔ بیوی خدیجہ کی دولت کی طرف آنکھ اٹھا کر بھی نہ دیکھا۔ پیام نکاح بھی خود نہیں دیا تحریک خود بی بی خدیجہ نے کی کہ وہ آپ کی عظیم الشان پاکیزگی اور آپ کے عظیم المثال کردار سے بے حد متاثر تھیں۔ اور آپ نے جس وجہ سے اس پیام کو منظور کیا وہ یہ تھی کہ بی بی خدیجہ نہایت نیک طبیعت اور پاکیزہ خیال خاتون تھیں اور دین داری ہی کی وجہ سے ظاہر کہلاتی تھیں۔ ۲۵ سال کی عمر سے ۵۰ تک یعنی ۲۵ برس آپ کا اور بی بی خدیجہ کا ساتھ رہا۔ ساری جوانی گزر کر بڑھا پا گیا مگر ایک لمحہ کے لئے بھی آپ کو نکاح ثانی کا خیال نہ آیا۔ اور کسی عورت کی طرف آنکھ اٹھا کر نہیں دیکھا۔ مصنفین یورپ نے آپ پر جو اتہام اٹھایا اور الزام لگایا ہے۔ اس کا عشر شیر بھی اگر واقعی درست ہوتا تو دوسری شادی میری شادی جو تھی شادی سے جوانی کے زمانہ میں روکنے والی کوئی چیز نہ تھی۔ خود بی بی خدیجہ کو اعتراض نہ ہو سکتا تھا۔ کیونکہ ایک ایک مرد کی متعدد بیویاں اس زمانہ میں ایک عام بات تھی۔ وہ شخص بڑھا بے میں جا کر نفس پرور کس طرح ہو سکتا ہے جس نے ساری جوانی نفس کشی اور گرداگرد کی انتہائی

پاکیزگی میں گزار دی ہو۔

(۲) بی بی سودہ سے نکاح بی بی خدیجہ کی رحلت کے بعد خانہ داری کے انتظامات کی درسی اور دوسچیوں کی نگرانی اور پرداخت کی وجہ سے کیا۔ بی بی سودہ نے اسلام کی خاطر اپنے شوہر کے ساتھ حبش ہجرت کی اور وہیں ان کے شوہر کا انتقال ہوا۔ ایک بڑھیا سے جو بقول بعض مورخین بی بی خدیجہ سے بھی عمر میں بڑی تھیں جن کے دانت ٹوٹ چکے تھے جن کے چہرہ پر چھریاں پڑ گئی تھیں جن کے بالوں کی سیاہی سفیدی سے بدل چکی تھی ایک بیوہ سے جن کے ساتھ ایک بچہ بھی تھا جن کو زندہ رہنے کے لئے روٹی کپڑے کی ضرورت تھی اور شوہر کی رحلت کے بعد بے سہارا ہو گئی تھیں جنہوں نے اسلام کی خاطر تکلیفیں محیل کر ہجرت کی سختی ہی نہیں بیوگی کا داغ بھی اٹھایا۔ ان سے نکاح کرنا تو کردار کی انتہائی پاکیزگی اور بلندی اور نفس کشی ثابت کرتا ہے!

(۳) بی بی عائشہ اور (۴) بی بی حفصہ بیٹیاں تھیں اسلام کے دو بہت بڑے محفل اور آپ کے دو سب سے بڑے دوستوں حضرت ابو بکر صدیق اور حضرت عمر فاروق کی حضرت ابو بکر کے ذکر میں ہم لکھ آگے ہیں کہ رسول اکرم صلعم میں غیرت اور خود داری کا یہ عالم تھا کہ کسی کا احسان آپ نہ بھولتے تھے۔ چنانچہ ایک ایک شخص کے احسانات کا معاوضہ ادا فرمایا۔ ابو طالب نے آپ کی پرورش کی تو اس کے معاوضہ میں آپ نے نہ صرف حضرت علی رضی اللہ عنہ کی پرورش کی بلکہ اپنی پیاری بیٹی

فاطمہ الزہرا کو ان کے نکاح میں دیا۔ حضرت عثمان نے اسلام پر اپنی ساری دولت لٹا دی تو اپنے ایک ایک کر کے دو بیٹیوں کی شادی آپ سے کی۔ یہ تو دوستوں کے احسانات کا معاوضہ ادا کرنے کی چند مثالیں ہیں۔ آپ نے مخالفوں کی ہربانی تک کو نظر انداز نہ فرمایا۔ عبد اللہ بن ابی نے اسلام کو نقصان پہنچانے میں اپنی طرت سے کوئی کسر اٹھانہ رکھی مگر جب وہ مر گیا اور اس کے بیٹے نے آپ کا کرمہ عذاب قبر کی کمی کے عقیدے سے مانگا تو حالانکہ صحابہ نے پسند نہ کیا۔ مگر آپ نے اپنا کرمہ دیدہ یا کیونکہ جب حضرت عباس مسلمان ہو کر نہا کے تو عبد اللہ سے کرمہ لے کر آپ نے حضرت عباس کو دیا تھا۔ جب آپ دشمنوں تک کی ہربانی نہ بھول سکتے تھے تو یہ کس طرح ممکن تھا کہ حضرت ابوبکر اور حضرت عمر کی خدمات اسلام کا معاوضہ ادا نہ کرتے جن کی تعریف متعدد روایتوں میں ہے۔ ایک بیان یہ ہے کہ آپ نے فرمایا:-

”میں سب کی خدمتوں کا بدلہ دے چکا ہوں لیکن ابوبکر کی خدمتوں کا صلہ اللہ ہی دے گا۔“ حضرت عمر کی خدمات اسلام بھی حضرت ابوبکر کے لگ بھگ ہیں۔ حضرت عثمان اور حضرت علی کی خدمات کے معاوضہ میں ان دونوں کو شربت و اما دی بخشا۔ اور حضرت ابوبکر اور حضرت عمر کی خدمات کا معاوضہ ہو سکتا تھا تو اس طرح کہ ان کی بیٹیاں اپنی زوجیت میں میں لے کر ان کے داماد بنے۔ ان دونوں کی اس سے بڑھ کر اور کیا سعادت ہو سکتی تھی کہ اللہ کے رسول کے خسر کہلائے۔ پہلا رشتہ انتہائی عقیدت



کا تھا جواب اور مستحکم ہو گیا اس قرابت سے۔ چونکہ آپ کو اپنے طرز عمل سے  
 اہمیت کے لئے ہر رسم کا نمونہ چھوڑنا تھا اس لئے جہاں آپ نے نکاح بیواؤں  
 سے کئے وہاں ایک نکاح آپ نے کنواری سے بھی کیا۔ غیر مسلم مومنین  
 کہتے ہیں عائشہ چونکہ کم عمر اور حسین تھیں اس وجہ سے آپ اور وہی کے  
 مقابلہ میں ان کو بہت زیادہ چاہتے تھے لیکن اگر یہ صحیح ہوتا کہ بی بی عائشہ  
 زیادہ حسین تھیں تو پھر یہ غلط ہے کہ حسن کی وجہ سے آپ نے باقی نکاح کئے  
 اور جیسا کہ ہم پہلے لکھ چکے ہیں عمر میں بی بی حفصہ بی بی عائشہ سے چند سال  
 ہی بڑی تھیں اور کم عمر بی بی صفیہ تھیں اور صورت میں بی بی حفصہ  
 اور بی بی زینب دونوں بی بی عائشہ سے کم نہ تھیں کچھ بہتر ہی تھیں۔ بی بی  
 عائشہ کی قدر و منزلت رسول اکرم کے دل میں نہ ان کی کم عمری کی وجہ  
 سے تھی نہ ان کی صورت کی وجہ سے اور نہ محض اس وجہ سے کہ وہ افضل البشر  
 حضرت ابوبکر کی بیٹی تھیں۔ بلکہ جیسا کہ ان کے حالات سے ثابت ہے اس وجہ  
 سے تھی کہ ذہانت اور فراست میں وہ اپنا جواب نہ رکھتی تھیں۔ اور  
 دینداری میں سب ازواج مطہرات پر فوقیت رکھتی تھیں۔ چنانچہ آپ فرماتے  
 تھے کہ تم میں دو حصے دین کی مالک حمیرا ہے۔ بی بی حفصہ یہ حصے کے ایک مجاہد  
 کی بیوہ تھیں۔ اس نکاح سے علاوہ حضرت عمر کی خدمات کے اعتراف کے  
 ایک بیوہ کو جس نے اسلام کی خاطر ترک وطن کیا تھا پناہ دینی بھی مقصود تھی۔  
 ان مصلحتوں اور ان حالات کو اگر سمجھ لیا جائے تو ان دونوں نکاحوں پر بھی  
 اعتراض کی ذرہ برابر گنجائش نہیں رہتی۔

(۵) بی بی زینب ہلالیہ بنت خذیمہ اُم المساکین (غریبوں کی ماں) کے بعد دیگرے تین شوہروں کی بیوہ تھیں جن میں سے ایک جنگ میں اور دوسرے جناب احد میں شہید ہوئے۔ یہ عمر سے اتر چکی تھیں اور ان کے آخری دو شوہروں نے راہ حق میں اپنی جانیں دی تھیں۔ اُن کے رشتہ داران کی کوئی مدد نہ کر سکتے تھے۔ اور حالات کے تحت اور بے سہارا۔ بیواؤں کی طرح ان کو بھی کسی نہ کسی مسلمان کی حفاظت اور پناہ میں رہنا ضروری تھا۔ رسول اللہ سے نکاح ہونے کے تین ماہ بعد ہی ان کا انتقال ہو گیا۔

(۶) بی بی اُم سلمہ نے جو جو روح فرسا درد انگیز اور خوفناک مصیبتیں دوبارہ ترک وطن یعنی حبش اور پھر مدینہ کی ہجرت میں اٹھائیں وہ تفصیل سے ان کے حالات میں بیان کی جا چکی ہیں۔ ان کے شوہر نے جنگ احد میں زخمی ہونے کے بعد رحلت کی۔ سرور کائنات نے انہیں جب اپنے نکاح میں لانے کا شرف بخشا تو یہ وہ زمانہ تھا جب مدینہ کی مسلم خواتین نصف سے زیادہ بیواؤں میں تھیں۔ بدر اور احد کی لڑائیوں میں ۸۴ مسلمان شہید ہو چکے تھے۔ قبیلہ کلاب کو دعوت اسلام دینے کی غرض سے جو شتر انصار بھیجے گئے تھے۔ ہیرعونہ کے مقام پر ان سب کو گھیر کر کفار نے قتل کر دیا تھا۔ بیواؤں کو بغیر حفاظت کے نہیں چھوڑا جاسکتا تھا۔ ان کے روٹی کپڑے کا بھی انتظام کرنا تھا۔ انہیں سرحدوں کی بھی ضرورت تھی۔ حالانکہ اس وقت پیغمبر اسلام کے نکاح میں تین بیویاں

موجود تھیں۔ مگر آپ نے اپوسلہ کی خدمات اسلام کے پیش نظر جن کو اپنے بچوں کا فکروم واپس میں تھا اور خود بی بی ام سلمہ کی گراں قدر خدمات کو نہ لکھ کر ان سے نکاح کر کے ایک اور بیوہ کا بار اپنے کندھوں پر اٹھایا اور ان کے یتیم بچوں کو اپنے سائہ عاطفت میں لیا اور اس طرح اپنے طرز عمل کا ایک ایسا نمونہ مسلمانوں کے سامنے پیش کیا کہ انہوں نے خوشی خوشی شہدا کی بے سہارا بے مددگار بیواؤں کی کفالت و حفاظت کی خاطر ان سے نکاح کئے۔

(۱۷) بی بی زینب بنت جحش۔ رسول اکرم کی حقیقی بھوپ کی بی بی تھیں اور دو چار دس بیس دفعہ نہیں سینکڑوں بار آپ نے انہیں دیکھا تھا۔ پردہ تو اس زمانہ میں تھا نہیں اگر واقعی وہ بے حد حسین تھیں تو آپ ان کے حسن سے یقیناً بے خبر نہ تھے اور کنوازی۔ زینب بنت جحش سے آپ شادی کر سکتے تھے۔ اور عرب کے رسم و رواج کے مطابق اس میں کوئی رکاوٹ نہ تھی۔ مگر آپ کو مبعوث کیا گیا تھا عربوں کی اصلاح کے لئے اور آقا اور غلام اعلیٰ اور ادنیٰ کے فرق کو دور کرنے اور خاندانی امتیاز اور نسلی غور کو مٹانے کی غرض سے کہ اسلام ان چیزوں سے بلند و برتر ہے اسی لئے قریش جیسے مقتدر خاندان کی زینب بنت جحش جیسی معزز ہاشمی خاتون سے آپ نے آزاد غلام زید بن حارث کے نکاح کی تحریک کی۔ اسلامی طریقہ سے عرب کے تمدن میں اس اصلاح کی سخت ضرورت تھی۔ اور اسی کے تحت آپ نے اس رشتہ پر اصرار فرمایا۔



بی بی زینب بنت جحش نے اپنے خاندانی اعزاز و وقار کی وجہ سے اس تجویز کو ماننے میں پس و پیش کیا مگر آپ کے ارشاد کی تعمیل میں ناپسندیدگی کے باوجود زید سے نکاح کر لیا۔ لیکن نارضا مندی کی شادیوں کا بالعموم و انجام ہوتا ہے وہی ہوا اور زید نے بی بی زینب کو طلاق دے دی حالانکہ رسول اکرمؐ نے انہیں بار بار اپنی بیوی سے اچھا سلوک کرنے کی تاکید کی اور یہ فرمایا کہ اپنی بیوی کو اپنے پاس رہنے دو اور اللہ سے ڈرو مگر آپ نے مسلمانوں سے یہ بھی فرمایا تھا کہ میں رسول کی حیثیت سے جس بات کو کہوں اس پر عمل کرو مگر دنیاوی معاملات میں کچھ کہوں تو میں بھی تمہاری طرح بشر ہوں۔ زید اور بی بی زینب میں ان بن شرع ہی سے تھی۔ زید بن حارثہ کی غلامی سے جو کراہیت ان کے دل میں بیٹھی تھی وہ دور نہ ہو سکی اور بالآخر زید نے انہیں طلاق دے دی۔ اب جبکہ وحی نازل ہوئی اور اللہ تعالیٰ نے فیصلہ کر دیا کہ شخص منہ سے کہنے کی باتیں ہیں۔ زید بن حارثہ اصل میں زید بن محمد نہیں ہے اور منہ بولا بیٹا یا لے پانک یا متبنہ اصلی بیٹے کا درجہ نہیں رکھتا اور اس کی بیوہ یا مطلقہ سے نکاح کیا جاسکتا ہے تو آپ نے اپنے طرز عمل سے یہ نمونہ بھی مسلمانوں کے لئے چھوڑا۔ بی بی زینب بنت جحش سے کراہیت اور ناپسندیدگی کے باوجود آپ کے ارشاد کے آگے سر تسلیم خم کیا تھا اور اب طلاق ماننے کے بعد اپنے کنبہ میں ان کی وہ وقعت نہ رہی تھی جو پہلے تھی۔ پہلی ذلت تو یہ اٹھانی پڑی کہ غلام سے شادی کی اور دوسری ذلت یہ کہ غلام نے طلاق دے دی۔ اس طرح گویا انہوں نے دوسری ذلت اٹھائی۔ اب اس کی تلافی اس سے بہتر اور ان کی دلجوئی اس سے زیادہ

اور کیا ہو سکتی تھی کہ وہ مسلمانوں کی ماں قرار پائیں اور خدائی فیصلہ کی امت سے تعمیل کوانے کی صورت اس سے بڑھ کر اور کیا ہوتی کہ آپ نے خود اپنے طرز عمل کا نمونہ چھوڑا اور نسلی امتیاز و غرور کا خاتمہ کر دیا کہ پھر غلاموں میں لڑکیاں دینا اور لینا عیب نہ رہا۔ ان نکاحوں میں آپ کے سامنے اپنی ذات نہ تھی سرسرمفاد اسلام تھا۔ ان خواتین کی دستگیری اور حفاظت تھی۔ جن کے شوہروں یا باپوں نے یا جنھوں نے خود خدا کی راہ میں بڑی بڑی زبردست قربانیاں کی تھیں اور اسلام کی خاطر اپنے کو مٹا دیا تھا۔

۸۔ بی بی جویریہؓ بنی محمد مطلق کے سب سے بہادر آدمی کی بیوی اور سب سے بڑے رہزن کی بیٹی تھیں۔ اور

جنگی قیدیوں میں ان کا درجہ سب سے بڑا تھا۔ تقسیم کے بعد انہیں اپنے درجہ اور حیثیت کا احساس ہوا اور رسول اکرم کی خدمت میں حاضر ہوئیں ان کی خواہش پر آپ نے ان کی آزادی کی قیمت ثابت بن قیس کو افاکروی اس کے بعد جب وہ مسلمان ہو گئیں تو ان کی درخواست پر اور موخرین کے دوسرے بیان کے مطابق ان کے باپ حارث بن ضرار کی درخواست پر جب اس نے مدینہ آکر اپنے دو بیٹوں کے ساتھ اسلام قبول کر لیا۔ آپ نے انہیں اپنی زوجیت کا شرف بخشا۔ یہ نکاح بقول بی بی عائشہؓ ان کی قوم کے لئے انتہائی خیر و برکت کا باعث ہوا کہ اسی دن ان کے قبیلہ کے تمام اسیران جنگ آزاد کر دیئے گئے اور ان کا مالی بھی واپس کیا گیا۔ رسول اکرم کے اس سلوک سے ہی مصطلق وائے بہت متاثر ہوئے

کچھ تو جب ہی ایمان لے آئے اور جو رد گئے انہوں نے اسلام کی مخالفت  
آئندہ نہیں کی۔ تو جس نکاح سے اسلام کو یہ فائدہ پہنچا اُسے رسول اکرم  
کی ذاتی اعتراض پر مبنی سمجھنا تعصب نہیں تو کیا ہے ؟

۹۔ بی بی ام حبیبہؓ نے اسلام کی خدمت میں ترک وطن کیا حبش

ہجرت کی۔ شوہر کے مرتد ہو جانے کے بعد اس  
سے مذہب مقدس کے احترام میں طلاق لی۔ ان کی خدمات اسلام کے  
اعتراف کے علاوہ اس نکاح سے ان کے باپ ابوسفیان کی جواہر جہل  
کے بعد قریش کا سب سے بڑا سردار تھا اور جس سے سارا عرب کا پتا تھا  
مخالفت اسلام میں نہ صرف کمی آگئی بلکہ تھوڑی مدت بعد وہ بھی مسلمان ہو گیا۔  
اس لئے یہ نکاح بھی اپنے نفس کی وجہ سے نہیں مفاد اسلام کے پیش نظر کیا۔

۱۰۔ بی بی صفیہؓ بنی اسرائیل میں سے تھیں۔ دو شوہروں کی بیوہ اور جنگ  
خبر کے قیدیوں میں سے۔ پہلے یہ دجیہ کلی کے حصہ میں

آئی تھیں مگر آپ نے انہیں ایک نوٹری دے کر انہیں واپس لے کر آزاد کر دیا۔

بی بی جویریہؓ اور بی بی ام حبیبہؓ سے آپ کے نکاحوں کا نتیجہ سب مسلمانوں کے

سامنے تھا کہ دامادی کے دباؤ سے سسرال یعنی قبیلہ بنی مصطلق اور ابوسفیان کی

مخالفت میں جمع کا ڈاگیا تھا۔ اس لئے آپ نے بی بی صفیہؓ سے جو

یہودیوں کے ایک بہت بڑے سردار کی بیٹی تھیں نکاح کر لیا۔ یہ نکاح

بھی دینی اور سیاسی مصلحت سے کیا گیا۔ نہ کہ عیش و طرب کے لئے۔

چنانچہ اس نکاح کے نتیجہ میں یہودیوں نے مسلمانوں کے خلاف پھر



کسی جنگ میں شرکت نہیں کی۔

۱۱۔ بی بی میمونہ بیوہ تھیں۔ اور اس نکاح سے آپ نے ثابت کر دیا کہ حقیقتاً آپ قریش کے مخالفت نہ تھے۔ بلکہ قریش جو اب تک آپ کے ساتھ دشمنی کر رہے تھے وہ محض حماقت اور جہالت تھی۔ واماوی کے دباؤ سے یہاں بھی سسرال کو ٹھکنا پڑا۔ مخالفت میں کمی ہوئی اور خالد بن ولید بن کی شجاعت اور جانتا ہی اور سپہ سالاری نے مستقبل میں اسلامی فتوحات میں بیش بہا اضافہ کیا مسلمان ہو گئے۔ علاوہ ازیں نجد سے جس کے سردار کی بیوی بی بی میمونہ کی بہن تھی جہاں ستر اہل صفا کو قتل کیا گیا تھا۔ تعلقات نہایت خوشگوار ہو گئے۔

غرض آپ نے بڑھاپے کے نکاح حیش و نشاط کے لئے نفس پروری کے تحت ذاتی اغراض سے دنیاوی خواہشوں کی خاطر نہیں کئے اور ہرگز نہیں کئے۔ بلکہ ہر نکاح میں مفاد اسلام پیش نظر تھا۔ جس طرح اس کتاب کے دوسرے باب سے ظاہر ہو رہا ہے۔ کہ آپ کی لڑائیاں حالات کا اقتضا تھا۔ اسی طرح تیسرے باب اور پھر آپ کے نکاحوں پر پہلی اور دوسری نظر ڈالنے سے ثابت ہو رہا ہے کہ آپ کے نکاح حالات کی ضرورت تھی۔ طبعاً آپ کا رجحان نہ غزوہ کی طرف تھا نہ نکاحوں کی طرف۔ حربی پیش قدمی کی بجائے جو جنگ لڑی۔ وہ مدافعت میں۔ جب دشمن سر پہ پہنچ گیا تو بھاؤ کے لئے

تلوار اٹھانی پڑی۔ اسی طرح بیواؤں کی شادی ان کی عصمت کی حفاظت اور ان کی کفالت ضروری تھی۔ اور حبیب رسول اللہ کے نکاحوں میں مصلحت اور ضرورت تھی دینی و سیاسی تو کسی ایک نکاح میں نفسانیت کا شائبہ بھی نہ تھا۔

یہی ابن عباس کی وہ رذابت ہے بنیاد ٹھہرا کر مغربی مورخین نے آپ کی ذات پر ایک حملے کئے ہیں اور جو عبور کی لالچ آف محمد میں یہ بیان کی گئی ہے کہ مسلمانوں کا سردار عورتوں کی طرف جنسی رغبت میں سب سے بڑھا ہوا تھا۔ حدیث کی کسی مستند کتاب میں نہیں ہے۔ ہجرت کے وقت ابن عباس دو سال کے تھے ان سے جو روایتیں بیان کی جاتی ہیں ان میں ان کی عمر نظر انداز نہیں کی جاسکتی اس روایت کا کہ پیغمبر اسلام میں دس آدمیوں کے برابر طاقت تھی مغربی مورخین نے بالکل غلط مفہوم لیا ہے۔ طاقت صرف جسمانی نہیں روحانی بھی ہوتی ہے جبکہ خیر میں مہربان حضرت علی کے ہاتھ سے قتل ہوا تھا اس کے متعلق مشہور تھا کہ اس میں "پچاس آدمیوں کی طاقت" تھی یعنی وہ اتنا بہادر تھا کہ پچاس آدمیوں سے اکیلا لڑتا تھا۔ ابو جہل کے متعلق بھی یہی مشہور ہے اور اس بیان سے ان کی "بہادری" ظاہر ہوتی ہے۔ اسی طرح غصہ برداشت، اختیار وغیرہ مختلف روحانی طاقتیں ہیں۔ رسول اللہ میں علم خصوصاً گہرا اختیار وغیرہ روحانی قوتیں غیر معمولی تھیں بلکہ نفس کشی کی قوت ہی آپ میں اتنی زبردست تھی کہ جیسا کہ متعدد واقعات سے جن کا اس کتاب میں حوالہ دیا گیا ہے ثابت ہے کہ دس کیا سو آدمیوں میں بھی مشکل ہے جسمانی اور روحانی فرق کو نظر انداز کر کے تشبیہوں اور استعاروں کو تاریخی واقعات سمجھ لینا سحر کی نشان دہی نہیں ہے۔

# پیغمبر اسلام کے نکاحوں کا نقشہ

اب ہم ایک نقشہ صفحات ۳۸۲-۳۸۵ پر پیش کرتے ہیں جس پر ایک نظر ڈالنے سے کئی باتوں کا جواب مل جاتا ہے۔

(۱) اپنے قبیلہ یعنی قریش کی ازواج مطہرات

(۲) غیر قریشیہ یعنی دوسرے قبائل کی

(۳) دوسرے قبائل میں اور (۴) اپنے قبیلہ کے دشمنوں میں نکاح کرنے سے اسلام کو جو فوائد پہنچے بیان کئے جا چکے ہیں۔

(۵) لڑائیوں کے زمانہ سے قبل کے نکاح

(۶) لڑائیوں کے زمانہ کے نکاح

(۷) لڑائیوں سے پہلے کے زمانہ میں جو ۳ نکاح کئے ان میں ۲ بڑھیا تھیں۔

(۸) لڑائیوں کے زمانہ میں بیواؤں کی تعداد مدینہ میں زیادہ ہو گئی تھی

ان کے شوہر راہِ خدا میں شہید ہوئے تھے ان کی حفاظت اور پناہ کے

لئے صحابہ کے ان سے نکاح کرانے مقصود تھے کہ بے سہارا بے مددگار

نہ رہیں۔ اور صحابہ نے آپ کی پیروی کی اور راندوں سے

نکاح کئے۔



(۳) (ا) ۳۰ سال سے زیادہ عمر یعنی ادھیڑ اور بڑھیاں  
 (ب) ۲۰ سال سے کم یعنی جوان  
 (۱) جو شخص عیش و نشاط کی غرض سے نکاح کرے گا وہ کبھی عمر رسیدہ  
 بڑھیوں سے نکاح نہ کرے گا۔

(ب) تیس سال سے کم عمر کی ازدواجی مطہرات کے نکاحوں کی مصلحت  
 تفصیل سے پہلے بیان کی جا چکی ہے

۱۱ { ۲  
 ۳  
 ۴  
 ۵ } (۴) ایک ایک شوہر کی بیوہ  
 جن کا یکے بعد دیگرے دو یا تین شوہروں کا ساتھ رہ چکا تھا  
 مطلقہ  
 کنواری

اس پر تفصیل سے بحث آچکی ہے۔

۱۱ { ۲  
 ۳ } (۵) پہلے شوہر یا شوہروں سے اولاد والیاں  
 کنواری بے اولاد بیوائیں یا مطلقہ  
 پرانی اولاد کی کفالت کی ذمہ داری وہ شخص نہیں لے سکتا جو تنگ دستی  
 اور عسرت کی زندگی گزار رہا ہو۔ بلکہ وہی لے سکتا ہے جس کے دشمن  
 بھی اس کے قول کے پچھے زبان کے پچھے اور امانت دار (صادق و امین)  
 ہونے کا اعتراف کر رہے ہوں۔

# رسول اللہ (صلی اللہ علیہ وسلم)

ترتیب	قبیلہ	رسول اللہ سے نکاح کس سن میں ہوا	کس عمر میں	رسول اکرم کی عمر
۱	بنی عبدکدیر	قریش	①	۳۰ سال
۲	بنی فہر	"	②	۵۰
۳	بنی مالک	"	③	۵۲
۴	بنی حنفہ	"	④	۵۵
۵	بنی زینب	بنو ہلالیہ	⑤	۵۵
۶	بہلا ام سلمہ	قریش	⑥	۵۶
۷	بنی زینب بنت جحش	قریش	⑦	۵۷
۸	بنی جریہ	بنو صطلق	⑧	۵۷
۹	بنی ام حبیبہ	قریش	⑨	۵۸
۱۰	بنی صفیہ	بنو امیہ	⑩	۵۹
۱۱	بنی سمیہ	بنو ہلالیہ	⑪	۵۹





رسول اکرم کے غیر مسلم سوانح نگاروں اور مورخین نے تاریخی حقائق  
 سے ہٹ کر، تعصب کی عینک لگا کر اہل واقعات نظر انداز کر کے پیغمبر  
 اسلام کی شان میں دریدہ دہشتی زبان درازی اور شرمناک غلط بیانی  
 کرنے سے پہلے کاش تھوڑی دیر کے لئے عقل سلیم سے بھی کام لیا ہوتا۔  
 اور وہ ٹھنڈے پیٹوں ذرا یہ سوچتے کہ رسول اللہ کی غریبی تنگدستی اور  
 افلاس کسی سے چھپا ڈھکا نہ تھا۔ مدینہ میں جس شخص کو سب سے امیر ہونا  
 چاہئے تھا وہی سب سے غریب تھا۔ افلاس کا یہ عالم اور تنگدستی کی یہ  
 کیفیت تھی کہ آپ کو اور آپ کی بیویوں کو پیٹ بھر کر روٹی میسر تھی نہ دھند  
 کا کپڑا جڑتا تھا۔ آپ کی دعا خدا سے ہمیشہ یہ رہی اللہم اجعل رزق  
 آل محمد کفانا۔ الہی آل محمد کو اتنا رزق دے جس میں وہ مغرور نہ ہوں اور  
 گناہ کا ارتکاب نہ کریں (کوئی خادم تھا نہ کوئی کنیز گھر کا سب کام ازواج  
 مطہرات خود کرتی تھیں۔ سکیمے عین آسائش اور آرائش کی زندگی کوئی عورت

جو پسند نہیں کرتی۔ رسول خدا کا افلاس کانوں سننا نہیں آنکھوں دیکھا  
 سب کے سامنے تھا۔ پھر آخر کیا وجہ تھی کہ آسودگی خوش حالی قایم الہامی  
 آرام آسائش سب کو نظر انداز کر کے ان نیک اور پاک بیبیوں نے  
 آپ کے نکاح میں آنا اپنے لئے انتہائی خوش نصیبی سمجھا؟ وجہ ایک  
 اور صرف ایک تھی۔ ان کا یقین اور یقین بھی کامل کہ دین کی خدمت  
 اور اللہ کے سچے رسول کی بیوی کہلائے جانے سے بڑھ کر کوئی عزت و  
 دنیا میں ہو سکتی ہے اور نہ آخرت میں۔

فتح مکہ کے بعد جب مسلمانوں کی مالی حالت بہتر ہو گئی۔ اس وقت  
 البتہ ازواج نے بھی دنیاوی آسائش و آرام کی خواہش کی۔ اللہ تعالیٰ کو  
 ان کی یہ بات پسند نہ آئی۔ وحی نازل ہوئی اور رسول اللہ نے اپنی بیویوں  
 سے کہہ دیا۔

”اگر تم دنیا اور اس کے ساز و سامان کی طلب گار ہو تو آؤ  
 میں تم کو دے دلا کر خوشی سے رخصت کر دوں۔ اور اگر تم خدا  
 اس کے رسول اور آخرت کی خواہاں ہو تو تم میں سے جو نیکو کار  
 ہیں ان کے لئے اللہ نے بڑے بڑے اجر تیار کر رکھے ہیں“  
 ازواج مطہرات میں بی بی عائشہ رضی اللہ عنہا کم عمر تھیں ان سے فرمایا تم  
 اپنے والد سے صلاح کرو کہ جواب دو۔ انہوں نے عرض کیا مجھ ان سے

لَا يَأْتِيَا الْمُنِيبَا قُلْ لَا زَوَاجَكَ إِنْ كُنْتُمْ تُرِيدُونَ الْحَيَاةَ الدُّنْيَا وَزِينَتَهَا  
 كُنْتُمْ لَكُمْ أَمْثَلُكُمْ وَأَسْرَحُكُمْ سَرَّاحًا جَمِيلًا وَإِنْ كُنْتُمْ تُرِيدُونَ الْآخِرَةَ  
 رُسُوكُمْ وَالْآخِرَةُ خَيْرٌ يَأْتِيَنَّ اللَّهُ أَعَدَّ لِلْمُحْسِنَاتِ مِنْكُمْ أَجْرًا عَظِيمًا

مشورہ کی ضرورت نہیں۔ میں خدا اور اس کے رسول اور آخرت کو پسند کرتی ہوں۔ یہ ہی جواب سب بیویوں نے دیا۔ اس وقت اختیار تھا کہ جو بھی آسودگی قارع البالی چاہتیں وہ رسول اللہ سے علیحدگی کر کے اور عقد کر سکتی تھیں۔ مگر آپ سے علیحدہ ہو کر خوش حالی کی زندگی پر تمام بیویوں نے آپ کی زوجیت میں رہ کر افلاس کی زندگی کو ترجیح دی اور کسی نے علیحدگی منظور نہ کی۔

لڑائیوں کے زمانہ میں مجاہدوں کی تعداد کم اور بیواؤں کی تعداد زیادہ ہو رہی تھی۔ زنا کی سزا ہے سو کوٹے بیواؤں کی عصمت کی حفاظت ضروری تھی اور ان کے رونی کپڑے کا انتظام بھی۔ اسی بنا پر دھڑا دھڑا اندوں کے نکاح کئے جا رہے تھے۔ فتح مکہ دسہ پھری کے بعد یہ صورت نہ رہی تھی۔ بے سہارا یتیموں اور بے کس بیواؤں کی امداد و پناہ کفالت اور حفاظت کے پیش نظر نکاحوں کی جو مصلحت تھی وہ اب ختم تھی مسلمان عورتوں کو احکام اسلام بالخصوص زنا نہ مسائل سے واقف کرنے کے لئے ازواج مطہرات میں مزید اعنادہ کی بھی اب ضرورت نہ تھی۔ مخالفوں کی اسلام دشمنی میں بہت بڑی حد تک کمی آچکی تھی۔ سرور کائنات نے مفاد اسلام کے پیش نظر اس وقت تک جو یہ نکاح کئے تھے یہ مصلحت تھی رسالت کی۔ ان کے بعد کوئی اور نکاح اقتضا ہو سکتا تھا بشریت کا کہ دین کے قائدہ کے لئے نہیں دنیاوی خوبی دیکھ کر کیا جاتا جس ظاہری یا حسن باطنی، حسن صورت یا حسن سیرت کی وجہ سے۔ ناک نقشہ، خدو قال، رنگ و روغن، صباحت و ملاحت قدر چال، جامہ زیبی بھین، آواز، طرز گفتگو وغیرہ کی جاذبیت حسن ظاہری



کی مختلف صورتیں ہیں۔ اور ان میں کشش ہو سکتی ہے ایک بشر کے لئے۔  
 اعلیٰ انسی۔ سلیقہ شکاری۔ ہنرمندی۔ خوش انتظامی۔ خوش اخلاقی۔ دنیاداری  
 خدمت گزاری۔ محنت مشقت کی عادت وغیرہ باطنی خوبیاں ہیں۔ جن  
 سے متاثر ہو کر ایک انسان مائل ہو سکتا ہے۔ نکاح کی طرف۔ (دینی  
 ضرورتیں تو رسول اللہ کو اب رہی نہ تھیں ہاں بشریت کے تقاضے سے  
 حسن صورت یا حسن سیرت کی وجہ سے مزید نکاح کی گنجائش نکل سکتی تھی۔  
 قل انما انا بشر مثلكم۔ اے رسول کہہ دو کہ میں بھی تمہاری ہی طرح  
 ایک انسان ہوں) اور ایک انسان اس زمانہ میں متعدد بیویاں کر سکتا تھا  
 اور تعدد ازواج کوئی عیب نہ تھا۔ بلکہ اس وقت کے تمدن میں بیویوں  
 کی کوئی گنتی تھی ہی نہیں۔ اب تک پیغمبر اسلام نے جو نکاح کئے تھے وہ  
 ضرورت تھی اسلام کی۔ ضرورت تھی رسالت کی۔ ضرورت تھی خدا کی۔  
 جب وہ ضرورت پوری ہو گئی تو شہہ ہجری میں اللہ تعالیٰ نے آئندہ کے  
 لئے اپنے رسول کو نکاح کرنے سے منع کر دیا۔ اور منع کیا تو بشریت جتا کر کہ  
 حسن صورت یا حسن سیرت کسی کی گنجائش نہ نکل سکے۔ قرآن مجید کے  
 الفاظ یہ ہیں :-

لَا يَحِلُّ لَكَ النِّسَاءُ مِنْ بَعْدُ وَلَا أَنْ تَبَدِّلَ رِبْعًا مِنْ أَزْوَاجٍ  
 وَكَوْنِ أَجْنَبًا حُسْنُهُنَّ - (سورہ احزاب آیت ۵۲)

لفظی ترجمہ یہ ہوا :- نہیں حلال واسطے تیرے عورتیں پیچھے ان کے بعد  
 نہ یہ کہ بدل ڈالے تو ان سے اور بیویاں اور اگرچہ خوش لگے تجھے حسن ان کا۔

اور با محاورہ ترجمہ یہ ہے :- (اے رسول) موجودہ بیویوں کے علاوہ اب تم کسی اور عورت سے نکاح نہیں کر سکتے۔ اور نہ تمہیں اس کی اجازت ہے کہ موجودہ بیویوں کو طلاق دے کر ان کی جگہ کسی اور کو لے آؤ خواہ ان کا حسن تمہیں کتنا ہی بھلا لگے۔

لفظ حُسْنٌ میں حُن کے معنی اگر حن ظاہری ہوتے تو اللہ تعالیٰ نے لفظ کو نہ فرمایا ہوتا۔ جس کے معنی ہیں اگرچہ۔ خواہ۔ چاہے۔ اس فقرے میں کہ تم اور نکاح نہیں کر سکتے چاہے کسی اور عورت کا ظاہری حسن تمہیں اچھا معلوم ہو۔ لفظ چاہے یا خواہ یا اگرچہ (کو) ثابت کر رہا ہے کہ رسول اکرم نے حن ظاہری کی وجہ کوئی نکاح نہیں کیا۔ اور آئندہ نکاح کی ممانعت پر زور دیا گیا ہے۔ لفظ کو کے ساتھ جو ظاہر کر رہا ہے کہ پہلے تم نے ایسا نہیں کیا۔ یعنی ظاہری حن کی وجہ سے پہلے تم نے کوئی نکاح نہیں کیا۔ لیکن آئندہ اگر ایسی صورت ہو۔۔۔۔۔ دینی یا سیاسی

مصلحت تو اب رہی نہیں ہاں حن ظاہری سبب ہو ترغیب نکاح کا جو اس لئے ہو سکتا ہے تم بھی آخر ہو تو بشر) جب بھی تمہیں اب کوئی اور نکاح کرنے کی اجازت نہیں ہے۔۔۔۔۔ تم نے ظاہری حن کی وجہ سے نہ پہلے کوئی نکاح کیا اور نہ اب آئندہ کر سکتے ہو۔۔۔۔۔ یہی حنی ہیں۔ اگرچہ یا خواہ یا چاہے تمہیں ان کا ظاہری حسن بھلا معلوم ہو۔“ کے لیکن جیسا کہ ہم بحث کر چکے ہیں حن ظاہری بھی ہوتا ہے اور باطنی بھی حن صورت بھی حن ہے اور حن سیرت بھی۔ لیکن اب اس کی وجہ سے بھی یعنی ذاتی

اغراض یا دنیوی ضرورتوں سے بھی کوئی اور نکاح نہیں کر سکتے۔

(۱) سورہ احزاب ۲۸ و ۲۹ میں آیتوں کی رو سے پہلے اللہ تعالیٰ نے ازواج مطہرات کو اختیار دیا تھا کہ جو دنیاوی زندگی کی آسائش و آرام چاہتی ہیں وہ نبی سے الگ ہو کر دوسرا عقد کر لیں۔

(۲) کسی نے رسول خدا سے علیحدگی منظور نہ کی تو

(۳) آیت ۵۲ کی رو سے اب رسول اللہ کو کسی بیوی کو علیحدہ کرنے

کا اختیار نہ رہا۔

(۴) نہ اس تعداد میں اضافہ کا۔

(۵) اس کے بعد اللہ نے اپنے آخری نبی اور سچے رسول کی پاک بیویوں

کو مومنوں کی ماؤں کا درجہ دے دیا۔

النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ وَأَزْوَاجُهُ أُمَّهَاتُهُمْ

(سورہ احزاب آیت ۶)

نبی مسلمانوں کے لئے ان کی اپنی ذات سے بڑھ کر عزیز ہیں اور نبی کی

بیویاں حرمت، عزت و تعظیم و بزرگی میں مسلمانوں کی مائیں ہیں۔

اور پھر سورہ احزاب آیت ۵۳ میں مسلمانوں کو یہ حکم ہوا۔

وَلَا أَنْ تَنْكَحُوا أَزْوَاجَهُمْ كَعِدَاكُمْ أَبَدًا۔ اور نبی کی بیویوں سے

(جو حرام و تعظیم میں تمہاری مائیں ہیں) نبی کے انتقال کے بعد کبھی نکاح نہ کرنا۔

رسول اکرم کی رحلت کے وقت آپ کی نو بیویاں تھیں پہلے بقیہ عمر اسلام کی مدت

میں مسلمان عورتوں کو مذہب مقدس کے احکام سے باخبر کرنے اور زمانہ مسائل

میں گزار کر ایک ایک کر کے سفر آخرت اختیار کیا۔



## دوسرے اعتراض کا جواب

غیر مسلموں کا دوسرا اعتراض جو اسلام سے تا واقعیت پر مبنی ہے یہ ہے کہ "پیغمبر اسلام نے مسلمانوں کو چار بیویوں کا ایک وقت میں اختیار دیا مگر خود متعدد بیویاں رکھیں"۔  
 مسلمانوں کو زیادہ سے زیادہ چار بیویاں رکھنے کا اختیار پیغمبر نے نہیں خدا نے دیا ہے اور خاص حالات میں چند بشرائط کے تحت سورہ نسا کی جب وہ آیتیں نازل ہوئیں جن کی رو سے کوئی مسلمان چار بیویوں سے زیادہ نہ رکھ سکتا تھا۔ تو جن کی بیویاں زیادہ تھیں انہوں نے چار رہنے دیں باقیوں کو علیحدہ کر دیا۔ کعب کہتے ہیں کہ نوفل بن معاویہ کی پانچ بیویاں تھیں رسول اکرم نے فرمایا کہ ایک کو الگ کر دو چار کر رہنے دو۔ ابو ہریرہ کہتے ہیں غیلان بن سلمہ الثقفی مسلمان ہوئے تو دس بیویاں تھیں رسول اللہ کے ارشاد کے مطابق انہوں نے چھ کو علیحدہ کر دیا۔ دونوں روایتیں صحیح بخاری کی ہیں۔  
 دہب اسری مسلمان ہوئے تو ان کی آٹھ بیویاں تھیں۔ انہوں نے چار کو الگ کر دیا۔ قیس بن حرث نے اسلام قبول کیا ان کی بھی آٹھ بیویاں تھیں رسول اکرم کے ارشاد پر انہوں نے بھی چار کو علیحدہ کر دیا۔

رسول اللہ کی ازواج مطہرات عام مسلمان عورتوں کی طرح نہ تھیں۔  
 يَا نِسَاءَ النَّبِيِّ لَسْتُنَّ كَأَحَدٍ مِنَ النِّسَاءِ (پیغمبر کی بیویوں تم کچھ عام عورتوں کی طرح نہیں۔ سورہ احزاب آیت ۳۲)

ان کی خاص ذمہ داریاں خاص فرائض تھے دینی معاملات میں  
انہیں مسلم خواتین کی رہنمائی کرنی تھی۔ اس لئے نبی نکاح کرے خالص اپنے  
واسطے سوائے مسلمانوں کے۔“

### سورہ احزاب آیت ۵۰

لیکن اگر سورہ احزاب کی آیت ۵۰ اور ۵۲ نازل نہ ہوتی اور آپ  
بھی چار کو رہنے دیتے اور یا قبول کو علیحدہ کر دیتے تو دو صورتیں ہو سکتی تھیں  
۱۔ ایک یہ کہ ہر شخص قوم میں امتیاز حاصل کرنے کے لئے اس خیال  
سے کہ اس کی آئندہ نسل کا سلسلہ ان بچوں سے چلے جو رسول اللہ کی  
سابق بیویوں کے بطن سے پیدا ہوں۔ ان سے نکاح کے خواہش مند  
ہوتے اور اس کوشش میں کامیابی کے لئے نہ معلوم کس قدر فتنہ و فساد  
اور غول ریزی ہوتی اور ہوتی رہتی ۱۲ دوسری صورت اس کے برعکس  
یہ ہوتی کہ رسول اکرم کی سوراہی کے خیال سے کوئی ان سے نکاح کر لے  
کی جرأت نہ کرتا۔ پھر یہ بیویاں کہاں جاتیں؟ ان کے عزیز تو ان کے  
اسلام قبول کرنے کی وجہ سے ان سے منہ موڑ چکے تھے۔ پھر وہ کس کے  
سہارے اور مدد سے بقیہ زندگی گذارتیں۔ رسول خدا نے خدا کی اجازت  
سے خود ایک دفعہ ان ازواج مطہرات سے کہا کہ تم کو دنیاوی آرام و  
آسائش کی خواہش ہو تو علیحہ کی کر لو تا کہ ایسا گھر بسا سکو جہاں مردہ الحالی  
اور آسودگی کی زندگی گزار سکو۔ مگر کسی بیوی نے منظور نہ کیا تو اللہ تعالیٰ

نے انہیں مسلمانوں کی مائیں قرار دے دیا۔ اور رسول اللہ کو انہیں الگ کرنے  
 کی بیشی کرتے یا رد و بدل کا حق نہیں دیا۔ اور ازواج مطہرات کے لئے  
 حکم ہوا کہ پیغمبر کی وفات کے بعد وہ کسی سے نکاح نہیں کر سکتیں گے۔ وَلَا  
 اَنْ تَنْكِحُوْا اَزْوَاجَهُمْۤ اِنْ بَعْدُہٗ

## مورچین یورپ کا اعتراف

رسول اکرم صلیم کے غیر مسلم سوانح نگاروں اور یورپین مورخوں میں جہاں  
 ایسے لوگ ہیں جنہوں نے تاریخی بددیانتی انتہائی تعصب اور تنگ نظری  
 سے واقعات غلط رنگ میں پیش کر کے آپ کی شان میں دریدہ دہنی سے  
 کام لیا اور آپ کی ذات پاک پر رلیک اور شرمناک حملے کئے ہیں۔ وہاں  
 بعض مورخین و تبصرہ نگار ایسے بھی گزرے ہیں۔ جنہوں نے حقیقت کا  
 اعتراف کیا ہے:-

۱۔ ڈی۔ ایس مارگولی لینتھ بڑا تنگ نظر اور متعصب نقاد گذرا ہے  
 ”محمد اینڈ دی رائز آف اسلام“ میں لکھتا ہے:-  
 ”بہت سے مستغنین یورپ کے نزدیک قدیمہ کے بعد محمد کی متعدد

۱۔ ۱۱ یہ سب سورہ احزاب کی آیتیں ہیں۔

ان آیتوں کے الفاظ اور ان کا ترجمہ ۱۱ پر آچکا ہے۔



شادیاں نفسانی خواہشات کے تحت تھیں مگر وہ اس قسم کی نہ تھیں۔ کئی شادیاں سیاسی مصلحت کی بنا پر کی گئی تھیں۔ پیغمبر اپنے معتقدین کو اپنے سے قریب ترین کرنا چاہتے تھے۔ بلا شک و شبہ یہ ہی وجہ ابو بکر اور عمر کی لڑکیوں سے شادی کرنے کی تھی۔ سیاسی مخالفین یا مغلوب دشمنوں کی لڑکیوں سے شادیاں سیاسی مقصد کے تحت دوسری نوعیت کی تھیں۔ باقی شادیوں کی توجیہ یہ تھی کہ کوئی لڑکا نہیں تھا۔“

۲۔ آربا سورگھ سمٹھ سہرو سکول انگلینڈ کا اسٹنٹ ماسٹر تھا اس نے ۱۸۷۲ء میں اسلام پر چار لکچر دیئے تھے جو ”محمد اینڈ محمد سترم“ کے عنوان سے شائع ہوئے تھے۔ وہ کہتا ہے:-

”دوسرے مقاصد کے علاوہ محمد کی اکثر و بیشتر شادیوں کا مقصد تباہ حال بے سہارا افراد پر توس کھانا تھا۔ تقریباً سب ہی بیویاں تھیں۔ جو نہ خوبصورت تھیں نہ دولت مند۔ خدیجہ کے وقت رحلت تک جب وہ خود پچاس سال کی عمر کے تھے (خدیجہ کے ساتھ بلاشبہ ان کی دفا شعاری سے کیا یہ ظاہر نہیں ہوتا کہ زینب کی کہانی میں رنگ آمیزی کی گئی ہے۔ زینب پیغمبر کی پھوپھی کی بیٹی تھیں۔ اور بجائے آزاد غلام سے ان کی شادی کرنے کے خود ان سے شادی کرنے میں کوئی رکاوٹ نہ تھی جب وہ اور یہ جوان تھے۔“

۳۔ ہیروڈوٹس ہیرودسٹس میں کارلائل یورپ کا مشہور مصنف لکھتا ہے:-

" محمد نفس پرست انسان نہ تھے۔ یہ بہت بڑی گمراہی ہوگی  
 اگر اس شخص کو ایک عام بندہ ہوس نصیر کریں۔ یہ شخص کیف و  
 حظ پر گرنے والے نہ تھے۔ ان کے گھر کا ساز و سامان غریبانہ  
 تھا۔ ان کی خوراک جو کا آٹا اور پانی۔ اور اکثر ایسا ہوا کہ ہینوں  
 ان کے گھر آگ نہیں جلی۔ وہ اپنے جوتے آپ گانٹھ لیتے  
 تھے۔ اپنے کپڑوں میں آپ پیوند لگاتے تھے۔ ایک غریب۔  
 محنتی۔ مستغنی انسان ان تمام رجحانات سے بے نیاز جن پر عام سطح  
 کے آدمی مرتے رہتے ہیں۔ اس قسم کا آدمی بڑا انسان نہیں ہو سکتا۔  
 اس کے جذبات ہوس سے بلند ہوتے ہیں۔ اگر وہ ایسے ہوتے  
 تو وہ وحشی عرب جو بیس سال تک اس کے اشاروں پر جان  
 پر کھینچتے رہے اور عمر بھر اسے اتنے قریب سے دیکھتے رہے  
 کبھی اس کی تعظیم نہ کرتے۔ بات بات پر کٹ مرنے والے  
 وحشی تھے۔ ایسے لوگوں سے اپنی اطاعت کرنا کسی عام آدمی کا  
 کام نہ تھا۔ وہ انہیں رسول کہتے تھے۔ اس لئے کہ ان کی ساری  
 زندگی ان کے سامنے بے نقاب تھی۔ اس میں کوئی راز نہ تھا۔  
 سیدھی سادی زندگی، کبھی وہ ان کے ساتھ جنگ میں شریک ہیں  
 کبھی مجلس مشاورت میں۔ کہیں ان میں کھڑے ان سے احکام کی  
 اطاعت کرا رہے ہیں۔ انہوں نے انہیں آنکھوں سے دیکھ لیا تھا  
 کہ وہ کس قسم کے انسان ہیں اسی لئے وہ ان کو بغیر کہتے تھے۔ کوئی

شہنشاہ اپنی خلعت فاخرہ میں ملبوس لوگوں سے اس قسم کی اطاعت نہیں کرا سکتا جس قسم کی اس انسان نے کمرائی جو اپنے کپڑوں کو آپ پیوند لگایا کرتا تھا۔“

۴۔ لین پول ”لائف آف محمد میں لکھتا ہے کہ:-

”یہ کہنا کہ محمد بندہ ہوس تھے غلط ہے۔ ان کی روزمرہ کی زندگی۔ ان کا سخت پوریا جس پر وہ سوتے تھے۔ ان کی معمولی غذا، کمتر سے کمتر کام اپنے ہاتھ سے انجام دینا ظاہر کرتا ہے کہ وہ نفسانی خواہشوں سے بلند و بالا تھے۔ ان کی متعدد شادیاں ان بیواؤں سے ہوئیں جن کے شوہروں نے میدان جنگ میں اسلام کی خاطر اپنی جانیں قربان کیں۔ وہ محمد کی کشادہ دلی سے اپنی حفاظت و پناہ کا حق رکھتی تھیں۔ باقی شادیاں مصالحت کی بنا پر کی گئیں۔ مخالفین کے سرداروں کو مسخر کرنے کے لئے۔ ایک بڑا سبب بیٹے کی تمنا تھی۔ جو ان کے قدم قدم چلے سبک بڑا ثبوت ۲۵ سال تک ان کی پہلی بیوی خدیجہ کے ساتھ ان کی دُعا شعار رہی ہے کہ شروع سے آخر تک اس میں ذرہ بھر فرق نہ آیا۔ ہلکی سی بھی لغزش نہ ہوئی خدیجہ کے بعد اگرچہ انہوں نے متعدد شادیاں کیں۔ لیکن انہیں کبھی نہ بھولے۔ اور آخر وقت تک یاد رکھا۔“ جب میں غریب تھا اس نے مجھے اپنی دولت دی۔ جب ساری دنیا میرے خلاف تھی وہ تنہا میرے موافق تھی۔ پرانی بیوی کی جو قبر میں سوری ہے۔ یہ محبت کبریٰ یا دصوت ایک شریف الطبع انسان ہی میں ہو سکتی ہے نہ کہ ایک بندہ ہوس میں۔“



# اسلام اور تعدد ازواج

عیسائی مبلغین اور مغربی مورخین کا تیسرا اعتراض اسلام پر ہے  
اور وہ ہے تعدد ازواج

ہم نے پہلے اعتراض کا جواب دینے سے قبل ظہور اسلام کے وقت اقوام  
عالم میں عورت کی جو حیثیت مختصراً بتائی ہے اس سے یہ حقیقت واضح  
ہو جاتی ہے کہ اب سے پونے چودہ سو سال قبل دنیا کا تمدن ہی یہ تھا کہ  
ایک ایک مرد کی کئی بیویاں ہوتی تھیں۔ بابل۔ فارس۔ اسیریا۔ پارٹیا  
یونان۔ مصر۔ ہند۔ چین یعنی ان ممالک میں جن کی تہذیب عرصہ پر بھی مرد  
کو اختیار تھا کہ جس قدر بیویاں چاہتا رکھتا تھا۔ کوئی تعداد مقرر نہ تھی۔  
بدھ مت اور ہندو دھرم ہی میں نہیں آتش پرستوں عیسائیوں اور  
یہودیوں میں ان کے مذہب تعدد ازواج کی ممانعت نہیں بلکہ بدھ مت  
اور عیسائیت میں تو شادی نہ کرنا ہی نیکی ہے۔ لیکن یہ نیکی چونکہ انسانی  
فطرت کے خلاف ہے اس لئے بدی کی صورت اختیار کر لیتی ہے چنانچہ

۱۔ ہندو دھرم میں ویدک تعلیم سے ایک وقت میں ۷ تک بیویاں رکھنے کی اجازت ہے۔  
منوجی مہاراج دھرم شاستر میں لکھتے ہیں کہ اگر ایک آدمی کی چار بیویاں ہوں اور ایک  
صاحب اولاد ہو تو سب صاحب اولاد سمجھی جائیں گی (منو سمرتی ادھیانہ اشلوک ۸۳)

تقدس تاب جو جیس نے جب اس گر جا کا جس میں بن بیا ہے مرد اور بن بیا ہی  
عورتیں رہتی تھیں۔ تالاب صاف کروایا تو کئی سوتا جائز بچوں کی کھوپڑیاں  
برآمد ہوئیں۔

## مرد عورت میں فرق | مرد عورت کی جسمانی ساخت میں جو فرق رکھا

گیا ہے۔ اس سے قدرت کا منشا ہے بقائے

نسل انسانی۔ اور اسی کے لئے مرد عورت تمتع حاصل کرتے ہیں۔ لیکن  
عورت کی زندگی کا ایک چوتھائی کے قریب حصہ کچھ اس طرح کا گذرتا  
ہے۔ جب طبعی خواہش نہیں ہوتی اور صحیح رغبت نہ ہونے کی صورت میں  
مرد کو قدرتی تقاضے پورے کرنے کے مواقع دینا طب کی رو سے صرف  
اسی کے لئے نہیں اس کی اولاد کے لئے بھی مضر ہے۔ اُسے طبعی معذریاں  
بار بار پیش آتی رہتی ہیں مگر مرد ان سے کبھی دوچار نہیں ہوتا۔ عورت  
کے معمول ماہوار کے علاوہ اس کا وہ زمانہ بھی حکماء کے نزدیک تعطل ہی کا  
ہے جب اس کے پیٹ میں بچہ ہوتا ہے۔ اور پھر جب وہ اپنے بچے کو درود  
پلاتی ہے۔ مشرق کے بعض گرم ممالک میں اب سے چوتھائی صدی قبل  
تک بالعموم چونہ پندرہ سال کی لڑکی کی شادی کر دی جاتی تھی اور تین چار  
سال بعد ہی وہ ایک بچہ کی انگلی پکڑے ہوتی اور ایک گود میں ہوتا تھا تو  
ایک پیٹ میں۔ سارا جو بن گھالو جب ایک لالہ پالو جب ہی تو وہ بیسی اور  
کھبسی کہلاتی تھی۔ لیکن اس کے برعکس مرد ساٹھا اور پانٹھا مشہور ہے۔  
عورت اور مرد کے اس زبردست فرق کو سمجھنے کے بعد کہ عورت کی

زندگی میں بار بار ایسے مواقع آتے رہتے ہیں۔ جب اس کا اس طرف میلان نہیں ہوتا۔ لیکن مرد کو اس قسم کی کوئی معذوری نہیں ہوتی۔ مرد عورت کی مساوات اور قدرتی تقاضوں کی برابری کا مغربی گیت ختم ہو جاتا ہے۔

**اصلاح تمدن اور اخلاق** | ظہور اسلام سے قبل عربوں کا تمدن

کس قدر خراب ہو چکا تھا اس کی ہلکی

سی جھلک ہم نے اس کتاب کے ابتدائی صفحات میں دکھائی ہے۔ کثرت

ازدواج دنیا کی دوسری قوموں کی طرح عرب کے بت پرستوں میں بھی ایک

عام اور بہت ہی معمولی بات تھی۔ ہر شخص جس قدر بیویاں چاہتا رکھتا تھا۔

قرآن مجید تمدنی معاشرتی اخلاقی خرابیاں دور کرنے اور فطرت کے مطابق

زندگی گزارنے کے لئے نازل کیا گیا۔ تو بہت سی بے ہودگیوں کو ایک دم

ختم کر دیا گیا اور بہت سی باتوں میں اصلاح کی گئی۔

باس کے انتقال کے بعد بیٹے سو ثیلی ماں کو تصرف میں ملاتے۔ دو حقیقی

بہنیں ایک وقت میں ایک مرد کے نکاح میں ہوتیں۔ بے گناہ بچوں کو

زندہ زمین میں دفن کر دیا جاتا۔ اولاد کے لئے شادی شدہ عورت دوسرے

مردوں سے شوہر کی اجازت سے ملتی۔ بے پالک یا مشیت کو مثل بیٹے کے

اور اس کی بیوی کو حقیقی یہو کی طرح سمجھا جاتا۔ شراب دھڑلے

اور کثرت سے پی جاتی۔ سود و سود سے مفروض کی بیوی بچوں پر قبضہ کیا جاتا

اسلام نے ان تمام باتوں کی قطعی ممانعت کر دی

ایک ایک آدمی کے بے گنتی بیویاں ہوتیں۔ طلائن کو فرلیل اور حقیر



بجھا جاتا۔ مرنے والے کے ترکہ میں لڑکوں کے مقابلہ میں لڑکیوں اور  
 بیویوں کی کوئی حیثیت نہ تھی۔ جو لوگ دولت مند یتیموں کے نگراں ہوتے  
 وہ بے دردی کے ساتھ ان کی ملکیت اپنے صرت میں لاتے اور بے دریغ  
 خرچ کرتے تھے یتیم لڑکیوں کے سرپرست ہوتے تو ان کے باپ کے  
 چھوڑے ہوئے مال و زریر بکمل قبضہ کرنے کے لئے ان یتیم لڑکیوں سے  
 نکاح کر لیتے۔ شوہری حقوق کی ادائیگی کی پرواہ نہ کرتے بلکہ اصلی غرض  
 ہوتی ان کی دولت پر قبضہ کرنا۔ ان خرابیوں کی اصلاح کے لئے وقتاً  
 وقتاً قرآن مجید کی آیتیں نازل ہوتی رہیں۔ مثال کے طور پر یتیموں کے  
 سلسلہ میں سورہ نساء کی آیت ۳ کے علاوہ جس پر آئندہ صفحات میں  
 بحث ہوگی اور بھی کئی آیات ہیں مثلاً

اور یتیموں کو ان کے مال دوران کے حوالہ کرو اور اپنے (بڑے)  
 مال کو (ان کے) پاکیزہ مال سے نہ بدلو اور اپنے مال سے ملا کر ان  
 کے مال نہ کھاؤ تحقیق وہ بے گناہ ہوا اس طرح مال کا بدل لینا۔

### آیت ۲

اور اسے (نبی) وہ تم سے عورتوں کے بارے میں پوچھتے ہیں کہہ دو کہ  
 اللہ تم کو ان کے بارے میں اور ان یتیم لڑکیوں کے متعلق جن کا حکم  
 قرآن میں سنایا جاتا ہے۔ جن کا حق تم لوگوں کو نہیں کرنا چاہیے اور نہ  
 ان سے نکاح کرنے کی رغبت رکھتے ہو اور بے کس بچوں کے حق میں (وہ)

حکم دیتا ہے (جو سنایا جا چکا ہے)

یتیموں کے ساتھ انصاف سے قائم رہو۔ آیت ۱۲۷

ایک سے زیادہ بیویوں کی مشروط اجازت | اسلام میں ایک وقت میں ایک سے زیادہ

بیویوں کا حکم ہرگز نہیں ہے جیسا کہ بعض غیر مسلم سمجھتے ہیں بلکہ اجازت ہے۔ حکم کے معنی ہیں کسی کام کی یقینی اور لازمی طور پر انجام دینا جیسے روزانہ نماز پڑھنا یا رمضان کے مہینہ میں روزے رکھنا۔ یہ احکام ہیں جن پر عمل کرنا ہر مسلمان کا فرض ہے۔ اجازت کے معنی ہیں حالات کے تحت کسی کام کا کرنا یا نہ کرنا۔ ایک سے زیادہ بیویوں کی اجازت اسلام میں ہے مگر یہ اجازت بھی مشروط ہے۔ یعنی اگر یہ شرط پوری کر سکتے ہو تو اجازت اور نہیں کر سکتے تو بس ایک ہی بیوی کافی ہے۔ ایک سے زیادہ بیویوں کے متعلق قرآن مجید میں سورہ نساء کی یہ دو آیتیں ہیں:-

۱۔ اور اگر تم کو اس بات کا ڈر ہو کہ یتیم لڑکیوں میں انصاف نہ کر سکو گے۔ تو دو دو تین تین چار چار عورتوں سے نکاح کر لو۔

لیکن اگر تم کو اس بات کا اندیشہ ہو کہ (کئی بیویوں میں) عدل رہبری کے ساتھ برتاؤ نہ کر سکو گے (تو ایسی صورت میں) ایک بیوی کرنا۔ یا جس کے مالک ہوئے واسطے ہاتھ تمہارے (یا جو لڑی تمہارے قبضہ میں ہے) اس پر قناعت کرنا۔

بے انصافی کے برتاؤ سے بچنے کے لئے یہ زیادہ مناسب ہے۔ (آیت ۳)

لَا تَزِنُ بَيْنَهُمَا إِلَّا تَقْسِطُوا فِي الْيَمِينِ ۚ مَا طَابَ لَكُمْ مَنِ  
النِّسَاءِ مَشَىٰ وَذَلَّتْ ذُلًّا ۚ فَإِنْ خِفْتُمْ أَنْ تَعْدِلُوا فَوَاحِدَةً أَوْ  
مَا مَلَكَتْ أَيْمَانُكُمْ ذَا لِكِ آذُنٌ ۚ إِلَّا تَعْدِلُوا۔

۲۔ اور تم (اپنی طرف سے) بہتر چاہو لیکن یہ تم سے نہ ہو سکے گا کہ  
 کئی کئی بیویوں میں (پوری پوری) برابری کر سکو تو بالکل (ایک  
 ہی طرف) مت جھک پڑو کہ دوسری کو اس طرح چھوڑ بیٹھو گویا  
 ادھر میں لشک رہی ہے۔ (آیت ۱۲۹)

مدینہ میں سورہ نساء جب نازل ہوئی تو یہ وہ زمانہ تھا جب دنیا کی  
 دوسری اقوام کی طرح عربوں میں بھی بیویوں کی تعداد مقرر نہ تھی۔ کفالت  
 کرتے یا نہ کرتے کر سکتے یا نہ کر سکتے مرد عورتی چاہے بیویاں کتنے تھے۔  
 وہ بدتر سے بدتر حالت میں ہوتیں کوئی باز پرس نہ کر سکتا تھا۔ انہیں  
 معقول چھوڑ دیا جاتا مگر طلاق بھی عام طور پر نہ دی جاتی۔ اسلام نے  
 جہاں ہر معاملہ میں عورت کو حقوق دینے و دلہاں اس معاملہ میں بھی اس  
 پر احسان کیا کہ لا محدود تعداد کو محدود کر دیا اور زیادہ سے زیادہ چار  
 بیویاں بیک وقت رکھنے کی اجازت عدل حقیقی کی شرط کے ساتھ دی  
 جہاں سات آٹھ دس بارہ کوئی گنتی ہی نہ تھی۔ وہاں چار کی تعداد کم  
 سمجھی گئی مگر خدا کے حکم کی تعمیل لازمی تھی۔ غیلان۔ وہب اسری۔  
 قیس بن حریث وغیرہ نے چار چار بیویاں رہنے دیں اور باقی کو علیحدہ  
 کر دیا۔ تاکہ وہ معلق نہ رہیں۔ اور جانوروں کی سی زندگی نہ گذاریں اور  
 آزادانہ جس کے ساتھ چاہیں منہی خوشی زندگی بسر کریں۔  
 پھر یہ وہ زمانہ تھا جب اسلام کا بل بالاکرنے کے لئے مسلمان

لَوْ كُنْتُمْ تُحِبُّونَ أَنْ تَتَّخِذُوا مِنَ النِّسَاءِ وَنُحُورِكُمْ قُلُوبًا  
 يَمْدًا كَالْمَلِكِ فَتَذَرُوهَا كَالْمَلَقَةِ۔



راہ خدا میں سرکٹا رہے تھے۔ گھر گھر بیوائیں اور یتیم تھے۔ شہداء جو مال و  
 زر چھوڑ گئے تھے ان کے وارث ان کے یتیم بچے تھے مگر ان یتیم بچوں  
 کے سرپرست ان کا مال ڈکار رہے تھے اور یتیم لڑکیوں سے ان کے  
 حقوق ادا کرنے کی غرض اور ان کے ساتھ انصاف برتنے کے خیال  
 سے نہیں صرف ان کا مال اپنے قبضہ میں کرنے کی نیت سے شادیاں  
 کر لیتے تھے۔

عربوں کے تمدن اور اخلاق کی اصلاح مکمل نہ ہوتی اگر اسلام اس  
 مسئلہ کو نظر انداز کر دیتا چنانچہ سورہ نساء کی آیات ۲ و ۱۲۷ جن کا ترجمہ  
 اوپر دیا گیا ہے۔ اور پھر آیت ۳ میں یتیموں سے ساتھ حسن سلوک کی  
 ہدایات ہیں۔ ان آیات میں یتیموں کے سرپرستوں سے خطاب ہے کہ  
 یتیموں کا مال روپیہ پیسہ زمین جائداد بکریوں کے ریوڑ جو کچھ بھی ان کی  
 ملکیت ہے خود ٹھہر نہ کرو۔ بلکہ ان کو واپس کر دو۔ نہ یہ چالاکی کرو  
 کہ ان کے اچھے مال میں اپنا بُرا مال ملا کر ان کا اچھا مال خود رکھ لو اور  
 اپنا بُرا مال ان کو دے دو یہ بے انصافی، بددیانتی، بے ایمانی اور  
 بہت بڑا گناہ ہے۔

یتیموں کی غور و پرداخت اور ان کے مال کی نگرانی کے یہاں یتیموں  
 کی بیوہ ماں سے یا خود یتیم لڑکی سے اس کے مال کی وجہ سے سرپرست  
 نکاح کر لینا تھا۔ لیکن یہ سمجھ کر اس کے حمایتی قبروں میں سورہے  
 ہیں اور کوئی پوچھ گچھ اور باز پرس کرنے والا نہیں اس کو معقول چھوڑ دیتا

یعنی اس کے ازدواجی حقوق اور مہر وغیرہ کی ادائیگی کی طرف سے لاپرواہی برتتا۔ آیت ۳ میں اللہ تعالیٰ فرما رہا ہے کہ جب تم ان یتیم لڑکیوں کے ساتھ انصاف نہیں کر سکتے (تو ان کے مال اپنے قبضہ میں کرنے کی غرض سے ان کے ساتھ نکاح ہی نہ کرو۔ دوسروں سے ان کے نکاح کر کے ان کا مال ان کو دے دو۔ ہاں تمہیں نکاح کی ضرورت ہو تو دنیا میں اور عورتیں ہیں) بجائے ان کے دو دو تین تین چار چار نکاح کر لو تمہارا ضمیر تمہارا ایمان خود یہ فیصلہ کرے کہ تم ایک سے زیادہ بیویوں میں برابری کا برتاؤ نہیں کر سکتے تو تمہارے لئے یہی بہتر ہے کہ صرف ایک بیوی پر قناعت کرو۔

اسلام دین فطرت ہے اور اس کے تمام احکام امر و نہی (کہ کون سے کام ضرور کئے جائیں اور کون سے قطع نہیں) انسانی فطرت کے مطابق دیئے گئے ہیں۔ سورہ نسا کی آیت ۳۔ سے مرد کو بیک وقت چار بیویوں تک اجازت دی گئی تو عدل کی شرط کے ساتھ کہ نان و نفقہ برتاؤ اور حقوق کی ادائیگی میں یکسانیت ہو لیکن مساوات کامل جسے کہا جائے وہ فطرت بشری سے ممکن ہی نہیں۔ عمر سے آتری بیوی آئے دن کی بیمار یا مجبوط الحواس چالیس سال کی بیوی کے وہ چاؤ چھلے ہو ہی نہیں سکتے جو جوانی میں بھرپور اٹھارہ بیس سال کی بیوی کے ہو سکتے ہیں۔ ساں دو سال کی بیا ہی بیس سال کی دوسری بیوی کے لئے سرخ انگار ساڑھی اگر شوہر لاتا ہے تو پہلی چالیس سال کی مفلوج و عقوق بیوی کے لئے اسی قیمت کی سرخ بیر بھونی دھکتے

ہونے لالہ کی سی ساڑھی لانا ہر ذی عقل کی نظر میں مضحکہ خیز ہو گا۔ پس ہر  
 معاملہ میں پوری پوری برابری انسانی فطرت کے خلاف ہے۔ اس لئے  
 آیت ۱۲۹ میں اللہ تعالیٰ فرما رہا ہے کہ تم کتنی ہی کوشش کرو جب بھی  
 ہر معاملہ میں پوری پوری برابری نہیں کر سکتے۔ تو جب بہتاری فطرت ہی  
 یہ ہے تو ایسا ستم نہ کرنا ایک ہی طرف جھک جاؤ۔ ایک کو پاؤں کی جوتی  
 سمجھو اور دوسری کو سر آنکھوں پر بٹھاؤ۔ ایک میں پیس روپے دینا اور  
 دوسری کو چار پانسو۔ ایک کے لئے ڈٹا پھوٹا تنگ و تاریک مکان۔ دوسری  
 کے لئے کشادہ وسیع و شریف شاندار مکان۔ ایک کو کراہ کی رکشا ڈولی تانگہ  
 بیسی مشکل میسر آئے اور دوسری کے لئے موٹر سہرقت موجود ہو۔ ایک کے ہاں  
 وقت کم سے کم گزارنا اور دوسری کے ہاں زیادہ سے زیادہ سیر و تفریح میں  
 پہلی کو نظر انداز کر دینا اور دوسری کو ساتھ ساتھ رکھنا۔ یہ سب صورتیں ہیں ایک  
 کو معلق چھوڑ دینے اور دوسری کی طرف جھکے رہنے کی۔ اللہ تعالیٰ نے  
 آیت ۱۲۹ میں اس کی سخت ممانعت فرمائی ہے۔ اور آیت ۳ میں اس عمل  
 کا حکم دیا ہے۔ جو ایک انسان سے ممکن ہو سکتا ہے۔ لیکن چونکہ نہ ہر شخص  
 کو دل پر پورا پورا قایم ہوتا ہے۔ نہ ہر شخص منصف مزاج ہے اس لئے  
 ایک ہی بیوی رکھنے پر خاص طور سے زور دیا گیا ہے۔  
 توضیح علماء کے الفاظ میں | مولانا شاہ عبدالقادر دہلوی فرماتے ہیں  
 اگر جانو کہ یتیم لڑکی سے نکاح کر کے اس کا  
 حق ادا نہ کرو گے تو اور دریں بہت ہیں کچھ کمی نہیں ایک مرد کو روا ہیں دو تین بھی چار  
 بھی اس قدر جب کہ واجب جانو کہ انصاف اس سے رہو گے۔



نہیں تو ایک ہی پس ہے۔ جس کی کئی عورتیں ہوں تو واجب ہے  
کھانے پینے میں اور لینے دینے میں برابر رکھے۔“

(۲) تفسیر ابن کثیر میں ہے کہ ”مہتاری پرورش میں کوئی یتیم لڑکی ہو اور  
تم اس سے نکاح کرنا چاہتے ہو لیکن چونکہ اس کا کوئی اور نہیں اس لئے  
تم ایسا نہ کرو کہ مہر اور حقوق میں کمی کر کے اسے اپنے گھر ڈال لو۔ اس سے  
باز رہو۔ اور عورتیں بہت سی ہیں جس سے چاہو نکاح کر لو۔ عورتوں کی  
کمی نہیں اگر چاہو دو دو عورتیں نکاح میں رکھو چاہے تین یا چار ہوں اگر  
ایک سے زیادہ بیویوں میں عدل و انصاف نہ ہو سکنے کا خوف ہو تو صرف  
ایک ہی پر اکتفا کرو۔“

(۳) تفسیر حقانی میں مولانا عبدالحق مرحوم لکھتے ہیں ”عروہ نے حضرت  
عائشہ صدیقہ سے روایت کی ہے کہ عرب کا جاہلیت میں یہ دستور تھا کہ  
یتیم لڑکیوں سے ان کے مال و جمال کی وجہ سے آپ ہی نکاح کر لیتے تھے  
مثلاً کسی کے چچا کی بیٹی یتیم اس کی پرورش میں ہے اور اس کے پاس مال بھی  
ہے وہ اور کو دینا پسند نہ کر کے خود ہی نکاح کر لیتا تھا مگر ان کا کوئی اور شخص  
بجز اس کے باز پرس کرنے والا نہ ہوتا تھا۔ وہ مہر بھی کم باندھتے تھے اور بعد  
میں اور بیویاں اس کے اس کی حق تلفی کرتے تھے۔ چونکہ بجز خدا کے اور کوئی  
ان کا حامی و مددگار نہ تھا اس لئے یہ حکم دیا کہ اگر یتیم عورتوں کے حق ادا نہ کر سکو  
تو ان پر کیا موت ہے اور بہت سی عورتیں ہیں تم ان میں سے پسند کر کے  
خواہ ایک سے نکاح کرو خواہ دو سے خواہ تین سے خواہ چار سے۔ اگر ان میں

بھی باہم عدل و انصاف نہ کر سکو تو پھر ایک ہی پرہیز کرنا کہ ظلم میں مبتلا نہ ہو جاؤ۔“

(۴) اس آیت کی تفسیر شیخ الہند مولانا محمود حسن نے اس طرح کی ہے: ”اگر تم کو اس بات کا ڈر ہے کہ یتیم لڑکیوں کی بابت انصاف نہ کر سکو گے اور ان کے مہر اور ان کے ساتھ حسن معاشرت میں تم سے کوتاہی ہوگی تو تم ان سے نکاح مست کرو۔ بلکہ اور عورتیں جو تم کو مرغوب ہوں ان سے ایک چھوڑ چار نکاح تم کو اجازت ہے۔ قاعدہ شریعت کے مطابق ان سے نکاح کرنا کہ یتیم لڑکیوں کو بھی نقصان نہ پہنچے۔“

(۵) اس سلسلہ میں ڈپٹی نذیر احمد تحریر فرماتے ہیں: ”یتیم لڑکیوں کے بارے میں انصاف نہ کرنے کی صورت یہ تھی کہ یتیم لڑکی کسی کی سرپرستی میں ہوتی اور وہ اس کے مال و جمال کی وجہ سے اس کے ساتھ نکاح تو کر لیتا لیکن نکاح کے بعد اس کے حقوق مہر وغیرہ کی چنداں پرواہ نہ کرتا کیونکہ اس بچاری کا کوئی دلی وارث نہ تھا کہ ٹھوک بچا کر اس کے حقوق لیتا۔ اللہ نے فرمایا کہ جب تم انصاف نہیں کر سکتے تو تم ان سے نکاح ہی مست کرو کسی اور عورت سے کرو۔ عورتوں کا دنیا میں کمال نہیں۔“

ابن کثیر نے آیت ۱۲۹ کی تفسیر اس طرح کی ہے: ”گو تم چاہو کہ اپنی کئی بیویوں کے درمیان ہر طرح پورا عدل و انصاف اور برابری کرو تو بھی تم نہیں کر سکتے۔ محبت چاہت وغیرہ میں برابری کیسے کر سکتے ہو تو بالکل ہی ایک جانب نہ جھک جاؤ کہ دوسری کو لشکا دہو نہ بے خاوند کی ہے نہ خاوند والی۔ تم اس سے بے زنجیر ہو اور ہر وہ مہراری زوجیت میں نہ طلاق دو کہ دوسرا نکاح کر سکے

اور نہ اس کا حق ادا کروا یا۔“

لیکن آف اسلام میں مولانا محمد علی لاہوری اس طرح تشریح کرتے ہیں کہ اگر تم یتیموں میں انصاف نہیں کر سکتے تو یتیم بچوں کی ماؤں سے شادی کر لو تاکہ ان بچوں کی بہتری میں حصہ لے سکو۔ اس غرض سے اور شادی کر لو۔ چار تک مگر انصاف کی شرط سے۔ یہاں اور عورتوں سے مطلب ہے یتیموں کی مائیں جیسا کہ آیت ۱۲۷ سے ظاہر ہے۔

علامہ عبداللہ یوسف علی کے انگریزی ترجمہ قرآن مجید میں اس آیت کی تفسیر یہ ہے۔ ”شریعت کی رو سے ایک سے زیادہ بیویوں کی اجازت تک (اجازت اس شرط پر دی گئی ہے کہ مرد سب بیویوں کے ساتھ پورے عدل و انصاف سے کام لے لیکن یہ شرط ایسی ہے کہ اس کا پورا کرنا تقریباً ناممکن ہے۔ اس امید پر کہ یہ شرط پوری کر سکے گا مرد اپنے آپ کو ناممکن پوزیشن میں ڈال دیتا ہے۔“

تعداد ازدواج کے سلسلہ میں آیت ۱۲۹ نہایت اہم ہے اور اس کے ساتھ اس سے پہلی آیت

**آیت ۱۲۸ تا ۱۳۰**

۱۲۸۔ اور بعد کی یعنی ۱۳۰ کو بھی سمجھ لینا چاہئے۔ آیت ۱۲۸ کی تفسیر میں ابن کثیر کہتے ہیں کہ ”بیوی کو شوہر کی ناراضگی کا خیال ہے۔ اسے خوش کرنے کے لئے یا بوجہ اپنے لگاؤ یا بعض اور مصالح کے الگ ہونا پسند نہ کرتی ہو تو اسے حق ہے کہ اپنے بعض حقوق سے الگ ہو جائے اور خداوند اس کی بات کو منظور کر کے اسے بدلہ کرے۔“ اور آپس میں مل کر رہیں یہ



طلاق دینے اور لینے سے بہتر ہے۔ جیسا کہ خود رسول خدا نے حضرت سودہ بنت زمعہ کو اپنی زوجیت میں رکھا اور انہوں نے اپنا دن حضرت عائشہ کو ہیہ کر دیا۔ مطلب یہ کہ ناموافقت کی صورت میں بھی طلاق کی نوبت نہ آئے چونکہ خدا کے نزدیک صلح افتراق سے بہتر ہے۔ پھر فرمایا تمہارا احسان اور تقویٰ کرنا یعنی عورت کی طرف سے درگزر کرنا اور اسے باوجود ناپسندیدگی کے اس کا پورا حق دینا۔ باری میں۔ لین دین میں۔ برابری کرنا یہ بہترین فعل ہے۔ جسے خدا بخوبی جانتا ہے اور جس کا وہ بہت اچھا بدلہ عطا فرمائے گا۔  
آیت ۱۲۸ کا ترجمہ یہ ہے:-

”اور اگر کوئی عورت اپنے خاوند کی بد مزاجی یا بے رغبتی سے ڈرے

تو ان دونوں پر کچھ گناہ نہیں کہ باہم کچھ مصالحت کر لیں اور صلح خوب (چیز) ہے اور ہر ایک شخص کے سامنے لایج حاضر کیا گیا یعنی لایج فطرت انسانی ہے) اور اگر تم نیکی کرو اور پرہیزگاری اختیار کرو تو اللہ کو تمہارے سب عمل معلوم ہیں۔“

تفسیر حنفی میں اس کا مطلب اس طرح بیان کیا گیا ہے کہ کبھی ایسا بھی ہوتا ہے کہ مرد بد مزاج سخت گیر ہے اور غالباً یہ سخت گیری اور بد مزگی اس سے پیدا ہوتی ہے کہ عورت اپنے حقوق اور مہر وغیرہ کا مطالبہ کرتی ہے۔ اس کی بابت ارشاد ہوتا ہے کہ اگر کسی عورت کو اپنے شوہر کی بد مزاجی اور بے اعتنائی کا خوف ہو تو اس میں کچھ مضائقہ نہیں کہ باہم کچھ حقوق چھوڑ کر مصالحت کر لی جائے۔ انسانی جبلت ہے کہ وہ بخل کی

طرف مائل ہوتا ہے۔ جب دینے میں کمی کی جائے گی تو باہم رضامند ہو جانا ممکن ہے مگر اس کے ساتھ ہی مردوں کو بھی تنبیہ کر دی کہ حقوق کم کرنے کے بعد کچھ ہی بد مزاجی اور اعراض نہ کریں۔ اگر تم احسان اور نیکی کرو اور حقوق تلفی سے ڈرتے رہو تو تمہارے لئے بہتر ہے۔ خدا کو معلوم ہے جو کہ تم کرتے ہو۔“

آیت ۱۲۹ کے بعد آیت ۱۳۰ کا ترجمہ ہے :-

”اور اگر وہ دونوں الگ ہو جاویں گے تو ہر ایک کو اللہ اپنی فراغ دستی سے غنی کر دے گا اور اللہ کشائش والا حکمت والا ہے۔“

آیت ۱۲۸ سے ۱۳۰ کا مطلب مختصر یہ ہوا کہ اگر میاں بیوی کے تعلقات میں خوشگواہی نہیں شوہر کو بیوی کی طرف جیسی ہونی چاہئے رغبت نہیں اور بد مزاجی سے پیش آتا ہے تو بہتر ہے کہ بیوی اپنے حقوق میں کچھ کمی کر کے آپس میں مصالحت کرے کہ مصالحت ہی ان کے لئے بہترین چیز ہے اور حقوق کی کمی کی ایک صورت یہ ہے کہ مرد دوسرا تنہا کر دے لیکن ارشاد ہوتا ہے کہ دونوں میں حقوق کی مساوات ہونی چاہئے مگر تم بشر ہو اور یہ بشریت ہے کہ ہرگز برابری نہیں کر سکتے۔ تو اسی حالت میں ایسا ہرگز نہ کرنا کہ ایک ہی کے ہو رہو اور دوسری کی پرواہ نہ رہے۔ یعنی نہ اس کے حقوق ادا کرو نہ اسے علیحدہ کرو بلکہ ادھر میں چھوڑ دو۔ یہ بہت زیادتی اور گناہ ہو گا۔ لیکن اگر تم پہلی بیوی سے اچھا سلوک نہیں کر سکتے تو روزِ روز کی کل کل پٹ پٹ سے یہ بہتر ہے کہ بدرجہ مجبوری طلاق ہو جائے۔ اللہ تعالیٰ کا فضل و کرم بہت وسیع ہے۔ ممکن ہے مرد کو اس سے بہتر صورت اور عورت

کو اس سے بہتر مرد مل جائے۔

تعداد ازدواج کی اجازت  
محض وقتی نہ تھی

سورہ نسا کی آیت ۳ جب نازل ہوئی تو جنگی  
حالات تھے۔ عورتوں کی تعداد مردوں سے  
زیادہ تھی۔ شہداء کے یتیم بچوں کو سرپرستوں

کی اور بے سہارا بیواؤں کو سرپرستوں کی ضرورت تھی۔ اس لئے مسلمان  
دھڑا دھڑا بیواؤں سے نکاح کر رہے تھے۔ ان واقعات کو سامنے رکھ  
کر مغرب زدہ طبقہ کہتا ہے کہ ایک سے زیادہ بیویوں کی اجازت صرف  
جنگی حالات میں تھی۔ ورنہ آیت ۱۲۹ کی رو سے تعداد ازدواج کی ممانعت  
ہے۔ گویا ایک سے زیادہ بیویوں کی جو اجازت خدا کے مقدس کلام کی  
رو سے ہے۔ وہ محض وقتی یا ہنگامی ضرورت تھی۔ یہ غلط فہمی ہے اور  
اسی کے تحت بعض اسلامی ممالک میں تعداد ازدواج کی اجازت میں  
ترمیم کرنے کی کوشش کی جا رہی ہے۔ اس کا مطلب یہ ہوا کہ مرد کو  
نکاح ثانی کی اجازت دینے میں شریعت سے فروگزاشت ہو گئی تھی جس  
کی اصلاح کی اب ضرورت ہے!!

۱) سورہ نسا آیت ۱۲۹ میں جہاں اللہ تعالیٰ فرما رہا ہے ”تم بہتر  
چاہو بیویوں میں برابری نہیں کر سکتے تو ان یہ بھی ارشاد ہے ”تو ایک ہی طرت  
مست جھک پڑو کہ دوسری ادھر میں لٹک رہی ہے“ ان الفاظ میں عدل  
کی ہدایت کی گئی ہے نہ کہ ایک سے زیادہ بیویاں کرنے کو منع کیا گیا ہے  
ایک طرت نہ جھکو اور دوسری کو معلق نہ رکھو“ یہ صرف اسی وقت کہا



جا سکتا ہے جب کہ دو بیویاں ہوں۔ آیت ۲۳ میں ایک وقت میں ایک سے زیادہ بیویوں کی خواہازت دی گئی ہے۔ اس کی تائید آیت ۲۹ سے بھی ہوتی ہے اِن حسن سلوک کی شرط دونوں میں ہے۔

(۲) سورہ نسا کی آیت ۲۳ میں اللہ تعالیٰ نے ان رشتوں کی صراحت فرمائی ہے جن سے شادی کرنا جائز نہیں۔

حرام کی گئیں تمہارے اوپر تمہاری مائیں تمہاری بیٹیاں تمہاری بہنیں۔۔۔ اور یہ کہ اکھٹا کرو تم درمیان دو بہنوں کو وَأَنْ تَجْهَرُوا لَهُنَّ الْآخَتَيْنِ۔ دو حقیقی بہنیں ایک وقت میں کسی شخص کے نکاح میں نہیں رہ سکتیں۔

یہ بن کے مشہور سردار ضحاک بن فیروز غالباً ابن خراش انہیں کی کنیت سے ہے۔ (بحوالہ ابن ماجہ ابوداؤد اور ترمذی) کہتے ہیں کہ ”جب میں مسلمان ہوا تو میرے نکاح میں دو عورتیں تھیں جو آپس میں بہنیں تھیں۔ آنحضرت نے مجھے دیا کہ جسے چاہو ایک کو رکھ لو دوسری کو طلاق دے دو۔ مولا امام مالک کتاب النکاح میں قصیبہ بن ذویب سے بھی ایک روایت ہے کہ دو بہنوں کا نکاح ایک ہی شخص سے درست نہیں۔ دو حقیقی بہنوں کے ایک وقت میں ایک ہی شخص کے نکاح میں نہ رہ سیکنے کے یہ معنی ہیں کہ (ہر دو ایک وقت میں ایک سے زیادہ بیویاں رکھ سکتا ہے بشرطیکہ وہ آپس میں حقیقی بہنیں نہ ہوں۔

(۳) نسائی ترمذی ابن ماجہ میں غیلان بن سلمہ ثقفی کے اسلام قبول کرنے

کا واقعہ درج ہے۔ ان کی دس بیویاں تھیں۔ ان سب کے ساتھ وہ مسلمان ہوئے۔ سرور کائنات نے فرمایا چاہے جن چار کو رہنے دو باقی کو الگ کر دو چنانچہ انہوں نے چھ بیویوں کو چھوڑ دیا۔ نوفل بن معاویہ (بحوالہ مستثنائی) کہتے ہیں کہ جب میں مسلمان ہوا تو میری پانچ بیویاں تھیں آنحضرت نے مجھ سے فرمایا کہ چار کو رکھ لو اور ایک الگ کر دو۔ چنانچہ میں نے ایک کو جو ساٹھ سال کی بڑھیا اور بے اولاد تھی طلاق دے دی۔ وہب اسری نے اسلام قبول کیا تو ان کی آٹھ بیویاں تھیں۔ انہوں نے چار بیویوں کو رہنے دیا مگر چار کو الگ کر دیا۔ قیس بن حریث کی بھی آٹھ بیویاں تھیں وہ سرور کائنات کی رسالت پر ایمان لائے تو انہوں نے بھی چار بیویوں کو چھوڑ کر چار کو رہنے دیا۔ عبیدہ اسدی (بحوالہ ابو داؤد ابن ماجہ وغیرہ) کہتے ہیں کہ "جب وقت میں نے اسلام قبول کیا تو میرے نکاح میں آٹھ عورتیں تھیں۔ میں نے رسول کریم سے ذکر کیا آپ نے فرمایا میں چار کو رکھ لو۔"

۴۴، بخاری کی تیسری جلد کتاب النکاح کے تحت اور صحیح ترمذی میں ابواب المناقب میں حضرت مسور بن مخرمہ کی روایت ہے کہ میں نے رسول اللہ کو منبر پر فرماتے سنا کہ بنو ہاشم بن مغیرہ میری اجازت چاہتے ہیں کہ وہ اپنی بیٹی کی شادی علی ابن ابی طالب سے کر دیں۔ میں اجازت نہیں دیتا (۳ بار فرمایا) یہ اُسی وقت ہو سکتا ہے کہ علی پہلے فاطمہ کو طلاق دیدیں پھر ان کی لڑکی سے شادی کریں۔ فاطمہ میرے گوشت کا ٹکڑا ہے جس نے اس کو تکلیف دی اس نے مجھ کو تکلیف دی۔"

اس واقعہ سے ثابت ہے کہ ایک وقت میں ایک سے زیادہ بیویوں کی شریعت کی رو سے اجازت ہے ورنہ حضرت علی بن ابی طالبؓ کی تربیت خود انحضرتؐ نے کی ایک بیوی کی موجودگی میں دوسرے نکاح کے خواہش مند نہ ہوتے۔

لیکن بی بی فاطمہ کی موجودگی میں حضرت علیؓ کے نکاح ثانی کے قصد کو رسول اللہؐ نے ناپسند فرمایا تو ضرور اس کی کچھ وجہ ہوگی۔

تعدد از دواج کی اجازت ہے  
مگر خواہ مخواہ نہیں ہے

اور یہ وجہ صحیح مسلم اور تجرید بخاری میں بتائی گئی ہے۔ سورین مخرمہ کی روایت میں درجہ بالا فضائل فاطمہ کے تحت مسلم میں بھی درج ہے اور یہ الفاظ زائد ہیں۔

فرمایا رسول اکرمؐ نے "میں کسی حلال چیز کو حرام نہیں کرتا اور نہ کسی حرام چیز کو حلال کرتا ہوں۔ لیکن خدا کی قسم خدا کے رسول کی بیٹی اور خدا کے دشمن کی بیٹی قیامت تک کبھی ایک جگہ جمع نہیں ہو سکتیں۔"

اور تجرید بخاری میں فضائل اصحاب النبی کے تحت یہ روایت اس طرح ہے کہ جب بی بی فاطمہ نے رسول اللہؐ سے عرض کیا کہ ابو جہل کی بیٹی سے علیؓ کا نکاح کرنا چاہتے ہیں تو آپؐ نے فرمایا فاطمہ میرے گوشت کا ٹکڑا ہے اور میں اس بات کو گوارا نہیں کرتا کہ اسے رنج پیچھے۔ خدا کی قسم اللہ کے رسول اور اللہ کے دشمن کی بیٹیاں ایک شخص کے پاس نہیں رہ سکتیں۔ ابو جہل اسلام کا سب سے بڑا دشمن تھا۔ مکہ میں تیرہ سال تک وہ رسول اکرمؐ کو اور مسلمانوں کو سخت سے سخت تکالیف جمانی اور روحانی



پہنچا تا رہا اور اس کے اور اس کے ساتھیوں کے مظالم جب انتہا کو  
 پہنچ گئے تو مسلمانوں نے مکہ سے مدینہ ہجرت کی۔ اس پر بھی وہ چین سے  
 نہ بیٹھا اور مدینہ پر چڑھا ٹی کی۔ بی بی فاطمہ کے لئے اس سے بڑھ کر صدمہ  
 اور کیا ہو سکتا تھا کہ ان کے باپ کے اور اللہ کے سب سے بڑے دشمن  
 کی بیٹی ان کی سو کن بنے۔ جہاں طابکم لکم (تمہیں جو اچھی معلوم ہو تمہارا  
 دل کو بھلی لگے) کی اجازت شرعی ہوتے ہوئے رسول اللہ نے حضرت علی  
 کے دوسرے نکاح کے قصد کرنا پسند فرمایا تو اس کی وجہ یہ تھی کہ ابو جہل  
 دشمن اسلام تھا۔ ترمذی اور بخاری کی روایت میں ابو جہل کا نام نہیں ہے  
 پھر بھی اس روایت سے یہ ظاہر ہے کہ اگر حضرت علی بی بی فاطمہ کی موجودگی  
 میں دوسری شادی کرتے تو خاتون جنت کو انتہائی ملال ہوتا اور سخت  
 روحانی اذیت اس وجہ سے بھی پہنچتی کہ انہوں نے کسی حیثیت میں کسی فرض  
 کی لیاگی میں کوتاہی نہ کی اور ان میں کسی بات کی کمی نہ تھی (صورت پاکیزہ  
 صحت اچھی۔ دیندار۔ سنگھ سلیقہ شعار۔ فیضانِ فہمائیں۔ خدمت گزار۔  
 بچوں کی ماں اور منتظم گھر والی) اور حضرت علی کو اس وقت دوسری بیوی  
 کی کوئی خاص ضرورت نہ تھی۔

تو کیا کچھ ضرورتیں ہیں جن کے تحت نکاح ثانی کیا جاسکتا ہے؟  
 اسلام نے نکاح ثانی کا حکم تو دیا نہیں کہ نماز روزہ کی طرح ہر مسلمان پر  
 فرض ہے اور انہیں گئی گئی بیویاں ایک وقت میں رکھے جنت نہ مل سکے۔  
 اچانک سے اور وہ بھی مشروط۔ حالات اگر مقتضی ہوں ضرورت واقعی ہو۔

اور قدرت اور وسعت بھی ہو تو وہ نہیں چار میوے تک ایک وقت میں رکھی جاسکتی ہیں مگر کب؟

(۱) جنگی حالات میں جب عورتوں کی تعداد مردوں سے زیادہ ہو۔  
جب بے سہارا بیواؤں کو سردھروں کی اور یتیم بچوں کو سرپرستوں کی ضرورت ہو تو معاشرے کی حالت درست رکھنے کا ایک علاج تعداد ازدواج بھی ہے۔

(ب) اسلام میں نسل و رنگ و طہیت اور قومیت اعزاز و مرتبہ کی قطعی کوئی حیثیت نہیں۔ کالے گورے ملکی غیر ملکی امیر غریب کا امتیاز یکسر اور یک قلم ختم کر دیا گیا ہے۔ ہر خطہ اور ہر حیثیت کے مسلمان سب آپس میں بھائی بھائی ہیں۔ جن میں تعلقات کی استواری کے لئے وسیع قلبی اور کشادہ دلی اور فراخوصلگی سے آپس میں شادیاں ہو سکتی ہیں اور بیوہ چاہئیں۔ پھر بھی بعض خاندانوں میں ابھی تک غیر مستحسن زواج چلا جا رہا ہے۔ کہ غیر کفو میں شادی نہیں کرتے۔ اب اگر کسی برادری میں لڑکیوں کی تعداد زیادہ ہے۔ یا ایسی لڑکیاں ہیں جن کی عمریں ڈھل رہی ہیں۔ جوانی ختم ہو رہی ہے۔ اور بر نہیں جڑتا اور زمین و جائداد کے جھگڑے بڑھنے اور حالات تباہ ہونے کا اندیشہ ہے تو یکیش ازدواج سے سوائے فائدہ اٹھا سکتی ہے۔ لیکن اس دور انحطاط میں جب ناقص غذا وغیرہ کی وجہ سے چالیس پینتالیس سال کے مرد چست و چالاک چاق و چوبند طاقت ور تندرست ہوئے کی بجائے مز جوڑے نظر آتے ہیں۔ پیکس

پچیس برس کے بڑھے سے جس کے بدن میں جان نہ رہے یا تو پاؤں میں سمیت جو  
زندگی کے بہت سے ارمان نکال چکا ہے۔ پندرہ سولہ سال کی لڑکی کو جس  
کا دل جذبات سے بھر بیڑ ہے بیاہنے کے معنی ہیں مرد کو پریشانیوں اور مشکلات  
میں گرفتار کر دینا اور عورت کو مستقبل میں غلط راستہ اختیار کرنے پر مجبور کرنا۔  
معاشرہ کی درستی کے مسئلہ سے ہٹ کر اب ہم دیکھتے ہیں کہ کیا ضروریات  
کیا رسبات کیا حالات ہیں جب انفرادی حیثیت میں انکثیر ازدواج کی اجازت  
سے فائدہ اٹھایا جاسکتا ہے۔

(۱) نبوی آئے دن کی روگی ہر وقت کی مرہفہ ہے۔ دنیا بھر کے علاج  
کر ڈالے۔ بہتوں نہیں برسوں گزر گئے مگر فائدہ کسی طرح نہیں ہوتا۔ آمدنی  
کا بڑا حصہ علاج معالجہ میں صرف ہونے کی وجہ سے شوہر کا بال بالی قرضہ  
میں جکڑا ہوا ہے۔ گھر کا نظام درجہ برہم ہے۔ خرابی صحت کی وجہ سے بیوی  
خانہ داری وغیرہ کی طرف توجہ نہیں کر سکتی۔ ہر وقت گھر میں کتے لوستے رہتے  
ہیں۔ آئے گئے کے سامنے شرمندہ ہونا پڑتا ہے۔ اور گھر کاٹ کھانے کو  
دوڑتا ہے۔ بیوی کسی مقنوری مرض میں گرفتار رہے۔ خاتوا عقل ہے مجنون  
حرکات کرتی رہتی ہے۔ دماغی توازن ٹھیک نہ رہنے کا اثر خطرناک صورتوں  
میں نمودار ہوتا ہے۔ مسلسل کئی سال کے بہتر سے بہتر علاج کے باوجود بہتری  
کی کوئی امید نہیں۔ جسم کا کوئی حصہ کٹ جائے یا متلوج ہو جانے کی وجہ سے  
اپنی ذمہ داریوں کو پورا کرنے سے معذور رہے تو یہ حالات ایسے ہیں کہ اگر  
اُس کے حقوق غصب نہ ہوں اور اگر وسعت اور قدرت ہو تو اس کی



رضا مندی حاصل کر کے (سورہ قضا آیت ۱۲۸) ملحوظ رہے جس میں صلاحت  
(اور صلح کا ارشاد ہے) مرد تعدد ازدواج کی اجازت سے فائدہ اٹھا  
سکتا ہے۔

(۲) انسان کی سب سے بڑی تمنا اولاد ہے اور شادی سے قدرت  
کا منتنا بھی یہ ہے کہ انسانی نسل قیامت تک چلتی رہے۔ بیوی بانجھ ہے۔  
شادی کو آٹھ دس سال گزر گئے سب علاج کر لئے مگر بے سود رہا۔  
طبیبوں کا متفق فیصلہ یہ ہے کہ مرد اولاد پیدا کرنے کی صلاحیت  
رکتا ہے۔ لیکن اس کے برخلاف ڈاکٹر نیاں کہتی ہیں کہ اس عورت کے  
بچہ پیدا نہیں ہو سکتا۔ تو اس صورت میں مرد کو نکاح ثانی کا حق ہے  
گو دنیا میں ایسے بھی نیک نفس لوگ گزرے ہیں اور آج بھی ہیں جن میں  
طبعی کمزوری نہیں مگر بیوی کی خوشی کی خاطر اپنی نسل تک کی پروا نہیں کی  
اور بیوی کی محبت پر زندگی کے سب سے بڑے ارمان تک کو قربان  
کر دیا۔ لیکن ایسے انسان بہت ہی کم ہوتے ہیں۔ اس لئے اسلام نے  
جو ایک سے زیادہ بیویوں کی اجازت دی تو عین فطرت انسانی کے مطابق۔  
(۳) بیوی کی بدعتی بد طبعیتی بد اخلاقی اگر ثابت ہو جائے تو بھی تعدد  
ازدواج کی اجازت سے فائدہ اٹھایا جاسکتا ہے۔ بیوی کی نیت اگر  
شروع ہی سے خراب ہے۔ اس کی شادی شرافت اور انسانیت سے  
نہیں صرف دولت اور حیثیت سے کی گئی ہے اور وہ مسلسل کوشش  
کر رہی ہے کہ ماں باپ بہن بھائی عزیز اقارب سب سے شوہر تعلقات

منتقل کر کے صرف شہر ال کا ہو جائے۔ وہ میکہ کا بھرناری نہیں بھر رہی بلکہ  
 میاں کی دولت سمیٹ رہی اور کسی نہ کسی ترکیب سے میکہ پہنچا کر اس کی مالی  
 حالت کمزور کئے چلی جا رہی ہے۔ اس کے روزیہ پیسہ اور عہدے سے غلط  
 اور ناجائز فائدے اٹھا کر اسے بزدل کر رہی ہے۔ وقت و عظمت اس  
 کی نہیں اس کی دولت کی عزت و حرمت اس کی نہیں اس کی حیثیت کا ہم  
 اس کی بد فطرتی اور بد اخلاقی نے شوہر کا سکون و آرام چین و اطمینان سب  
 غارت کر دیا ہے۔ اس کی بد کلامی بد مزاجی بد دماغی نے بچتے جی شوہر کو  
 موت کا مزہ چکھا دیا ہے۔ اور آپس میں مصاحبت کی ساری کوششیں نام  
 ہو چکی ہیں تو یہ حالات ایسے ہیں کہ بدرجہ مجبوری شوہر کے لئے طلاق دینے  
 کا دروازہ کھلا ہے۔ لیکن بعض حالات میں طلاق خود بیوی کے لئے تباہی کا  
 باعث ہے۔ تو ایسی صورت میں مرد عیاشی کی غرض سے نہیں بلکہ ضرورت  
 سے مجبور ہو کر اور نکاح کر سکتا ہے۔ بشرطیکہ پہلی بیوی کو دودھ کی کھی کی طرح  
 نکال کر نہ پھینکے اور بالکل ہی دوسری بیوی کی طرف نہ جھک پڑے۔

پہلی بیوی مایل یا دنیا تو سی خیالات کی یا گنہگار یا غیر مہذب ہے۔ ان  
 میں سے نکاح ثانی کی ایک وجہ بھی معقول نہیں ہے۔ نکاح کے دنوں  
 پندرہ سال بعد جب اوپر تلے بچوں کی پیدائش سے عورت صورت سے  
 بے صورت ہو جائے تو وہ جس نے غریبی اور تنگ دستی میں رفاقت کا  
 حق ادا کیا چار پیسے ہاتھ میں آجائے سے مرد دھیرائی چلے اور اس میں  
 یہ فی نکاح کر اس کی چھاتی پر مونگ دلا جائے اور کہا یہ جائے کہ پہلی شادی

بزرگوں کے کہنے سے کی تھی۔ یہ غدر تسلیم نہیں کیا جاسکتا۔ ایجاب و قبول کے وقت ذمہ دار مرد کی برضا و رغبت ہاں پر ہی تو عقد نکاح کا اعلان ہوتا ہے اگر اس نے ان باتوں کی طرف سے اطمینان کئے بغیر شادی کی تو وہ خود ذمہ دار ہے۔ اس کی بیوی نہیں۔ اور اگر واقعی اس کی شکایت اپنی جگہ صحیح بھی ہے تو اس نے اسے دور کیوں نہیں کیا جبکہ وہ یقیناً بند دست کر سکتا اور بیوی کو اپنے رنگ میں رنگ سکتا تھا۔ کو تا ہی اس کی بیوی کی کم اور اس کی زیادہ ہے لہذا ذمہ دار اس کی بیوی نہیں وہ خود ہے۔

ایک بیوی کی موجودگی میں دوسری شادی کرنا بچوں کا کھیل نہیں ہے۔ بڑی زبردست ذمہ داری ہے۔ غریبا جنہیں بیٹ بھر کر دو وقت روٹی بھی مشکل سے ملتی آتی ہے اور تنگی ترشی سے جفا کفار کے زندگی گزار رہے ہیں اور متوسط احوال جنہیں ایک بیوی کی کفالت اور چند بچوں کی غور و برداشت تعلیم و تربیت اور سوسائٹی میں اپنی حیثیت قائم رکھنے کے لئے ناک چنے چبانے اور بڑے بڑے عین کرنے پڑتے ہیں کس برے پر دوسری شادی کا نام لے سکتے ہیں۔ ہاں اس کا خیال صرف متول طبقہ ہی کر سکتا ہے۔ لیکن تعدد ازواج کے لئے شرط بہت کڑی ہے جسے ہر شخص پورا نہیں کر سکتا۔ کرنل میکگر مگر کی تحقیق کے مطابق ایران میں ۲ فیصدی اسٹس امیر علی کی تحریر کے مطابق (سپرٹ آف اسلام) غیر منقسم ہند میں ۱ فیصدی مسلمانوں کی ایک سے زیادہ بیویاں تھیں مگر فی زمانہ ہزاروں پانچ آدمیوں کی ایک سے زیادہ بیویاں ہوتی ہیں۔ اس بحث سے نتیجہ نکلا کہ



تعدد ازدواج کی عام اجازت نہ ہر شخص کو ہے اور نہ عام طور پر اس اجازت سے فائدہ اٹھایا جاتا ہے۔ چنانچہ خطابات احمدیہ میں سرسید احمد خاں اس اسلامی اجازت پر بحث کرتے ہوئے رقمطراز ہیں۔

”عموماً ایک سے زیادہ جوروں کے کرنے کی اجازت نہیں دی گئی صرف ان کو اجازت ہے جن کو جو وطبعی سے ایسا کرنے کی ضرورت ہے تعدد ازدواج کی اجازت اس غرض سے ہے کہ تزویج کی تلخیوں کے واسطے اور مقاصد تزوج کے فحش ہو جانے کی حالت میں تدارک حاصل ہو عورت کسی سبب سے اپنے قدرتی فرائض کے ادا کرنے میں قاصر ہو تو ایک سے زیادہ مگر کسی خاص حد تک جو رو رکھنے کی اجازت ہے“

**تعدد ازدواج سنت نہیں ہے** | جس شخص کی تندرست قبول صورت خوش اخلاق سلیقہ شعار منتظم سہرورد بیوی ہو جو ہے اور اس سے بچے بھی ہیں۔ وہ اگر جائز یا ناجائز دولت ہاتھ لگ جانے سے سنت کی ادائیگی کہہ کر دوسری شادی کر رہا ہے تو وہ پیغمبر اسلام کی سیرت پاک سے ناواقف ہے۔ نکاح کرنا یقیناً سنت ہے مگر بغیر کسی معقول وجہ کے ایک بیوی کی موجودگی میں کئی کئی نکاح سنت نہیں ہے۔ تعدد ازدواج کی تخصیص رسول اکرم کے ساتھ آخر کیوں جبکہ اس زمانہ میں ساری دنیا کا تمدن ہی یہ تھا کہ پھر کئی بیویاں رکھنے والا کیا اور معاملات میں بھی رسول اکرم کے نقش قدم چل رہا ہے کیا وہ نماز کے مقررہ ”فرض“ ادا کرنے کے علاوہ بھی خدا کے واحد کی عظمت کے آگے سرسجود ہوتا ہے؟ آدمی

آدھی رات تک خدا کے دربار میں کیا اس حالت میں کھڑا رہتا ہے کہ پاؤں  
 خشک ہو جائیں دوران پر درم آجائے؟ کیا وہ مسلسل کئی کئی وقت کے  
 قاتے کرتا اور پیٹ سے پتھر باندھتا ہے؟ پیوند لگے ہوئے کپڑے  
 پہنتا۔ اپنی جوتیاں آسٹو کا نٹھاپٹے کپڑے خود دھوتا ہے! لہو و لب  
 کی محفلوں نشاۃ و طرب کی مجلسوں سے ہمیشہ دور رہتا ہے! وعدہ غلامی  
 نہیں کرتا؟ جھوٹ نہیں بولتا؟ کسی پر عیب نہیں لگاتا؟ کسی کی دل  
 آزاری نہیں کرتا؟ کیا وہ کبھی زبردستوں سے نرمی اور اخلاق سے پیش  
 آتا زخمی دلوں پر مرہم رکھتا مظلوموں کی حمایت لیتا اور یتیموں پر شفقت  
 کرتا ہے؟ کیا وہ بھی دشمنوں کے حق میں دعا کرتا ہے؟ رانڈوں بیواؤں  
 دکھیاریوں محتاجوں مصیبت باروں کی مدد کرتا ہے؟ گفتار میں اطوار  
 میں کردار میں جیسے رسول اکرم کی پاک و مقدس زندگی سے دور کا بھی واسطہ  
 نہیں اس کا تعدد و ازدواج کو نفرت کہنا اپنے پیغمبر کو بدنام کرنا ہے۔  
 رسول اللہ صلی اللہ علیہ وسلم نے تو بے سہارا بے پناہ دکھیاریوں رانڈوں  
 سے نکاح کئے۔ وہ جس لڑکی سے نکاح کرنا چاہتا ہے کیا وہ بھی بیوہ اور  
 بے سہارا ہے؟ مسلمانوں کی ماؤں میں نصف سے زیادہ عمر سے اتنی ہوتی  
 تھیں ان میں بڑھیا بھی تھیں جن کے بال سفید تھے جن کے دانت ٹوٹے  
 ہوئے تھے۔ جن کے چہروں پر جھریاں تھیں۔ کیا وہ بھی جھریاں پڑی  
 کھال لٹکی ٹوٹے دانتوں کی بڑھیا کو اپنی پناہ میں لارہا ہے؟ رسول اکرم کی  
 مانی حالت اچھی نہ تھی۔ آمدنی کا کوئی مستقل ذریعہ نہ تھا اس پر بھی کئی کئی

بچوں والی بیواؤں کی ان کی خدایات اسلام کے معاوضہ میں پوری ذمہ داری  
 لی۔ اور یتیم بچوں کی کفالت کی۔ کیا وہ بھی کسی مذہبی۔ قومی، ملی، ادبی،  
 سوشل خدمات کے پیش نظر کسی بیوہ سے نکاح کر کے اس کے بچوں کی کفالت  
 حقیقی معنوں میں کر سکے گا؟ بچوں کی دیکھ بھال کے لئے حضرت سویدہ بنت  
 زینہ کے علاوہ کہ وہ بھی کم سے کم پچاس سال کی بڑھیا تھیں۔ محض حسن ظاہری  
 کی وجہ سے یا ذاتی اغراض یا دنیاوی ضروریات سے رسول اللہ نے ایک  
 بھی نکاح نہ کیا، کیا اس کے نکاح کی غرض حسن ظاہری یا جنسی کشش اور  
 نفس پروری کے علاوہ اور بھی کچھ ہے؟ پیغمبر اسلام صلعم کے نکاحوں میں  
 خالص مذہبی اور سیاسی مصلحتیں تھیں۔ کیا اس کے نکاح سے بھی مصلحتیں  
 کو کسی قسم کا فائدہ پہنچ رہے ہیں؟ کیا وہ اس لئے نکاح کر رہے ہیں کہ بلوری  
 میں کنواری لڑکیوں کی عمریں ڈھل رہی ہیں۔ یا جوان بیوائیں بیٹھی ہیں؟  
 یا اس نکاح سے وہ یتیم بچوں کی پرورش اور تعلیم و تربیت کر سکے گا؟ تعدد  
 ازدواج کی اجازت سے اسلام کا جو مقصد اور منشا ہے کیا واقعی وہ اسے  
 پورا کر رہے ہیں؟ اسلام میں تو ”وہی عورتیں حلال ہیں جن سے نکاح کیا  
 جائے۔ ہر کے معاوضہ میں پاکدامنی کے لئے نہ کہ عیاشی کی غرض سے  
 اَنْ تَلْبَسُوْا بِاَمْوَالِكُمْ حُجْرٰتٍ غَيْرَ مَسٰكٍۭۨۢۢۢ (سورہ نسا آیت ۲۹)  
 جو نفس پروں ہیں وہ چاہتے ہیں تم سیدھے راستے سے دور جا پڑو (آیت ۲۹)

عورت کا ایک ہی شوہر کیوں ہو؟ | سوال پیدا ہو سکتا ہے کہ  
 مرد کو ایک بیوی کی موجودگی



میں جن وجوہ سے دوسری شادی کا اختیار ہو سکتا ہے اگر وہی تمکایات  
بیوی اگر بھی اپنے شوہر سے ہوں تو وہ ایک زوجگی کی پابند کیوں ہے  
ایک سے زیادہ شوہروں سے رابطہ کیوں نہ رکھے؟ اس کا جواب صنفی  
تقسیم جسمانی اختلافات تو والد و تناسل کے سلسلہ میں تخلیقی فرق اور اس  
زبردست فرق کا طبعی عمل ہے کہ بار بار عورت کا رجحان نہیں ہوتا۔  
لیکن مرد کے لئے کبھی کسی قسم کی معذوری نہیں۔ مرد بد معاشی کرتا ہے۔  
لیکن قدرت نے اس کے گناہ کی رستی ڈھیلی چھوڑ رکھی ہے اس کے  
برخلاف بن بیاہی عورت مرد کے بہانے پھسلانے میں آکر غرض کر بیٹھے  
تو قدرت اسے معاف نہیں کرتی۔ وہ اپنا گناہ چھپانے پھرتا ہے۔  
برادری کسی کو منہ دکھانے کے قابل نہیں سمجھتی جاتی اور اس خطی کا ساری  
عمر خیارہ کھینچتا پڑتا ہے صنفین کے جسمانی ساخت کے طبعی عمل ہی کی  
وجہ سے مرد ایک سے زیادہ بیویاں رکھ سکتا ہے لیکن اگر عورت کے دو  
شوہر ایک ہی وقت میں ہوں تو کس طرح پتہ چل سکتا ہے کہ اس کے ہاں  
ہونے والا بچہ کس شوہر کی اولاد ہے۔ ترجیح کا مہذب کیا غیر مہذب انسان  
بھی ولایت کو اہمیت دیتا ہے۔ یہی وہ زبردست مصلحت ہے جس کی بناء  
پر طوائف ملنے یا بیوہ ہونے کے چار ماہ دس دن کی مدت یعنی عدت تک  
عورت دوسرا نکاح نہیں کر سکتی۔ اسلام میں مرد ہی ایک بیوی یا ایک سے  
زیادہ بیویوں کے سارے اخراجات پورے کرنے کا ذمہ دار ہے معاش  
کے لئے یہی جدوجہد کرتا ہے۔ شریعت اسلامی میں فکر معاش کا ذمہ دار

عورت کو نہیں ٹھیرا یا گیا۔ اس کے لئے فکر معاش سے بھی بڑھ کر بچوں کی پرورش و تربیت اور دوسری گھریلو ذمہ داریاں ہیں۔ اگر کوئی عورت دو تین شوہر کیسے فکر معاش میں سرگرداں پھریے گی اور بچوں کے پاس وقت گزارنے کی بجائے دفتروں ہوٹلوں میں رہے گی تو یہ قدرت کے قوانین سے جنگ ہوگی اور قدرت سے جو بھی ٹکرایا یا پاش پاش ہوا۔

## مغرب کی تصویر حقائق کے آئینہ میں | پہلی جنگ عظیم سے بھی کئی سال قبل جب مغرب میں

لڑکے لڑکیوں کی پیدائش کا تناسب ۳۵ اور ۴۲ تھا تو فرانس اور امریکہ کا خیال تھا کہ معاشرے کی حالت درست کرنے کے لئے تعدد ازدواج بہر صورت ہو سکے گی لیکن چونکہ یہ اسلام کے مطابق تھی بس صوفیوں نے وجہ سے اس پر عمل نہیں کیا گیا اور پھر نتیجہ کیا ہوا؟

## فرانس کی تصویر | فرانس کے مشہور عالم عمرانیات پول بیوری کی ایک کتاب "ٹوورڈز مارل بینک ریٹی" ۱۹۲۵ء

میں لندن سے شائع ہوئی تھی جس میں فرانس کی اخلاقی اور تمدنی حالت بیان کی گئی ہے۔ اس کتاب کے متعدد اقتباسات مولانا ابوالاعلیٰ مودودی نے اپنے ایک مضمون میں دیئے ہیں۔ مولانا لکھتے ہیں: "بیسویں صدی کے آغاز تک پہنچتے پہنچتے عام طور پر فرانسیسی عورت کی بدکاری کو بھی اسی طرح غیر معیوب سمجھنے لگے جس طرح مرد کی بدکاری کو سمجھتے تھے اور نکاح کے بغیر کسی مرد سے تعلق رکھنا عورت کے لئے بھی کوئی ایسا فعل نہ رہا جس سے

اس کی شرافت و عزت پر بٹہ لگتا۔ پول بیورو لکھتا ہے: "اب نوجوان مرد اس اصول کو تسلیم کرتے ہیں کہ جب ہم پاک و امن نہیں تو ہمیں اپنی منسوبی سے بھی عفت کا مطالبہ کرنے کا اور یہ چاہنے کا کہ وہ ہیں کنواری سٹے کوئی حق نہیں ہے۔" یہ گنڈی۔ چون اور دوسرے علاقوں میں یہ بات اب عام ہے کہ ایک لڑکی شادی سے پہلے سے "دوستیاں" کر چھتی ہے۔ اور شادی کے وقت، اسے اپنے منگیتر سے اپنی گزشتہ زندگی کے حالات چھپانے کی کوئی ضرورت نہیں ہوتی۔ لڑکی کے قریب ترین رشتہ داروں میں بھی اس کی بدچلنی پر کسی قسم کی ناپسندیدگی نہیں پائی جاتی، اس کی دوستیوں کا ذکر آپس میں اس طرح بے تکلف کرتے ہیں۔ گویا کوئی کھیل یا رونا ہوتا ہے " (ص ۱۸۱) "فرانس کے متوسط درجہ کے تعلیم یافتہ طبقوں میں یہ صورت حال بکثرت دیکھی جاتی ہے۔ ایک اچھے خاندان کی تعلیم یافتہ لڑکی ایسی تجارتی فرم میں ایک اچھی جگہ کام کرتی ہے اور کسی نوجوان سے ماہانہ تنخواہ بھی اور اس کے ساتھ رہنے لگی۔ اب یہ بالکل ضروری نہیں کہ وہ آپس میں شادی کر لیں۔ دونوں شادی کے بغیر ہی ایک ساتھ رہتے ہیں۔ ان کے تعلق کی یہ نوعیت سب کو معلوم ہوتی ہے۔ یہ مذہب طبقوں میں دونوں مل جل کر جاتے ہیں نہ وہ خود اپنے تعلق کو چھپاتے ہیں۔ نہ کوئی دوسرا ان کی ایسی زندگی میں کسی قسم کی مداخلت محسوس کرتا ہے اس طریقہ عمل نے اجتماع فی زندگی میں یہی جگہ حاصل کر لی ہے جو کبھی نکاح کی کہتی " (ص ۱۸۲) "۔ ان نمونوں میں پیرس یونیورسٹی کے معلم قانون سولہ



برقیلمی کا یہ بیان بھی دیا گیا ہے کہ "رفقہ رفتہ داشتہ کو وہی انونی حیثیت حاصل ہوتی جا رہی ہے جو پہلے "بیوی" کو تھی۔ ایک ایسی ہی داشتہ کو وہی نفقہ دیا جاتا ہے جو اس کی بیوی کے لئے مقرر ہے۔ اور اگر سیاہی مرہائے تو اس کی داشتہ کو وہی پیش ملتی ہے جو منکودہ بیوی کو ملتی ہے۔ فرانسیسی فوج میں سیاہیوں کو جو تعلیم دی جاتی ہے اس میں یہ بھی بتایا جاتا ہے کہ امرائے خبیثہ سے کسی طرح محفوظ رہنا ہے اور حمل روکنے کی کیا تدابیر ہیں۔ ۳۱ مئی ۱۹۱۹ء کو فرانس کی ۱۲۷ ویں ڈویژن کے کمانڈر نے سیاہیوں کے نام ایک اعلان شائع کیا تھا کہ فوجی قہانوں پر بند و چیلوں کے بھوم کی وجہ سے عام ہوا اور پیادہ فوج کے سیاہیوں کو شکایت ہے کہ وہ دوسروں کو موقع نہیں دیتے۔ ہائی کمانڈ کو شکایت ہے کہ عورتوں کی تعداد میں اضافہ کر دیا جائے مگر جب تک یہ اتنا نہیں ہوتا بند و چیلوں کو روایت کی جاتی ہے کہ زیادہ دیر تک اندر نہ رہا کرے اور اپنی خواہشات کی تسکین میں ذرا عجلت سے کام لیا کریں۔"

۱۹۱۸ء میں ایک مدرسہ کی معلمہ جو غیر شادی شدہ تھی حاملہ پائی گئی تو اس کی حمایت میں وزارت تعلیم میں مسٹر زین کا ایک وفد حاضر ہوا اور اس نے کہا "کبھی کسی پرائیویٹ زندگی پر کسی کو براہ حق نہیں۔ اور پھر اس نے آئندہ جسم ہی کیا کیا ہے۔ کیا نکاح۔ بغیر ان بتا زیادہ جمہوری طریقہ نہیں؟" پہلی جنگ عظیم سے قبل موسیو اور ہارنی جنرل نے اپنی رپورٹ میں ان عورتوں کی تعداد ۵ لاکھ بتائی اور جو اپنے جسم کو کراہیہ پر

جلائی میں پول بیوہ کو بتا ہے : "فرانس میں ایک ایجنسی اس اصول پر قائم کرتی تھی کہ فرانس کی ہر عورت ایک نئے تجربے کے لئے آمادہ کی جاسکتی ہے۔ جو شخص کسی عورت سے تعلق پیدا کرنا چاہے اس کا پتہ بتانے کے ساتھ ابتدائی قیس ۲۵ فرانک ادا کر دے اس ایجنسی کے رجسٹروں سے پتہ چلا کہ فرانسیسی سوسائٹی کا کوئی طبقہ ایسا نہ تھا جس کے کثیر تعداد میں لوگوں نے اس سے "بزنس" نہ کیا ہو۔ اور یہ کاروبار حکومت کے بجائے نہ تھا" (صفحہ ۱۹)۔ "تیس چالیس سال سے ہمارے دربار میں زندگی کے جو نئے پیشے پیش کر رہے ہیں ان کو دیکھ کر اگر کوئی شخص ہمارے تمدنی زندگی کی اندازہ لگانا چاہے تو وہ بس یہ سمجھے گا کہ ہماری سوسائٹی میں نئے شادی شدہ جوڑے ہیں سب خاتون اور ازدواجی وفاداری سے وابستہ ہیں۔"

فرانس کی آبادی چار کروڑ سے کم نہیں مگر وہاں جن مردوں عورتوں کا نکاح تمام سال میں ہوتا ہے ان کی اوسط صحت آٹھ ہزار ہے اس سلسلہ میں کام پیشہ طبقہ کے متعلق پول بیورڈ لکھتا ہے کہ "نکاح سے پہلے عورت اپنے ہونے والے شوہر سے اس بات کا وعدہ لیتی ہے کہ وہ اس بچہ کو جو اس کے پیٹ میں ہے اپنا بچہ تسلیم کرے گا۔"

فرانس میں طلاق کا قانون جب ۱۸۰۴ء میں بنا تھا تو چار ہزار طلاقیں لی گئی تھیں۔ مگر ۱۹۳۱ء میں ۲۱ ہزار۔

یہ حالات پہلی جنگ عظیم کے بعد تھے۔ دوسری جنگ عظیم کے

بعد جب فرانس میں مردوں کی تعداد اور بھی کم ہو گئی تو حکومت کے ایک تحقیقاتی کمیشن نے بتایا کہ:۔

”فرانس میں بد اخلاقی تشویش ناک حد تک ترقی کر رہی ہے۔ بین الاقوامی سطح پر بچوں کی تعداد بڑھ رہی ہے۔ عورت کی عصمت کی کوئی وقعت نہیں رہی۔ پیرس میں ایک وقت کا کھانا کھلا کر یا ایک شراب کا گلاس پانچ روپے ایک کنواری لڑکی کی عصمت خریدی جاسکتی ہے۔“

**انگلستان کی حالت** | پروفیسر جوڈ اپنی کتاب ”گائڈ ٹو ماڈرن وکڈنس“ میں لکھتے ہیں کہ ”انگلستان میں

ہر سال کم سے کم نوے ہزار حمل خارج کئے جاتے ہیں۔ بیاہی عورتوں میں ۲۵ فیصدی سے زیادہ خود ہی اسقاط کر لیتی یا کسی ماہر سے مدد لیتی ہیں اور جن کی شادی نہیں ہوئی ان کا تناسب تو ان سے بھی زیادہ ہے۔“

لشب آؤٹ کا وٹری نے جو انگلستان کے سب سے بڑے مذہبی رہنما ہیں۔ ۱۹۵۳ء میں لندن کے ایک جلسہ عام میں تقریر کی تھی۔ یہ تقریر مغربی تہذیب اور عورتوں کی آزادی کا آئینہ تھی۔ انہوں نے کہا:۔

”کنواری ماؤں کی تعداد میں روز بروز اضافہ ہو رہا ہے۔ آزادی اور عورتوں کی بے راہ روی اور بیکرداری کا انگلستان کی ازدواجی زندگی پر بہت خراب اثر پڑ رہا ہے۔ شوہرائی بیویوں سے بے پرواہ ہوتے جا رہے ہیں۔

شادی شدہ عورتیں بھی غلط راستہ پر چلی جا رہی ہیں۔ گھریلو مستری ختم ہو رہی ہیں اور اگر فوراً اس کا تدارک نہ کیا گیا تو اس ملک کی تہذیب اور معاشرہ درہم برہم ہو جائیگا۔“



یہ کیفیت انگلستان کی اور اس قوم کی ہے جو مغرب میں سب سے زیادہ  
قدامت پسند کچی جاتی ہے۔

خطبات احمدیہ میں سرسید احمد خاں لکھتے ہیں کہ یہودیت میں مرد  
کو اختیار ہے کہ بغیر کسی شرط یا وجہ کے جب چاہے بیوی کو طلاق دیدے۔  
حضرت عیسیٰ علیہ السلام نے اسے منسوخ کیا کہ طلاق کی صرف ایک  
وجہ ہو سکتی ہے۔ زنا۔ اس وجہ کے علاوہ کسی اور وجہ سے اگر کوئی شخص  
اپنی بیوی کو چھوڑ کر دوسرا نکاح کرے تو وہ زانی ہے اور جو شخص چھوڑی  
ہوئی عورت سے شادی کرے وہ بھی زنا کرتا ہے۔

مذہب عیسوی کی یہ تعلیم قابل عمل ہے یا نہیں یہ الگ بحث ہوگی لیکن  
اگر عوام کے پیش نظر ہوتی تو انگلستان کی عدالتوں میں طلاق کی بھرمار نہ ہوتی  
اور ریشپ آفٹ کا ونٹری کو وہ تقریر نہ کرنی پڑتی جس کا ایک کڑا صوفی  
۱۳۴۰ء پر دیا گیا ہے۔ مگر ۱۹۳۷ء میں جب سابق شاہ انگلستان اڈورڈ ہٹم  
دسٹ و لوک آف ونڈ سر کی شادی کا مسئلہ اٹھا تو ہماری خیالات  
کے لوگوں میں ہلچل مچ گئی۔ بادشاہ سنہرے حسن ایک طلاق سے شادی  
کر سکتے ہیں یا نہیں ہو سکتے۔ مگر پادری کہتے تھے کہ عیسوی مذہب  
کی رو سے وہ طلاق سے شادی نہیں کر سکتے۔ سابق بادشاہ انگلستان  
نے لکھنے لکھنے میں اپنی سرگزشت بیان کی ہے صفحہ ۱۲۴ پر وہ لکھتے ہیں۔  
”پس آرنج لیشپ آفٹ کنٹربری اور میں ہم دونوں ایک ہتھول کے  
لئے لڑ رہے تھے میں اس عورت سے شادی کرنی چاہتا تھا جس میں تمام مساوی  
خوبیاں ہوں اور وہ اس شادی کو صرف اس لئے رد کرنا چاہتے تھے کہ عورت ملکہ تھی۔“  
اس کشمکش کا نتیجہ یہ ہوا کہ بالآخر بادشاہ نے تاج و تخت چھوڑ

دیا مگر طلاق عورت کو نہ چھوڑا اور اسی سے شادی کی۔ اٹھارہ سال بعد اسی بادشاہ کی بھتیجی اور موجودہ ملکہ الزبتھ کی چھوٹی بہن شہزادی مارگریٹ نے گروپ کیٹن ٹاؤن سینڈ سے شادی کرنی چاہی تو مذہبی حلقوں میں پھر مخالفت ہوئی کیونکہ گروپ کیٹن طلاق شدہ اور دو بچوں کا باپ تھا۔ ڈیوک (سابق بادشاہ) مرد تھے۔ انہوں نے تاج و تخت کے ساتھ مذہبی احکام کی بھی پروا نہ کی۔ شہزادی عورت ہے مذہبی احکام پر اس نے محبت کو قربان کر دیا مگر شہزادی کی انفرادی قربانی یا مذہبی احکام کا احترام نہیں۔ انگریز قوم کے معاشرہ کا آئینہ تو آرج لشیپ آف ڈنک کی تقریر اور یہ حقیقت ہے کہ آج انگلستان میں کوئی شریف اعلیٰ خاندان ایسا نہیں جس کے کسی نہ کسی فرد نے طلاق نہ لی ہو یا جسے طلاق نہ ملی ہو!!!

**اور امریکہ میں** | امریکہ میں جو طلاقیوں کی بھرمار ہے اس کا اندازہ اس سے کیا جاسکتا ہے کہ ”جولائی ۱۹۵۵ء میں

مطلقہ عورتوں کی تعداد ۱۱ لاکھ ہے۔ اکثر ایسا ہوا ہے کہ شام کو شادی ہوئی اور صبح میاں بیوی طلاق لینے اور دینے کی عرض سے عدالت میں پہنچ گئے۔ ایک اندازہ کے مطابق اس سارے گیارہ لاکھ عورتوں میں سوا دو لاکھ عورتوں نے ایک سے زیادہ شادیاں کی ہیں۔“

**مسنرائی بسنٹ کا بیان** | اسلام نے مرد کو تعداد زوج کی مشروط اجازت حالات کے تحت

دی ہے۔ جس پر مغرب اپنے گریبان میں منہ ڈال کر دیکھنے کی بجائے اسلام پر منہ آتا ہے۔ اس سلسلہ میں مناسب ہے کہ ایک مشہور سن رسیدہ

مغربی عورت کے تاثرات یہاں نقل کر دیئے جائیں اور یہ مغربی عورت نامور مصنفہ جادو بیان مقررہ اور سیاسی رہنما سوشل ورکر سٹرائیٹ لسنٹ ہیں۔ " تمام شائستہ ملکوں میں مردوں اور عورتوں کے درمیان جو تعلق پایا جاتا ہے اس کی نوعیت کیا ہے۔ بعض ممالک میں بطور مطلق نظر کے ایک مرد اور ایک عورت کے مابین صحیح اور یا نادرانہ جنسی تعلق کا وعظ کہا جاتا ہے۔ لیکن کسی ایک ملک میں بھی اس پر عملدرآمد نہیں ہوتا۔ اسلام تعدد ازدواج کی اجازت دیتا ہے۔ عیسائیت اسے ناجائز قرار دیتی ہے تو ساتھ ہی اس سے چشم پوشی بھی کرتی ہے، بشرطیکہ کوئی قانونی تبدیلی ایک سے زیادہ عورت کے ساتھ موجود نہ ہو۔ مغرب میں ایک عورت پر اکتفا رہنے کی جھوٹی رسم پائی جاتی ہے، لیکن درحقیقت وہاں ذمہ داری لئے بغیر تعدد ازدواج موجود ہے۔ جب مرد اپنی داشتہ سے الگنا جاتا ہے تو اسے الگ کر دیا جاتا ہے اور کھروہ رفتہ رفتہ "بازاری صورت" کی پتی تک پہنچ جاتی ہے اس لئے کہ پہلے عاشق پر اس کے مستقبل کے لئے کوئی ذمہ داری نہیں ہوتی اور وہ تعدد ازدواج والے گھر کی پتیا میں آئی ہوئی ہوئی اور ماں کے مقابلہ میں سو گئی بدتر حالت میں ہوتی ہے۔ جب ہم ان لکھو کھا بدبخت عورتوں کو دیکھتے ہیں۔ جو مغربی شہروں کے بازاروں میں رات کے وقت جمع ہوتی ہیں تو اس وقت ہمیں بالضرور اس امر کا احساس ہونا چاہئے کہ مغربی منہ کو یہ بات زیب نہیں دیتی کہ وہ اسلام پر اس کی تعدد ازدواج کے لئے لعنہ زنی کرے۔ ایک عورت کے لئے یہ بات بہتر ہے۔ ایک



عورت کے لئے یہ امر زیادہ مسرت بخش ہے، ایک عورت کے لئے یہ بات زیادہ قابل احترام ہے کہ وہ اسلامی تعداد ازدواج میں زندگی بسر کرے جس میں وہ ایک ہی مرد کے ساتھ وابستہ رہتی ہے اور جائز بچہ کو اپنی گودوں میں بھلاتی ہے۔ اور ہر جگہ ادب و احترام کے ساتھ دیکھی جاتی ہے۔ بمقابلہ اس کے کہ اُسے درغلایا جائے اور پھر اسے ناکارہ سمجھ کر بازار میں پھینک دیا جائے (اکثر اوقات ایک ناجائز بچہ کے ساتھ جو قانونی حدود کے باہر رہتا ہے) ایسی حالت میں کہ اسے کہیں بھی تباہ نہ ملے اور اس کی کہیں بھی خبر گیری نہ ہو تاکہ راتوں کو وہ ہر کسی رہ گزیر کی خواہشوں کا شکار بن جائے، ماں بننے کے قابل ہو جائے اور سب کی نظروں میں ذلیل رہے۔ قطع نظر اس کے مسلمان عورتوں کے ساتھ اس سے کہیں بہتر سلوک کیا جاتا ہے جتنا از روئے قانون مغربی عورتوں کے ساتھ روا رکھا جاتا ہے۔ ایک مثال لیجئے۔ زمانہ حال تک انگریزی قانون شادی شدہ عورت کے ورثہ کو ضبط کر لیتا تھا، گویا شادی ایک طرح کی بدکاری ہے، اس کی کمائی کو وہ ضبط کر لیتا تھا اور اس کے بچوں پر اس کے حقوق کو تسلیم نہیں کرتا تھا، اسلام کے قوانین کی رو سے اس کی جائیداد کو اچھی طرح سے محفوظ کر دیا گیا ہے اور یہ امر قابل ذکر ہے کہ اسلامی حاکمات میں حاکموں اور مدبروں کی حیثیت سے عورتوں نے کتنا نمایاں حصہ لیا ہے (اسلام بھی سو فی کی روشنی میں)۔

میکس نورڈن | جرمنی کے نامور مفکر اور مصنف میکس نورڈن  
کابیان Max Nordau نے اس مسئلہ پر

بہت غور و فکر کے بعد اپنی مشہور کتاب میں جس کا ترجمہ بعنوان  
*Conventional Lies of our civilisation*  
 انگریزی میں شائع ہوا ہے۔ لکھا ہے۔

(۱) عیسائی اخلاق کا نظریہ صرف اس وجہ سے قائم ہے کہ اس  
 پر کوئی شخص عمل پیرا نہیں ہوتا (صفحہ ۲۸۸)

”یہ بات ہوگی تو حیرت انگیز گروہ میں ضرور کاہنوں کا کہ ہم بیک وقت  
 کئی افراد سے محبت کر سکتے ہیں۔“

اور تقریباً یکساں محبت۔ اور ہم جھوٹ نہیں بولتے

جب ہم ان میں سے ہر ایک کو اپنی محبت کا یقین دلانے میں۔ بات

در اصل یہ ہے کہ انسان یک زوجگی پر عمل کرنے والا حیوان نہیں ہے۔

اور وہ تمام ادارے جو یک زوجگی کو ماننے کے اصول پر قائم ہیں کم و

بیش غیر فطری ہیں۔“ (صفحہ ۲۹۶)

(۳) شائستہ مالک میں مرد تعدد و ازدواج کی حالت ہی میں زندگی بسر

کرتا ہے۔ حالانکہ قانوناً اس پر یک زوجگی مسلط کر دی گئی ہے۔

ایک لاکھ مردوں میں شکل سے ایک مرد ایسا نکلے گا جو مرتے

وقت قسم کھا کر یہ کہہ سکے گا کہ زندگی بھر سوائے اس کی بیوی کے اس

کا کسی عورت سے کبھی کوئی تعلق نہیں رہا۔“ (صفحہ ۳۰۱)

اسلامی اور غیر اسلامی تمدن | اسلامی معاشرہ میں زنا بہت بڑا گناہ اور  
 سوسائٹی کا اس قدر سنگین جرم ہے کہ

اس کی سزا چار گواہوں کی شہادت پر کنوارے مرد اور کنواری عورت کے لئے سو سو کوڑے  
 ہیں اور بیاسہ مرد اور بیاسہ عورت کے لئے سنگ باری۔ دنیا کے کسی مذہب میں عورت  
 کو وہ حقوق حاصل نہیں جو اسلام نے عورت کو دیئے ہیں۔ وہ ہر معاملہ میں اس کی انفرادی  
 حیثیت تسلیم کرتا ہے مگر اس کے باوجود اس آزادی کی قطعی اجازت نہیں دی جس سے  
 بے حیائی کا پہلو نکلے۔ مسلمان مرد اور مسلمان عورت سے ارشاد باری ہے کہ اپنی  
 نظریں نیچی رکھو (سورہ نور آیت ۳۰-۳۱) عورت کا نامحرم مرد سے غلام آزادانہ میل جول  
 اور بے تکلفی اسلامی معاشرت میں درست نہیں۔ عام عورتوں کا تو کیا ذکر مسلمانوں کی  
 ماؤں تک سے اللہ تعالیٰ فرماتا ہے:۔

”پرہیزگاری اختیار کرو۔ نامحرم مردوں سے بات کرتے وقت گفتگو کے لیے کو  
 نرم نہ کرو (کیونکہ عورت کے نرم لہجے سے) مرد جو دل کے کھوٹے ہوتے ہیں) بُری  
 باتیں سوچنے لگتے ہیں۔ (سورہ احزاب آیت ۳۲)

بکر داری اور بے حیائی کی حرکتیں بجلی کی طرح نہیں کہٹن دباتے ہی نمودار  
 ہو جاتیں۔ آغاز ہوتا ہے نظریں پرنے پھر نظریں چار ہونے سے۔ بناؤ سنگھار زیب  
 زینت سے متاثر ہو کر ابتدا ہوتی ہے۔ پھر ملتاسے موقع گفتگو کا۔ اور اب شروع ہو سکتا  
 ہے معاشقہ۔ گفتگو کے لیے کو نرم نہ کرنے کی تاکید تو بعد میں آتی ہے۔ اسلام نے  
 تو پہلی ہی منزل میں ٹوک دیا ہے کہ ”زمانہ جہالت کی طرح دنیاؤ سنگھار کا اظہار کرنے  
 کے لئے) ادھر ادھر نہ پھرو“ (سورہ احزاب آیت ۳۳)

”اے نبی اپنی بیویوں اور اپنی بیٹیوں اور تمام مسلمان عورتوں سے کہہ دو کہ سر کے  
 اوپر کپڑے کو اور ذرا آگے کی طرف نیچے کر لیا کریں تاکہ شناخت بن جائے اور پھر کوئی



”انہیں نہیں چھڑے گا۔“ (سورہ احزاب آیت ۵۹)

مرد عورتوں کے مخلوط عیسوں محفلوں پارٹیوں میں بے حجاب نیم عریاں ہو کر حبیب مسلمان عورت حصہ نہ لے گی۔ جب وہ زمانہ جہالت کی عورتوں کی طرح پاکسیوں طوائفوں کی طرح بن ٹھٹھ کر سنگھار کر کے خوشبوؤں میں بس کر رہا۔ گیسوں کے دلوں پر بجلیاں گراتی عام دعوتِ نظارہ دیتی بازاروں میں ادھر ادھر نہ پھرنے کی اور حبیب وہ نامحرم مردوں سے گفتگو کے وقت نرم لہجے سے پیش نہ آئے گی تو نفسیاتی طور پر فتنہ پیدا ہونے کا اندیشہ نہ ہوگا۔ اسلام کا کوئی حکم انسانی فطرت کے خلاف نہیں اس لئے ناقابلِ عمل نہیں مسلمانوں کو پاکیزہ زندگی گزارنے اور بدکاری سے دور رہنے کی بار بار تاکید ہے ”ظاہر ہو یا پوشیدہ بے حیائی اور فحش کے قریب بھی نہ جاؤ۔ وَ لَا تَقْرَبُوا الْفَوَاحِشَ اور زمانے کے قریب بھی نہ جاؤ وَ لَا تَقْرَبُوا الزِّنَا“ اس سے فتنہ فساد اور دشمنی اور عداوت پیدا ہوتی ہے۔ جن جن حالات میں بشریت سے جو کم ممکن ہے اور قدرتی تقاضوں اور طبعی خواہشوں کی تکمیل کے لئے نفس کی پاکیزگی پر اثر پڑ سکتا ہے ان سب کو ملحوظ رکھ کر فطرت کے مطابق ہدایت کی گئی ہے تاکہ نفس گناہ سے محفوظ رہ سکے۔ اور فتنہ پیدا نہ ہوں۔

کسیوں اور طوائفوں کی اسلام میں گنجائش ہی نہیں مگر مغرب میں مرد عورت ایک دوسرے کی رضا مندی سے ناجائز تعلق رکھ سکتے ہیں اور قانوناً کوئی باز پرس نہیں کر سکتا۔ پیشہ ور عورتوں کو اجازت نامے حکومتوں کی طرف سے ملے ہوئے ہیں۔ اور صرف اسی پر بس نہیں مہذب اور ترقی یافتہ

سوسائٹی نے شریف گھرانوں کی خواتین کو بھی عیاشی کی طرف مائل کرنے میں کوئی دقیقہ فروگذاشت نہیں کیا۔ کوئی کسر نہیں اٹھا رکھی۔ مرد عورت بغیر کسی روک ٹوک بغیر کسی باز پرس کے آزادانہ اور بے تکلفانہ دفتروں تفریح گاہوں، جلسوں، پارٹیوں میں ہی نہیں بازاروں اور سڑکوں پر ایک دوسرے سے ملتے ہیں۔ عورتوں میں ستر پوشی صرف نام کو رہ گئی ہے اور وہ گھروں سے نکلتی ہیں پورا سنگھار و آرائش کر کے وادِ حسن لیتے کے خیال سے اور یہ تمدن مغرب کے ممالک میں کنواری ماؤں کی تعداد میں ہر ماہ اضافہ کر رہا ہے۔ بیویاں دھڑکتے سے بدلی جا رہی اور طلاقیں نہایت کثرت سے ہو رہی ہیں۔ ناجائز بچوں سے دل لڑکے ہوئے توفوج کے لئے، لڑکیاں ہوئیں تو نرس بننے کے لئے حکومتوں کے پرورش خانے بھرے ہوئے ہیں۔

ہر عمل کا رد عمل قانون قدرت ہے۔ ایک بیوی کی موجودگی میں خواہ حالات کچھ ہی ہوں دوسری شادی کو قانوناً سنگین جرم قرار دینے اور حجاب و حیا کی حدود توڑ دینے کا نتیجہ یہ ہوا کہ مغرب میں ”بے شرمی“ عام ہو گئی۔ جہاں نسوانی تقدس ختم ہو کر حیا کا جنازہ نکل چکا ہو، جہاں پاکدامنی کی دھجیاں اڑ رہی ہوں، جہاں عصمت فروشی کامیاب کا رو بار ہو، جہاں ”جنسی تعلقات“ تفریح کھیل اور فیشن کے مترادف ہوں، جہاں کی ”بے راہ روی“ قبل از اسلام کے عرب کی ”جہالت“ کو مات دے چکی ہو، وہاں اشد ضرورت کے وقت بھی روح کو آلودگی سے محفوظ رکھنے



اور عملی طور پر پاکیزہ زندگی گزارنے کی طرف ذہن منتقل ہو ہی نہیں سکتا۔  
اسلامی معاشرہ کے برعکس مغربی معاشرہ کی جو حالت ہے اس  
کا صحیح اندازہ پال پیوریو۔ جوڈو۔ بشپ آف کاؤٹری۔ سٹرائیپ  
میکس نورڈن کے الفاظ سے کیا جاسکتا ہے۔ یا پھر برطانیہ کی مشہور  
ناول نگار خاتون مس مارگھٹا لاسکی کے بیان سے۔

مس مارگھٹا لاسکی کا بیان | مس مارگھٹا لاسکی "ٹو اڈن سٹریٹس"  
ٹو بیڈ وڈ گرینڈ میوزک" اور "دی

وگٹورین چیزلوج" جیسے مشہور ناولوں کی مصنفہ۔ چالیس سالہ بیوی اور ایک  
لڑکے اور ایک لڑکی کی ماں ہے۔ لندن میں یکم ستمبر ۱۹۵۵ء کو "غیر شادی شدہ  
ماؤں اور ان کے بچوں کی کونسل" میں اس نے جو تقریر کی تھی اس کا کچھ حصہ نمبر  
کے پاکستانی اخبارات میں بھی شائع ہوا ہے۔ تقریر کے دوران میں اس نے کہا۔  
"برطانیہ کی ساٹھ فیصدی دلہنیں شادی سے پہلے ہی اپنے ہونے

والے شوہروں کے ساتھ "جنسی تعلقات" قائم کر لیتی ہیں۔

اس قسم کے تعلقات قائم کرنے والی دلہنوں میں بیس سال سے کم عمر  
لڑکیوں کی تعداد اسی فیصدی ہوتی ہے۔

برطانیہ کی ۳۳ فیصدی لڑکیاں شادی کے وقت حاملہ ہوتی ہیں بیس سال  
سے کم عمر حاملہ دلہنوں کی تعداد تقریباً ۲۰ فیصدی ہوتی ہے۔

اور پھر یہی ضروری نہیں کہ یہی حاملہ لڑکیاں شادی سے پہلے ہی اپنے  
ہونے والے شوہروں سے جنسی تعلقات قائم کرتی ہیں بلکہ ایسے تعلقات پیدا  
کرنے والی لڑکیوں کی اصل تعداد تو اس سے بھی بڑھتی ہوگی۔



۔۔ یہ جو کچھ ہو رہا ہے وہ کچھ بُری بات نہیں۔

”میری رائے میں اگر ارادہ شادی کا ہے تو پھر شادی سے پہلے جنسی تعلقات قائم کرنا کوئی بُری بات نہیں ہے۔ حقائق چشم پوشی کرنا ٹھیک نہیں۔“  
 مس لاسکی کی تقریر کے ساتھ ساتھ اخبارات کی یہ اطلاع بھی ہے کہ  
 ”نیشنل ایسوسی ایشن آف گرلز کلب کے مشیر ڈاکٹر جوزلفائین برلو اور  
 بہت سے خاتون ماہرین اور ڈاکٹروں نے جن میں لندن کاؤنٹی کاؤنسل کی  
 صحت کے سائیکی ایٹرک اڈوانسز ڈاکٹر ڈبلیو لنڈزی سیئر سٹیسر بھی شامل  
 ہیں مس لاسکی کے اعداد و شمار کی تائید کی البتہ لندن جوڈیلین کورٹ کے  
 سابقہ چیرمین سر بیل میزک نے کہا کہ

”مس لاسکی کے اعداد و شمار تو غلط نہیں لیکن آج کی لڑکیوں کو یہ سمجھنا  
 چاہئے کہ ملکہ وکٹوریہ کے عہد کی لڑکیوں کو بھی وہ سب باتیں معلوم تھیں جو آج  
 لڑکیاں جانتی ہیں۔ لڑکیوں کو اپنی عصمت کی حفاظت کرنی چاہئے۔ انہیں  
 شادی کے لئے خود کو بچا کر رکھنا چاہئے لیکن آج کی لڑکیاں اس طرح نہیں  
 سوچ رہی ہیں اور لڑکوں کا کہنا ہے جب تک لڑکیاں خود اپنا بچاؤ نہیں  
 کریں گی۔ لڑکوں کی زیادتیاں اور دست درازیاں بڑھتی ہی جائیں گی۔“

ختم شد

عصمت بک ڈپو۔ کراچی ۳

مطبوعہ ضیا پریس کراچی

(کتبہ حامد فرید آبادی)

قیمت پانچ روپیہ

# مسلمانوں کی مائیں 67

رسول عربی اور اُمّہات المؤمنین کے حالات زندگی

اور  
پیغمبر اسلام کے نکاحوں کے بارے میں غیر مسلموں کے اعتراضات کا جواب

طبع

۲۰۰۰

از

رازق انجیری